




# Хушхабар

Tajik Bible



## Contents

Рут . . . . .	1
Эстер . . . . .	5
Матто . . . . .	14
Маркус . . . . .	54
Луқо . . . . .	78
Юҳанно . . . . .	118
Тасслўникиён . . . . .	147
Филемўн . . . . .	151
Ёқуб . . . . .	152
1 Юҳанно . . . . .	157
2 Юҳанно . . . . .	162
3 Юҳанно . . . . .	163
Яхудо . . . . .	164

Хушхабар  
Portions of the Holy Bible in the Tajik language of Tajikistan  
Части Библии в таджикском языке Таджикистан

Copyright © 2010, 2014 Фонди «Калом»

Language: тоҷикӣ (Tajik)

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright information.

You do not sell this work for a profit.

You do not change any of the actual words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-02

ISBN 978-1-5313-0630-4

---

PDF generated on 21 Sep 2016 from source files dated 21 Sep 2016

1f8fe4f8-d37a-5948-a2bf-cc6be88e89cb

---

This print-on-demand edition of Scripture is designed, produced, and provided at cost by the Digital Bible Society. This is made possible through partnerships with the Bible League of Canada, Open Doors International and other missions and translation agencies. We are deeply grateful for the sacrifices made in translating this edition of Scripture and the generosity of others in making this Bible available to you.

To order additional copies of this Bible or hundreds of translations like it or to learn more about our ministries and the mission of Scripture distribution in every language, we invite you to visit [www.DBS.org](http://www.DBS.org) (USA), [www.BibleLeague.ca](http://www.BibleLeague.ca) (Canada), and [www.OpenDoors.org](http://www.OpenDoors.org) (Europe). May God bless your work in sharing and teaching these Scriptures, until, as it is written, the earth is *“filled with the knowledge of the glory of the LORD, as the waters cover the sea.”* (Habakkuk 2:14)

---

## Китоби Рут

*Элимелех бо оилааш ба Мӯоб мекуҷад*

<sup>1-2</sup> (1-2)

Замоне, ки дар сарзамини Исроил доварон\* ҳукмронӣ мекарданд, гуруснагии сахте ба миён омад. Ҳамзамон дар деҳаи Байт-Лаҳми† вилояти Яҳудия Элимелех ном марде зиндагӣ мекард, ки аз авлоди Эфротииён буд. Рӯзе ӯ ҳамроҳи ҳамсараш Ноомӣ ва ду писараш Маҳлон ва Кильон ба сарзамини Мӯоб‡ кӯчида рафт, то дар он ҷо зиндагӣ кунад.

<sup>3</sup> Аммо пас аз чанд вақт Элимелех — шавҳари Ноомӣ аз олам чашм пӯшида, уро бо ду писараш танҳо гузошт. <sup>4</sup> Писаронаш духтарони мӯобиро ба занӣ гирифтанд, ки номи яке Орфо ва дигаре Рут буд. Баъди даҳ сола, ки онҳо дар он ҷо умр ба сар бурданд, <sup>5</sup> Маҳлон ва Кильон низ аз олам гузаштанд. Инак, Ноомӣ бешавҳару беписар монд.

*Бозгашти Ноомӣ ба Байт-Лаҳм*

<sup>6</sup> Пас аз муддате Ноомӣ шунид, ки Худованд ба халқи худ баракати ҳосили фаровон додааст. Ӯ бо занони писаронаш бархост, то ки Мӯобро тарк кунад. <sup>7</sup> Ҳамроҳи ду келинаш ҷойи зисти худро гузошта, ба роҳ баромад, то ба Яҳудия баргардад.

<sup>8</sup> Аммо дар роҳ Ноомӣ ба онҳо гуфт: «Ба хонаҳои модаронатон баргардед. Бигзор Худованд ба ивази некиҳое, ки ба ман ва фарзандони раҳматиам кардед, ба шумо неки кунад. <sup>9</sup> Дуо мекунам, ки ҳардуютон боз ба шавҳар бароед ва шуморо дар он хона хуш бипазиранд». Пас Ноомӣ хайрухушкунон онҳоро бӯсид. Аммо онҳо гирия карда <sup>10</sup> гуфтанд: «Не, мо ҳамроҳатон назди халқи шумо меравем». <sup>11</sup> Ноомӣ дар ҷавоб гуфт: «Духтаронам, шумо бояд баргардед. Чаро ҳамроҳи ман будан мехоҳед? Оё ман метавонам боз соҳиби писароне шавам, ки шуморо ба занӣ гиранд? <sup>12</sup> Духтаронам, ман барои дубора шавҳар кардан пир шудаам, барои ҳамин ба хонаҳои худ баргардед. Ҳатто агар чунин имкон бошад ман ҳамин шаб шавҳар карда писардор шавам ҳам, <sup>13</sup> оё

шумо то ба воя расидани онҳо сабр мекунед? Ин хел шумо шавҳар карда наметавонед. Не, духтаронам, шумо медонед, ки ин номумкин аст. Ранҷу азобе, ки дорам, бароятон беҳад вазнин аст, чунки Худованд бар зидди ман аст». <sup>14</sup> Онҳо боз бо овози баланд гирия карданд. Сипас Орфо хушдоманашро бӯсида, бо ӯ хайрухуш карда рафт, аммо Рут бо ӯ монд.

<sup>15</sup> Ноомӣ ба ӯ гуфт: «Бубин, Орфо ба назди қавми худ ва худоеи худ бармегардад, ту ҳам ҳамроҳи ӯ бирав». <sup>16</sup> Аммо Рут илтиҷо кард:

«Маро маҷбур накунед, ки аз пешатон равам. Иҷозат диҳед, ҳамроҳатон истам.

Ҳар ҷойе ки равед, ман ҳам меравам. Ҳар ҷойе ки зиндагӣ кунед, ман ҳам он ҷо зиндагӣ мекунам.

Халқи шумо халқи ман ва Худои шумо Худои ман мешавад.

<sup>17</sup> Ҳар ҷое ки бимиред, ман ҳам ҳамон ҷой хоҳам мурд ва дар он ҷой маро низ гӯр хоҳанд кард.

Агар чизе ғайр аз марг маро аз шумо ҷудо кунад, Худо ба балои бад гирифтарам кунад».

<sup>18</sup> Ноомӣ чун фаҳмид, ки Рут аз гапаш намегардад, дигар чизе нагуфт.

<sup>19</sup> Ҳамин тавр, онҳо роҳи худро давом доданд ва ба шаҳри Байт-Лаҳм расиданд. Ҳангоме онҳо ба шаҳр даромаданд, мардум аз дидани онҳо ба ҳаяҷон омаданду занон чунин мегуфтанд: «Наход ин Ноомӣ бошад?»

<sup>20</sup> Ноомӣ дар ҷавоб гуфт: «Худои Таоло ҳаёти маро хеле талху ғамнок кардааст, барои ҳамин маро дигар Ноомӣ (яъне форама) нагӯед, балки Мора (яъне талх) бигӯед. <sup>21</sup> Вақте ки аз ин ҷо баромада рафтам, ҳама чиз доштам, аммо Худованд маро бо дасти ҳолӣ баргардонд. Чаро маро Ноомӣ мегӯед, ҳол он ки Худованд маро ба чунин мусибат гирифта кардааст ва Худои Таоло маро бадбахт намудааст?»

<sup>22</sup> Инак, Ноомӣ ҳамроҳи келинаш Рут аз сарзамини Мӯоб баргашт. Ҳангоме ки онҳо ба шаҳри Байт-Лаҳм расиданд, мавсими дарави ҷав нав сар шуда буд.

\* 1:1-2 доварон — роҳбарони қадимаи халқи Исроил, ки вазифаи ҳукмкунӣ, ҳимоякунӣ ва роҳбариро ба ўҳда доштанд. † 1:1-2 Байт-Лаҳм — «хонаи нон» маъно дорад. ‡ 1:1-2 Мӯоб — яке аз халқҳои Канъон, ки душмани халқ Исроил буд.

## 2

*Рут дар киштзори Бӯаз*

<sup>1</sup> Ноомӣ хешованде дошт, ки номаш Бӯаз буд. Бӯаз марди сарватманду баобру аз қабилаи шавҳараш Элимелех буд. <sup>2</sup> Рузе Рут ба Ноомӣ гуфт: «Иҷозат диҳед, ба киштзорҳои гирду атроф равам, шояд ягон кас ба ман раҳм карда гузорад, ки хӯшаҳои аз паси даравгарон ба замин афтодари чинам». Ноомӣ ҷавоб дод: «Бирав, духтарам».

<sup>3</sup> Пас Рут ба киштзоре рафта, аз қафои даравгарон хӯшаҳои афтодари мечид. Бо амри тасодуф он киштзор ба Бӯаз, ки аз қабилаи Элимелех буд, тааллуқ доштааст.

<sup>4</sup> Пас аз муддате Бӯаз аз деҳаи Байт-Лаҳм омад ва бо коргарон салому алейк карда гуфт: «Худованд ёратон бод!» Онҳо дар ҷавоб гуфтанд: «Раҳмат, Худованд шуморо баракат диҳад!»

<sup>5</sup> Бӯаз аз саркори даравгарон пурсид: «Он зани ҷавон кист?» <sup>6</sup> Саркор ҷавоб дод: «Ин зани ҷавон ҳамон мӯбӣ аст, ки ҳамроҳи Ноомӣ аз кишвари Мӯб омадааст. <sup>7</sup> Ӯ аз ман иҷозат пурсид, ки аз қафои даравгарон хӯшаҳои ба замин афтодари чинад. Ӯ аз субҳ то ин дам машғули кор аст, танҳо як бор дар зери соягон каме истироҳат кард».

<sup>8</sup> Он гоҳ Бӯаз ба Рут гуфт: «Духтарам, гӯш кун, барои хӯшачинӣ ба майдонҳои дигар нарав, балки дар ҳамин ҷо бо занон истода, кор кун. <sup>9</sup> Ба онҳо нигоҳ кун, ҳар ҷое ки онҳо дарав кунанд, ту ҳам аз қафои онҳо рав. Ман ба мардикорони худ амр додам, ки ба ту даст нарасонанд. Агар ташна шавӣ, рафта аз кӯзаҳое, ки хизматгориам об пур мекунам, бинӯш».

<sup>10</sup> Рут то замин ба Бӯаз таъзим карда, гуфт: «Чаро шумо ба ман ин хел ғамхорӣ мекунед? Чаро ба як шахси бегона ин қадар меҳрубон ҳастед?»

<sup>11</sup> Бӯаз дар ҷавоб гуфт: «Ҳар он чӣ ту баъди марги шавҳарат дар ҳаққи хушдоманат кардӣ, ба гӯшам расид. Медонам, ки падару модар ва ватани худро монда омадӣ, то дар байни халқи ношинос зиндагӣ кунӣ. <sup>12</sup> Худованд барои корҳои кардаат ба ту файзу баракат диҳад. Бигзор Худованд, Худои Исроил, ки назди Ӯ омадаӣ, туро дар паноҳаш нигоҳ дорад ва ба ту мукофот ато намояд».

<sup>13</sup> Рут дар ҷавоб гуфт: «Эй хоҷаи меҳрубон, маро аз марҳамати худ дар

оянда ҳам маҳрум накумед. Шумо ба ман, ки ҳатто канизатон нестам, суханони нек гуфта, тасалли додед».

<sup>14</sup> Дар вақти хӯрокхӯрӣ Бӯаз ба Рут гуфт: «Биё, хӯрок хӯр. Нонатро ба шираи ангур тар карда хӯр». Пас Рут дар назди даравгарон нишаст ва Бӯаз ба ӯ гандумбирён дод. Рут то серӣ хӯрду боз боқӣ монд. <sup>15-16</sup> Чун Рут бархоста, ба хӯшачинӣ сар кард, Бӯаз ба даравгарони худ амр дода гуфт: «Агар ӯ байни хӯшаҳои баста хӯша чинад ҳам, ба ӯ нисе нагӯед ва кордор нашавед. Баръакс, каме аз хӯшаҳои басташуда низ ба рӯи замин бирезед, то ӯ бичинад».

<sup>17</sup> Рут то бегоҳ дар он киштзор хӯша чид. Вақте хӯшаҳоро бикӯфт, тақрибан дувоздаҳ кило ҷави тоза ба даст овард. <sup>18</sup> Рут онро бо худ ба шаҳр овард ва хушдоманаш дид, ки чӣ қадар ҷав ҷамъ кардааст. Ӯ боқимондаи хӯроки худро низ ба Ноомӣ дод. <sup>19</sup> Ноомӣ аз ӯ пурсид: «Аз кучо ҷамаи инро ҷамъ овардӣ? Дар кадом киштзор кор кардӣ? Худо касеро, ки ба ту ин қадар ғамхорӣ кардааст, баракат диҳад!» Рут ба хушдоманаш гуфт, ки дар киштзори Бӯаз ном марде кор кардааст.

<sup>20</sup> Ноомӣ ба Рут гуфт: «Худованд Бӯазро баракат диҳад! Ӯ марҳамати худро аз мо ва аз мурдагон дареғ надоштааст. Ӯ боз илова кард: «Он мард яке аз хешони наздики мост, ки бояд сарпарастиямонро ба ӯҳда бигирад». <sup>21</sup> Пас аз он Рут гуфт: «Ӯ ҳатто ба ман гуфт, ки бо коргаронаш то тамоми шудани мавсими дарав дар киштзори ӯ хӯша чинам».

<sup>22</sup> Ноомӣ ба Рут гуфт: «Бале, духтарам, ҳамроҳи занон дар киштзори Бӯаз кор кунӣ, бехтар аст. Агар ба ҷойи дигар равӣ, мумкин коргарон ба ту даст расонанд». <sup>23</sup> Бо ҳамин, Рут то охири мавсими дарави гандуму ҷав бо канизони Бӯаз ҷамъовариӣ ғалларо давом медод ва бо хушдоманаш зиндагӣ мекард.

## 3

*Ноомӣ барои Рут нақша мекашад*

<sup>1</sup> Боре Ноомӣ, хушдомани Рут, ба ӯ гуфт: «Духтарам, ман бояд бароят паноҳгоҳе пайдо кунам, то ки ту бароҳат бошӣ. <sup>2</sup> Ҳамон Бӯаз, ки ту ҳамроҳи хизматгориам кор кардӣ, хеши мост. Акнун гӯш кун. Ӯ имшаб дар хирмангоҳ ҷав бод мекунад. <sup>3</sup> Ту худатро тоза

бишӯй, каме атр бизан ва либоси беҳтаринатро пӯшида, ба хирманчо рав. Аммо то хӯрдану нӯшиданро тамом накунад, худро ба ӯ нишон надек. <sup>4</sup>Вақте ки хоб меравад, ҷойи хобашро фаҳм, ки дар кучост. Он гоҳ ба назди ӯ рафта, кӯрпаи ӯро аз рӯйи пойҳояш кушода, назди пойҳояш хоб кун. Пас худӣ ӯ меғӯяд, ки ҷӣ бояд кунӣ». <sup>5</sup>Рут дар ҷавоб гуфт: «Ҳамаи гуфтаҳоятро ичро мекунам».

#### Рут ба назди Бӯаз меравад

<sup>6</sup>Пас Рут ба хирманчо рафта, ҳамон тавре ки хушдоманаш фармуда буд, амал кард. <sup>7</sup>Вақте ки Бӯаз хӯрдану нӯшиданро тамом кард, хушқол шуд ва назди охирин хирмани ҷав рафта, хобид. Рут оҳиста ба ӯ наздик шуд ва як гӯшаи кӯрпаи ӯро бардошта, дар поёни пойи Бӯаз дароз кашид. <sup>8</sup>Нисфи шаб Бӯаз ногаҳон аз хоб бедор шуд ва чун дид, ки зане дар поёни пойҳояш хобидааст, ҳайрон шуд. <sup>9</sup>Бӯаз «Ту кистӣ?» гуфта пурсид. Рут ҷавоб дод: «Ман канизи шумо, Рут ҳастам. Шумо ки хеши наздиктарини мо ҳастед, хоҳиш мекунам, сарпарастии маро ба ӯҳда гиред».

<sup>10</sup>Бӯаз гуфт: «Духтарам, Худованд туро баракат диҳад. Ин кори неке, ки ҳоло кардӣ, аз коре, ки пештар карда будӣ, бузургтар аст. Ту метавонистӣ аз қафои ҷавонмардони бой ё камбағал равӣ, вале ин корро накардӣ. <sup>11</sup>Духтарам, дигар натарс, ҳама хоҳишатро ичро мекунам. Тамоми мардуми шаҳр медонанд, ки ту зани баномусӣ. <sup>12</sup>Дуруст аст, ки ман — хеши ту, вале аз ман дида, боз хеши наздиктар ҳаст. <sup>13</sup>Шабона ин ҷо бимон. Фардо субҳ мефаҳмам, ки оё ӯ ҷимояи туро ба ӯҳда мегирад ё не. Агар бигирад, хуб аст, вагарна ба Худои зинда қасам, ки худам туро мегирам. Ҳоло то саҳар ин ҷо хоб кун».

<sup>14</sup>Пас Рут то саҳар дар поёни пойҳои Бӯаз хобид. Аммо, чашми рӯз ҳанӯз накафида, аз хоб бедор шуд. Бӯаз намехост, ки касе ба хирманчо омадани занро бифаҳмад. <sup>15</sup>Ӯ ба Рут гуфт: «Рӯймолатро ба рӯйи замин паҳн кун». Рут ҳамин тавр кард. Бӯаз дар он тақрибан 25 кило ҷав рехт ва онро ба китфи Рут гузошт. Баъд худ ба шаҳр рафт. <sup>16</sup>Ҳангоме ки Рут ба назди хушдоманаш омад, Ноомӣ аз ӯ пурсид:

\* 4:2 Яъне, пирони шаҳр.

«Хуб, ҷӣ гап, духтарам?» Рут ҳамаи ҳодисаро гуфт, ки Бӯаз барои ӯ ҷӣ кор кард <sup>17</sup>ва илова намуд: «Бӯаз ба ман гуфт, ки набояд бо дастони холи ба назди ту баргардам. Ӯ ҳамаи ин ҷавро ба ман дод». <sup>18</sup>Ноомӣ ба ӯ гуфт: «Ҳоло сабр кун, духтарам, ки натиҷаи ин кор ҷӣ мешавад, зеро ин шахс то ин масъаларо имрӯз ҳал накунад, ором намешавад».

## 4

#### Бӯаз бо Рут издивоҷ мекунад

<sup>1</sup>Он гоҳ Бӯаз ба назди дарвозаи шаҳр рафта, он ҷо нишаст. Вақте ҳамон хешованде, ки дар борааш гуфта буд, аз он ҷо мегузашт, Бӯаз уро садо карда гуфт: «Эй дӯстам, биё ин ҷо бишин». Ӯ омада, он ҷо нишаст. <sup>2</sup>Сипас Бӯаз даҳ нафарро аз роҳбарони шаҳр\* даъват намуда, аз онҳо хоҳиш кард, ки он ҷо нишинанд. Вақте онҳо ба ҷойҳои худ гузаштанд, <sup>3</sup>Бӯаз ба хешаш мурочиат намуд: «Ҳоло Ноомӣ аз сарзамини Мӯоб баргаштааст ва мехоҳад заминеро, ки аз они хеши мо — Элимелех аст, фурушад. <sup>4</sup>Фикр кардам, ки ман бояд ин хабарро дар ҳузури ин ҷо нишастагон ва дар ҳузури роҳбарони халқи ман ба ту расонам, то он заминро бихарӣ. Агар харидан нахоҳӣ, ба ман бигӯй, то ки ман донам, чун ҳаққи хариди он заминро аввал ту дорӣ, баъд аз ту ман метавонам онро бихарам». Он шахс гуфт: «Ман онро мехарам». <sup>5</sup>Он гоҳ Бӯаз гуфт: «Хуб, ҳангоми харидани замини Ноомӣ ту бояд Рутӣ мӯобиро, ки шавҳараш аз олам гузаштааст, ба занӣ бигирӣ. Ба ин восита вақте кӯдакдор шуда, соҳиби меросхӯр мегардед, мероси шавҳараш аз байн намеравад». <sup>6</sup>Он мард дар ҷавоб гуфт: «Ман он заминро харидани наметавонам, чунки агар бихарам, молу мулки худро зери хатар мегузорам. Ту ӯро гир, чунки ман ин корро карда наметавонам».

<sup>7</sup>Давраҳои пеш дар Исроил чунин расм буд, ки ҳангоми харидуфуруш ё додугирифт барои тасдиқи ҳамон амал як кас пойафзоли худро кашида, ба каси дигар меод. Дар Исроил ин тарзи қонунӣ гардонидани ҳамон кор ҳисоб мешуд.

<sup>8</sup>Пас ҳамон хеш пойафзоли худро кашида, ба Бӯаз гуфт: «Ту онро бихар». <sup>9</sup>Он гоҳ Бӯаз ба роҳбарон ва ба ҳозирин

рӯй овард: «Шумо акнун шоҳид ҳастед, ки ман заминҳоро, ки аз они Элимелех, Кильон ва Маҳлон аст, аз Ноомӣ мехарам. <sup>10</sup> Инчунин Руди мӯобиро, ки зани Маҳлон буд, ба занӣ мегирам, то ки замини он шахс барои аҳли оилаи ӯ боқӣ бимонад ва номаш дар хонадону зодгоҳаш аз байн наравад. Шумо имрӯз шоҳид ҳастед».

<sup>11</sup> Он гоҳ роҳбарон<sup>†</sup> ва мардуме, ки дар назди дарвоза ҷамъ омада буданд, тасдиқ карданд: «Бале, мо шоҳид ҳастем. Худованд ҳамсаратро монанди занони Яъқуб<sup>‡</sup> — Роҳел ва Леё гардонад. Ин занон барои ӯ фарзандони зиёдро ба дунё оварданд. Дар байни Эфротийён сарват ба даст ори ва номат дар деҳаи Байт-Лаҳм машҳур гардад. <sup>12</sup> Фарзандоне, ки Худованд аз ин зани ҷавон ба ту ато мефармояд, хонадони туро мисли хонадони Форас бисозанд, ки Томор ўро барои Яхудо таваллуд карда буд».

*Рут писардор мешавад*

<sup>13</sup> Пас аз он Бӯаз Рутро ба занӣ гирифта, бо ӯ ҳамбистар шуд ва Худованд ўро баракат доду Рут ҳомиладор шуда, писаре ба дунё овард. <sup>14</sup> Занони шаҳр ба Ноомӣ мегуфтанд: «Худоро шукр, ки ӯ туро бе меросҳўре, ки ниғаҳбонат мешавад, нагузошт! Бигзор номи ин кўдак дар Исроил машҳур гардад! <sup>15</sup> ӯ акнун бароят зиндагии наве хоҳад бахшид ва атои айёми пириат хоҳад буд, зеро ўро келинат, ки туро дўст медорад ва бароят аз ҳафт писар ҳам бехтар аст, ба дунё овардааст». <sup>16</sup> Ноомӣ он кўдакро ба оғўш гирифта, парасторӣ мекард. <sup>17</sup> Занони ҳамсоя мегуфтанд: «Ноомӣ писардор шуд» ва ба кўдак Убид ном ниҳоданд. Убид падари ҳамон Йисой аст, ки падари Довуд буд.

*Бӯаз ва насли ӯ*

<sup>18</sup> Авлоди Форас инҳоянд: Форас падари Ҳесрўн, <sup>19</sup> Ҳесрўн падари Ром, Ром падари Аминодоб, <sup>20</sup> Аминодоб падари Наҳшўн, Наҳшўн падари Салмўн, <sup>21</sup> Салмўн падари Бӯаз, Бӯаз падари Убид, <sup>22</sup> Убид падари Йисой ва Йисой падари Довуд буд.

<sup>†</sup> 4:11 Яъне, пирони шаҳр. <sup>‡</sup> 4:11 Яъне, Исроил.



## Эстер Пешгуфтор

*Подшоҳи форс зиёфати шоҳона медиҳад*

<sup>1</sup> Замони ҳукмронии шоҳ Аҳашверӯш буд, ҳамон шоҳ, ки бар яксаду бисту ҳафт вилоят, аз Ҳиндустон сар карда, то Эфиопия подшоҳӣ мекард. <sup>2</sup> Он рӯзҳо ӯ сарзаминро аз тахти шоҳонаи худ, ки дар қалъаи Шушан буд, роҳбарӣ менамуд.

<sup>3</sup> Соли сеюми подшоҳияш шоҳ барои ҳамаи мансабдорони дарбориён зиёфат дод. Дар он сарлашкарони\* сарзамини форсу модҳо, мирон ва ҳокимони вилоятҳо иштирок доштанд. <sup>4</sup> Ӯ сарвати фаровони шоҳигарии худ ва шукӯху шаҳомати бузургиашро муддати дуру дароз, дар давоми шаш моҳ, ба меҳмононаш намоиш медод. <sup>5</sup> Пас аз тамои шудани зиёфати якум шоҳ барои ҳамаи сокинони қалъаи Шушан, чи камбағалу чи сарватманд, зиёфати дуюм дод. Он дар боғи девордори қасри шоҳ ҳафт шабонарӯз давом намуд. <sup>6</sup> Дар ин боғ пардаҳо аз матоъҳои пахтагини сафеду осмонранг бо бандҳои қиматбаҳои сафеду бунафшранг аз ҳалқаҳои нуқрагин гузаронида шуда, ба сутунҳои мрамарин овозон буданд. Катҳои тиллоию нуқрагинро болои фарши мрамарӣ, садафӣ ва аз дигар сангҳои қиматбаҳои сурху сиёҳ тайёршуда, қатор гузошта буданд. <sup>7</sup> Хизматгортон шаробро дар зарфҳои тиллоие, ки яке аз дигаре фарқ дошт, меоварданд. Шароби шоҳона аз сабаби бойгарии подшоҳ фаровон буд ва <sup>8</sup> мувофиқи қонун ҳар кас, чи қадаре ки меҳост, менӯшид, зеро шоҳ ба ходимонаш фармуда буд, ки бо хости ҳар кас амал намоянд.

<sup>9</sup> Зани подшоҳ — малика Ваштӣ низ дар қасри шоҳ Аҳашверӯш барои занон зиёфат медод.

*Оқибати бейтоатию Ваштӣ*

<sup>10</sup> Дар рӯзи ҳафтуми зиёфат подшоҳ аз нӯшидани шароб андак маст шуда, ба ҳафт хизматгортони шахсияш† — Мехумон, Бизто, Ҳарбӯно, Бинто, Абанто, Зетар ва Каркас, фармон дод,

<sup>11</sup> ки малика Ваштиро наздаш биёранд. Занаш ҳусни зебо дошт ва шоҳ хост, ки малика тоҷ бар сар пеши меҳмонон биёяд, то зебоии ӯро ба ҳама намоиш диҳад. <sup>12</sup> Лекин чун хизматгортон рафта, ба малика фармони шоҳро расониданд, малика амрашро рад карду ба зиёфат наомад. <sup>13-14</sup> (13-14) Шоҳ Аҳашверӯш аз ин рафтори малика огоҳ шуда, ба хашм омаду хеле оташин гардид.

Аз рӯйи одаташ ӯ ба ситорашиносонаш — Каршено, Шетор, Адмото, Таршиш, Мерес, Марсено ва Мемухон мурочиат карда, маслиҳат пурсид. Ин мансабдорони сарзамини Форсу Модай қонуну қоида ва анъанаҳоро медонистанд. Азбаски онҳо вазифаҳои баландтаринро соҳиб буданд, иҷозати назди подшоҳ даромадан доштанд.

Подшоҳ аз онҳо пурсид: <sup>15</sup> «Малика Ваштӣ ба фармони шоҳ, ки хизматгортон ба вай расониданд, итоат накард. Мувофиқи қонун қазои ӯ чист?»

<sup>16</sup> Яке аз маслиҳатгортон — Мемухон дар ҳузурӣ шоҳ ва мансабдорон гуфт: «Малика Ваштӣ на танҳо ба подшоҳ, балки ба ҳамаи мансабдорону тамоми мардуми вилоятҳои подшоҳ Аҳашверӯш беҳурмати нишон дод. <sup>17</sup> Зеро чунин гуфтугузор мешавад, ки малика Ваштӣ фармони подшоҳро рад карда, наздаш наомад. Занон инро фаҳмида шавҳарони худро писанд намекунанд. <sup>18</sup> Худи ҳамин рӯз занони мансабдорони Форсу Модай, ки аз ин воқеа хабардор мешаванд, ба шавҳарони худ низ инро нақл мекунанд. Сипас дар оилаҳо хашму ғазаб ва беҳурмати зиёд хоҳад шуд.

<sup>19</sup> Бинобар ин, агар ба подшоҳ писанд ояд, фармон бароварда шавад, ки Ваштӣ дигар ҳеҷ гоҳ ба назди подшоҳ надарояд. Бигузур подшоҳ вазифаи ӯро ба зани дигаре, ки аз вай беҳтар аст, диҳад. Ин фармон дар қонуни ивазнашавандаи Форсу Модай ҷо шавад. <sup>20</sup> Вақте ки фармони шоҳ дар тамоми сарзамини бузургаш паҳн мешавад, боиси он мегардад, ки ҳар як зан дар ҳар хонавода, чи камбағалу чи сарватманд, шавҳари худро ҳурмат кунад».

<sup>21</sup> Маслиҳати Мемухон ба ҳама писанд омаду подшоҳ аз пайи иҷрои он шуд.

<sup>22</sup> Ӯ фармонро бо хати ҳар як вилояту забони ҳар як халқ навишта фиристод,

\* 1:3 сарлашкарони — ё заминдорони сарватманд «хоҷасаро» буданд. Маънои «хоҷасаро» «марди ахташуда» мебошад.

† 1:10 Ба забони ибрий ин хизматгортони шахсӣ

то ҳар мард дар хонаи худ хӯчаини оила бошаду бо забони халқаш гап занад.

## 2

### *Эстер малика мешавад*

<sup>1</sup> Баъд аз чанд вақт, чун ғазаби шоҳ Аҳашверӯш паст шуд, ӯ Ваштиро бо кори кардааш ва фармони дар ҳаққи ӯ баровардаашро ба ёд овард. <sup>2</sup> Инро дида, хизматгори шахсияш ба ӯ гуфтанд: «Бигзор барои шоҳ духтарони чавону зеборо ҷустуҷӯ намоянд. <sup>3</sup> Барои ин шоҳ ба тамоми вилоятҳои шоҳигариаш шахсони махсуро таъин кунад, то ки онҳо ҳамаи духтарони чавону соҳибҷамолро дар ҳарамсароии қалъаи Шушан ҷамъ оваранд. Сипас онҳоро ба дасти Ҳейга\* — ниғаҳбони занони шоҳ супорида, ба онҳо маводи ороиши занона бидиҳанд. <sup>4</sup> Бигзор ҳамон духтаре, ки ба подшоҳ хуш меояд, ба ҷойи Ваштӣ малика шавад». Пешниҳод ба подшоҳ маъқул шуд ва ӯ ҳамон тавр амал кард.

<sup>5</sup> Инак, дар қалъаи Шушан марди яҳудие бо номи Мордахай, ки писари Ёир буд, мезист. Ёир писари Шимъӣ буд ва Шимъӣ писари Киш, аз хонаводаи Бинемин. <sup>6</sup> Аслан Киш дар шаҳри Уршалим зиндагӣ мекард. Аммо Набукаднесар — шоҳи сарзамини Бобил чандин сол пеш Уршалимро хароб карда, шоҳи Яҳудия Еконёро ба асири гирифта буд. Дар он вақт Киш — бобкалони Мордахай низ, ҳамроҳи дигар асирон оварда шуд<sup>†</sup>. <sup>7</sup> Мордахай духтархонде дошт, ки фарзанди амакаш буд. Пас аз вафоти падару модари духтар Мордахай ӯро гирифта, калон карда буд. Ӯ Ҳадаса ном дошт, лекин номи форсияш Эстер буд. Вай қаду қомати мавзун ва чехраи зебо дошт. <sup>8</sup> Вақте ки фармони шоҳ эълон шуду духтарони зиёдеро ба қалъаи Шушан оварда, ба дасти Ҳейга — ниғаҳбони занон супориданд, Эстер ҳам дар байни онҳо буд. Вай низ дар қасри подшоҳӣ тахти назорати Ҳейга қарор гирифт. <sup>9</sup> Ситораи духтар ба Ҳейга маъқул шуду Ҳейга дарҳол ба Эстер маводи ороишию хӯроки ба ӯ хосро дод. Инчунин ҳафт канизони дарбориро ба Эстер супориду

ӯро бо канизонаш ба ҷойи беҳтарини хонаи занон гузаронд.

<sup>10</sup> Мувофиқи амри Мордахай Эстер ба касе дар бораи аз миллати яҳудӣ буданаш ва оилаи худ ҳарф намезад. <sup>11</sup> Ҳар рӯз Мордахай назди хонаи занон мегашт, то ки аз ҳолу кори Эстер хабар ёбад.

<sup>12</sup> Пеш аз назди шоҳ Аҳашверӯш даромадан, ба ҳар духтар дувоздаҳ моҳ барои тайёри дидан мӯҳлат дода мешуд; ӯ шаш моҳ бо равғанҳои хушбӯй ва шаш моҳи дигар бо атрҳову молиданиҳои гуногуни занона худро орову торо меод. <sup>13</sup> Сипас духтар дар навбати худ, назди шоҳ мебаромад. Ҳангоми назди шоҳ рафтани ҳар чизеро, ки духтар талаб мекард, меоданд, то ки аз хонаи занон ба хонаи шоҳ барад. <sup>14</sup> Духтар бегоҳӣ ба назди шоҳ меафтад саҳарӣ ба хонаи занҳои дигар баргашта, тахти назорати Шашғоз, ки ниғаҳбони<sup>‡</sup> занони дигар буд, меистод. Вай ба назди шоҳ дуюмбора намеомад, магар ин ки ба шоҳ хуш ояду ӯро бо номаш даъват кунад.

<sup>15</sup> Акнун навбати ба назди шоҳ даромадан ба Эстер ҳам расид: ҳамон Эстери духтари Абиҳоиили амаки Мордахай, ки Мордахай ӯро ҳамчун духтараш калон карда буд. Вай бо худ танҳо чизҳои пешниҳодкардаи Ҳейгаро гирифт. Инак, ҳама ба Эстер бо чашми нек менигаристанд.

<sup>16</sup> Зимистони<sup>§</sup> соли ҳафтуми ҳукмронии шоҳ, Эстерро ба назди шоҳ Аҳашверӯш ба қаср оварданду <sup>17</sup> вай Эстерро бештар аз ҳамаи занон дӯст дошт ва нисбат ба духтарони дигар ситорааш ба дили шоҳ бештар рост омад. Шоҳ ба сари Эстер тоҷи шоҳигарӣ гузошта, ӯро ба ҷойи Ваштӣ малика эълон намуд. <sup>18</sup> Он гоҳ шоҳ ба хотири Эстер барои ҳамаи мансабдорону дарбориён зиёфат доду дар ҳамаи вилоятҳо пули андозро кам карда, ба таври шоҳона тӯҳфаҳо тақсим карда дод.

*Мордахай ҳаёти подшоҳро наҷот медиҳад*

<sup>19</sup> Вақте ки бори дуюм духтаронро ҷамъ карданд, Мордахай дар дарбори

\* 2:3 Ҳейга низ яке аз хочасароён буд. † 2:6 Аз рӯйи матни аслии забони ибрий маълум нест, ки оё Мордахай ё Киш ба асири гирифта шуда буд. Лекин аксарияти олимон бар он ақидаанд, ки аслан Киш буд. ‡ 2:14 Шаазғоз низ хочасаро буд. § 2:16 Аз рӯйи тақвими ибрий моҳи «тевет» буд, яъне моҳи даҳум, ки ба зимистон (тақрибан ба моҳи декабр ва январ) рост меояд.

шоҳ хизмат менамуд\* . <sup>20</sup> Эстер бошад, дар бораи хешовандону халқи худ, чунон ки падархондаш Мордахай ба вай амр дода буд, ба касе чизе нагуфт. Ӯ ба монанди давраи кӯдакӣ ҳамаи гуфтаҳои Мордахайро гуш мекард.

<sup>21</sup> Рузе, ҳангоме ки Мордахай дар дарбор хизмат мекард, ду дарбон† — Бигтон ва Тораш ба қаҳр омада, мехостанд шоҳро кушанд. <sup>22</sup> Мордахай аз ин хабардор шуда, ба малика Эстер расонид ва ӯ ба шоҳ аз номи Мордахай ҳодисаро нақл кард. <sup>23</sup> Баъд аз тафтиши ҳодиса фаҳмиданд, ки ҳақиқатан дарбонон чунин нақша кашида будаанд. Пас онҳоро дастгир карда, ба дор овехтанду тамоми ҳодиса дар ҳузури шоҳ дар китоби ёддоштҳо навишта шуд.

### 3

*Сарвазир нақша мекашад, ки яҳудиёро кушад*

<sup>1</sup> Пас аз чанд вақт шоҳ Аҳашверӯш ба Ҳаман — писари Ҳамдотой аз насли Аҷоч, вазифаи баланд дода, ӯро болои ҳамаи мансабдорон сарвазир гузошт. <sup>2</sup> Мувофиқи фармони шоҳ ҳамаи дарбориёне, ки дар қаср хизмат мекарданд, ба Ҳаман таъзим карда, зону мезаданд. Аммо Мордахай на таъзим мекарду на зону мезад. <sup>3</sup> Дарбориён аз Мордахай мепурсиданд: «Эй! Барои чӣ ту фармони шоҳро иҷро намекуни?»

<sup>4</sup> Онҳо ҳар рӯз инро ба ӯ мегуфтанду лекин вай ба гапашон ҳеҷ аҳамият намедод. Мордахай гуфта буд, ки ӯ яҳудӣ аст. Аз ин рӯ, дарбориён корҳои Мордахайро ба Ҳаман расониданд, то бубинанд, ки оё Мордахай дар гапаш меистад ё не. <sup>5</sup> Вақте Ҳаман дид, ки Мордахай пеши вай на таъзим мекунад на зону мезанад, саҳт ба ғазаб омад. <sup>6</sup> Лекин куштани танҳо Мордахайро барои худ басанда нашуморид. Ба Ҳаман гуфта буданд, ки Мордахай аз кадом халқ аст. Барои ҳамин Ҳаман нақшаи нобуд кардани тамоми халқи яҳудӣ, яъне халқи Мордахайро кашид, ки дар саросари шоҳигарии Аҳашверӯш зиндагӣ мекарданд.

\*

<sup>21:19</sup> Дар матни аслии забони ибрий назди дарвозаи подшоҳ менишаст омадааст. Маънои ин идиома он аст, ки Мордахай дар қасри шоҳ вазифа дошт. † <sup>22:21</sup> Ин дарбонон низ аз ҷумлаи хочасароён буданд. \* <sup>3:7</sup> Мувофиқи тақвими яҳудиён моҳи «нисон» буд, яъне моҳи якум, ки ба баҳор (тақрибан аз 15-уми март то 15-уми апрел) рост меояд. † <sup>3:7</sup> Мувофиқи тақвими яҳудиён моҳи дувоздаҳум, яъне моҳи «адор» буд. ‡ <sup>3:12</sup> Мувофиқи тақвими яҳудиён рӯзи сенздаҳуми моҳи якум буд. § <sup>3:13</sup> Аз рӯи тақвими ибрий рӯзи сенздаҳуми моҳи дувоздаҳум, яъне моҳи «адор» буд.

*Аҳашверӯш нақшаи Ҳаманро дастгирӣ мекунад*

<sup>7</sup> Баҳори\* соли дувоздаҳуми ҳукмронии шоҳ Аҳашверӯш, дар пеши Ҳаман барои интихоби рӯз ва моҳи беҳтарини нобуд кардани яҳудиён қуръа (яъне пур бо забони форсии қадим) партофтанд. Қуръа ба ҳафтуми марти соли оянда† афтод.

<sup>8</sup> Сипас Ҳаман ба шоҳ Аҳашверӯш гуфт: «Халқе ҳастан, ки дар ҳамаи вилоятҳои сарзамини шоҳ, байни мардум пароканда шудааст аз дигарон худро ҷудо мекунад. Урфу одаташон аз дигар халқҳо фарқ дорад ва ба қонуну қоидаи шоҳ гуш намедиханд. Бинобар ин, бар манфиати шоҳ нест, ки онҳоро тоқат кунад. <sup>9</sup> Агар ба шоҳ писанд афтад, бигузор фармоне барорад, ки ин халқ пурра нобуд шавад. Ман бошам, ба дасти хизматгорони шоҳ сию панҷ ҳазор кило нуқра медиҳам, то ки ба хазинаи шоҳ гузоранд».

<sup>10</sup> Инак, шоҳ ангуштаринро, ки мӯҳри расмиаш буд, аз дасташ кашида ба Ҳаман — писари Ҳамдотой аҷочӣ, душмани яҳудиён дода, гуфт: <sup>11</sup> «Пулро ба худат мон ва ҳар чӣ ки мехоҳӣ, бо ин халқ бикун».

<sup>12</sup> Сипас ҳабдаҳуми апрел‡ котибони шоҳро чамъ карданд. Онҳо фармонро аз рӯи ҳамаи гуфтаҳои Ҳаман бо хати ҳар як вилоят ва бо забони ҳар як халқ, ба ҳокимони вилоятҳои подшоҳ, ҳокимони ноҳияҳо ва ба мирони халқҳо навиштанд. Фармонро аз номи шоҳ Аҳашверӯш навишта, ба ангуштаринаш мӯҳр заданд. <sup>13</sup> Хабаррасонон номаҳои тайёршударо ба ҳамаи вилоятҳои шоҳ бурданд. Дар номаҳо навишта шуда буд, ки ҳамаи яҳудиён, пиру қавон ва занону кӯдаконро дар муддати як рӯз — ҳафтуми марти соли оянда§ кушта, несту нобуд гардонанд. Илова бар ин, ҳамаи дороияшонро бо зӯри кашида гиранд. <sup>14</sup> Нақша чунин буд, ки нусхаи ин ҳуҷҷат ҳамчун қонун дар ҳар вилоят бароварда, ба ҳамаи халқҳо эълон шавад, то ки онҳо барои он рӯз тайёрӣ

бинанд. <sup>15</sup> Хабаррасонон бо фармони шоҳ зуд равона шуданду ҳамзамон онро дар қалъаи Шушан эълон карданд. Подшоҳ бо Ҳаман нишаста, шароб менӯшиданд, лекин сокинони шаҳри Шушан ҳайрону саргардон шуданд.

## 4

*Мордахай аз Эстер ёрӣ мепурсад*

<sup>1</sup> Мордахай аз ин ҳодиса хабардор шуда, мотам гирифт. Либосашро даронида, чомаи азодорӣ пӯшиду хокистар ба сараш пошид ва дар шаҳр гашта, гираву фиғони баланд бардошт.

<sup>2</sup> Ӯ фақат то назди дарвозаи подшоҳ омад, зеро азодор ҳуқуқ надошт ба қаср дарояд. <sup>3</sup> Ҳамзамон дар ҳар вилояте, ки амр ва фармони подшоҳ расид, ҳамин хел ғаму андӯҳи азиме байни яҳудиён буд. Онҳо гираву нола карда, рӯза гирифтанду аксарияташон болои матои дурушт ва хокистар дароз кашиданд.

<sup>4</sup> Вақте канизону хочасароёни Эстер ба ӯ аз ҳолати Мордахай хабар доданд, малика хеле хавотир гашта, чигархун шуд. Эстер ба Мордахай либос фиристод, то ки ба ҷойи либоси азодориаш бипӯшад, вале Мордахай онро қабул накард. <sup>5</sup> Он гоҳ Эстер Ҳатох — хочасароеро, ки шоҳ барои хизматаш дода буд, ҷег зада, ба назди Мордахай фиристод, то фаҳмад, ки Ҳамаи ин чӣ маъно дорад ва барои чист.

<sup>6</sup> Ҳатох ба майдони шаҳр, ки назди дарвозаи қаср воқеъ буд, ба пеши Мордахай рафт. <sup>7</sup> Мордахай дар бораи воқеаи бо вай рӯйдода ва миқдори муайяни нуқрае, ки Ҳаман барои несту нобуд кардани яҳудиён ба хазинаи шоҳ ваъда кардааст, ба ӯ нақл кард. <sup>8</sup> Баъд нусхаи фармони шоҳро дар бораи нобуд кардани яҳудиён, ки дар Шушан баромада буд, ба Ҳатох дод, то ба Эстер нишон диҳаду фаҳмонад. Инчунин Эстерро вазифадор кунад, ки ба назди шоҳ даромада, барои халқаш зорию тавалло намояд.

<sup>9</sup> Пас Ҳатох омада, суханони Мордахайро ба Эстер нақл кард. <sup>10</sup> Эстер Ҳатохро боз назди Мордахай фиристод, то бигӯяд: <sup>11</sup> «Ҳамаи дарбориён ва мардуми тамоми вилоятҳо медонанд, ки ба қисми дарунии қасри подшоҳ бе даъват даромадан манъ аст. Хоҳ мард бошад, хоҳ зан, агар бе даъвати шоҳ ба наздаш дарояд, мувофиқи қонун кушта хоҳад шуд. Танҳо дар як ҳолат зинда

мондан мумкин, ба шарте ки шоҳ асои тиллоияшро сӯйи шахси даъватнашуда дароз кунад. Маро бошад, шоҳ ба наздаш сӣ рӯз боз даъват накардааст».

<sup>12</sup> Суханони Эстерро ба Мордахай расонданд. <sup>13</sup> Мордахай дар ҷавоби Эстер гуфт: «Фикр накун, ки дар хонаи шоҳ танҳо ту аз байни яҳудиён наҷот меёбӣ. <sup>14</sup> Агар ту дар ин вақт хомӯш бимонӣ, наҷот ва халосӣ барои яҳудиён аз тарафи дигар меояд. Лекин ту ва хонадони падарат нобуд мешавед. Кӣ медонад, шояд барои ҳамин вақт ту малика интихоб шуда бошӣ».

<sup>15</sup> Пас Эстер дар ҷавоб ба Мордахай гуфт: <sup>16</sup> «Бирав, Ҳамаи яҳудиёни Шушанро чамъ кун ва барои ман се шабонарӯз рӯза гиред. Шабу рӯз ҳеҷ чиз нахӯреду нанӯшед, ман ҳам бо канизонам рӯза мегирам. Баъд аз се рӯз, агарчи ин бар зидди қонун аст, ба назди шоҳ медароям ва агар бимирам, ба тақдирам тан медиҳам».

<sup>17</sup> Бо ҳамин, Мордахай рафта, Ҳамаи фармоишҳои Эстерро иҷро кард.

## 5

*Эстер шоҳ ва Ҳаманро ба зиёфати якум даъват мекунад*

<sup>1</sup> Дар рӯзи сеюми рӯзадорӣ малика Эстер либосҳои шоҳонаашро пӯшид. Ӯ ба қисми дарунии қаср, ки дар рӯ ба рӯйи толори подшоҳ буд, даромада, истод. Подшоҳ дар толори шоҳона бар тахти шоҳӣ менишаст ва тахти ӯ дар рӯ ба рӯйи даромадгоҳ буд. <sup>2</sup> Вақте дид, ки малика дар қисми даруни истодааст, ба назараш писанд афтод. Шоҳ асои тиллоияшро дароз карду Эстер омада, дасташро ба нӯги он расонд.

<sup>3</sup> «Чӣ шуд, малика Эстер? Чӣ ҳодиса рӯй дод? Хоҳиши ту чист? Ҳатто агар то нисфи подшоҳиямро талаб кунӣ, ба ту медиҳам».

<sup>4</sup> «Агар подшоҳ хоҳад, имрӯз бо Ҳаман ба зиёфате, ки ман барои шоҳ тайёр кардам, биёнд».

<sup>5</sup> Шоҳ ба хизматгорунаш гуфт: «Ҳаманро зуд рафта, биёред, то ки хоҳиши Эстерро иҷро намоем». Ҳамин тавр, шоҳ ва Ҳаман ба зиёфати малика Эстер рафтанд. <sup>6</sup> Вақте ки онҳо май менӯшиданд, шоҳ аз Эстер боз як бори дигар пурсид: «Хоҳишат чист? Он иҷро хоҳад шуд. Чӣ дархосте дорӣ? Ҳатто агар то нисфи подшоҳиямро талаб кунӣ, ба ту медиҳам».

<sup>7</sup>Эстер чавоб дод: «Хошиш ва дархости ман ин аст: <sup>8</sup>агар ба назари подшоҳ писанд ояду хоҳад, ки хошишамро қонеъ ва дархостамро ичро наояд, бигзор шоҳ ва Ҳаман боз ба зиёфати дигар биёянд, ки ман барои онҳо пагоҳ тайёр мекунам. Ҳангоми он зиёфат хошишамро ба подшоҳ хоҳам гуфт».

*Ҳаман барои куштани Мордахай нақша мекашад*

<sup>9</sup>Ҳамон рӯз Ҳаман хушҳолу хурсанд шуда, баромада рафт. Ҳангоми баромадан Мордахайро дар дарбор дида, пай бурд, ки ӯ ба ҳурмати вай аз чояш намехезад\*. Ҳаман аз муносибати Мордахай саҳт ба ғазаб омад. <sup>10</sup>Ба ҳар ҳол вай базӯр худро дошта, ба хона рафт.

Дар хона занаш — Зареш ва дӯстонашро чамъ оварда, <sup>11</sup>ба онҳо аз бойигарии бузурги худ ва писарони бисёраш худнамой мекард. Инчунин аз он ки чӣ қадар шоҳ ўро бузург гардонду аз мансабдорон ва дарбориёни дигар баланд гузошт, худситой менамуд. <sup>12</sup>«Ва на танҳо ин, — илова намуд ў. — Ман ягона одаме мебошам, ки малика Эстер барои шоҳро дар зиёфаташ ҳамроҳӣ намудан даъват кард. Пагоҳ вай ману шоҳро боз даъват намудааст. <sup>13</sup>Лекин бо вучуди ҳамаи ин, фақат дар он вақт қаноатманд мешавам, ки дигар Мордахайи яҳудиҳо дар дарбор набинам».

<sup>14</sup>Занаш Зареш ва ҳамаи дӯстонаш ба вай наслиҳат доданд: «Фармон бидеҳ, ки як дори бисту се метр† баланд бисозанду пагоҳ сахар аз подшоҳ хошиш кун, ки Мордахайро дар он овозанд. Сипас ҳамроҳи шоҳ хушу хурсандона ба зиёфат бирав». Ҳаман пешниҳодро маъқул карда, фармон дод, ки дорро тайёр кунанд.

## 6

*Подшоҳ ба Мордахай миннатдоронашро баён менамояд*

<sup>1</sup>Худи ҳамон шаб хоби подшоҳ парид. Бинобар ин фармон дод, ки китоби ёддоштҳоро оварда, дар наздаш хонанд. <sup>2</sup>Ҳангоме ки китобро мехонданд, дар он қайде ёфт шуд, ки чӣ тавр Мордахай дар бораи нақшаи куштори подшоҳ хабар дода буд (ҳамон нақшаи куштори

шоҳ, ки дарбонон — Бигтон ва Тораш кашида буданд). <sup>3</sup>«Ба Мордахай барои ин кораш чӣ мукофот дода шуд?» — пурсид шоҳ. «Ҳеч чиз», — чавоб доданд хизматгоронаш. <sup>4</sup>Шоҳ пурсид: «Назди дар ягон кас ҳаст?» Ҳаман бошад, ҳозиракак ба қисми берунии қаср даромада буд, то ки бо шоҳ дар бораи оветхани Мордахай дар дори тайёршуда гуфтугӯ кунад. <sup>5</sup>Хизматгорон дар чавоб ба шоҳ гуфтанд: «Ана, Ҳаман омадааст». «Бигзор дарояд», — фармон дод шоҳ. <sup>6</sup>Чун Ҳаман даромад, шоҳ аз ӯ пурсид: «Барои нафаре, ки шоҳ сарбаланду ифтихорманд гардондан мехоҳад, чӣ бояд кард?» Ҳаман бошад ба худ фикр кард: «Оё ба ғайр аз ман боз касе ҳаст, ки подшоҳ мехост ифтихорманд гардонад? Албатта не». <sup>7</sup>Аз ин рӯ, ба подшоҳ гуфт: «Барои нафаре, ки подшоҳ мехоҳад ифтихорманд гардонад, <sup>8</sup>ҷомаи шоҳонаи подшоҳ, ки худи шоҳ пӯшидааст, оварда шавад. Инчунин асперо бо тоҷи шоҳона бар сар, ки худи шоҳ дар он савор шудааст, биёранд. <sup>9</sup>Сипас, ҳамаи ин чизҳо ба яке аз мансабдорони олимартабаи шоҳ дода шавад. Бигзор ў касеро, ки шоҳ сарбаланд гардондан мехоҳад, ҷомаи шоҳона пӯшонад\*. Инчунин ўро болои асп дар маркази шаҳр бигардонаду пешопеш роҳ рафта, эълон наояд.† „Мукофоти шахсеро, ки шоҳ сарбаланд гардондан мехоҳад, бубинед!“».

<sup>10</sup>«Худи ҳозир рафта, ҷомаву аспро бигир ва чунон ки гуфти, ҳамон тавр барои Мордахайи яҳудӣ, ки дар дарбор хизмат мекунад, бикун, — амр кард подшоҳ. — Ҳеч чизро аз гуфтаҳои фаромӯш нақун». <sup>11</sup>Ҳамин тавр, Ҳаман ҷомаву аспро гирифт. Ҷомаро ба Мордахай пӯшониду вайро дар асп савор карда, дар маркази шаҳр гардонид. Инчунин пешопеши ў эълон намуда, фарёд кард: «Мукофоти шахсеро, ки шоҳ сарбаланд гардондан мехоҳад, бубинед!»

<sup>12</sup>Баъд аз ин Мордахай ба дарбори подшоҳ баргашт. Ҳаман бошад рӯяшро аз шарм пӯшида, зуд ба хона шитофт. <sup>13</sup>Дар хона воқеаи бо вай рӯйдодаро ба занаш — Зареш ва дӯстонаш нақл кард. Сипас занаш бо он дӯстони

\* 5:9 Дар матни аслии забони ибрий нахесту наларзид омадааст. † 5:14 Дар матни аслии забони ибрий 50 зирӯ. «Зирӯ» яке аз воҳидҳои ченкунии қадим буд, ки як зирӯ тақрибан ба ним метр баробар буд. \* 6:9

Ё пӯшонанд † 6:9 Ё намоянд

хирадмандаш ба ӯ гуфтанд: «Азбаски Мордахай, ки бар вай дигар қудрат надорӣ, яҳудӣ аст, бар зидди ӯ истодагарӣ карда наметавонӣ. Ту, бешубҳа, шикаст хоҳӣ хӯрд!»

### Чоҳкан зери чоҳ

<sup>14</sup> Ҳангоме ки онҳо ҳанӯз бо ӯ сӯҳбат мекарданд, хизматгорони шоҳ омада, зуд Ҳаманро ба зиёфати Эстер бурданд.

### 7

<sup>1</sup> Ҳамин тавр, подшоҳ ва Ҳаман ба зиёфати дуюми малика Эстер рафтанд. <sup>2</sup> Ҳангоме ки онҳо май менӯшиданд, подшоҳ бори дигар аз малика пурсид: «Ҳоҳишат чист? Он ичро хоҳад шуд. Бигӯй, чӣ дархосте дорӣ? Ҳатто агар то нисфи подшоҳиямро талаб кунӣ, ба ту дода мешавад».

<sup>3</sup> Малика ҷавоб дод: «Эй подшоҳ, агар писанди назари шумо бошам ва маъқул донед, илтиҷо менамоям, ки ҷони ману халқамро наҷот диҳед. <sup>4</sup> Агар мо фақат ҳамчун ғулом фурухта мешудем, хомӯш мемондаму чизе намегуфтам, чунки подшоҳро бо чунин дархост халалдор кардан раво нест. Лекин сабаб дар он аст, ки ман бо халқам ба қуштану несту нобуд шудан фурухта шудаем».

<sup>5</sup> Подшоҳ аз малика пурсид: «Кист он одам?! Кучост он нафаре, ки ба чунин коре чуръат намудааст?!»

<sup>6</sup> Эстер хитоб кард: «Душмани ашаддӣ ҳамин Ҳамани бадкор аст!»

Инро шунида, Ҳаман назди подшоҳ ва малика ба даҳшат афтод. <sup>7</sup> Подшоҳ оташин шуда, аз ҷояш хесту аз зиёфат баромада, ба боғи қаср рафт. Чун Ҳаман ҳис кард, ки шоҳ ӯро нобуд кардан мехоҳад, назди малика истод, то барои халосии ҷонаш ӯро илтиҷо намояд. <sup>8</sup> Ӯ худро бо зорию тавалло болои кати Эстер партофта буд, ки подшоҳ аз боғи қаср баргашт.

Подшоҳ дод зад: «Вай ҳатто чуръат мекунад, ки дар ҳузури ман ба номуси малика расад?!»

Ҳамин ки подшоҳ инро гуфт, рӯйи Ҳаманро пӯшониданд. <sup>9</sup> Пас Ҳарбӯно — яке аз хизматгорони шахсии шоҳ, ки он ҷо буд, гуфт: «Инак, дори бисту семетра дар ҳавлии Ҳаман тайёр аст. Вай онро барои Мордахай, ки барои шоҳ кори нек карда буд, сохтааст».

Подшоҳ амр дод: «Худашро ба ҳамон дор овед!» <sup>10</sup> Ҳамин тавр, Ҳаманро дар доре, ки ӯ барои Мордахай сохта буд, овехтанд. Сипас ғазаби подшоҳ паст шуд.

### 8

#### Эстер яҳудиёро наҷот медиҳад

<sup>1</sup> Худи ҳамон рӯз шоҳ Аҳашверӯш молу мулк ва чизу чораи Ҳаман — душмани яҳудиёро ба малика Эстер дод. Мордахай акнун назди подшоҳ даромад, зеро Эстер ба шоҳ гуфт, ки онҳо хешанд. <sup>2</sup> Баъдан подшоҳ ангуштаринашро, ки аз Ҳаман гирифта шуда буд, аз дасташ кашида, ба дасти Мордахай супорид. Эстер бошад Мордахайро бар дороии Ҳаман ҷавобгар намуд.

<sup>3</sup> Малика Эстер бори дигар бо подшоҳ гап зада, худро пеши пояш партофту гирия кард. Ӯ зорию тавалло намуд, ки нақшаи бади зидди яҳудиён тайёркардаи Ҳаманро бекор намояд. <sup>4</sup> Сипас подшоҳ асои тиллоияшро ба Эстер дароз кард ва ӯ аз ҷояш бархоста, назди шоҳ истод.

<sup>5</sup> «Агар ин кор ба подшоҳ дуруст намояду дар назари шоҳ эътибор дошта бошам, — илтиҷо кард малика, — бигзор қонун барояд, ки ҳамаи номаҳои Ҳаман, писари Ҳамдотои аҷочӣ, ки барои нобуд кардани яҳудиёни ҳамаи вилоятҳои подшоҳ навишта буд, бекор карда шаванд. <sup>6</sup> Чӣ тавр ба ин балое, ки ба сари халқам меояд, тоб оварам? Нобудшавии оилаамро чӣ гуна тоқат кунам?»

<sup>7</sup> Подшоҳ ба малика Эстер ва Мордахайи яҳудӣ гуфт: «Азбаски Ҳаман ба халқи яҳудиён ҳучум кард, ӯро ба дор овехтанд ва дороияшро аллакай ба Эстер додам. <sup>8</sup> Акнун аз номи подшоҳ қонуни нав оид ба яҳудиён, чӣ тавре ки дуруст мешуморед, бинависеду онро бо ангуштарини шоҳ мӯҳр бизанед. Ҳар қонуне, ки аз номи шоҳ навишта, бо ангуштаринаш мӯҳр зада шуда бошад, бекор карда намешавад».

<sup>9</sup> Сипас бисту панҷуми июн\* котибони шоҳ даъват шуданд. Онҳо фармонро оид ба яҳудиён, аз рӯйи ҳамаи гуфтаҳои Мордахай бо хати ҳар як вилоят ва бо забони ҳар як халқ, ба ҳокимону мирони яксаду бисту ҳафт вилоят — аз Ҳиндустон то Эфиопия

\* 8:9 Аз рӯйи тақвими ибрий бисту сеюм рӯзи моҳи сеюм, яъне моҳи «сивон» буд.

навиштанд. Фармон ба яҳудиён низ бо хату забони худашон навишта шуд. <sup>10</sup> Фармонро аз номи шоҳ Аҳашверӯш навишта, бо ангуштаринаш муҳр заданд. Мордахай онҳоро бо дасти хабаррасонҳо фиристод, ки ба аспҳои тездави махсус барои шоҳ парварида саворӣ буданд.

<sup>11</sup> Фармони шоҳ ба яҳудиён ҳуқуқ дод, ки дар ҳар шаҳр барои муҳофизати худ чамъ шаванд. Ҳар қувваи мусаллаҳ аз ҳар халқ ё вилоят, ки ба онҳо ҳучум кунад, бо занону кӯдаконашон кушта, несту нобуд карда шавад. Илова бар ин ҳамаи дороияшонро бо зӯрӣ кашида гиранд. <sup>12</sup> Рӯзе ки ин амр бояд дар тамоми вилоятҳо иҷро шавад, ҳафтуми марти соли оянда<sup>†</sup> буд. <sup>13</sup> Нақша чунин буд, ки нусхаи ин ҳуҷҷат ҳамчун қонун дар ҳар вилоят бароварда, ба ҳамаи халқҳо эълон шавад, то ки ҳамон рӯз яҳудиён барои аз душманонашон қасос гирифтани тайёр бошанд. <sup>14</sup> Хабаррасонҳо бо фармони шоҳ, дар аспҳои тездави подшоҳ савор шуда, зуд равона шуданду ҳамзамон онро дар қалъаи Шушан эълон карданд.

<sup>15</sup> Мордахай бо либоси шоҳонаи кабуду сафед дар тан, тоҷи калони бо тилло орододашуда ва болопӯши бунафшранги қиматбаҳо аз назди шоҳ баромад. Дар Шушан садои шодию хурсандии сокинон баланд шуд. <sup>16</sup> Барои яҳудиён ин рӯзи пирӯзӣ, хурсандию шодмонӣ буд ва онҳоро дар ҳама ҷо эҳтиром мекарданд. <sup>17</sup> Ба ҳар вилояту шаҳр, ки амру фармони шоҳ расид, иду базми шодмонӣ байни яҳудиён барпо шуд. Бисёр ғайрияҳудиёни он сарзамин аз халқи Мордахай метарсиданду аз ин сабаб эълон намуданд, ки дини яҳудиҳо қабул карданд.

## 9

*Нахустин галабаи яҳудиён бар душманонашон*

<sup>1</sup> Ҳафтуми март\* фармони шоҳ бояд иҷро мешуд. Ҳамон рӯз душманони яҳудиён умед доштанд, ки бар яҳудиён ғолиб меоянд, лекин баръакси ҳодиса рӯй дод. Дар асл яҳудиён бар душманонашон ғолиб баромаданд. <sup>2</sup> Яҳудиён дар шаҳрҳои онҳо дар ҳамаи

вилоятҳои сарзамини шоҳ чамъ омаданд, то ба онҳое, ки маргашонро мехостанд, ҳучум намоянд. Азбаски тарс аз яҳудиён ҳамаи халқҳоро фаро гирифта буд, ҳеч кас бар зидди онҳо истодагарӣ карда натавонист. <sup>3</sup> Тарс аз Мордахай ҳамаи мирони халқҳо, ҳокимони вилоятҳову ноҳияҳо ва хизматгорони дарбори шоҳро фаро гирифта буд ва аз ин сабаб онҳо яҳудиёнро дастгири мекарданд. <sup>4</sup> Охир ба Мордахай вазифаи баланд додану шӯҳраташ дар тамоми сарзамин паҳн шуд ва қудрати ӯ рӯз ба рӯз меафзуд. <sup>5</sup> Ҳамин тавр, яҳудиён, ҳар чи ки хоستانд, бо душманони худ карданд. Бо шамшер ҳамаи онҳоро зада куштанд ва несту нобуд намуданд. <sup>6</sup> Дар худи қалъаи шоҳ яҳудиён панҷсад нафарро куштанд. <sup>7</sup> Онҳо инчунин Паршадато Далфӯн Аспото <sup>8</sup> Пӯрото, Адалё, Аридото <sup>9</sup> Паршамто, Арисой, Аридой ва Вайзото ном қавонмардонро куштанд. <sup>10</sup> Инҳо даҳ писарони Ҳаман ибни Ҳамдотой, душмани яҳудиён буданд. Вале ба чизу чора ва молу мулкашон даст нарасониданд.

*Дуюмин галабаи яҳудиён бар душманонашон*

<sup>11</sup> Худи ҳамон рӯз дар бораи шумораи одамони дар Шушан кушташуда ба шоҳ ҳисобот дода шуд. <sup>12</sup> Баъд шоҳ ба Эстер гуфт: «Дар худи қалъаи Шушан яҳудиён панҷсад нафар ва даҳ писари Ҳаманро куштанд. Дар дигар вилоятҳо чӣ қор карда бошанд? Акнун биғӯ, дархости ту чист? Он иҷро хоҳад шуд. Хоҳишат чист? Ба ту дода хоҳад шуд». <sup>13</sup> «Агар ба шоҳ писанд афтад, — қавоб дод Эстер, — биғор ба яҳудиён дар Шушан иҷозат дода шавад, ки пагоҳ низ аз рӯйи қонуни имрӯза амал намоянд. Илова бар ин, мурдаҳои даҳ писари Ҳаман ба дор овехта шаванд». <sup>14</sup> Ҳамин тавр, шоҳ амр дод, ки ин фармон иҷро шавад. Онро дар Шушан эълон намуданду мурдаҳои даҳ писари Ҳаман ба дор овехта шуданд. <sup>15</sup> Яҳудиён дар Шушан низ ҳаштуми март<sup>†</sup> чамъ шуда, дар он ҷо сесад нафарро куштанд, лекин ба чизу чора ва молу мулкашон даст нарасониданд.

<sup>16</sup> Дар ин ҳангом, яҳудиёни дигар дар вилоятҳои подшоҳ низ чамъ шуданд,

<sup>†</sup> 8:12 Аз рӯйи тақвими ибрий рӯзи сенздаҳуми моҳи дувоздаҳум, яъне моҳи «адор» буд. \* 9:1 Мувофиқи тақвими яҳудиён рӯзи сенздаҳуми моҳи дувоздаҳум, яъне моҳи «адор» буд. <sup>†</sup> 9:15 Мувофиқи тақвими яҳудиён рӯзи чордаҳуми моҳи «адор» буд.

то ки худро муҳофизат намуда, аз душманонашон халос шаванд. Яҳудиён ҳафтоду панҷ ҳазор нафар душманони худро куштанд, лекин ба чизу чора ва молу мулкашон даст нарасониданд.

<sup>17</sup> Ҳамаи ин ҳафтуми март<sup>‡</sup> рӯй дод. Ҳаштуми март<sup>§</sup> онҳо истироҳат карда, онро ба рӯзи базму шодмонӣ табдил доданд.

<sup>18</sup> Лекин дар шаҳри Шушан яҳудиён барои худро муҳофизат намудан ҳам рӯзи ҳафтум<sup>\*</sup> ва ҳам ҳаштум<sup>†</sup> чамъ шуданду рӯзи нӯҳумро<sup>‡</sup> ба базму шодмонӣ бахшиданд. <sup>19</sup> Барои ҳамин яҳудиёни деҳотӣ ҳаштуми мартро<sup>§</sup> ҳар сол ҳамчун рӯзи шодмонӣ ва базм чашн мегиранд ва дар ин рӯз ба якдигар хӯрок мефиристанд.

*Мордахай чашн гирифтани иди Пуримро таъин мекунад*

<sup>20</sup> Мордахай ин ҳодисаҳоро ба қайд гирифт ва ба ҳамаи яҳудиёни дуру наздики ҳамаи вилоятҳои подшоҳ Аҳашверӯш мактубҳо фиристод. <sup>21</sup> Дар мактубҳо аз онҳо хоҳиш кард, ки ҳар сол рӯзҳои ҳаштуму нӯҳуми март<sup>\*</sup> ҳамчун ид <sup>22</sup> бо базму шодмонӣ, фиристордани хӯрок ба якдигар ва додани тӯҳфаҳо ба камбағалон чашн гирифта шавад. Ин барои ёдбуди замонест, ки яҳудиён аз душманонашон халос шуда, ғамашон ба шодӣ ва мотамашон ба хурсандӣ табдил ёфта буд.

<sup>23</sup> Ҳамин тавр, яҳудиён ба Мордахай гӯш карда, қарор доданд, ки идро чун анъана қабул намоянду ҳамасола чашн бигиранд. <sup>24</sup> Онҳо ба хотир меоварданд, ки Ҳаман писари Ҳамдотои аҷочӣ, ки душмани ҳамаи яҳудиён буд, яҳудиёнро куштани шуда, барои несту нобуд сохтани онҳо қуръа (яъне пури) партофт. <sup>25</sup> Аммо ҳангоме Эстер назди подшоҳ даромад<sup>†</sup>, ӯ фармон баровард, то нақшаи баде, ки Ҳаман барои яҳудиён тайёр карда буд, бар сари худаш омада, бо писаронаш ба дор овехта шавад. <sup>26</sup> Барои ҳамин ин идро Пурим, ки маънояш «қуръа» аст,

номиданд. Ҳамин тавр, бо сабаби номаҳои Мордахай ва он чӣ онҳо аз сар гузарониданд, <sup>27</sup> яҳудиён қарор доданд, ки ин анъанаро расман қабул кунанду ҳамасола ин ду рӯзро худашон, фарзандонашон ва онҳое ки дини яҳудиёро қабул мекунанд, бояд қайд кунанд. Онро бояд дар вақту соати барои он муайяншуда, мувофиқи он чӣ ки навишта шуд, бе ягон мамоният чашн бигиранд. <sup>28</sup> Ин рӯзҳо бояд аз насл ба насл дар ҳар оила, вилоят ва шаҳр ба хотир оварда, нигоҳ дошта шавад. Чашн гирифтани рӯзҳои иди Пурим ҳеч гоҳ аз тарафи яҳудиён манъ карда нашавад ва ёди он аз байни наслҳои онҳо наравад.

*Эстер дар бораи иди Пурим фармон мебарорад*

<sup>29</sup> Пас аз он Эстер — духтари Абиҳоил ҳамроҳи Мордахайи яҳудӣ бо тамоми қудрат мактуби дигарро навиштанд, то ки мактуби дуюмро дар бораи Пурим тасдиқ намоянд. <sup>30</sup> Нусхаҳои мактуби дигар бо суханони сулҳу осоиштагӣ ба ҳамаи яҳудиёни яксаду бисту ҳафт вилояти сарзамини шоҳ Аҳашверӯш фиристора шуданд. <sup>31</sup> Ин мактубҳо рӯзҳои Пуримро тасдиқ карданд, то ки дар рӯзи муайяншуда чашн гирифта шавад, чунон ки Мордахай ва малика Эстер барояшон таъин карда буданд. Одамун қарор доданд, ки ин идро ҳамчун идҳои дигари рӯзаю нолашон, ки барои худ ва наслҳои он таъин карда буданд, чашн гиранд. <sup>32</sup> Ҳамин тавр, фармони малика Эстер анъанаҳои Пуримро тасдиқ намуд ва он дар китоб навишта шуд.

## 10

*Подшоҳ Аҳашверӯш ва Мордахай бузург мегарданд*

<sup>1</sup> Сипас подшоҳ Аҳашверӯш тамоми сарзамин, ҳатто ҷазираҳои\* дурро ба андоз супоридан водор намуд. <sup>2</sup> Ҳамаи дастовардҳои калони подшоҳ ва бузургдошти Мордахай, ки шоҳ ӯро ба ин дараҷа расонд, дар Китоби Таърихи Подшоҳони Модай ва Форс навишта шудаанд. <sup>3</sup> Хуллас, Мордахайи

‡ 9:17 Мувофиқи тақвими яҳудиён рӯзи сенздаҳуми моҳи «адор» буд. § 9:17 Мувофиқи тақвими яҳудиён рӯзи чордаҳуми моҳи «адор» буд. \* 9:18 Мувофиқи тақвими яҳудиён, сенздаҳум † 9:18 Мувофиқи тақвими яҳудиён, чордаҳум ‡ 9:18 Мувофиқи тақвими яҳудиён, понздаҳум § 9:19 Мувофиқи тақвими яҳудиён рӯзи чордаҳуми моҳи «адор» буд. \* 9:21 Мувофиқи тақвими яҳудиён рӯзи чордаҳум ва понздаҳуми моҳи «адор» буд. † 9:25 Дар баъзе нусхаҳои қадима чунин омадааст: Аммо вақте ки хабар ба подшоҳ расид



яхудӣ баъд аз подшоҳ Аҳашверӯш шахси дуввум буд. Вай дар байни яҳудиён одами бузург ҳисоб меёфт байни хешу табораш эҳтироми баланд дошт. Ин аз он сабаб буд, ки ӯ барои манфиати халқаш қор мекард ва барои беҳбудии ҳамаи яҳудиён баромад менамуд.

## Хушхабар аз Матто Пешгуфтор

Ҳисоб мекунад, ки муаллифи ин Хушхабар Матто мебошад, ки яке аз дувоздаҳ шогирдони наздиктарини Исо буд. Пеш аз шогирди Исо шудан, қасби Матто ҷамъ кардани андоз буд. Азбаски тамоми халқи яҳудӣ дар он замон таҳти мустамликаи румиён буданд, тамоми андоз ба ҳазинаи империяи Рум дода мешуд. Аз ҳамин сабаб андозгирон низ ҳамчун хиёнатчи халқ ҳисоб мешуданд ва халқ нисбати онҳо нафрат дошт. Вале Исо ана чунин одамро ба шогирдӣ даъват мекунад ва ин шогирд шоҳиди ҳаёт ва ғайрияти шавқовари Исо шуда, ҳамаи он мӯъҷизаҳо, муборизаҳо, хурсандиҳо ва саргузаштҳоро як ба як дар ин китоби худ нақл мекунад.

Таҳмин аст, ки ин Хушхабар дар байни солҳои 70–80 мелодӣ навишта шудааст ва маълумоти бештари он аз Хушхабар аз Марқӯс, ки пештар навишта шуда буд, гирифта шудааст.

Мақсади асосии Матто аз навиштани ин китоб исбот кардан аст, ки Исо ҳақиқатан ҳамон Шоҳ ва Наҷотдиҳандаест, ки Худо омаданаширо ба воситаи пайғамбарони худ сад солҳо пештар ваъда карда буд. Вай нақли худро аз номбар кардани авлоду аҷдодони Исо сар мекунад. Муаллиф нишон медиҳад, ки таваллуди Исо ҳодисаи оддӣ набуда, балки иҷрошавии пешгӯиҳои пайғамбарон дар бораи таваллуди Наҷотдиҳанда аст.

Аз боби дуюм Исои ҳанӯз кӯдак Шоҳ номида мешавад, ки ҳатто ситорашиносон аз шарқи дур меоянд, то ба ӯ сачда кунанд. Лекин шоҳигарии Исо на ба ягон давлати заминӣ, балки ба Подшоҳии Худо тааллуқ дошт.

Аз сатрҳои аввалин то охири китоб манзараҳои гуногун аз ҳаёти Исои Масеҳ нақш ёфтаанд, ки диққати хонандаро ба худ ҷалб мекунад. Муаллиф аз ҳодисаҳои айёми кӯдакии Исо сар карда то лаҳзаҳои охири ҳаёти ӯ дар рӯи замин нақл кардааст, ки чӣ тавр дар кӯдакиаш фариштаи

Худованд ӯро аз марг наҷот дод, чӣ тавр ӯ ба эълон кардани Подшоҳии Худо шуруъ намуд, чӣ тавр беморонро шифо меод, чӣ тавр бо чанд нону моҳӣ ҳазорҳо одамонро сер кунонд, чӣ тавр дар рӯи об роҳ рафта буд ва чӣ тавр бар зидди дурӯягии диндорон мубориза мебуд. Суханони пурҳикмату бобақои Исо, ба нақли муаллиф як обу ранги хосе мебахшанд. Таълимоти Исо дар бораи дӯст доштани одамони гирду атроф, қасос нагирифтани неки кардан ва ғайра дар ин Хушхабар мавқеи махсусро ишғол мекунад, ки дар ҳеҷ давру замон, дар ҳеҷ миллату давлат аҳамияти худро гум намекунад.

Инчунин бобҳои охири ин китоб нақл мекунад, ки чӣ тавр Исо ба мақсади худ мерасад: яъне Вай дар солиб ҷон дода, нархи гуноҳи тамоми бани-башарро месупорад ва рӯзи сеюм аз байни мурдагон зинда шуда, барои ҳамаи одамон роҳ ба Подшоҳии худ мекушояд. Дар охири Хушхабаре Матто суханони Исо омадаанд, ки ба шогирдонаш муроҷиат карда гуфтааст: «Тамоми ҳукму қудрат дар замин осмон ба ихтиёри Ман дода шудааст. Пас, равед ва ҳамаи халқҳои рӯи заминро ба Ман шогирд созед: онҳоро аз номи Падар, Писар ва Рӯҳи Муқаддас таъмин диҳед ва иҷро кардани ҳама чизеро, ки ба шумо фармуодам, ёд диҳед. Инак, Ман ҳамеша то охири замон бо шумо мемонам» (Матто 28:18–20).

### Авлоду аҷдодони Исои Масеҳ

<sup>1</sup> Аҷдодони Исои Масеҳ, ки аз насли шоҳ Довуд ва аз насли Иброҳим мебошад, инҳоянд:

<sup>2-5</sup> (2-6a) Аз замони Иброҳим то шоҳ Довуд инҳо гузаштаанд: Иброҳим, писараш Исҳоқ, писари Исҳоқ Ёқуб, писарони Ёқуб Яҳудо ва бародаронаш, писарони Яҳудо Форасу Зораҳ (модари онҳо Томор буд), писари Форас Ҳесрӯн, писари Ҳесрӯн Ром\*, писари Ром Аминодоб, писари Аминодоб Наҳшӯн, писари Наҳшӯн Салмӯн, писари Салмӯн Бӯаз (модари ӯ Роҳоб буд), писари Бӯаз Убид (модари ӯ Рут буд), писари Убид Йисой ва писари Йисой шоҳ Довуд.

\* 1:2–6a Ром — бо забони юнонӣ Арам талаффуз мешавад.

<sup>6-11</sup> (66-11) **Аз шоҳ Довуд то замони ба шаҳри Бобил асир шуда рафтани халқи Исроил инҳо гузаштаанд: Довуд, писараш Сулаймон (модари Сулаймон пештара зани Уриё буд), писари Сулаймон Раҳабъом, писари Раҳабъом Абиё, писари Абиё Осо<sup>†</sup>, писари Осо Ехўшофот, писари Ехўшофот Ехўром, писари Ехўром Узиё, писари Узиё Югом, писари Югом Оҳоз, писари Оҳоз Ҳизқиё, писари Ҳизқиё Менашше, писари Менашше Омўн<sup>‡</sup>, писари Омўн Юшиё ва писарони Юшиё Еконеву бародаронаш. Дар ин вақт исроилиён асир гашта ба шаҳри Бобил бурда шуданд.**

<sup>12-16</sup> (12-16) **Аз замони ба Бобил асир шуда рафтани исроилиён то таваллуди Исо инҳо гузаштаанд: Еконё, писараш Шаалтиил, писари Шаалтиил Зарубобил, писари Зарубобил Абиҳуд, писари Абиҳуд Элёқим, писари Элёқим Озур, писари Озур Содўқ, писари Содўқ Ёкин, писари Ёкин Элиҳуд, писари Элиҳуд Эльзор, писари Эльзор Маттон, писари Маттон Ёқуб ва писари Ёқуб Юсуф, ки шавҳари Марям буд. Аз Марям Исо таваллуд ёфт, ки Масеҳ, яъне Таъиншудаи Худо номида шуд.**

<sup>17</sup> Инак, аз Иброҳим сар карда то Довуд ҳамагӣ чордаҳ насл ва аз Довуд то замони ба Бобил асир шуда рафтани исроилиён чордаҳ насл ва аз замони асири то таваллуди Масеҳ чордаҳ насл гузаштааст.

#### *Таваллуди Исои Масеҳ*

<sup>18</sup> Таваллуди Исои Масеҳ ин тавр рӯй додааст: Марям, модари Исо, номзади Юсуф буд, аммо пеш аз он ки онҳо зану шавҳар шаванд, дар шиками ӯ бо қудрати Рӯҳи Муқаддас кӯдак пайдо шуд. <sup>19</sup> Азбаски Юсуф одами нек буд, нахост, ки Марямро дар пеши мардум ошкор сохта шарманда кунад. Барои ҳамин ӯ ният кард, ки пинҳонӣ аз вай ҷудо шавад. <sup>20</sup> Ҳангоме ки ӯ чунин фикр дошт, фариштаи Худованд дар хобаш аён шуда, ба ӯ гуфт: «Эй Юсуфи насли Довуд! Аз гирифтани Марям ба занӣ натарс, чунки ин кӯдак дар шиками вай бо қудрати Рӯҳи Муқаддас пайдо шудааст. <sup>21</sup> Ӯ Писаре таваллуд хоҳад кард ва ту ба Ӯ бояд Исо ном гузорӣ, чунки

<sup>†</sup> 1:66-11 Осо — бо забони юнонӣ Асаф талаффуз мешавад. <sup>‡</sup> 1:66-11 Омўн — тарзи дигари талаффузи ин ном Омўс аст. <sup>§</sup> 1:21 1:21 Маънои Исо аз забони ибронӣ «Наҷот» мебошад.

Ӯ халқи худро аз дасти гуноҳхояшон наҷот хоҳад дод»<sup>§</sup>.

<sup>22</sup> Ҳамаи ин воқеа барои ба амал омадани гуфтаҳои Худо, ки аллакай ба воситаи пайғамбар пешгӯӣ шуда буданд, рӯй дод:

<sup>23</sup> «Духтаре ҳомиладор мешавад ва Писаре таваллуд мекунад, ки ба Ӯ Имонуил (Маънои ин ном „Худо бо мо“ аст) ном медиҳанд».

<sup>24</sup> Вақте Юсуф аз хоб бедор шуд, фармони фариштаи Худовандро иҷро кард, яъне Марямро ба занӣ гирифт. <sup>25</sup> Аммо то вақти таваллуд шудани Писар бо Марям ҳамхоб нашуд. Ҳангоме ки Писар таваллуд шуд, Юсуф Ӯро Исо номид.

## 2

*Аз сарзамини Шарқ омадани ситорашиносон*

<sup>1</sup> Исо дар замони ҳукмронии подшоҳ Ҳиродус, дар деҳаи Байт-Лаҳми ноҳияи Яҳудия ба дунё омад. Баъд аз таваллуди Ӯ якчанд ситорашиносон аз сарзамини Шарқ ба шаҳри Ерусалим омада, <sup>2</sup> пурсиданд: «Кучост он кӯдаки навзоде, ки Шоҳи Яҳудиён мешавад? Мо дидем, чӣ хел ситораи Ӯ аз тарафи шарқ баромад ва омадем, то ки ба Ӯ сачда кунем».

<sup>3</sup> Ҳангоме ки подшоҳ Ҳиродус ин суҳанронро шунид, безобита шуд ва баробари ӯ тамоми сокинони Ерусалим ҳам ошuftа гаштанд. <sup>4</sup> Он гоҳ Ҳиродус ҳамаи сардорони рӯхонӣ ва шариатдононро наздаш хонда, аз онҳо пурсид: «Таъиншудаи Худо дар кучо бояд таваллуд ёбад?» <sup>5</sup> Онҳо дар ҷавоб гуфтанд: «Дар Байт-Лаҳми ноҳияи Яҳудия, чунки дар яке аз китобҳои пайғамбарон чунин навишта шудааст:

<sup>6</sup> „Эй Байт-Лаҳм, ки дар вилояти Яҳудия ҳастӣ, ту аз дигар шаҳрҳои бузурги Яҳудия ҳеч камӣ надорӣ, зеро аз байни зодаҳои ту сарваре мебарояд, ки барои халқи Исроили Ман монанди ҷўпон мешавад“».

<sup>7</sup> Сипас, Ҳиродус ситорашиносонро даъват намуда, бо онҳо танҳо ба танҳо сўхбат кард. Ҳангоми сўхбат аз онҳо

вақти аниқи пайдошавии он ситораро фаҳмида гирифт. <sup>8</sup>Баъд онҳоро ба Байт-Лаҳм равона карда гуфт: «Биравед ва дар бораи он кӯдак бодикқат пурсучӯ кунед. Ҳамин ки Ӯро ёфтед, маро низ огоҳ созед, то ки ман ҳам рафта ба Ӯ сачда кунам».

<sup>9</sup>Баъд аз сӯҳбат бо шоҳ ситорашиносон аз он ҷо ба сафар баромаданд. Дар аснои роҳ онҳо боз ҳамон ситораро диданд, ки аз тарафи шарқ баромада буд. Ситора пешпеши онҳо мерафт ва оқибат дар болои он ҷое, ки кӯдак буд, бозистод. <sup>10</sup>Аз барои ин ситора шодии онҳо ҳадду каноре надошт.

<sup>11</sup>Ситорашиносон ба хона даромаданд ва кӯдакро ҳамроҳи модараш Марям дидан замон таъзим намуда, ба кӯдак сачда карданд. Онҳо тӯҳфаҳои арзандаро, ки аз тилло, атри қиматбаҳо ва ширеши хушбӯй барои дудқарданӣ иборат буданд, аз сандуқҳоишон гирифта ба Ӯ ҳадя намуданд.

<sup>12</sup>Дар хобашон бошад, Худо огоҳ кард, ки назди Ҳиродус барнагарданд, аз ин рӯ онҳо бо дигар роҳ ба ватанашон баргаштанд.

#### *Фирор ба Миср*

<sup>13</sup>Баъд аз рафтани ситорашиносон фариштаи Худованд дар хоби Юсуф зоҳир шуда, ба ӯ гуфт: «Эй Юсуф! Бархезу кӯдак ва модарашро гирифта, ба Миср бигурез. То вақте ки ба ту баро нагӯям, дар ҳамон ҷо бимон. Чунки Ҳиродус бо нияти куштан кӯдакро кофтуков мекунад».

<sup>14</sup>Юсуф аз хоб бедор шуда, кӯдак ва занашро гирифта, дар бевақтии шаб ба Миср раҳсипор мешавад. <sup>15</sup>Дар он ҷо онҳо то вафоти Ҳиродус мемонанд. Худованд пештар ба забони пайғамбар гуфта буд, ки «Ман аз Миср Писарамро ҷеғ задам». Ана барои иҷро шудани ин гуфтаҳо ҳамаи ин ҳодиса рӯй дод.

#### *Куштори кӯдакон*

<sup>16</sup>Вақте Ҳиродус фаҳмид, ки ситорашиносон ӯро фиреб доданд, саҳт хашмгин шуд ва фармон дод, ки дар Байт-Лаҳм ва атрофи он ҳамаи писарбачаҳои синни дусола ва аз дусола поёнро кушанд. Чунки аз ситорашиносон вақти пайдошавии ситораро дониста буд.

<sup>17</sup>Ҳамин тавр он чи Ирмиё пайғамбар пешгӯй карда буд, ба амал омад:

<sup>18</sup>«Садое дар шаҳри Ромо ба гӯш мерасад, Ки садои гираву фиғон аст. Роҳел барои фарзандонаш мегирад ва тасалли ёфта наметавонад, азбаски онҳо мурдаанд\*».

#### *Бозгашт аз Миср*

<sup>19</sup>Вақте ки Ҳиродус аз олам чашм пӯшид, фариштаи Худованд дар Миср ба хоби Юсуф даромад <sup>20</sup>ва гуфт: «Эй Юсуф! Бархез, кӯдак ва модари Вайро гирифта, ба сарзамини Исроил баргард, зеро касоне, ки Ӯро куштани буданд, мурданд».

<sup>21</sup>Инак, Юсуф бархеста, кӯдак ва модари Вайро гирифт ва ба Исроил баргашт. <sup>22</sup>Лекин ӯ шунид, ки дар Яҳудия ба ҷои Ҳиродус писараш Аркилоус подшоҳӣ мекунад ва тарсид, ки ба он ҷо биравад. Баъд дар хобаш аён шуд, ки он ҷо наравад, бинобар ин онҳо роҳи вилоти Чалирой пеш гирифтанд. <sup>23</sup>Пайғамбарон аллакай дар бораи Масеҳ пешгӯй карда гуфта буданд, ки «Ӯро Носири хоҳанд номид». Ана барои иҷро шудани ин гуфтаҳо Юсуф бо оилааш дар шаҳри Носира сокин шуд.

### 3

#### *Насиҳати Яҳёи Таъмиддиханда*

<sup>1</sup>Вақте расид, ки марде бо номи Яҳёи Таъмиддиханда ба биёбони Яҳудия рафта, мардумро насихат карда мегуфт: <sup>2</sup>«Тавба кунед ва аз гуноҳоятон даст кашед, чунки подшоҳии Худо наздик аст».

<sup>3</sup>Яҳё ҳамонест, ки Ишаъё пайғамбар дар борааш гуфта буд: «Касе дар биёбон фарёд зада мегӯяд: Барои Худованд роҳ тайёр кунед! Онро рост намоед!»

<sup>4</sup>Яҳё дар тан либоси аз пашми шутур ва камарбанди чармӣ дошт, хӯрокаш бошад, малаху асали саҳрой буд.

<sup>5</sup>Мардум аз шаҳри Ерусалиму аз саросари Яҳудия ва аз тамоми гирду атрофи дарёи Урдун ба назди Яҳё меомаданд. <sup>6</sup>Онҳо ба гуноҳҳои худ иқроӣ мешуданд ва Яҳё онҳоро дар дарёи Урдун таъмид меод.

<sup>7</sup>Инчунин бисёр одамони гурӯҳҳои динии фарисиёну саддуқиён барои таъмид ёфтани назди Яҳё омаданд. Яҳё

\* 2:18 2:18 Роҳел модари халқи Исроил ҳисоб мешавад. Баъд аз вафоташ ӯро дар шаҳри Ромо, назди деҳаи Байт-Лаҳм гӯронида буданд.

омада истодани онҳоро дида, ба онҳо гуфт: «Эй морони маккор! Кӣ ба шумо гуфт, ки аз ҷазои дарпешистодаи Худо гурухта метавонед? <sup>8-9</sup> (8-9) Ҳатто фикр накунед, ки ба сабаби аз насли Иброҳим буданатон, ҷазо намебинед. Зеро ба шумо мегӯям, ки Худо аз ҳамин сангҳо барои Иброҳим насл ба вучуд оварда метавонад. Пас, чун дарахти мевадоре, ки меваи хуб медиҳад, дар амал нишон диҳед, ки ҳақиқатан тавба кардаед. <sup>10</sup> Теша аллакай бар решаи дарахтон гузошта шудааст ва ҳар дарахте, ки меваи хуб намеоварад, бурида ба оташ партофта мешавад. <sup>11</sup> Ман шуморо бо об таъмид медиҳам, ҳамчун шаходати он ки шумо тавба кардаед, аммо касе, ки баъд аз ман меояд, шуморо бо Рӯҳи Муқаддас ва бо оташ таъмид хоҳад дод. Ё аз ман басо тавонотар аст. Ман ҳатто лоиқи он нестам, ки ба қафши Вай патак шавам. <sup>12</sup> Дар дасти Ё бел барои бод кардани гандум тайёр аст. Ё хирманашро тоза карда, гандуми худро ба анбор ҷамъ хоҳад кард, вале кахро дар оташи хомӯшнашаванда месӯзонад».

#### *Таъмид ёфтани Исо*

<sup>13</sup> Дар ин вақт Исо аз вилояти Ҷалил назди дарёи Урдун омад, то ки аз Яҳё таъмид бигирад. <sup>14</sup> Лекин Яҳё Ӯро аз ин қор боздоштани шуда гуфт: «Исо, ин ман бояд аз Ту таъмид бигирам, Ту бошӣ, назди ман омадӣ!» <sup>15</sup> Исо ба вай ҷавоб дод: «Бигузор ҳоло ин қорро кунем, чунки аз рӯи хости Худо ин қори дуруст аст». Он гоҳ Яҳё розӣ шуд.

<sup>16</sup> Ҳамин ки Исо таъмид ёфта, аз об баромад, дарҳол осмон кушода шуд ва Ӯ Рӯҳи Худоро дид, ки мисли кабӯтар ба поён фаромада дар болои Ӯ қарор гирифт. <sup>17</sup> Сипас аз осмон нидое омад: «Ин Писари азизи Ман аст ва Ман аз Ӯ хеле хушнудам».

## 4

#### *Аз озмоиш гузаштани Исо*

<sup>1</sup> Баъд аз ин воқеа Рӯҳи Муқаддас Исро ба биёбон бурд, то ки иблис Ӯро биоэмояд.

<sup>2</sup> Давоми чил шабу чил рӯз Исо рӯза дошт ва гурусна монд. <sup>3</sup> Он гоҳ иблиси васвасакор назди Ӯ омада гуфт: «Ту Писари Худо ҳастӣ-ку, пас ба ин сангҳо фармон деҳ, ки нон шаванд». <sup>4</sup> Лекин Исо ҷавоб гардонда гуфт: «Не, зеро дар

навиштаҷот гуфта шудааст, ки инсон на фақат бо хӯрдани нон зинда аст, балки бо ҳар сухане, ки Худо мегӯяд».

<sup>5</sup> Сипас, иблис Исро ба шаҳри муқаддас Ерусалим бурда, ба нуқтаи баландтарини Хонаи Худо гузошт <sup>6</sup> ва ба Ӯ гуфт: «Ту Писари Худо ҳастӣ-ку, пас, худро аз ин ҷо поён парто. Охир дар навиштаҷот гуфта шудааст, ки

„Худо ба фариштагони худ дар бораи Ту фармон хоҳад дод

ва онҳо Туро бар болои дастонашон хоҳанд бардошт,

то ки поят ба санге назанад“».

<sup>7</sup> «Не! — ҷавоб дод Исо, — чунки дар навиштаҷот боз гуфта шудааст, ки мо набояд Худованд Худои худро бисанҷем».

<sup>8</sup> Баъд аз ин иблис Исро ба болои кӯҳи хеле баланд бурд ва ҳамаи мамлакатҳои ҷаҳонро бо тамоми шукӯҳашон ба Ӯ нишон дода <sup>9</sup> гуфт: «Агар ба ман сачда карда, маро парастӣ намой, ҳамаи инро ба Ту медиҳам».

<sup>10</sup> Исо ба Ӯ гуфт: «Дур шав аз Ман, шайтон! Чунки дар навиштаҷот гуфта шудааст, ки мо бояд Худованд Худои худро бипарастем ва фақат ба Ӯ хизмат кунем».

<sup>11</sup> Он гоҳ иблис Исро монда рафту фариштагон омада, ба Исо хизмат карданд.

#### *Оғоз ёфтани хизмати Исо дар Ҷалил*

<sup>12</sup> Дертар Яҳёро дастгир мекунанду ин хабар ба гӯши Исо мерасад ва Ӯ ба шаҳри Носираи вилояти Ҷалил меравад.

<sup>13</sup> Баъд барои истиқомат қардан, Исо аз Носира ба шаҳри Кафарнаҳум, ки дар назди кӯли Ҷалил ва дар ноҳияҳои Забулуну Нафтоли ҷойгир шудааст, меравад. <sup>14</sup> Ҳамин тавр суханони Ишаъё пайгамбар ба амал омаданд, ки гуфта буд:

<sup>15</sup> «Эй ноҳияи Забулун ва Нафтолии дар сӯи кӯл, дар тарафи дигари дарёи Урдун ҷойгир буда, вилояти Ҷалили ғайрияҳудиён ҳастӣ!

<sup>16</sup> Мардуме, ки дар торикии гуноҳ зиндагӣ мекарданд, равшани дурахшонро диданд ва бар онҳое, ки дар ин ноҳия таҳти сояи марг мезистанд, равшани дурахшид».

<sup>17</sup> Аз ҳамин вақт Исо ба эълон қардани чунин пайғоми худ оғоз намуд: «Тавба

кунед ва аз гуноҳхоятон даст кашед, чунки подшоҳии Худо наздик аст!»

*Ба худ шогирд даъват кардани Исо*

<sup>18</sup> Ҳангоме ки Исо дар соҳили кӯли Ҷалил роҳ мерафт, ба кӯл тӯр андохта истодани ду бародар: Шимъун, ки уро боз Петрус меномиданд ва бародараш Андриёсро дид, чунки онҳо моҳигир буданд. <sup>19</sup> Исо ба онҳо гуфт: «Омада Маро пайравӣ кунед, то ба ҷои моҳӣ чамъ кардани мардумро ба шумо омӯзам». <sup>20</sup> Дарҳол онҳо тӯрҳои худро монда, Ҷро пайравӣ карданд.

<sup>21</sup> Исо роҳи худро давом меод, ки ду бародари дигар, Ёқуб ва Юҳанноро дид. Онҳо бо падарашон Забдой дар қайқ буданд ва тӯрҳои худро таъмир мекарданд. Исо онҳоро низ даъват кард <sup>22</sup> ва дарҳол онҳо қайқ ва падарашонро монда, Ҷро пайравӣ карданд.

*Халқро таълим додану шифо бахшидани Исо*

<sup>23</sup> Исо ба тамоми вилояти Ҷалил рафта, дар ибодатхонаҳо мардумро таълим меод, хабари хушро дар бораи подшоҳии Худо эълон мекард ва ба ҳар дарду бемории одамон шифо мебахшид. <sup>24</sup> Аз ин сабаб овозаи Ҷ дар тамоми сарзамини Сурия низ паҳн мешуд ва мардум ба наздаш ҳамаи дардмандонро, ки ҳар гуна беморӣ доштанд, меоварданд. Дар байни онҳо девонагон, беморони эпилепсия ва шалҳо низ буданд ва Исо онҳоро шифо бахшид. <sup>25</sup> Бинобар ин мардуми бениҳоят бисёре аз Ҷалилу Даҳ Шаҳр, аз Ерусалиму Яҳудия ва аз сарзамини он тарафи дарёи Урдун омада, аз пайи Исо мерафтанд.

## 5

*Баракат ёфтани пайравони Исо*

<sup>1</sup> Исо ин тӯдаи одамонро дида, ба болои теплае баромад ва дар ҳамон ҷо нишаст. Ҳангоме ки шогирдонаш дар гирди Ҷ чамъ омаданд, <sup>2</sup> Ҷ ба таълим додан оғоз кард:

<sup>3</sup> «Хушбахтанд касоне, ки мӯҳтоҷи Худо буданашонро медонанд, чунки Худо дар ҳаёташон подшоҳӣ мекунад!

<sup>4</sup> Хушбахтанд касоне, ки ғаму андӯҳ доранд, зеро Худо онҳоро тасалли медахад!

<sup>5</sup> Хушбахтанд касоне, ки хоксору дастнигари Худо ҳастанд, зеро онҳо ба руи замин ҳукмрон мешаванд!

<sup>6</sup> Хушбахтанд касоне, ки аз таҳти дил иҷро шудани хости Худоро меҳоянд, зеро Худо хости онҳоро пурра иҷро мекунад!

<sup>7</sup> Хушбахтанд касоне, ки нисбати дигарон раҳму шафқат доранд, зеро Худо ба онҳо низ раҳму шафқат хоҳад кард!

<sup>8</sup> Хушбахтанд касоне, ки дилашон пурра ба Худо дода шудааст, зеро онҳо дар ҳузури Худо хоҳанд шуд!

<sup>9</sup> Хушбахтанд касоне, ки одамонро оштии мекунонанд, зеро Худо онҳоро фарзандони худ хоҳад хонд!

<sup>10</sup> Хушбахтанд касоне, ки ҳангоми иҷро кардани хости Худо азоб мешиаванд, зеро Худо дар ҳаёташон подшоҳӣ мекунад!

<sup>11</sup> Хушбахтед шумо, вақте ки мардум аз барои Ман шуморо дашном ва азоб медиҳанд ва дар ҳаққатон бо тӯҳмат ҳар гуна сухани бад мегӯянд. <sup>12</sup> Он гоҳ шоду хуррам бошед, зеро Худо дар осмон бароятон мукофоти калон дорад. Одамон пайғамбаронро низ, ки пеш аз шумо буданд, ҳамин тавр азоб меоданд.

*Намак ва нур*

<sup>13</sup> Шумо ҳамчун намак барои одамони ҷаҳон ҳастед. Вале агар намак сифаташро гум кунед, магар онро боз шӯр карда мешавад? Не, аз вай дигар фоидае нест. Онро фақат мепартоянд ва он зери по мешавад.

<sup>14</sup> Шумо ҳамчун нур барои одамони ҷаҳон намоён ҳастед. Шаҳре, ки дар болои кӯҳ бино шудааст, нонамоён буда наметавонад. <sup>15</sup> Инчунин ҳеҷ кас чароғро даргиронда, ба таги тағора намегузорад, баръакс, онро ба чароғпоя менамояд, то ба ҳар касе, ки дар хона аст, равшанӣ диҳад. <sup>16</sup> Пас, бигзор нури шумо ҳам ба одамон равшанӣ диҳад, то ки онҳо корҳои неки шуморо дида, ба Падаратон, ки дар осмон аст, раҳмат гӯянд.

*Таълимот дар бораи аҳамияти шариати Мӯсо*

<sup>17</sup> Фикр накунед, ки Ман барои вайрон кардани шариати Мӯсо ва таълимоти пайғамбарон омадам. Ман на барои вайрон кардан, балки барои ба амал овардани онҳо омадам. <sup>18</sup> Ба ростӣ ба шумо мегӯям, ҳанӯз ки заминро осмон ҳаст, то мақсади ин шариат пурра амалӣ нагардад, ягон раҳ ё нуқтае аз ҳарфи он нест намешавад.

<sup>19</sup> Инак, ҳар касе, ки хурдтарин фармоиши Худоро вайрон кунаду ба дигарон низ ҳаминаро таълим диҳад, дар подшоҳии Худо хурдтарин шумурда хоҳад шуд. Ва баръакс, ҳар касе, ки ин фармоишро иҷро кунад ва ба дигарон айнан ҳамина чизро ёд диҳад, дар подшоҳии Худо бузург шумурда хоҳад шуд. <sup>20</sup> Зеро ба шумо мегӯям, ки агар ҳатто аз шариатдонону фарисеён дида хости Худоро пурратар иҷро накунед, ҳаргиз ба подшоҳии Худо дохил намешавед.

*Таълимот дар бораи фикрҳои бад*

<sup>21</sup> Шумо шунидаед, ки ба гузаштагон гуфта шуда буд, ки одамкуш нашаванд, инчунин „ҳар касе, ки одам мекушад, ба ҷавобгарӣ кашида мешавад“. <sup>22</sup> Аммо Ман ҳоло мегӯям, ки агар касе ба бародаре қару ғазаб кунад, ба ҷавобгарӣ кашида мешавад ва агар ба бародаре „бефаҳм“ гӯяд, дар назди суди болотар ҷавоб медиҳад ва агар „аҳмақ“ гӯяд, сазовори оташи дӯзах мегардад.

<sup>23</sup> Пас вақте ки шумо дар назди қурбонгоҳ ба Худо ҳада оварданӣ мешаведу ба хотир меоред, ки бародаратон аз шумо норозигӣ дорад, бояд <sup>24</sup> ҳадаятонро дар як тарафи қурбонгоҳ гузошта, дарҳол назди ҳамон бародаратон равед ва бо ӯ ошти шавед. Баъд аз ин омада ҳадаятонро тақдим намоед.

<sup>25</sup> Агар касе даъво карда, шуморо ба суд кашад, пеш аз суд зуд бо вай масъалагонро ҳал намоед. Вагарна кор ба судшавӣ рафта расад, даъвогаратон метавонад шуморо ба дасти қозӣ супорад, қозӣ бошад ба дасти сарбоз ва шумо ҳабс шуданатон мумкин. <sup>26</sup> Ба ростӣ мегӯям, то охири тангаи майдатаринро надихед, ҳаргиз аз ҳабс намебароед.

<sup>27</sup> Шумо чунин гуфтаҳоро шунидаед „Бо ҳеч кас алоқаи беникоҳ нақун“. <sup>28</sup> Аммо Ман ҳоло мегӯям, ҳар кас ки ба зан нигоҳ карда, дар хаёлаш бо ӯ ҳамбистар шудан хоҳад, аллакай дар дили худ чунин гуноҳро мекунад. <sup>29</sup> Пас, агар чашми ростатон шуморо ба гуноҳ қардан водор созад, онро канда партоед! Бароятон бехтар аст, ки аз ягон узви бадан маҳрум шавед, назар ба он ки тамоми баданатон ба дӯзах партофта шавад. <sup>30</sup> Инчунин агар дасти ростатон шуморо ба гуноҳ қардан водор созад, онро бурида партоед! Бароятон бехтар

аст, ки аз ягон узви баданатон маҳрум шавед, назар ба он ки тамоми баданатон ба дӯзах биафтад.

*Таълимот дар бораи талоқ*

<sup>31</sup> Боз чунин гуфтаҳоро шунидаед, ки „Ҳар марде, ки аз занаш чудо мешавад, бояд ба ӯ талоқнома навишта диҳад“. <sup>32</sup> Лекин Ман ҳоло ба шумо мегӯям, агар мард аз зани худ бо ягон сабаб, ба ғайр аз хиёлати вай, чудо шавад занаш ба дигар кас ба шавҳар барояд, ин мард дар алоқаи беникоҳи занаш айбдор мешавад. Инчунин марде, ки бо зани ҷудошуда хонадор мешавад, гуноҳи алоқаи беникоҳро мекунад.

*Таълимот дар бораи қавлу қасам*

<sup>33</sup> Шумо боз шунидаед, ки ба гузаштагон гуфта шуда буд, ки „қасами бардурӯғ нахӯранд, аммо ҳар қавлро, ки ба Худованд додаанд, иҷро намоянд“. <sup>34</sup> Лекин Ман ҳоло ба шумо мегӯям, ки тамоман қасам нахӯред, на бо осмон, чунки тахти Худо дар он ҷост, <sup>35</sup> на бо замин, чунки пойҳои Ӯ дар он ҷо қарор доранд, на бо шаҳри Ерусалим, чунки ин шаҳри Худо-Шоҳи бузург аст. <sup>36</sup> Бо сари худ ҳам қасам нахӯред, чунки як тори муятонро сафед ё сиеҳ ҳам карда наметавонед. <sup>37</sup> Бигзор „бале“ гуфтани шумо дар ҳақиқат „бале“ бошад ва „не“ гуфтани шумо „не“ бошад, вале он чи зиёдатӣ мегӯед аз Шаҳси Бад бармеояд.

*Таълимот дар бораи қасос*

<sup>38</sup> Шумо чунин гуфтаҳоро шунидаед: „Чашм бар ивази чашм медиҳеду дандон бар ивази дандон“. <sup>39</sup> Лекин Ман ҳоло ба шумо мегӯям, ки ба каси бад муқобилат накунед. Баръакс, агар касе ба тарафи рости рӯятон занад, тарафи чапи рӯятонро ҳам ба ӯ гардонед. <sup>40</sup> Агар касе ба шумо даъво карда, куртаатонро гирифтани бошад, чомаатонро ҳам ба ӯ бидиҳед. <sup>41</sup> Агар касе шуморо маҷбур кунад, ки як километр роҳ равед, ду километр бо ӯ роҳ равед. <sup>42</sup> Вақте ки касе аз шумо чизе талаб мекунад, онро ба ӯ бидиҳед ва аз шумо қарз гирифтани шаванд, не нагӯед.

*Таълимот дар бораи дӯст доштани душманон*

<sup>43</sup> Шумо чунин гуфтаҳоро шунидаед: „Ҳар шахсеро, ки наздики шумо аст, дӯст бидореду душманатонро бад бинед“. <sup>44</sup> Лекин Ман ҳоло ба шумо мегӯям, ки душманатонро дӯст бидоред, лаънаткунандагони худро

баракат диҳед, ба касоне, ки шуморо бад мебинанд, некӣ кунед ва барои онҳое, ки шуморо азоб медиҳанд, дуо хонед,<sup>45</sup> то нишон диҳед, ки фарзандони Падари осмониатон ҳастед. Чунки Ё ба офтоб амр медиҳад, ки ҳам ба бадкорон ва ҳам ба нақӯкорон равшанӣ кунад, инчунин боронро ҳам ба бадкорон ва ҳам ба нақӯкорон мефиристад.<sup>46</sup> Пас, агар шумо фақат касонеро дӯст доред, ки шуморо дӯст медоранд, чаро мукофот мегирифтаед? Магар андозгирони беинсоф низ ҳамин тавр рафтор намекунанд?<sup>47</sup> Ва агар фақат ба бародарони худ салом диҳед, аз дигарон дида чӣ кори бузургтаре мекунед? Беймонон низ ҳамин тавр рафтор мекунанд.<sup>48</sup> Бинобар ин шумо беайбу нуқсон бошед монанди Падари осмони худ, ки беайбу нуқсон аст».

## 6

### *Таълимот дар бораи садақадихӣ*

<sup>1</sup> Исо суҳанонашро давом дода гуфт: «Зинҳор корҳои худодармударо намоишкорона дар пеши назари халқ накунад. Вагарна аз Падари осмониатон мукофот намегиред.<sup>2</sup> Яъне, вақте ки садақа медиҳед, ба монанди одамони дурӯя ба ҳама овоза накунад. Онҳо дар ибодатхонаҳо ва дар сари кӯчаҳо садақа доданашонро эълон менамоянд, то ки мардум онҳоро таъриф кунанд. Ба ростӣ ба шумо мегӯям, онҳо аллакай мукофоти худро гирифтаанд.<sup>3</sup> Аммо, ҳангоме ки шумо садақа медиҳед, бигзор дасти ростатон аз кори дасти чапатон огоҳ нашавад,<sup>4</sup> то ки садақай шумо пинҳон монад. Он гоҳ Падари шумо, ки чизҳои пинҳониро мебинад, ба шумо мукофот медиҳад.

### *Таълимот дар бораи дуохонӣ*

<sup>5</sup> Вақте ки дуо мекунед ба одамони дурӯя монанд нашаед! Онҳо дар ибодатхонаю чорраҳаю истода дуо хонданро дӯст медоранд, то ки ҳама онҳоро бинанд. Ба ростӣ ба шумо мегӯям, онҳо аллакай мукофоти худро гирифтаанд.<sup>6</sup> Аммо, ҳангоме ки шумо дуо мехонед, ба хонаатон даромада, дарро пӯшед ва ба Падаратон, ки нонамоён аст, дуо кунед. Он гоҳ Падари шумо, ки чизҳои пинҳониро мебинад, ба шумо мукофот медиҳад.

<sup>7</sup> Дар вақти дуохонӣ низ мисли ғайрияхудийён рафтор накунад. Онҳо дар дуо бисёр гапҳои беҳуда мегӯянд, чун фикр мекунанд, ки агар дуру дароз гап зананд, дуояшон шунида мешавад.<sup>8</sup> Ба монанди онҳо дуо накунад, зеро Падаратон ҳанӯз пеш аз пурсиданатон медонад, ки ба шумо чӣ лозим аст.<sup>9</sup> Пас шумо ин тавр бояд дуо кунед: Эй Падари мо, ки дар осмон ҳастӣ, Шаъну шараф бод ба номи муқаддаси Ту.

<sup>10</sup> Бигзор подшоҳии Ту барқарор гардад ва хости Ту, ки дар осмон иҷро мешавад, дар замин низ иҷро шавад.

<sup>11</sup> Ба мо ризқу рӯзии имрӯзаамонро деҳ  
<sup>12</sup> ва корҳои нодурусти моро бубахш, чи тавре ки мо низ онҳоеро мебахшем, ки бо мо нодуруст рафтор мекунанд.

<sup>13</sup> Моро ба озмоиш дучор накун, балки аз дасти Шаҳси Бад халос намо.\*

<sup>14</sup> Инак, агар шумо одамонро, ки дар ҳақиқи шумо рафтори нодуруст мекунанд, бубахшед, Падари осмониатон ҳам корҳои нодурусти шуморо хоҳад бахшид.<sup>15</sup> Вале агар шумо дигаронро набахшед, Падари шумо ҳам корҳои нодурустатонро нахоҳад бахшид.

### *Таълимот дар бораи рӯзадорӣ*

<sup>16</sup> Боз вақте ки рӯза мегиред, ба одамони дурӯя монанд шуда, чеҳраи рӯятонро ғамзада вонамуд накунад, чунки дурӯяҳо намуди зоҳириашонро беэътибор мемонанд, то дигарон бинанд, ки онҳо рӯза гирифтаанд. Ба ростӣ ба шумо мегӯям, ки онҳо аллакай мукофоти худро гирифтаанд.<sup>17</sup> Лекин, вақте ки шумо рӯза мегиред, дасту рӯятонро шуста, мӯйҳоятонро шона кунед,<sup>18</sup> то ба ғайр аз Падаратон, ки нонамоён аст, дигар ҳеч кас рӯза гирифтани шуморо нафаҳмад. Он гоҳ Падари шумо, ки чизҳои пинҳониро мебинад, ба шумо мукофот хоҳад дод.

### *Дар осмон чамъ кардани бойигарӣ*

<sup>19</sup> Дар замин барои худ бойигарӣ чамъ накунад, ки дар ин ҷо куяву занг мезанад ва ғоратгарон зада даромада, онро медузданд.<sup>20</sup> Баръакс, мукофоти Худоро ба даст оред, ки бароятон дар

\* 6:13 6:13 Дар баъзе нусхаҳои қадими навиштаҷот дохил шудааст «Зеро подшоҳӣ, қудрат ва шӯҳрат то абад аз они Туст. Омин.»



осмон нигоҳ дошта мешавад. Ана чунин бойгариро на куяву занг мезанаду на горатгарон зада даромада, медузданд.<sup>21</sup> Зеро ба он ҷое, ки бойгарӣ доред, диладон кашол аст.

#### *Чароги бадан*

<sup>22</sup> Чашм барои бадан ҳамчун чароғ аст. Пас агар чашматон солим бошад, тамоми баданатонро равшанӣ пур мекунад,<sup>23</sup> аммо агар чашматон солим набошад, тамоми баданатонро ториқӣ пур мекунад. Дар ин сурат, агар равшанӣ дар даруни шумо дар асл ториқӣ бошад, эҳ, пас он чи хел ториқии зулмот аст!

#### *Худо ва пул*

<sup>24</sup> Ҳеч кас якбора ба ду хоҷа хизмат карда наметавонад, чунки ё якеашро дӯст медораду дигарашро бад мебинад, ё ба яке вафодор меконаду дигарашро писанд намекунад. Шумо низ наметавонед ҳам бандаи Худо бошед ҳам бандаи пул.

<sup>25</sup> Бинобар ин ба шумо мегӯям, на ташвиши зиндагиатонро кунед, ки чи меҳӯреду чи менӯшед ва на ғами баданро хӯреду, ки чи мепӯшед. Магар зиндагӣ фақат аз хӯроку бадан аз пӯшок иборат аст? <sup>26</sup> Ба паррандаҳо нигоҳ кунед: онҳо на кишту қор мекунанду на ҳосил чамъ мекунанд ва на ба анборҳо ҳосилро захира мекунанд, ҳол он ки Падари осмониатон онҳоро меҳӯронад. Магар шумо аз паррандаҳо арзиши баландтар надоред? <sup>27</sup> Қадоме аз шумо бо ғам хӯрдан як лаҳзаи умратонро дарозтар карда метавонед? <sup>28</sup> Барои сарулибос ҳам чи ғам меҳӯред? Ба нашъунамои савсанҳои сахро нигоҳ кунед: онҳо на меҳнат мекунанду на мересанд,<sup>29</sup> лекин ба шумо мегӯям, ки ҳатто шоҳ Сулаймон бо тамоми ҳашамату бойгариаш мисли яке аз онҳо либоси зебо напӯшидааст. <sup>30</sup> Пас, агар Худо алаферо, ки имрӯз дар сахро ҳасту пагоҳ ба танӯр партофта мешавад, ҳамин тавр пӯшонад, наҳод шуморо, эй сустимонҳо, аз онҳо чанд маротиба зиёдтар напӯшонад?

<sup>31</sup> Барои ҳамин ғам хӯрдану ташвиш кашиданро бас кунед ва нагӯед, ки „Мо чи меҳӯрда бошем?“ ё „чи менӯшида бошем?“ ё „чи мепӯшида бошем?“<sup>32</sup> Чунки халқҳои дигар аз пайи ҳамаи ин чизҳо мебошанд. Падари осмониатон бошад, медонад, ки шумо ба ҳамаи он эҳтиёҷ доред. <sup>33</sup> Шумо дар навбати аввал

ҷӯяндаи подшоҳии Худо ва иҷрошавии хости Ӯ бошед ва Ӯ ҳамаи ин чизҳоро низ ба шумо медиҳад. <sup>34</sup> Аз ин рӯ, ғами рӯзи ояндаро нахӯред, фардо ташвишҳои худро дорад. Ба ҳар рӯз ташвиши худӣ ҳамон рӯз басанда аст».

## 7

#### *Айбдор кардани дигарон*

<sup>1</sup> Исо давом дода гуфт: «Дигаронро айбдор ҳисоб накунед, то ки шумо айбдор ҳисоб нашавед. <sup>2</sup> Зеро чи хеле ки дигаронро айбдор ҳисоб кунед, ҳамон тавр шумо айбдор ҳисоб карда мешавед ва бо кадом санги тарозу баркашида, бо ҳамон санг ба шумо баркашида мешавад. <sup>3</sup> Чаро шумо ҳасро дар чашми бародаратон мебинеду ҷӯберо, ки дар чашми худатон ҳаст, ҳис намекунед? <sup>4</sup> Чи хел ҷуръат карда ба бародаратон гуфта метавонед, ки „Иҷозат деҳ ҳасро аз чашмат берун кунам“, ҳол он ки дар чашми худатон ҷӯб доред? <sup>5</sup> Эй дуруяхо! Аввал ҷӯбро аз чашми худатон дур кунед, он гоҳ дурусттар дида метавонед, ки чи хел ҳасро аз чашми бародаратон бароред.

<sup>6</sup> Чизеро ки муқаддас аст ба сагон надихед, вагарна онҳо рӯ гардонда ба шумо ҳамла меваранд. Ва гавҳари худро пешӣ пойҳои хукон напартоед, вагарна онро поймол мекунанд.

#### *Натиҷаи талаб кардан, ҷустан ва кӯфтан*

<sup>7</sup> Талаб кунед ва ба шумо дода мешавад, бичӯед ва пайдо мекунад, дарро бикӯбед ва он ба рӯятон кушода мешавад. <sup>8</sup> Чун ҳар кӣ талаб мекунад, ба даст меорад, ҳар кӣ мечӯяд, пайдо мекунад ва ҳар кас ки дарро мекубад, он ба рӯяш кушода мешавад. <sup>9</sup> Ана, аз байни шумо кадом падар агар писараш нон талаб кунад, ба вай санг медиҳад? <sup>10</sup> Ё агар моҳӣ талаб кунад, ба вай мори захрдор медиҳад? <sup>11</sup> Пас, агар шумо бо тамоми дилсиёҳиатон ба фарзандони худ чи тавр чизҳои хуб доданро медониста бошед, наҳод Падари шумо, ки дар осмон аст, ба каси талабкарда чанд маротиба зиёдтар чизҳои хуб надихад?!

<sup>12</sup> Чи гуна рафторро аз дигарон нисбати худ дидан хоҳед, ҳамон тавр аввал худӣ шумо нисбати онҳо рафтор кунед. Зеро мағзи шариати Мӯсо ва гуфтаҳои пайғамбарон дар ҳамин аст.

*Дарвозаи танг*

<sup>13</sup> Аз дарвозаи танг гузаред, чунки дарвозаи васеъ ва роҳи осонгузар шуморо ба ҳалокат меоварад ва бисёр касон аз он мегузаранд. <sup>14</sup> Лекин ба ҳаёти абадӣ шуморо дарвозаи басо тангу роҳи мушкилгузар меоварад ва кам касон онро меёбанд.

*Фарқ кардани пайғамбарони бардурӯғ*

<sup>15</sup> Аз пайғамбарони бардурӯғ эҳтиёт шавед, онҳо ба назди шумо бо намуди гусфандони беозор меоянд, аммо дар ботин онҳо гургони дарранда ҳастанд. <sup>16</sup> Шумо онҳоро аз амалиёташон мешиносед. Охир аз буттаи хор ангур ё анҷир намечинанд-ку. <sup>17-18</sup> (17-18) Ҳар дарахти солими меваи хуб медиҳад ва меваи бад дода наметавонад, вале дарахти касал меваи бад медиҳад ва меваи хуб дода наметавонад. <sup>19</sup> Ҳамаи дарахтоне, ки меваи хуб намеоваранд, бурида ба оташ партофта мешаванд.

<sup>20</sup> Хуллас, пайғамбарони бардурӯғро низ шумо аз маҳсули амалашон мешиносед.

*Киро Исо „намешиносам“ мегӯяд*

<sup>21</sup> На ҳама касоне, ки Маро доимо Худованди худ меноманд, ба подшоҳии Худо дохил мешаванд, балки фақат онҳое, ки хости Падари дар осмон будаамро иҷро мекунанд. <sup>22</sup> Ҳангоме ки рӯзи ҷавобдӣ фаро мерасад, мардуми зиёд ба Ман мегӯянд: „Эй Худованд! Магар мо аз номи Ту пайғоми Худоро ба одамон эълон намекардем? Магар аз номи Ту девҳоро намерондем ва магар аз номи Ту бисёр мӯъҷизаҳоро нишон наредед?“ <sup>23</sup> Он гоҳ Ман ба рӯяшон мегӯям: „Эй бадкорон! Ман шуморо ҳеҷ гоҳ намешинохтам. Дур шавед аз наздам“.

*Бинокори дурандешу бинокори беақл*

<sup>24</sup> Инак, ҳар касе, ки ҳамаи ин гуфтаҳои Маро мешунаваду онҳоро иҷро мекунад, монанди бинокори дурандешест, ки хонаашро дар болои санг сохта буд. <sup>25</sup> Баъд борон борида обхезӣ шуд ва шамоли сахт хеста, бо шиддат бар он хона вазид, лекин хона фуру рафт, чунки дар болои санг сохта шуда буд. <sup>26</sup> Вале ҳар касе, ки ҳамаи гуфтаҳои Маро мешунаваду онҳоро иҷро намекунад, монанди бинокори беақлест, ки хонаашро дар болои хок сохта буд. <sup>27</sup> Баъд борон борида обхезӣ шуд ва шамоли сахт

хеста, бо шиддат бар он хона вазид ва хона фуру рафта, ба замин яксон шуд».

<sup>28</sup> Исо суҳанони худро ба охир расонда буд, ки тамоми халқ қоил монданд, <sup>29</sup> зеро ӯ на ба монанди шариатдонон, балки чун шахси боқудрат онҳоро таълим меод.

## 8

*Шифо ёфтани марди махав*

<sup>1</sup> Вақте ки Исо аз болои теппа поён фаромад, одамоне тӯда-тӯда ҳамроҳи ӯ рафтанд. <sup>2</sup> Дар ин мобайн як марди махаве назди Исо омаду ба ӯ таъзим карда гуфт: «Ҳоҷа, агар хоҳӣ, метавонӣ маро пок соӣ». <sup>3</sup> Он гоҳ Исо дасташро ба ӯ расонда гуфт: «Албатта, мехоҳам, пок шав!» ва он мард дарҳол аз касалии махав пок гашт. <sup>4</sup> Исо ба ӯ боз гуфт: «Дар ин бора зинҳор ба ҳеҷ кас нагӯӣ, балки рост назди рӯҳонӣ рафта, худро нишон деҳ. Баъд, чӣ тавре ки Мӯсо фармудааст, қурбонӣ бикун, то ба мардум шаҳодате гардад».

*Шифо ёфтани хизматгори сардори лашкар*

<sup>5</sup> Сипас Исо ба деҳаи Кафарнаҳум ворид шуд, ки ба наздаш як сардори лашкаре омад ва ба зорию илтиҷо даромада <sup>6</sup> гуфт: «Ҳоҷаам, хизматгорам аз ҳаракат монда, дар хона рӯи ҷойгаҳ хобидааст. Ӯ дар оташи дард сӯхта истодааст». <sup>7</sup> «Ман рафта ӯро сихат мекунам», — гуфт Исо. <sup>8</sup> Аммо сардори лашкар ҷавоб дод: «Ҳоҷа! Ман лоиқӣ он нестам, ки аз остонаи дарам гузаред. Шумо фақат як амр диҳед ва хизматгорам шифо хоҳад ёфт. <sup>9</sup> Охир ман як фармонбардор ҳастам ва зери итоати худ низ сарбозонро дорам. Вақте ки ба яке „бирав“ мегӯям, меравад, ба дигаре „биё“ мегӯям, меояд ва агар ба ғуломам „фалон корро бикун“ гӯям, ӯ албатта он корро иҷро мекунад».

<sup>10</sup> Аз шунидани ин суҳанон Исо ҳайрон шуд ва ба мардуми аз пасаш омадаистода гуфт: «Ба ростӣ ба шумо мегӯям, ки ҳатто дар байни исроилиён касеро надидам, ки чунин имони саҳт дошта бошад. <sup>11</sup> Ба шумо мегӯям, бисёр касон аз ҳар гӯшаву канори дунё омада, дар подшоҳии Худо бо Иброҳиму Исҳоқу Ёқуб дар сари як дастархон хоҳанд нишаст. <sup>12</sup> Аммо онҳое, ки бояд дар подшоҳии Худо мешуданд, ба торикии берун партофта мешаванд,

ки дар он чо одамон аз дард дандон ба дандон зада гирия мекунанд».

<sup>13</sup> Баъд ба сардори лашкар гуфт: «Бирав! Чи тавре ки имон дошти, ҳамон тавр мешавад». Ҳамон замон хизматгор шифо ёфт.

#### *Шифо ёфтани бисёр одамон*

<sup>14</sup> Вақте ки Исо ба хонаи Петрус даромад, хушдомани Петрусро бо таби баланд, рӯи ҷойгаҳ хобида дид. <sup>15</sup> Исо ба дасти вай даст расонд, ки табаш паст шуд ва зан аз ҷояш хеста, бо меҳмондорӣ кардани ӯ машғул шуд.

<sup>16</sup> Он бегоҳ одамон бисёр девонагонро назди Исо оварданд ва Исо амр дода, рӯҳҳои нопокро аз онҳо берун ронд ва ҳамаи беморонро низ шифо бахшид. <sup>17</sup> Ишаъё пайғамбар пештар гуфта буд: «Ӯ ҳамаи касалиҳоямонро аз мо гирифт ва ҳамаи бемориҳоямонро ба дӯши худ бардошт». Барои ба амал омадани ин суҳанон ҳамаи ин ҳодисаҳо рӯй доданд.

#### *Шарту шароити пайрави Исо шудан*

<sup>18</sup> Боре Исо дар гирдаш чамъ шудани одамони зиёдро дида, ба шогирдонаш гуфт, ки ба дигар тарафи кӯл мераванд. <sup>19</sup> Дар ҳамин вақт як шариятдон наздаш омада гуфт: «Устод, ман дар ҳама чо шуморо пайравӣ мекунам». <sup>20</sup> Исо ба ӯ ҷавоб дод: «Рӯбоҳон хона ва мургони ҳаво лона доранд, аммо Ман, Фарзанди Инсон ҷое надорам, ки сарамро монда дам гирам». <sup>21</sup> Дигаре аз ҷумлаи пайравон гуфт: «Ҳоҷаам! Иҷозат диҳед аввал рафта, мурдаи падарамро ба хок супорам». <sup>22</sup> Лекин Исо ба вай ҷавоб гардонда гуфт: «Аз паси Ман биё ва бимон, ки мурдагон мурдаҳои худро ба хок супоранд».

#### *Ором шудани тӯфон*

<sup>23</sup> Он гоҳ шогирдон Исоро пайравӣ карда, якҷоя бо ӯ ба қайқ савор шуданд. <sup>24</sup> Дар қайқ Исо хоб мерафт, ки ногаҳон дар кӯл тӯфони сахте бархост ва аз шиддати мавҷҳо қайқ қариб ғарқ мешуд. <sup>25</sup> Шогирдон омада, Исоро бедор карданд ва гуфтанд: «Ҳоҷа! Наҷот деҳ! Ҳалок мешавем!»

<sup>26</sup> Исо ҷавоб дод: «Чӣ ин қадар метарсед? Ҳой, сустимон!» Баъд бархеста шамолу мавҷоро таъна зад, дарҳол дар ҳама чо оромии том ҳукмфармо шуд. <sup>27</sup> Онҳо бошанд, ҳайрон монда мегуфтанд: «Ин чӣ шел одам аст, ки ҳатто шамолу мавҷҳо ба ӯ итоат мекунанд?»

#### *Шифо ёфтани ду девона*

<sup>28</sup> Ҳангоме ки Исо ба тарафи дигари кӯл, ба вилояти Ҷадариён расид, ду девонае аз қабристон берун баромада бо Исо рӯ ба рӯ шуданд. Онҳо чунон бадхашм буданд, ки касе ҷуръати аз он роҳ гузаштанро нашошт. <sup>29</sup> Онҳо Исоро дида дод заданд: «Эй Писари Худо, Ту ба мо чӣ кор дорӣ? Ту омадӣ, ки моро пеш аз муҳлат азоб диҳӣ?»

<sup>30</sup> Дар масофае аз онҳо галаи калони хукон мечарид. <sup>31</sup> Пас девҳо Исоро тавалло карда гуфтанд: «Агар моро берун кардани боши, ба даруни он галаи хукон бифирист». <sup>32</sup> Исо ба онҳо «Дароед» гуфт ва онҳо аз он одамон берун баромада, ба галаи хукон даромаданд. Фавран тамоми гала давон-давон худро аз ҷарии назди соҳил ба кӯл партофта, дар об ғарқ шуд.

<sup>33</sup> Хукбонон бошанд, аз он чо ба деҳа гурехта, ин воқеаро, аз он ҷумла ҳодисаи бо ду девона рӯй додари ба ҳама нақл карданд. <sup>34</sup> Инак, тамоми аҳли деҳа барои бо Исо вохӯрдан аз деҳа берун омаданд. Вақте ӯро диданд, зориву тавалло карданд, ки аз сарзаминашон биравад.

## 9

#### *Шифо ёфтани шал*

<sup>1</sup> Исо ба қайқ савор шуд ва аз кӯл гузашта ба шаҳри худ баргашта буд, ки <sup>2</sup> чанд нафаре ба наздаш шалеро бо ҷойгаҳаш бардошта оварданд. Исо то чӣ андоза эътиқод доштани онҳоро дида, ба шал гуфт: «Додар, натарс! Гуноҳоят бахшида шудаанд».

<sup>3</sup> Дар айни ҳол якчанд шариятдон аз дил гузаронданд: «Ин одам суҳанони кофирона мегӯяд». <sup>4</sup> Исо фикри онҳоро фаҳмида гуфт: «Чаро дар дилҳои худ ба фикрҳои бад ҷой медиҳед? <sup>5</sup> Кадомаш осонтар аст: гуфтани он, ки „гуноҳҳои ту бахшида шуданд“ ё гуфтани он, ки „барҳез ва роҳ гард“? <sup>6</sup> Пас, Ман ба шумо исбот мекунам, ки Фарзанди Инсон дар рӯи замин қудрати бахшидани гуноҳоро дорад, — сипас ба шал нигариста гуфт, — Барҳез, ҷойгаҳатро бардошта ба хонаат рав!»

<sup>7</sup> Он мард аз ҷояш хеста ба хонааш равона шуд. <sup>8</sup> Мардум аз дидани ин ҳодиса ба тарсу ваҳм афтада Худоро, ки ба инсон чунин қудрат додааст, ситоиш карданд.

*Даъват шудани Матто*

<sup>9</sup>Вақте ки Исо аз он чо ба роҳ даромад, мардеро бо номи Матто дид, ки дар корхонаи андозчамъкуни менишаст. Исо ба вай гуфт: «Биё, пайрави Ман шав». Матто бархесту аз паси ӯ равона шуд.

<sup>10</sup>Вақте ки Исо ва шогирдонаш ба сари дастархон нишастанд, бисёр андозгирон ва дигар одамоне, ки гунаҳкор ҳисоб мешуданд, низ ба он хона даромада ба онҳо ҳамроҳ шуданд.

<sup>11</sup>Баъзе аз фарисиён инро дида, ба шогирдони Исо гуфтанд: «Чаро устоди шумо бо андозгирону гунаҳкорон аз як дастархон хӯрок мехӯрад?»

<sup>12</sup>Исо ин суҳанонро шунида, ҷавоб дод: «Ба табиб на одамони солим, балки беморон мӯҳтоҷанд. <sup>13</sup>Рафта фаҳмед, ки чунин гуфтаҳои навиштаҷот чӣ маъно доранд: „Ман меҳоҳам, ки одамон раҳму шафқат нишон диҳанд, на қурбониҳо оваранд“. Хуллас, Ман ҳам барои он омадаам, ки на нақӯкорон, балки гунаҳкоронро даъват намоям».

#### *Савол дар бораи рӯза*

<sup>14</sup>Сипас, баъзе аз шогирдони Яҳёи Таъмиддиҳанда ба Исо наздик шуда гуфтанд: «Чаро мо ва фарисиён одатан рӯза мегирему шогирдони Шумо не?»

<sup>15</sup>Исо ба онҳо ҷавоб дод: «Оё дустони домод дар ҷашни арӯсӣ, модоме ки домод бо онҳост, ғамгин мешаванд? Албатта не. Вале вақте мерасад, ки домод аз байнашон гирифта мешавад ва он гоҳ онҳо низ рӯза мегиранд.

<sup>16</sup>Охир ҳеч кас ба либоси кӯҳна аз матои нав ямоқ намекунад, чунки ямоқ дарида, ҷои он боз ҳам аёнтар мешавад.

<sup>17</sup>Инчунин шароби навтайёршударо ба машки чармини кӯҳна намерезанд, чунки ғангоми ба ҷӯш омадани шароб машк медараду шароб мерезад ва машк низ аз кор мебарояд. Баръакс, шароби навтайёршударо ба машки нав мерезанд, он гоҳ на шароб мараваду на машк».

*Зинда шудани духтару шифо ёфтани зан*

<sup>18</sup>Ҳанӯз Исо суҳанонашро давом медод, ки марде аз ҷумлаи сардорон ба наздаш омад ва ба ӯ таъзим карда гуфт: «Ҳозирақак духтарам мурд, аммо агар биеёду ба вай даст гузоред, вай зинда мешавад». <sup>19</sup>Исо аз ҷояш хеста, бо шогирдонаш ҳамроҳи ӯ рафт.

<sup>20-21</sup> (20-21) Як зане, ки дувоздаҳ сол боз касалии хунравӣ дошт, аз дилаш гузаронда буд, ки ақаллан ба ҷомаи Исо даст расонад, шифо меёбад. Бо ҳамин ният ӯ аз қафо ба Исои роҳ рафтаистода наздик шуду ба домани ҷомааш даст расонд. <sup>22</sup>Исо ба қафояш рӯй гардонду занро дида, гуфт: «Эй зан, натарс! Туро имонат шифо дод». Худи ҳамон замон зан шифо ёфт.

<sup>23</sup>Баъд Исо ба хонаи он сардор даромада, найнавозони барои азо омада ва мардуми гирёнро дида, <sup>24</sup>гуфт: «Ҳамаатон аз ин чо равед! Духтар намурдааст, фақат хобидааст». Онҳо бошанд, Исоро масҳара карданд. <sup>25</sup>Аммо баъд аз он ки мардум берун баромаданд, Исо ба хонае, ки духтарак он чо буд, даромада, дасти ӯро гирифт ва духтарак бархест. <sup>26</sup>Ин хабар дар тамоми он сарзамин паҳн гашт.

#### *Шифо ёфтани ду марди нобино*

<sup>27</sup>Исо он ҷойро монда, ба роҳ даромада буд, ки ду марди нобино аз дунболи ӯ равон шуда фарёд мезаданд: «Эй Насли Довуд! Ба мо раҳм кунед!»

<sup>28</sup>Вақте ки Исо ба хона даромад, он ду нобино ҳам ба наздаш омаданд. Исо аз онҳо пурсид: «Боварӣ доред, ки Ман шуморо шифо дода метавонам?» «Бале, Хоҷа!» — ҷавоб доданд онҳо.

<sup>29</sup>Он гоҳ Исо ба чашмонашон даст расонда гуфт: «Аз рӯи имонатон ҳамин тавр шавад», <sup>30</sup>ва чашмони онҳо бино гаштанд. Исо онҳоро қатъӣ огоҳ кард, ки дар бораи ин ҳодиса зинҳор ба касе чизе нагӯянд. <sup>31</sup>Онҳо аз он чо баромада рафтанд, баръакс, дар тамоми он сарзамин дар бораи ӯ овоза паҳн карданд.

#### *Шифо ёфтани марди гунг*

<sup>32</sup>Ҳанӯз он ду мард дур нарафта, якчанд кас ба пеши Исо мардеро оварданд, ки аз сабаби дев доштанаш, гунг буд. <sup>33</sup>Лекин, вақте ки Исо аз он мард девро берун кард, мард ба гап даромад ва мардум бо изҳори ҳайрат хитоб мекарданд: «Ҳаргиз чунин ҳодисаро дар Исроил надида будем!»

<sup>34</sup>Аммо фарисиён мегуфтанд, ки Исо девҳоро бо қудрати худӣ сардори девҳо берун мекунад.\*

#### *Ба мардум раҳм кардани Исо*

\* 9:34 9:34 Дар баъзе нусхаҳои қадими навиштаҷот ояти 34 дохил нашудааст.

<sup>35</sup> Исо бошад, ба ҳамаи шаҳру деҳот рафта, дар ибодатхонаҳо халқро таълим меод, хабари хушро дар бораи подшоҳии Худо эълон мекард ва ҳар дарду касалии одамонро шифо мебахшид. <sup>36</sup> Вақте ки Исо ба мардум нигоҳ мекард, ба ҳоли онҳо раҳмаш меомад, чунки онҳо монанди гӯсфандони бе ҷӯпон, сарсонун саргардон ва ночору нотавон буданд. <sup>37</sup> Пас Исо ба шогирдонаш гуфт: «Ҳосили дарав фаровон аст, вале коргарон намерасанд. <sup>38</sup> Аз ин рӯ, аз соҳиби ҳосил илтимос кунед, ки барои ғундоштани ҳосиллаш коргаронро фириастад».

## 10

### *Дувоздаҳ вакили Исо*

<sup>1</sup> Исо ба наздаш дувоздаҳ шогирдашро даъват карда, ба онҳо қудрат дод, ки рӯҳҳои нопокро берун кунанд ва ҳар дарду касалии одамонро шифо диҳанд. <sup>2</sup> Ана номҳои он дувоздаҳ вакилаш: аввалин Шимъун (ӯро боз Петрус меномиданд), бародари Шимъун Андриёс, баъд бародарон Ёкуб ва Юҳанно, ки писарони Забдой буданд, <sup>3</sup> Филиппус ва Барталмо, Тумо ва Матто (он ки андоз чамъ мекард), Ёкуби писари Ҳалфӣ ва Таддо, <sup>4</sup> Шимъуни Ватандӯст ва Яхудои Исқариот, ки баъдтар ба Исо хиёнат мекунад.

### *Вазифаи дувоздаҳ вакил*

<sup>5</sup> Исо ба ин дувоздаҳ нафар вазифа дода, ба иҷро намудани он фириастод. У ин тавр гуфт: «Ба назди халқҳои ғайрияхудӣ наравед ва ба шаҳрҳои сомариён надароед, <sup>6</sup> балки назди халқи Исроил, ки монанди гӯсфандони гумроҳшуда ҳастанд, рафта <sup>7</sup> эълон кунед, ки подшоҳии Худо наздик аст. <sup>8</sup> Беморонро шифо диҳед, мурдагонро зинда кунед, махавиёнро пок созед ва девҳоро берун кунед. Ин қудрат ба шумо бепул дода шудааст, пас шумо низ инро бепул кунед. <sup>9</sup> Вақте ки ба сафар мебароед, бо худ дар камарбандатон на тангаҳои тиллово нуқра ва на тангаҳои мисин гиред, <sup>10</sup> на борхалтаву на асо ва на либоси иловагиву на пойафзол гиред, зеро меҳнаткаш сазовори таъминот аст.

<sup>11</sup> Ҳангоме ки ба ягон шаҳр ё қишлоқ мебароед, одами шоистаро суроғ кунед ва то рузи аз он ҷо рафтаниатон дар хонаи ӯ бимонед. <sup>12</sup> Баробари ба он хона даромадан салом диҳед. <sup>13</sup> Агар

он хонадон шуморо нағз қабул кунад, барояшон баракат талаб кунед, дар акси ҳол, бигузор баракататон ба худатон баргардад. <sup>14</sup> Вале агар ҳеч кас шуморо қабул накунад ё ба суҳанонатон гуш надиҳад, он хонадон ё шаҳрро тарк карда истода, ҳамчун нишоиҳои огоҳӣ чангу ҳофашро аз поятон биафшонед. <sup>15</sup> Ба ростӣ ба шумо мегӯям, дар рӯзи ҷазо аҳволи шаҳрвандони бадқирдори Садӯм ва Амӯро аз ҳоли он шаҳр сабуктар хоҳад буд.

### *Азобу уқубатҳои дарпешистода*

<sup>16</sup> Инак, Ман шуморо ба назди одамон, гӯё гӯсфандонро ба байни гурғуро мефиристам. Мисли мор хушёру мисли кабутар беэён бошад. <sup>17</sup> Аз одамон эҳтиёт шавед, чунки онҳо шуморо дастгир карда, назди шӯрои калонҳо мебаранд ва дар ибодатхонаҳо қамчинқорӣ мекунад. <sup>18</sup> Ба хогири Маро пайравӣ қарданатон шуморо дар назди ҳокимону подшоҳон ба ҷавобгарӣ мекашанд, то ки дар пеши онҳо ва ғайрияхудиён дар бораи Ман шаҳодат диҳед. <sup>19</sup> Ҳангоме ки шуморо назди шӯрои оли мебаранд, ғам нахуред, ки ба онҳо чӣ бояд гӯед ё чӣ тавр бояд суҳан ронед, чунки дар он вақт суҳаноне, ки бояд гӯед, ба дилатон андохта мешаванд. <sup>20</sup> Он гоҳ на ин ки шумо, балки Рӯҳи Падари осмониатон ба васитаи шумо суҳан меронад.

<sup>21</sup> Дар он айдём бародар бародари худро ба қатл мерасонад ва инчунин падар фарзанди худро. Фарзандон ба падару модари худ муқобил мебароянд ва онҳоро ба дасти марг месупоранд. <sup>22</sup> Ба сабаби Маро пайравӣ қарданатон ҳама шуморо бад мебинанд. Вале агар шумо то ба охир расидани азобу уқубатҳо ба Ман вафодор монед, наҷот хоҳед ёфт. <sup>23</sup> Вақте ки шуморо азоб додани шуда дар як шаҳр дунболагирӣ кунанд, ба шаҳри дигар гурезед. Ба ростӣ ба шумо мегӯям, ҳанӯз шумо ба ҳамаи шаҳрҳои Исроил нарафта Фарзанди Инсон меояд.

<sup>24</sup> Шогирд аз устодаш баландтар нест, инчунин хизматгор аз хоҷааш. <sup>25</sup> Барои шогирд басанда аст, ки монанди устодаш шавад ва барои хизматгор кофист, ки монанди хоҷааш шавад. Агар сардори хонадонро Баал-Забул, сардори девҳо номида бошанд, пас азёёни хонадонро чӣ қадар бадтар меноманд.

*Аз кӣ тарсидан лозим аст*

<sup>26</sup> Аз ин рӯ, аз одамон натарсед. Зеро ҳеч чизи пушидае нест, ки ошкор нашавад ва ҳеч чизи пинҳоне нест, ки маълум нагардад. <sup>27</sup> Он чи Ман ба шумо махфӣ мегӯям, кушоду равшан гӯед ва он чи дар пичиррос мешунавед, аз болои боми хонаҳо эълон намоед. <sup>28</sup> Аз одамон натарсед, ки онҳо ҷисро мекушанду ҷонро кушта наметавонанд. Балки аз шахсе тарсед, ки ҳам ҷон ва ҳам ҷисро дар дӯзах нобуд карда метавонад.

<sup>29</sup> Арзиши ду гунчишк як танга аст, аммо ҳатто яктои он ба замин намеафтад, ки Падаратон аз он хабардор набошад. <sup>30</sup> Аз они шумо бошад, мӯйҳои саратон ҳам ба ҳисоб гирифта шудаанд. <sup>31</sup> Бинобар ин натарсед, шумо аз бисёр гунчишкҳо ҳам қиматтар ҳастед.

<sup>32</sup> Пас, ҳар кӣ дар пеши мардум мегӯяд, ки пайрави Ман аст, Ман низ дар назди Падари осмониам пайрави Ман буданашро тасдиқ мекунам. <sup>33</sup> Лекин ҳар кӣ дар пеши мардум Маро рад мекунад, Ман низ ӯро дар назди Падари осмониам рад мекунам.

#### *На сулҳ, балки зиддият*

<sup>34</sup> Фикр накунед, ки Ман барои ба замин овардани сулҳ омадаам. Ман барои сулҳ не, балки барои овардани шамшерӣ зиддият омадаам. <sup>35</sup> Ман омадаам, ки писарро ба падар, духтарро ба модар, келинро ба хушдоманаш зид гузорам. <sup>36</sup> Худи аъзои хонадони одам душманони ӯ хоҳанд буд.

<sup>37</sup> Касе ки падар ё модари худро аз Ман бештар дӯст медорад, лоиқи шогирди Ман шудан нест. Инчунин, касе ки писар ё духтари худро аз Ман бештар дӯст медорад, лоиқи шогирди Ман шудан нест. <sup>38</sup> Касе ки Маро пайравӣ кардани шуда бо худ салиби азобу маргашро нагирад, лоиқи шогирди Ман шудан нест. <sup>39</sup> Касе ки ҳаёташро нигоҳ доштан мехоҳад, онро аз даст медиҳад, вале касе ки ба хотири Ман ҳаёташро фидо мекунад, онро нигоҳ медорад.

#### *Ҷирифтани мукофот*

<sup>40</sup> Касе ки шуморо қабул мекунад, дар асл Маро қабул мекунад ва касе ки Маро қабул мекунад, дар асл шахсро, ки Маро фиристодааст, қабул мекунад. <sup>41</sup> Касе ки пайғамбарро ба хотири пайғамбар буданаш қабул мекунад, мукофоти пайғамбаронаро хоҳад гирифт. Касе ки одами накуорро ба хотири нақӯр буданаш қабул мекунад, мукофоти нақӯронро хоҳад

гирифт. <sup>42</sup> Ҳамчунин, касе ки ба яке аз пайравони хурдтарини Ман ба хотири шогирд буданаш ақаллан як пиёла оби хунук диҳад, ба рости ба шумо мегӯям, бе мукофот нахоҳад монд».

## 11

### *Омадани шогирдони Яҳё*

<sup>1</sup> Баъд аз ба дувоздаҳ шогирд вазифа додан Исо аз он ҷо ба шаҳрҳои гирду атроф барои таълими додан ва эълон кардани хушхабар равона шуд.

<sup>2</sup> Вақте ки Яҳёи Таъмиддиҳанда дар ҳабсхона менишаст, хабари корнамоии Исои Масеҳ ба гӯшаш расид. Он гоҳ ӯ чанд нафар шогирдашро назди Исо фиристод. <sup>3</sup> Онҳо омада аз Исо пурсиданд: «Оё Шумо ҳамон шахсе ҳастед, ки омаданаширо пешгӯӣ карда буданд ё мо бояд мунтазири каси дигар бошем?»

<sup>4</sup> Исо ба онҳо дар ҷавоб гуфт: «Он чӣ мешунаведо мебинед, рафта ба Яҳё нақл бикунед. <sup>5</sup> Яъне бигӯед, ки ҷашмони кӯрон бино мешаваду лангон роҳ мегарданд, махавиён пок мешаванду карҳо мешунаванд, мурдаҳо аз нав зинда мешаванд ва ба бенавоён хушхабар эълон карда мешавад. <sup>6</sup> Пас, хушбахт аст касе, ки дар ҳаққи Ман шаққу шубҳа намекунад».

<sup>7</sup> Ҳангоме ки шогирдони Яҳё ба роҳ даромаданд, Исо ба мардум дар бораи Яҳё суҳанашро оғоз кард: «Назди Яҳё ба биёбон барои дидани чӣ рафта будед? Барои дидани қамише, ки аз вазидани бод мечунбад? <sup>8</sup> Бигӯед, чаро рафта будед? Магар барои дидани одаме, ки либоси бошукӯҳ мепӯшад? Охир, онҳое, ки либоси бошукӯҳ мепӯшанд, дар қасрҳо зиндагӣ мекунанд. <sup>9</sup> Хуллас, барои чӣ рафта будед? Барои дидани пайғамбар? Дуруст, аммо ба шумо мегӯям, ки шумо каси бузургтар аз пайғамбарро дидаед. <sup>10</sup> Яҳё ҳамон як одам, ки Худо дар борааш дар навиштаҷот гуфта буд:

„Ана, Ман пешопеши Ту як одамавро мефиристам,

то ба омаданат роҳ тайёр кунад“.

<sup>11</sup> Ба рости ба шумо мегӯям, дар байни ҳамаи онҳое, ки аз модар ба дунё омадаанд, бузургтар аз Яҳёи Таъмиддиҳанда касе пайдо нашудааст. Аммо шахси хурдтарин дар подшоҳии Худо бузургтар аз Яҳё аст. <sup>12</sup> Аз рӯзе, ки Яҳё ба эълон кардани пайғоми худ

шурӯъ намуд, то ба имрӯз подшоҳии Худо аз зӯроварӣ азоб кашид ва одамони боқудрат онро зӯран ба даст овардани ҳастанд. <sup>13</sup> Дар навиштаҷоти пайғамбарон ва шариати Мӯсо то замони Яҳё пешгӯиҳо омадаанд; <sup>14</sup> агар шумо ба гуфтаҳои онҳо бовар кардан хоҳед, Яҳё ҳамон Илès пайғамбар аст, ки омаданаширо пешгӯӣ карда буданд. <sup>15</sup> Ҳар кӣ Маро мешунавад, бигзор гӯш кунад!

<sup>16</sup> Хӯш, ин наслро бо кӣ муқоиса намоям? Онҳо монанди қудаконе ҳастанд, ки дар кӯча бозӣ мекунанду як гурӯҳи онҳо ба гурӯҳи дигар мегӯяд: <sup>17</sup> „Мо бароятон қарнаӣ навохтем, аммо шумо рақс накардед! Суруди мотам хондем, нагиристед“. <sup>18</sup> Инак, Яҳё омада, рӯза медошт ва май наменӯшид, аммо ҳама мегуфтанд, ки ӯ дев дорад. <sup>19</sup> Баъд Фарзанди Инсон омаду ҳам мекӯрад ва ҳам менӯшад, аммо ҳама мегӯянд: „Ана одами пурхӯру майзада, чӯраи андозгирони беинсофу рафиқи одамони радди маърака!“ Лекин ҳақ будани ҳикмати Худо аз натиҷаҳои маълум мегардад.

#### *Шаҳрҳои имон наоварда*

<sup>20</sup> Аҳолии шаҳрҳои, ки дар он Исо мӯъҷизоти зиёд нишон дода буд, тавба накарданд ва аз гуноҳҳои онҳо даст накашиданд. Бинобар ин Исо онҳоро таъна зада гуфт: <sup>21</sup> «Эй аҳли Кӯрозину аҳли Байт-Сайдо, вой бар ҳоли шумо! Зеро агар он мӯъҷизоте, ки Ман дар байни шумо нишон додаам, дар шаҳрҳои худобехабари Сур ва Сидун рӯй медоданд, одамони он кайҳо тавба карда, бар тан либоси дағал пӯшида мӯйканон нишон медоданд, ки онҳо аз гуноҳҳои онҳо даст накашидаанд. <sup>22</sup> Лекин ҳаминаро бидонед, ки дар рӯзи ҷазо аҳволи шаҳрвандони Сур ва Сидун аз ҳоли шумо сабуктар хоҳад буд! <sup>23</sup> Инчунин шумо, эй аҳли Кафарнаҳум! Гумон мекунед, ки саратон то ба осмон мерасад, аммо шумо ба дӯзах партофта мешавед. Зеро, агар он мӯъҷизоте, ки Ман дар байни шумо нишон додаам, дар шаҳри Садум рӯй медоданд, ин шаҳр то ҳол аз рӯи замин нест намешуд. <sup>24</sup> Лекин ҳаминаро бидонед, ки дар рӯзи ҷазо аҳволи шаҳрвандони Садум аз ҳоли шумо сабуктар хоҳад буд!»

#### *Ваъдаи оромӣ*

<sup>25</sup> Сипас Исо гуфт: «Шукри Туро мекунам, эй Падар — Худованди

замину осмон, ки он чи аз одамони маълумотноку хирадманд пинҳон кардӣ, ба одамони оддӣ ошкор намудай. <sup>26</sup> Оре, Падар, чунин буд хошти Ту.

<sup>27</sup> Падарам ҳама чизро ба Ман додааст. Ба ғайр аз Падар дигар ҳеч кас Писарро нағз намешиносад. Инчунин, Падарро ҳеч кас нағз намешиносад, ғайр аз Писар ва онҳое, ки Писар интихоб кардааст, то барояшон Падарро зоҳир кунад.

<sup>28</sup> Ҳамаи шумое, ки аз бори вазнин монда шудаед, ба назди Ман биёед ва Ман ба шумо оромӣ мебахшам. <sup>29</sup> Чунончи барзагов барои андохтани юғ гардан мефурорад, шумо низ ба юғи Ман сар фуроред ва аз Ман таълим бигиред, чунки Ман нармдилу хоксор ҳастам, он гоҳ ҷони шумо оромӣ меёбад. <sup>30</sup> Зеро тахти юғи Ман будан осон аст ва боре, ки Ман медиҳам, сабук аст».

## 12

### *Савол дар бораи рӯзи истироҳат*

<sup>1</sup> Даре нагузашта, Исо аз назди киштзори гандум мегузашт. Ин рӯзи истироҳат буд ва шогирдонаш гурусна монда, хӯшаҳои гандумро меканданду донаҳои онро мекӯрданд. <sup>2</sup> Инро дида баъзе аз фарисиён назди Исо омада гуфтанд: «Инро бинед-а, шогирдони Шумо кореро карда истодаанд, ки дар рӯзи истироҳат кардани он раво нест». <sup>3</sup> Исо дар ҷавоб гуфт: «Магар шумо дар навиштаҷот нахондаед, ки шоҳ Довуд, вақте ки бо ҳамроҳонаш гурусна монд, чи қор карда буд? <sup>4</sup> Ӯ ба хонае, ки ҳузури Худоро дошт, даромада нони ба Худо тақдимшударо гирифт хӯрд. Ҳол он ки аз рӯи шариат ӯ ва ҳамроҳонаш ба ин ҳақ надоштанд, чунки фақат ба рӯҳонӣ хӯрдани он нон мумкин буд. <sup>5</sup> Ё наҳод дар шариати Мӯсо наҳонда бошед, ки рӯҳонӣ хангоми дар Хонаи Худо иҷро кардани вазифаҳои худ, қоидаҳои рӯзи истироҳатро вайрон мекунанд, вале айбдор ҳисоб намешаванд? <sup>6</sup> Аммо ҳаминаро дониста бошед, ки чизи бузурғтар аз Хонаи Худо дар ин ҷост. <sup>7</sup> Дар навиштаҷот Худо гуфтааст: „Ман мехоҳам, ки одамоне раҳму шафқат нишон диҳанд, на қурбониҳои оваранд“. Агар шумо маънои ин гуфтаҳоро мефаҳмидед, одамоне беайбдор намекардед. <sup>8</sup> Охир Фарзанди Инсон соҳиби рӯзи истироҳат аст».

*Шифо ёфтани марди дасташ хушкшуда*

<sup>9</sup> Исо роҳашро давом дода ба ибодатхона рафт. <sup>10</sup> Дар байни одамони он ҷо марде хузор дошт, ки дасташ хушк шуда буд. Баъзе аз ҳозирон, ки меҳостанд ба сари Исо айб монанд, аз Исо пурсиданд: «Оё аз рӯи шариат дар рӯзи истироҳат одамро шифо додан мумкин аст?»

<sup>11</sup> Исо дар ҷавоб ба онҳо гуфт: «Фарз кардем, ки шумо як гӯсфанде доред он ҳам бошад дар рӯзи истироҳат ба ҷо меафтад. Наход шумо рафта, онро аз ҷо кашиде нагиред? <sup>12</sup> Қадри инсон бошад аз гӯсфанд чӣ қадар баландтар аст. Пас, дар рӯзи истироҳат неки кардан равоаст». <sup>13</sup> Баъд ба марди дасташ хушкшуда гуфт: «Дастатро дароз кун». Вай дасташро дароз кард, ки он мисли дасти дигараш сиппа-сиҳат шуд. <sup>14</sup> Фарисиён бошанд, баромада рафтанд ва нақшаи куштани Исоро кашиданд.

*Хизматгори интихобшудаи Худо*

<sup>15</sup> Исо аз нақшаи фарисиён огоҳ шуда, аз он маҳалла баромада рафт. Одамони зиёд низ аз паяш рафтанд ва ӯ ҳамаи беморонро шифо дода, <sup>16</sup> ба онҳо фармон дод, ки дар бораи ӯ овоза паҳн накунанд. <sup>17</sup> Инро Исо барои ба амал омадани суҳанони Худо кард, ки ба воситаи Ишаъё пайғамбар гуфта буд: <sup>18</sup> «Ана он хизматгорам, ки Ман интихоб кардам.

ӯ роҳати ҷонам аст ва Ман ӯро азиз медонам.

Ман Рӯҳамро бар ӯ мефиристам

ва ӯ ба ҳамаи халқҳо адолатамро эълон мекунад.

<sup>19</sup> ӯ бо ҳеч кас муноқиша намекунад ё доду вой намебардорад, ё ҳеч кас дар кӯчаҳо бо овози баланд суҳан гуфтани ӯро намешунавад.

<sup>20</sup> ӯ касеро, ки мисли қамиши хамшуда аст, намешиканаду касеро, ки мисли пилтаи нимсӯхтаи чароғ аст, хомӯш намекунад,

то даме ки пойдор намудани адолат ба ӯ муяссар мегардад.

<sup>21</sup> Ва ҳамаи халқҳои рӯи замин умеди наҷотро дар ӯ мебинанд».

*Исо ва Баал-Забул\**

<sup>22</sup> Сипас ба назди Исо марди девонаеро оварданд, ки аз сабаби дев доштаниш

кӯр ва гунг буд. Исо вайро шифо бахшид ва ӯ ҳам гап зада ва ҳам дида метавонистагӣ шуд. <sup>23</sup> Тамоми мардум аз ин ҳодиса ба ҳайрат афтада мегуфтанд: «Шояд ӯ ҳамон Насли Довуд бошад, ки мо интизораш ҳастем?»

<sup>24</sup> Лекин фарисиён инро шунида чунин мегуфтанд: «ӯ бо қудрати Баал-Забул, сардори девҳо девҳоро берун мекунад».

<sup>25</sup> Исо, ки аз фикрҳои фарисиён бохабар буд, ба онҳо гуфт: «Ҷар давлате, ки дар дохили худ аз ҳам ҷудо шуда ҷанг мекунад, ба зудӣ бархам мекунад ва ҳар шаҳр ё хонаводае, ки дар дохили худ аз ҳам ҷудо шуда ҷанг мекунад, вайрон хоҳад шуд. <sup>26</sup> Инак, агар шайтон худашро берун кунад, магар ин нишонани он нест, ки ӯ дар дохили худ ба ду қисм ҷудо шудааст. Пас, нахонд ҳукмронии ӯ давом меёфта бошад? <sup>27</sup> Аз гуфти шумо Ман девҳоро бо қудрати Баал-Забул берун мекунам, пас пайравони худатон-чи? Онҳо бо кадом қудрат берун мекунад? Ана, амали онҳо исбот мекунад, ки шумо нодуруст фикр мекунед.

<sup>28</sup> Аммо, агар Ман бо қудрати Рӯҳи Худо девҳоро берун мекарда бошам, аз ин бармеояд, ки подшоҳии Худо аллакай ба ҳаёти шумо омадааст. <sup>29</sup> Инчунин ҳеч кас наметавонад ба хонаи шахси пурзӯр зада даромада, молу мулкашро гирифта барад, то аввал дасту пой шахси пурзӯрро набандад. Ана баъд хонаашро ғорат карда метавонад.

<sup>30</sup> Касе ки тарафдори Ман нест, дар асл муқобили Ман аст ва касе ки дар ҷамъ овардани одамони ба Ман ёрӣ намедихад, дар асл онҳоро пароканда мекунад. <sup>31</sup> Аз ин рӯ, ба шумо мегӯям, ҳар гуноҳ ва суҳани кофиронаи инсон барояш бахшида мешавад, вале касеро, ки бар зидди Рӯҳи Муқаддас суҳани кофиронае мегӯяд, Худо ҳаргиз намебахшад. <sup>32</sup> Ҷар кас ки бар зидди Фарзанди Инсон суҳан мегӯяд, бахшида мешавад, вале касе ки бар зидди Рӯҳи Муқаддас суҳане мегӯяд, Худо ӯро дар ду дунё намебахшад.

*Дарахт ва меваи он*

<sup>33</sup> Худатон мулоҳиза кунед, дарахти солим меваи нағз медиҳад, дарахти касал бошад, меваи бад медиҳад. Пас, чӣ хел будани дарахт аз мевааш маълум мегардад. <sup>34</sup> Эй морзодагони маккор! Чӣ хел шумо суҳанони нек гуфта метавонед, дар сурате ки худатон

\* 12:21 12:21 Баал-Забул — ниг. 10:25.



бад ҳастед. Охир, он чи дилатонро пур мекунад, баъд лабреш шуда аз забонатон берун мебарояд.<sup>35</sup> Шахси неқ аз хазинаи неқаш чизҳои неқ ва шахси бад аз хазинаи бадаш чизҳои бад берун меорад.

<sup>36</sup> Ҳаминро дониста бошед, ки дар рӯзи ҷазо шумо барои ҳар сухани ноҳақе, ки гуфтаед, ҷавоб хоҳед дод.<sup>37</sup> Чунки аз рӯи суханони худатон шумо ё беайб ва ё айбдор ҳисоб мешавед».

#### *Талаб кардани нишона*

<sup>38</sup> Он гоҳ баъзе аз фарисиён ва шариатдонон ба Исо гуфтанд: «Устод, мехостем, ки ягон нишонае ба мо диҳед».<sup>39</sup> Лекин Исо ҷавоб дод: «Эй насли одамони баду ба Худо бевафо! Шумо нишона талаб мекунед?! Бароятон ҳеч нишонае ғайр аз он чи бо Юнус пайғамбар рӯй дода буд, дода намешавад.<sup>40</sup> Чи тавре ки Юнус се шабу се рӯзро дар шиками наҳанг гузаронда буд, ҳамон тавр Фарзанди Инсон се шабу се рӯзро зери хоки замин мегузаронад.

<sup>41</sup> Дар рӯзи ҷазо бошад, шаҳрвандони Ниневе бархеста, насли шуморо айбдор мекунад, зеро онҳо бо шунидани пайғоми Юнус тавба карданду аз гуноҳояшон даст кашиданд. Ҳол он ки чизи бузургтар аз Юнус дар ин ҷост!<sup>42</sup> Дар рӯзи ҷазо маликаи сарзамини Сабо бархеста насли шуморо айбдор мекунад, зеро ӯ аз як гӯшаи дунё барои шунидани ҳикмати шоҳ Сулаймон омада буд. Ҳол он ки чизи бузургтар аз Сулаймон дар ин ҷост!

#### *Баргаштани рӯҳи нопок*

<sup>43</sup> Фарз кардем, рӯҳи нопок аз шахсе берун карда мешавад. Баъд ин рӯҳ бо нияти пайдо кардани манзили зист ҷойҳои беобро давр мезанаду онро намеёбад.<sup>44</sup> Ниҳоят худ ба худ мегӯяд: «Э, ба хонаи пештараам бармегардам», — ва баргашта мебинад, ки ин хона ҳоли ва ба тартиб овардаву рӯбучиншуда аст.<sup>45</sup> Пас рӯҳи нопок рафта, ҳафт рӯҳи аз худаш ҳам бадтарро ҳамроҳаш гирифта меорад ва ҳамаи онҳо ба он хона даромада зиндагӣ мекунанд. Дар натиҷа аҳволи он шахс аз ҳолати аввалааш бадтар хоҳад буд. Айнан ҳамин ҳодиса бо одамони бади ин замон рӯй хоҳад дод».

#### *Модар ва бародарони Исо*

<sup>46</sup> Исо ҳанӯз ба мардум сухан гуфтанду давом медод, ки модару бародаронаш

омаданд. Онҳо берун аз хона истода, хоҳиш карданд, ки бо Исо гап зананд.<sup>47</sup> Касе аз байни халқ ба Исо гуфт: «Устод, модар ва бародаронатон дар берун истодаанд ва мехоҳанд, ки бо Шумо гапзанон кунанд».

<sup>48</sup> Исо дар ҷавоб гуфт: «Модари Ман кист ва бародарони Ман кистанд?»<sup>49</sup> Баъд бо дасташ сӯи шогирдонаш ишора карда, суханашро давом дод: «Ана инҳо модар ва бародарони Ман ҳастанд!»<sup>50</sup> Зеро ҳар касе, ки хости Падари осмониамро иҷро мекунад, бародар, хоҳар ва модари Ман аст».

## 13

### *Масал дар бораи деҳқон*

<sup>1</sup> Худи ҳамон рӯз Исо аз хона баромаду барои таълим додани мардум суи кӯл рафт.<sup>2</sup> Аммо дар гирдаш чунон одамони зиёд чамъ омаданд, ки ӯ халқро дар соҳил монда, худаш ба қайқе савор шуд.<sup>3</sup> Исо ба онҳо бисёр чизҳоро бо масалҳо нақл карда мегуфт: «Рӯзе як деҳқон барои кишт қардан мебарояд.<sup>4</sup> Вақте ки дона мепошад, як миқдори он ба пайраҳа меафтад ва паррандаҳо омада, онҳоро аз замин чида пок-покиза мехуранд.<sup>5</sup> Миқдори дигари он ба замини санглоху камхок меафтад. Аз сабаби чуқур набудани хоки замин онҳо зуд месабзанд.<sup>6</sup> Вале бо баромади офтоб майсаи навхез пажмурда шуда, аз сабаби решиаи мустаҳкам надоштан хушк мешавад.<sup>7</sup> Миқдори дигараш ба замини хордор меафтад ва хорҳо қад кашида майсаи навсабзидаро пахш мекунанд.<sup>8</sup> Лекин баъзе донаҳо ба замини хуби ҳосилхез афтада, баъзе сад, баъзе шаст ва баъзе сӣ баробар зиёдтар ҳосил медиҳанд».

<sup>9</sup> Боз гуфт: «Пас ҳар кӣ Маро мешунавад, бигзор гӯш кунад!»

### *Сабаби нақл кардани масалҳо*

<sup>10</sup> Баъдтар шогирдони Исо ба наздаш омада пурсиданд: «Чаро Шумо мардумро бо масалҳо таълим медиҳед?»<sup>11</sup> ӯ ба онҳо ҷавоб дод: «Худо ба шумо имконияти фаҳмидани сирру асрори подшоҳии худро додааст, аммо аз онҳо ин чизҳо пинҳон ҳастанд.<sup>12</sup> Чунки ҳар кӣ чизе дорад, ба ӯ боз ва аз ҳад зиёд дода мешавад, аммо касе, ки надорад, ҳатто он андаке, ки дорад, аз ӯ кашида гирифта мешавад.<sup>13</sup> Ана барои чӣ Ман ба онҳо бо масалҳо нақл мекунам: онҳо дида метавонанду

намебинанд, шунида метавонанд, вале на мешунаванду на мефаҳманд.<sup>14-15 (14-15)</sup> Ишаъё пайғамбар пешгӯй карда гуфта буд:

„Ин одамон ҳарчанд гӯш кунанд ҳам, намефаҳманд;  
ҳарчанд нигоҳ кунанд ҳам, намебинанд,  
чунки ин одамон кундфаҳм шудаанд,  
гӯшхояшон мадори шунидан надоранд  
ва чашмонашонро онҳо пӯшидаанд.  
Агар ин тавр намекарданд, чашмонашон дида,  
гӯшхояшон шунида  
ва ақлашон дарк карда метавонист.  
Он гоҳ онҳо сӯи Ман — Худо рӯй меоварданд,  
то ки Ман онҳоро шифо диҳам“.

Ин пешгӯй ҳақиқатан дар ҳаёти онҳо амалӣ мегардад.

<sup>16</sup>Шумо бошед, хушбахт ҳастед, чунки чашмонатон дида ва гӯшхоятон шунида метавонанд. <sup>17</sup>Ба ростӣ ба шумо мегӯям, ки бисёр пайғамбарон ва нақӯкорон дар орзуи дидан ва шунидани он чи, ки шумо мебинед ва мешунавед, буданд. Вале онҳо на диданду на шуниданд.

*Маънидод кардани масал дар бораи деҳқон*

<sup>18</sup>Хуб, маънои масалро дар бораи деҳқон гӯш кунед. <sup>19</sup>Ба пайраҳа афтодани донаҳо монанди он аст, ки баъзе қасон каломро дар бораи подшоҳии Худо мешунаванду онро намефаҳманд. Шаҳси Бад омада каломи ба дили онҳо кошташударо кашида мегирад. <sup>20</sup>Ба замини санглох афтодани донаҳо монанди он аст, ки баъзе қасон каломро мешунаванду дарҳол бо хушқоли онро қабул мекунанд. <sup>21</sup>Вале азбаски реша надоранд, муддати кӯтоҳ бардошт мекунанд. Баъд вақте ки аз барои қалом ба душворӣ ва азоб дучор мешаванд, зуд имони худро аз даст медиҳанд. <sup>22</sup>Ба замини хорзор афтодани донаҳо монанди он аст, ки баъзе қасон каломро мешунаванд, аммо ғаму ташвиши зиндагӣ ва орзуи бойгарӣ каломро паҳш менамояд ва дар натиҷа он ҳеҷ ҳосиле намеорад. <sup>23</sup>Вале ба замини ҳосилхез афтодани донаҳо монанди он аст, ки баъзе қасон каломро мешунаванду онро мефаҳманд. Ана онҳо баъзан сад, баъзан шаст ва баъзан сӣ баробар бештар самара медиҳанд».

*Масал дар бораи алафи бегона*

<sup>24</sup>Ў боз дигар масалро нақл карда гуфт: «Подшоҳии Худоро чунин тасвир кардан мумкин: шахсе ба заминаш донаҳои киштбобро мекорад. <sup>25</sup>Лекин, вақте ки ҳама хоб мераванд, душман меояду дар байни гандум тухми алафи бегонаро пошида, меравад. <sup>26</sup>Сипас, баробари сабзидаву сарак баровардани гандум, алафи бегона низ намоён мегардад. <sup>27</sup>Хизматгори назди соҳиби киштзор омада мегӯяд: „Ҳоча, шумо дар киштзоратон донаҳои гандумро кошта будеду ин алафи бегона аз кучо пайдо шуд?“ <sup>28</sup>Ў ба онҳо ҷавоб дода мегӯяд: „Ин кори душман аст“. Хизматгори боз мепурсанд: „Меҳоҳед, ки мо рафта онҳоро канда партоем?“ <sup>29</sup>„Не, — мегӯяд соҳиби киштзор, — чунки алафи бегонаро қандани шуда мабодо боз баъзе гандумро ҳам канда напартоед. <sup>30</sup>Бигзор, то вақти ҳосилгундори ҳам гандум ва ҳам алафи бегона истад. Баъд ба даравгарон фармон медиҳам, ки аввал алафи бегонаро канда, даста карда сӯзонанд, сонӣ гандумро даравида, ба анборам чамъ кунанд“».

*Масалҳо дар бораи донаи хардал ва хамиртуруш*

<sup>31</sup>Исо ба онҳо боз масали дигареро нақл карда гуфт: «Подшоҳии Худоро чунин тасвир кардан мумкин: шахсе донаи хардалро гирифта, дар замини худ мекорад. <sup>32</sup>Ин дона аз ҳамаи донаҳои дунё майдатарин мебошад, вале вақте ки он месабзад, аз ҳамаи гиёҳҳо қалонтар шуда, ба даракт мубаддал мегардад ва паррандаҳо омада, дар шоҳаҳои он лона месозанд».

<sup>33</sup>Масали дигаре, ки Вай ба онҳо нақл кард, ин буд: «Подшоҳии Худоро боз чунин тасвир кардан мумкин: Зане каме хамиртуруш мегираду бо як тағора орд омехта, хамир мекунад ва баъд тамоми хамир мерасад».

<sup>34</sup>Исо ҳамаи ин чизҳоро фақат бо масалҳо ба мардум нақл кард ва бе масал сухане ҳам ба онҳо нагуфт. <sup>35</sup>Пайғамбаре чунин гуфта буд:

«Ман ба онҳо бо масалҳо сухан меронам;

Ман ба онҳо чизҳои аз аввали офариниш пинҳонбударо нақл мекунам».

Барои амалӣ гаштани ин суханон Исо бо масалҳо гап мезад.

Маънидод кардани масал дар бораи алафи бегона

<sup>36</sup> Вақте ки Исо мардумро монда, ба хона рафт, шогирдонаш ба наздаш омада хоҳиш карданд, ки ӯ масали дар бораи алафи бегона нақлкардаашро ба онҳо маънидод кунад.

<sup>37</sup> Вай дар ҷавоб гуфт: «Шахсе, ки донаҳои киштбобро мекорад, Фарзанди Инсон аст; <sup>38</sup> киштзор ин ҷаҳон аст; донаҳои гандум одамони аз они подшоҳии Худо ҳастанд; алафи бегона бошад, одамони аз они Шахси Бад ҳастанд; <sup>39</sup> ва душмане, ки тухми алафи бегонаро мекорад, иблис мебошад. Вақти ҳосилгундорӣ охирзамон аст, даравгарон бошанд, фариштаҳои Худо. <sup>40</sup> Чи тавре ки алафи бегонаро ҷамъ карда, дар оташ месӯзонанд, айнан ҳамин тавр дар охирзамон рӯй медиҳад. <sup>41</sup> Яъне Фарзанди Инсон фариштаҳои худро мефиристад, то ки ҳамаи бадкорон ва ҳамаи васвасакоронро аз дохили подшоҳии Вай ҷудо карда гирифта <sup>42</sup> ба оташи сӯзон партоянд. Дар он ҷо бошад, одамони аз дард дандон ба дандон зада гирия мекунанд.

<sup>43</sup> Аммо нақӯкорон дар подшоҳии Падарашон мисли офтоб медураҳшанд. Пас ҳар кӣ Маро мешунавад, бигзор гӯш кунад!

*Давоми масалҳо дар бораи подшоҳии Худо*

<sup>44</sup> Подшоҳии Худоро чунин тасвир кардан мумкин: рӯзе як мардикор дар саҳро ганҷинаи касе пинҳонкардари меёбаду онро боз пинҳон мекунанд. Аз шодӣ ӯ рафта тамоми дороияшро мефурушаду ҳамон саҳроро меҳарад.

<sup>45</sup> Подшоҳии Худоро боз ин тавр тасвир кардан мумкин: савдогаре марворидҳои зебо мекобаду мекобад <sup>46</sup> ва ҳангоме ки марвориди аҷаб зеборо меёбад, рафта, тамоми молу мулкашро фурухта, онро меҳарад.

<sup>47</sup> Ана масали дигар, ки бо он подшоҳии Худоро тасвир кардан мумкин: якчанд моҳигир тӯрҳои худро ба кӯл мепартоянд ба тӯрашон ҳар гуна моҳиҳо меафтанд. <sup>48</sup> Вақте ки тӯрҳо пур аз моҳӣ мешаванд, моҳигирон онҳоро ба соҳил мекашанду нишаста моҳиҳоро ба нағзу бад ҷудо мекунанд; нағзашро ба сабадҳо меандозанду бадашро мепартоянд.

<sup>49</sup> Дар охирзамон низ ҳамин тавр рӯй медиҳад: фариштаҳо баромада,

одамони бадкирдорро аз байни нақӯкорон ҷудо мекунанд. <sup>50</sup> Сонӣ одамони бадкирдорро ба оташи сӯзон мепартоянд, ки дар он ҷо одамони аз дард дандон ба дандон зада гирия мекунанд».

*Чизҳои нав ва кӯҳна*

<sup>51</sup> Исо аз шогирдонаш пурсид: «Шумо ин гуфтаҳои моро фаҳмидед?» «Фаҳмидем», — ҷавоб доданд онҳо.

<sup>52</sup> ӯ давом дода гуфт: «Пас, ҳар шариатдоне, ки дар бораи подшоҳии Худо таълим ёфтааст, монанди соҳиби хона аст, ки аз анбори худ чизҳои нав ва кӯҳнаро берун мебарорад».

*Аз Исо рӯй гардондани ҳамдиёронаш*

<sup>53</sup> Исо нақл кардани масалҳоро тамоми карду аз он ҷо баромада <sup>54</sup> ба диёраш баргашт. ӯ дар ибодатхонаи он ҷо таълим медоду онҳоро, ки таълимоташро мешуниданд, ангушти ҳайрат газида ба якдигар мегуфтанд: «Аз кучо Вай ин қадар ҳикмат дорада?» «Қобилияти мӯъҷизакории ӯ аз кучо бошад-а? <sup>55</sup> Магар ӯ ҳамон Исои писари дуредгар нест, ки модараш Марям ва бародаронаш Ёқубу Юсуфу Шимъуну Яҳудо ҳастанд? <sup>56</sup> Магар ҳамаи хоҳаронаш дар шаҳри мо зиндагӣ намекунад? Пас, аз кучо ӯ ин ҳикмату ин қудратро дорад?» <sup>57</sup> Инак, онҳо дар ҳақиқи Исо шакку шубҳа карданд.

ӯ бошад, ба онҳо гуфт: «Пайғамбар дар диёри худ ва дар байни хонадони худ қадр надорад, вале дар ҳама ҷои дигар ӯро бо эҳтиром қабул мекунанд». <sup>58</sup> Ва аз сабаби он ки онҳо ба Исо боварӣ надоштанд, ӯ дар он ҷо кам мӯъҷиза кард.

## 14

*Марги Яҳёи Таъмиддиханда*

<sup>1</sup> Дар он айём овоза дар бораи Исо то ба гуши Ҳиродус, ки ҳокими вилояти Ҷалил буд, рафта расид. <sup>2</sup> Ҳиродус ба мансабдоронаш гуфт, ки дар асл ин Яҳёи Таъмиддиханда аст, ки аз нав зинда шудааст, барои ҳамин ҳам ӯ чунин қудрати мӯъҷизакорӣ дорад.

<sup>3-4</sup> (3-4) Пеш аз марги Яҳёи Таъмиддиханда Ҳиродус Ҳиродия, зани бародараш Филиппусро ба зани гирифта буд. Гаштау баргашта Яҳё ба ӯ мегуфт: «Аз рӯи шариати мо ба шумо гирифтани зани бародаратон раво нест». Бинобар ин Ҳиродус фармон дод, ки Яҳёро

дастгир кунанду дасту пояшро баста, ба ҳабс андозанд. <sup>5</sup> Ҳиродус мехост Яҳёро ба қатл расонад, аммо аз халқ метарсид, зеро халқ Яҳёро пайғамбар меҳисобид.

<sup>6</sup> Бо вучуди ин, боре дар чашнгирии рӯзи таваллуди Ҳиродус духтари Ҳиродия дар пеши меҳмонон рақсу бозӣ карда, Ҳиродусро чунон мафтун кард, ки <sup>7</sup> ӯ қасам ёд карда ба духтар ваъда дод: «Ҳар чӣ аз ман талаб кунӣ, бароят медиҳам!» <sup>8</sup> Духтар аз рӯи маслиҳати модараш гуфт: «Бароям сари Яҳёи Таъмиддихандаро дар рӯи табақа оварда диҳед».

<sup>9</sup> Ҳоким ғамгин гашт, вале ба хотири ваъдаи дар пеши меҳмонон додааш, фармон дод, ки гуфти духтарро иҷро кунанд. <sup>10</sup> Ҷаллоди фиристодааш рафта, дар ҳабсхона сари Яҳёро аз танаш ҷудо кард <sup>11</sup> ва дар рӯи табақа ба духтар оварда дод. Духтар бошад, онро ба дасти модараш супорид. <sup>12</sup> Баъд аз ин шогирдони Яҳё омада, қасади ӯро бурда гурониданд ва ҳодисаи рӯйдодаро рафта ба Исо нақл карданд.

*Бо панҷ нону ду моҳӣ сер кардани зиёда аз панҷ ҳазор кас*

<sup>13</sup> Ин ҳодисаро шунида, Исо ба қаиқ савор шуду худаш танҳо ба ҷои хилвате рафт. Мардум аз ин огоҳ шуданду аз шаҳрҳои худ баромада пиёда аз пайи ӯ рафтанд. <sup>14</sup> Вақте ки Исо ба соҳил фаромад, мардуми зиёдеро дида, ба ҳоли онҳо раҳмаш омад ва беморони дар байнашон бударо шифо дод.

<sup>15</sup> Рӯз ба охир мерасид ва шогирдони Исо ба наздаш омада гуфтанд: «Устод! Ин як ҷои беодам аст, рӯз дер шуд. Мардумро ҷавоб намедихед, ки ба қишлоқҳои гирду атроф рафта, барояшон хӯрокворӣ харанд?» <sup>16</sup> «Ба ҳеҷ ҷо рафтанишон лозим нест, — ҷавоб дод Вай. — Шумо ба онҳо хӯрок диҳед!» <sup>17</sup> Онҳо гуфтанд: «Охир мо дар ин ҷо фақат панҷ нону ду моҳӣ дорем». <sup>18</sup> «Онҳоро ба Ман оварда диҳед», — гуфт Исо.

<sup>19</sup> ӯ ба мардум гуфт, ки рӯи сабза нишинанд. Баъд он панҷ нону ду моҳиро ба дасташ гирифта, ба осмон нигариста аз Худо баракат талабид ва нонҳоро пора карда, ба шогирдонаш дод, то ки ба мардум тақсим карда диҳанд. <sup>20</sup> Ҳама то сер шудан хӯрданду шогирдон боз дувоздаҳ сабади пур аз нонпораҳо чамъ карданд. <sup>21</sup> Шумораи онҳое, ки нону моҳӣ хӯрда буданд, ғайр

аз занону кӯдакон, тақрибан панҷ ҳазор нафар буд.

*Дар рӯи об роҳ рафтани Исо*

<sup>22</sup> Сипас Исо ба шогирдонаш фармуд, ки ба қаиқ савор шаванду пешопеши ӯ ба дигар тарафи кӯл раҳсипор шаванд, то худаш ҳам баъд аз мардумро ҷавоб доданаши назди онҳо бишавад. <sup>23</sup> Вақте ки Вай мардумро ҷавоб дод, барои дар танҳои дуо кардан ба теппае баромад. Баъд аз нишастии офтоб ҳам ӯ яккаву танҳо дар он ҷо буд. <sup>24</sup> Қаиқ бошад, аз соҳил хеле дур рафта буд ва аз сабаби боди сахте, ки муҳолифи он мезавид, мавҷҳои кӯл қаиқро алвонҷ медоданд.

<sup>25</sup> Ҳанӯз чашми рӯз накафида, Исо рӯ-рӯи об қадамзанон ба тарафи шогирдонаш равона шуд. <sup>26</sup> Шогирдон Исои дар рӯи об роҳ рафтаистодаро дида, «Ин арвоҳ! Арвоҳ!» гӯён аз тарсу ваҳм дод заданд. <sup>27</sup> Аммо ӯ зуд ба онҳо гуфт: «Натарсед! Ин Манам. Ором шавед».

<sup>28</sup> Он гоҳ Петрус овоз бароварда гуфт: «Ҳоҷа, агар дар ҳақиқат ин Ту бошӣ, ба ман амр намо, ки рӯ-рӯи об назди Ту биёям». <sup>29</sup> «Биё», — амр дод ӯ. Инак, Петрус аз қаиқ баромада дар рӯи об қадам занон ба Исо наздик мешуд. <sup>30</sup> Сахт вазидани шамолро дида тарсид ва қариб ғарқ шуда буд ки, фарёд зад: «Ҳоҷа, маро наҷот деҳ!» <sup>31</sup> Исо зуд дасташро дароз карда, Петрусро дошта гирифт ва гуфт: «Ин қадар имонат суст аст? Чаро шубҳа кардӣ?»

<sup>32</sup> Бо ин суханон онҳо ба қаиқ савор шуданд ва шамол аз вазидан бозмонд. <sup>33</sup> Он гоҳ онҳое, ки дар қаиқ нишаста буданд, ба Исо сачда карда хитоб намуданд, ки ӯ дар ҳақиқат Писари Худо аст.

*Шифо ёфтани беморони Ҷинесор*

<sup>34</sup> Онҳо аз кӯл гузашта, ба сарзамини Ҷинесор омада расиданд. <sup>35</sup> Мардуми он ҷо Исоро шинохтанд ва ба гирду атрофи он сарзамин одамонро фиристоданд, то ки беморонро назди ӯ гирифта биёранд. <sup>36</sup> Онҳо аз Исо илтимос мекарданд, ки ақаллан ба лаби домонаш даст расонанд ва ҳар касе ки даст мерасонд, шифо меёфт.

## 15

*Таълимоти аҷдодон*

<sup>1</sup> Сипас, ба назди Исо аз Ерусалим чанд нафаре аз фарисиёну шариатдонон

омада пурсиданд: <sup>2</sup> «Чаро шогирдони Шумо урфу одатҳои аҷоддони моро вайрон мекунад? Онҳо бетаҳорат сари дастархон мешинанд!»

<sup>3</sup> Ӯ ҷавоб дод: «Худи шумо-чӣ? Чаро барои иҷро кардани урфу одатҳои худ шуда, фармудаҳои Худоро вайрон мекунад? <sup>4</sup> Худо ба мо фармудааст: „Падару модари худро эҳтиром кунед“ ва „ҳар кӣ дар ҳаққи падар ё модараш сухани қабех гуяд, ҷазояш марг аст“.

<sup>5</sup> Шумо бошед, таълим медиҳед, ки агар касе ба падару модараш бо чизе ёри расонда тавонад, вале ёри нарасонда гуяд, ки ман инро ба Худо мебахшам, <sup>6</sup> он гоҳ ҳоҷат нест, ки ба падараш изхори эҳтиром кунад. Ҳамин тавр шумо барои риоя кардани урфу одатҳои худ шуда, фармудаҳои Худоро барҳам медиҳед. <sup>7</sup> Эй одамони дурӯя! Ҳақ буд Ишаъё пайғамбар, вақте ки оид ба шумо пешгӯй карда гуфта буд:

<sup>8</sup> „Худо мегӯяд:

«Ин одамон бо суханонашон Маро таъриф мекунад,  
вале дар асл дилашон аз Ман дур аст.

<sup>9</sup> Онҳо Маро бефоида парастииш мекунад,  
чунки қонуну қоидаҳои инсониро „қонуни Худо“ гуфта таълим медиҳанд!»“.

Чизҳои одамро ҳаромкунанда

<sup>10</sup> Баъд Исо мардумро ба наздаш ҷеғ зада гуфт: «Ҳамин чизро бидонед, ки <sup>11</sup> он чи аз даҳони одам ба дарунаш медарояд, ўро ҳаром намекунад, балки он чи аз даҳонаш берун мебарояд, ўро ҳаром мекунад».

<sup>12</sup> Он гоҳ шогирдонаш ба Ӯ наздик шуда гуфтанд: «Медонед, фарисииён аз сухани Шумо ранҷиданд».

<sup>13</sup> Исо дар ҷавоб гуфт: «Ҳар гиёҳе, ки Падари осмониам нашинондааст, бо решааш қанда партофта мешавад. <sup>14</sup> Ба фарисииён аҳамият надихед. Онҳо худашон кӯр ҳастанду боз дигар кӯронро роҳнамоӣ мекунад. Агар кӯр ба кӯри дигар роҳ нишон диҳад, ҳардуяшон рафта ба чоҳ меафтанд».

<sup>15</sup> Дар ин вақт Петрус ба Исо мегӯяд: «Ба мо маъноӣ масали пештар овардаатонро шарҳ диҳед». <sup>16</sup> Ӯ ба онҳо мегӯяд: «Наход то ҳол нафаҳмида бошед? <sup>17</sup> Магар намедонед, ки он чи шумо мехӯред, аз даҳон медарояду баъд аз меъда гузашта берун мебарояд?

<sup>18</sup> Лекин он чи аз даҳон мебарояд, одамро ҳаром мекунад, чунки он аз дили одам бармеояд. <sup>19</sup> Зеро аз дил фикрҳои бад берун меоянд, ки сабаби одамкуши, алоқаи беникоҳ, фиску фучур, дуздиву шаҳодати дурӯғдихӣ ва тўхматкунии мегарданд. <sup>20</sup> Ана ин чизҳо одамро ҳаром мекунад. Аммо бетаҳорат ба сари дастархон нишастан одамро ҳаром намекунад».

Имони як зан

<sup>21</sup> Исо аз он ҷо баромада, ба наздиқиҳои шаҳрҳои Суру Сидун рафт. <sup>22</sup> Инак, як зани канъонӣ, ки дар он маҳал зиндагӣ мекард, додзанон назди Исо рафта истода гуфт: «Эй Насли Довуд! Илтимос, Хоҷаам, ба ман раҳм кунед! Духтарам дев дорад ва аҳволаш бениҳоят вазнин аст».

<sup>23</sup> Аммо аз Исо садое ҳам набаромад. Шогирдонаш ба Ӯ наздик шуда, хоҳиш карда гуфтанд: «Ин зан доду войкунон аз дунболи мо омада истодааст. Ба вай гӯед, ки биравад!» <sup>24</sup> Исо ҷавоб дод: «Ман фақат ба назди гӯсфандони гумроҳшуда — халқи Исроил фиристода шудаам!»

<sup>25</sup> Дар ин мобайн зан ба Ӯ расида омаду ба пеши пойҳои худро партофта зориву илтиҷо кард: «Хоҷаам, ба ман ёри диҳед!» <sup>26</sup> Вай ҷавоб гардонд: «Нони фарзандонро гирифта ба сагон партофтан дуруст нест».

<sup>27</sup> «Рост мегӯед, Хоҷаам, — гуфт дар ҷавоб зан, — лекин сагон ҳам нонрезаҳои аз дастархони соҳибашон боқимондари мехӯранд-ку». <sup>28</sup> Исо ба ин ҷавоби ӯ гуфт: «Имонат бениҳоят боқувват будааст, хоҳар! Он чи мехостӣ бароят иҷро мешавад». Худи ҳамон лаҳза духтари зан шифо ёфт.

Шифо ёфтани бисёр беморон

<sup>29</sup> Исо он ҷойро тарк карду қадқади кӯли Чалил рафта ба теппае баромада нишаст. <sup>30</sup> Ба назди Вай тӯда-тӯда одамон омада, бо худ одамони лангу маъюб, кӯру гунг ва боз дигар хел касалонро оварда пеши пойҳои мегузоштан ва Ӯ ҳамаи онҳоро шифо медод. <sup>31</sup> Дар пеши назари ҳама гунгҳо гап задаву лангҳо роҳ рафтаву кӯрон дида метавонистагӣ шуданд, маъюбон сихат гаштанд. Инро дида ҳама ҷайрон монданд ва Худои Исроилро ситоиш карданд.

Бо ҳафт нону якчанд моҳӣ сер кардани зиёда аз чор ҳазор кас

<sup>32</sup> Исо шогирдонашро ба наздаш даъват карда гуфт: «Ба ин одамон раҳмам меояд, онҳо се рӯз боз бо Ман ҳастанд ва ҳеч хурдание надоранд. Ман намеҳоҳам, ки онҳоро аз пеши худ гурусна ҷавоб диҳам, мабодо дар роҳ аз ҳол нараванд». <sup>33</sup> Шогирдонаш ба Ӯ гуфтанд: «Дар ин биёбон мо аз кучо ин қадар нон меёбем, ки ба чунин тӯдаи одамон расонда тавонем?» <sup>34</sup> Исо дар навбати худ аз онҳо пурсид: «Шумо чанд нон доред?» «Ҳафтто, — ҷавоб доданд онҳо, — ва якчанд моҳии хурд ҳам дорем».

<sup>35</sup> Ӯ мардумро фармуд, ки рӯи замин бишинанд. <sup>36</sup> Баъд он ҳафт нону моҳихоро ба даст гирифта, Худоро шукргӯён онҳоро пора кард ва ба шогирдонаш дод. Шогирдонаш нонпораҳоро гирифта ба мардум тақсим карданд. <sup>37</sup> Ҳамаи то сер шудан хӯрданду шогирдон боз ҳафт сабади калон пур аз нонпораҳои боқимонда чамъ карданд. <sup>38</sup> Шумораи онҳое, ки нону моҳӣ хӯрда буданд, ғайр аз занону кӯдакон, чор ҳазор нафар буд.

<sup>39</sup> Пас Исо мардумро ҷавоб дода, ба қайқ савор шуду ба сарзамини Мачдал раҳсипор гашт.

## 16

### Талаб кардани нишона

<sup>1</sup> Баъд аз чанд вақт ба назди Исо баъзе аз фарисиён ва саддуқиён омаданд. Онҳо Вайро озмудани шуда, талаб намуданд, ки ба онҳо ягон нишонае аз ҷониби Худо диҳад. <sup>2</sup> Аммо Исо дар ҷавоб гуфт: «Агар шомгоҳон осмон кушода бошад, шумо мегӯед, ки пагоҳ ҳавои нағз мешавад. <sup>3</sup> Агар субҳидам осмон тираву гирифта бошад, мегӯед, ки имрӯз шамолу боронгарӣ мешавад. Шумо нишонаҳои осмонро дида чӣ гуна шудани ҳаворо фаҳмида метавонеду нишонаҳои ҳозиразамонро дида, онҳоро муайян карда наметавонед. <sup>4</sup> Фақат насли ба Худо бевафою бадон нишона мечӯяд! Худо ба ин насл ҳеч нишонаи дигаре ба ғайр аз он ки бо Юнус пайғамбар рӯй додааст, намедихад».

Инро гуфта Ӯ аз наздашон рафт.

### Хамиртуруши фарисиёну саддуқиён

<sup>5</sup> Вақте ки шогирдон ба дигар тарафи кӯл расида омаданд, диданд, ки бо худ нон гирифтанду фаромӯш кардаанд.

<sup>6</sup> Исо ба онҳо гуфт: «Хушёр бошед! Худро аз хамиртуруши фарисиёну саддуқиён эҳтиёт кунед». <sup>7</sup> Он гоҳ шогирдонаш ба муҳокима даромада, ба якдигар мегуфтанд: «Ӯ аз сабаби бо худ нон нагирифтанимон инро гуфт».

<sup>8</sup> Лекин Исо аз муҳокимаи онҳо дарак дошт ва пурсид: «Хой, барои чӣ шумо набудани нонро бо якдигар муҳокима мекунед? Имонатон ин қадар суст аст?! <sup>9</sup> Наход то ҳол ҳеч чиз нафаҳмида бошед? Магар он панҷ нонро дар ёд надоред, ки чӣ хел панҷ ҳазор нафар хӯрданду боз боқимондашро дар чанд сабад чамъ кардед? <sup>10</sup> Ё он ҳафт нонро, ки чор ҳазор нафар хӯрданду боз боқимондашро дар чанд сабади калон чамъ кардед? <sup>11</sup> Чӣ тавр шумо намефаҳмед, ки Ман нонро дар назар надорам? Балки гуфтани ҳастам, ки худро аз хамиртуруши фарисиён ва саддуқиён эҳтиёт кунед!»

<sup>12</sup> Он гоҳ шогирдон фаҳмиданд, ки Ӯ на аз хамиртуруши нон, балки аз таълимоти фарисиёну саддуқиён эҳтиёт шудани онҳоро дар назар дошт.

### Кӣ будани Исоро эълон кардани Петрус

<sup>13</sup> Исо бо шогирдонаш ба маҳаллаи назди шаҳраки Қайсарияи Филиппус рафт. Дар он чо Ӯ ба онҳо савол дод: «Одамон дар бораи кӣ будани Фарзанди Инсон чӣ мегӯянд?» <sup>14</sup> Онҳо ҷавоб дода гуфтанд: «Баъзеҳо мегӯянд, ки Ӯ Яҳёи Таъмиддиханда аст, қисми дигари одамон мегӯяд, ки Илès ё Ирмиё ва ё яке аз дигар пайғамбарони гузашта омадааст». <sup>15</sup> Исо аз онҳо пурсид: «Шумо чӣ? Шумо Маро кӣ мешуморед?» <sup>16</sup> Шимъуни Петрус ба Ӯ ҷавоб дод: «Ту ҳамон Таъиншуда ва Писари Худои зинда ҳастӣ».

<sup>17</sup> Он гоҳ Исо ба Петрус гуфт: «Чӣ хел хушбахт ҳастӣ, Шимъун, писари Юҳанно! Чунки инро ба ту на одамизод, балки Падари Ман, ки дар осмон аст, ошкор кардааст. <sup>18</sup> Бинобар ин ба ту мегӯям, ки ту Петрус — санг ҳастӣ\* ва дар болои ин санг Ман ҷамоати имондорони худро пойдор менамоям ва онро ҳатто қувваҳои марг мағлуб карда наметавонанд. <sup>19</sup> Ман ба ту калидҳои

\* 16:18 16:18 Петрус — аз юнони санг тарҷума мешавад.

подшоҳии Худоро медиҳам ва ҳар чиро, ки ту дар замин манъ кунӣ, Худо аз осмон онро манъ мекунад ва ба ҳар чӣ, ки иҷозат диҳӣ, Худо аз осмон ба он иҷозат медиҳад».

<sup>20</sup> Баъд Исо ба шогирдонаш қатъӣ таъкид кард, ки Таъиншудаи Худо будани Ӯро ба касе нагӯянд.

*Марги худро пешгӯӣ кардани Исо*

<sup>21</sup> Аз ҳамон вақт сар карда Ӯ ба шогирдонаш кушоду равшан мегуфт, ки бояд ба Ерусалим равад ва дар он ҷо аз дасти пирони қавм, сардорони рӯҳонӣ ва шариатдонон бисёр азоб мекашад. Оқибат Ӯ кушта мешавад, вале баъд аз се рӯз аз нав зинда мегардад.

<sup>22</sup> Петрус бошад, Исоро як сӯ бурда сарзаниш карда гуфт: «Худо нишон надиҳад! Эй Худованд, он чи гуфти, бигзор ба сарат наояд!» <sup>23</sup> Лекин Вай ба Петрус рӯй оварда гуфт: «Дур шав аз Ман, шайтон! Ту ба Ман халал расонда истодаӣ, чунки ту фикри Худоро надорӣ, балки фикри инсонӣ мекунӣ!»

<sup>24</sup> Он гоҳ Исо ба шогирдонаш гуфт: «Ҳар каси шумо, ки пайрави Ман шудан хоҳад, бояд аз манфиатҳои худ даст кашида, салиби азобу маргашро бардошта барад ва он гоҳ Маро пайравӣ кунад. <sup>25</sup> Зеро касе, ки ҳаёташро нигоҳ доштан мехоҳад, онро аз даст медиҳад, вале ҳар касе, ки ба хотири Ман аз баҳри ҳаёти худаш мегузарад, ҳаёти абадӣ ба даст меоварад. <sup>26</sup> Ба одам чӣ фоидеа дорад, ки тамоми дунёро ба даст оварад, чонашро аз даст диҳад? Одамизод бар ивази ҷони худ ҳеч товоне дода наметавонад. <sup>27</sup> Фарзанди Инсон бо шӯҳрату ҷалале, ки Падараш ба Ӯ медиҳад, ҳамроҳи фариштаҳои худ меояд ва ба ҳама он чиро, ки мувофиқи амалашон сазовор мешаванд, медиҳад. <sup>28</sup> Ба рости ба шумо мегӯям, дар ин ҷо чанд касе ҳастанд, ки ҳанӯз дар қайди ҳаёт буданашон мебинанд, ки чӣ тавр Фарзанди Инсон барои подшоҳӣ кардан меояд».

## 17

*Дигаргун шудани намуди зоҳирии Исо*

<sup>1</sup> Пас аз шаш рӯз Исо Петрус ва бародарон Ёкубу Юҳанноро ҳамроҳаш гирифта ба баландии кӯҳе бурд, ки он ҷо онҳо танҳо буданд. <sup>2</sup> Баъд дар пеши назари шогирдон намуди зоҳирии

Ӯ дигаргун шуд. Чехрааш монанди офтоб дурахшид, либосаш ҳам мисли равшани нур сап-сафед шуд. <sup>3</sup> Ногаҳон Мӯсо ва Илёс пайғамбар дар пеши назари шогирдон пайдо шуданд ва бо Исо сӯҳбат мекарданд. <sup>4</sup> Петрус ба суҳан даромада ба Исо гуфт: «Худовандо, чӣ хуб аст, ки мо ин ҷо ҳастем. Агар хоҳӣ ман дар ин ҷо се хайма месозам, яке барои Ту, дигаре барои Мӯсо ва сеюм барои Илёс».

<sup>5</sup> Ҳанӯз вай суҳанашро тамома накарда, абри тобоне пайдо шуда, онҳоро бо сояш фаро гирифт ва аз даруни он овозе шунида шуд: «Ин Писари азизи Ман аст ва Ман аз Ӯ хушнудам. Ӯро гӯш кунед». <sup>6</sup> Аз шунидани ин овоз шогирдонро ваҳм фаро гирифт ва онҳо худро рӯи замин партофтанд. <sup>7</sup> Аммо Исо ба наздашон омаду ба онҳо даст расонда гуфт: «Бархезед ва аз ҳеч чиз нагарсед». <sup>8</sup> Онҳо ба боло нигоҳ карданд ва ғайр аз Исо касеро надиданд.

<sup>9</sup> Аз кӯҳ поён фаромада истода Исо ба шогирдон фармуд, ки то Фарзанди Инсон мурда аз нав зинда нашавад, ба ҳеч кас аз чизи дидагиашон даҳон накушоянд. <sup>10</sup> Он гоҳ шогирдон аз Ӯ пурсиданд: «Чаро шариатдонон мегӯянд, ки пеш аз Масеҳ бояд Илёс биёяд?»

<sup>11</sup> «Дуруст, — ҷавоб дод Ӯ, — аввал бояд Илёс биёяд ва ҳама чизро барқарор наояд. <sup>12</sup> Ба шумо мегӯям, ки Илёс аллакай омадааст ва одамон вайро нашинохтанду ҳар коре, ки хостанд, бо вай карданд. Бо Фарзанди Инсон низ ҳамон тавр рафтор хоҳанд кард».

<sup>13</sup> Он вақт шогирдон фаҳмиданд, ки Исо Илёс гуфта Яҳеи Таъмидиҳандаро дар назар дошт.

*Шифо ёфтани бачаи девона*

<sup>14</sup> Ҳангоме ки онҳо назди мардум баргаштанд, марде пеши Исо омаду ба сари зону истода <sup>15</sup> гуфт: «Ҳоҷа, ба писарам раҳм бикун! Вай касалии epilepsia дорад ва бениҳоят азоб мекашад. Аз ин рӯ, ӯ худро зуд-зуд ба оташ ё ба об мепартояд. <sup>16</sup> Вайро ба назди шогирдонат овардам, лекин онҳо ӯро шифо дода натавонистанд».

<sup>17</sup> Исо ҷавоб дод: «Эй насли беимонону гумроҳон! То кай бо шумо бошам? То кай шуморо тоқат кунам? Кайи, рафта бачаро ба наздам биёред!» <sup>18</sup> Бачаро гирифта ба наздаш оварданд ва Ӯ ба дев фармон дод, ки аз бача берун барояд.

Дев берун баромад ва бача худи ҳамон лаҳза сиҳат гашт.

<sup>19</sup> Сипас шогирдон аз мардум ҷудо шуда, пеши Исо омада пурсиданд: «Чаро мо девро берун карда натавонистем?»

<sup>20</sup> Ӯ дар ҷавоб гуфт: «Аз барои сустии имонатон. Ба ростӣ ба шумо мегӯям, агар имонатон донаи хардал барин бошад, он гоҳ ба ин кӯҳ „Аз ин ҷо ба он ҷо гузар“ гӯед, кӯҳ мегузарад. Пас, бароятон ҳеҷ чиз имконнопазир намешавад. <sup>21</sup> Аммо ин зот фақат бо дуо ва рӯза берун карда мешавад».

<sup>22</sup> Ҳангоме ки шогирдон дар Ҷалил ҷамъ омаданд, Исо ба онҳо гуфт: «Фарзанди Инсон ба дасти одамон супорида мешавад <sup>23</sup> ва онҳо Ӯро мекушанд, лекин дар рӯзи сеюм Ӯ аз нав зинда мегардад». Шогирдон аз шунидани ин суҳанон саҳт ғамгин гаштанд.

*Барои Хонаи Худо супоридани андоз*

<sup>24</sup> Вақте ки Исо бо шогирдонаш ба Кафарнаҳум омад, қасоне ки барои Хонаи Худо андоз ҷамъ мекарданд, назди Петрус омада пурсиданд: «Магар устоди ту андоз намесупорад?» <sup>25</sup> «Албатта месупорад», — ҷавоб дод Петрус.

Баъд Петрус ба хона даромад ва ҳанӯз ӯ даҳон накушода, Исо ба вай гуфт: «Шимъӯн, бигӯй, ба фикрат подшоҳон андозу хирочро аз кӣ меситонанд? Аз шахрвандони худӣ ё бегона\*?» <sup>26</sup> «Аз бегона», — ҷавоб гардонд Петрус.

«Пас, шахрвандони худӣ аз ин вазифа озоданд. <sup>27</sup> Лекин барои наранҷонидани ин одамон сӯи кӯл рафта бо шасти моҳигирӣ сайд кун. Аз даҳони моҳии аввалине, ки сайд мекуни, тангаеро меёбӣ ва ин тангаро гирифта аз номи Ман ва худат андозро супор».

## 18

*Кӣ аз ҷама бузургтар аст?*

<sup>1</sup> Аз мобайн вақти зиёде нагузашта, ба пеши Исо шогирдонаш омада пурсиданд: «Дар подшоҳии Худо кӣ бузургтар аст?»

<sup>2</sup> Исо ба наздаш як кӯдакро хонда, ӯро дар пеши шогирдонаш гузошту <sup>3</sup> ҷавоб дод: «Ба ростӣ ба шумо мегӯям, то тарзи

фикррониятонро тағйир дода, монанди кӯдакон нашавед, ҳаргиз ба подшоҳии Худо дохил шуда наметавонед. <sup>4</sup> Аз ин рӯ, он кас дар подшоҳии Худо бузургтар аст, ки худро монанди ин бача хоксор мегирад. <sup>5</sup> Ҳар касе ки чунин кӯдакро ба хотири номи Ман қабул мекунад, дар асл Маро қабул мекунад.

<sup>6</sup> Лекин вай бар ҳоли касе, ки яке аз пайравони хурдтарини ба Ман боварқардара аз роҳи имон занад. Барои вай беҳтар мешуд, ки ба гарданаши санги осӣёбро баста, ба баҳри чуқур партоянд.

<sup>7</sup> Вай бар ҳоли одамони ин олам аз дасти васвасаҳо! Васвасаҳо ҳамеша пайдо мешаванд, вале вай бар ҳоли васвасакорон!

<sup>8</sup> Агар даст ё поят туро ба гуноҳ қардан водор созад, онро бурида парто, зеро бароят беҳтар аст, ки бе як даст ё пой буда, соҳиби ҳаёт шавӣ, аз он ки ду дасту пой дошта бошию ба оташи абадии дӯзах биафғӣ. <sup>9</sup> Инчунин, агар чашмат туро ба гуноҳ қардан водор созад, онро қанда парто, зеро бароят беҳтар аст, ки як чашм дошта бошию соҳиби ҳаёт шавӣ, аз он ки ду чашм дошта бошиву ба оташи дӯзах партофта шавӣ».

*Масал дар бораи гӯсфанди гумроҳшуда*

<sup>10-11 (10-11)</sup> Ӯ суҳанашро давом дода гуфт: «Эҳтиёт бошед, ки ҳатто бо яке аз пайравони хурдтаринам хунукназарона рафтор накунад, зеро ба шумо мегӯям, ки фариштаҳои ниғаҳбони онҳо ҳамеша дар назди Падари осмониям ҳузур дошта метавонанд\*».

<sup>12</sup> Фарз қардем, ки як мард сад сар гӯсфанд дораду якеаш аз рама ақиб монда рохро гум мекунад. Он мард чӣ кор мекунад? Магар наваду нӯҳ гӯсфандро дар теппаҳои чарогоҳ монда ба ҷустуҷӯи гӯсфанди гумроҳшудааш намеравад? <sup>13</sup> Ва баъд аз ёфтаниш, ба ростӣ ба шумо мегӯям, ки барои ин гӯсфанд назар ба он наваду нӯҳ гӯсфанди гумроҳнашуда бештар хурсандӣ мекунад. <sup>14</sup> Падари осмонии шумо низ ҳаргиз намеҳаҳад, ки яке аз пайравони хурдтарини Ман гумроҳ шавад.

*Фармон дар бораи бахшидани бародар*

\* 17:25 17:25 Дар империяи Рум андозу хирочро халқҳои мустамликашуда месупориданд, худӣ шахрвандони румӣ аз ин озод буданд. \* 18:10-11 18:10-11 Дар баъзе нусхаҳои қадими навиштаҷот дохил шудааст: «Зеро Фарзанди Инсон барои наҷот додани одамони гумроҳшуда омадааст».



<sup>15</sup> Агар ягон бародаратон бар зидди яке аз шумо гуноҳ кунад, ба назди ҳамон бародар рафта, якка ба якка айбашро ба рӯяш гӯед, агар айбашро ба гардан гирад, донед, ки вайро аз нав ҳамчун бародар пайдо кардаед. <sup>16</sup> Вале, агар ба гапатон гӯш надихад, рафта як ё ду бародари дигарро ҳамроҳатон биёред, то ҳақ будани суханатон бо ду ё се шоҳид исбот гардад. <sup>17</sup> Агар ба гапи онҳо ҳам гӯш надихад, ба ҷамоати имондорон дар ин хусус гӯед. Аммо агар ба гапи тамоми ҷамоат низ гӯш надихад, бигзор вай бароятон ҳамчун андозгири беинсофу одами беимон бошад.

<sup>18</sup> Ба ростӣ ба шумо мегӯям, ҳар чиро, ки шумо дар замин манъ кунед, Худо аз осмон онро манъ мекунад ва ба ҳар чӣ, ки иҷозат диҳед, Худо аз осмон ба он иҷозат медиҳад. <sup>19</sup> Боз илова мекунам, агар дар замин ду каси шумо бо розигии якдигар барои ягон чиз дуо кунед, Падари осмониам ҳатман бароятон ҳамон чизро иҷро мекунад. <sup>20</sup> Зеро дар ҷое, ки ду ё се кас ба хоҳири номи Ман ҷамъ мешаванд, Ман ҳам дар байни онҳо мешавам».

#### *Масал дар бораи қарздиҳандаи беинсоф*

<sup>21</sup> Баъдтар Петрус назди Исо омада пурсид: «Худованд, агар бародаре бар зидди ман гуноҳ кардан гирад, чанд маротиба вайро бахшиданам даркор? Ҳафт маротиба?»

<sup>22</sup> «Не, — ҷавоб дод Ӯ. — Ҳафт маротиба нею ҳафтод қарат ҳафт маротиба бубахш. <sup>23</sup> Зеро подшоҳии Худоро чунин тасвир кардан мумкин: Рӯзе як подшоҳ хост, ки қарзҳои хизматгоронашро ба ҳисоб гирад. <sup>24</sup> Вақте ки ҳисобу китобро сар кард, ба наздаш хизматгореро оварданд, ки аз шоҳ маблағи бениҳоят калоне† қарздор буд. <sup>25</sup> Азбаски хизматгор аз ӯҳдаи баргардондани қарз баромада наметавонист, шоҳ амр дод, ки ба ҷои товон ӯ бо зану фарзандонаш ва тамоми молу мулкаш фурухта шавад. <sup>26</sup> Он хизматгор худро пеши пойҳои шоҳ партофта зорию тавалло карда гуфт: „Тақсирам, илтимос, ба ман мӯҳлат диҳед ва ман тамоми қарзамро бармегардонам“. <sup>27</sup> Шоҳ ба

ҳоли хизматгор раҳм карду қарзашро ба вай бахшида ҷавоб дод.

<sup>28</sup> Хизматгор бошад, берун баромада ҳамхизматашро дид. Ин ҳамхизматаш аз вай маблағи нисбатан камтаре‡ қарздор буд. Вай аз гулӯи ҳамхизматаш дошта, ӯро бугӣ карда истода талаб кард, ки қарзашро гардонда диҳад. <sup>29</sup> Ҳамхизматаш худро ба рӯи замин партофта, ба зориву тавалло кардан даромад: „Илтимос, мӯҳлат деҳ ва ман албатта қарзамро бармегардонам“.

<sup>30</sup> Аммо хизматгор розӣ нашуда, ҳамхизматашро ба ҳабсхона супорид ва ӯ то қарзро гардонда надихад, ҳамон ҷо мемонд. <sup>31</sup> Дигар хизматгорон ин ҳодисаро дида, саҳт ранҷиданд ва рафта ба шоҳ буду шуди воқеаро нақл карданд. <sup>32</sup> Шоҳ он хизматгорро ба наздаш хонда гуфт: „Эй хизматгори бад! Ту маро зориву тавалло карди ва ман ба ту тамоми қарзатро бахшидам. <sup>33</sup> Ман ба ту раҳм кардам. Пас, ту ҳам бояд ба ҳамхизматам раҳм мекардӣ“. <sup>34</sup> Шоҳ дар ғазаб шуда, амр дод, ки ин хизматгорро то пушра супоридани қарзаш ба ҳабс партоянд, то азобашро кашад.

<sup>35</sup> Хуллас, Падари осмониам низ то бародаратонро аз самими дил набахшед, бо ҳар яки шумо айнан ҳамин тавр рафтор мекунад».

## 19

### *Таълимот дар бораи талоқ*

<sup>1</sup> Исо суханонашро ба охир расонда, аз вилояти Ҷалил сӯи сарзамини Яхудия, ки дар дигар тарафи дарёи Урдун ҷойгир буд, раҳсипор шуд. <sup>2</sup> Аз паси Ӯ тӯда-тӯдаи одамон низ рафтанд ва дар он ҷо Ӯ онҳоро шифо бахшид.

<sup>3</sup> Баъд чанд нафаре аз фарисиён Исоро озмуданӣ шуда, савол доданд: «Оё аз рӯи шарият мумкин аст, ки мард бо ҳар сабабе, ки хоҳад, аз занаш ҷудо шавад?»

<sup>4</sup> Исо дар ҷавоб ба онҳо гуфт: «Магар дар навиштаҷот нахондаед, ки „Офарандаи одамизод аз ибтидо онҳоро мард ва зан офаридааст“? <sup>5</sup> Боз дар навиштаҷот гуфта шудааст, ки „Бинобар ин мард бояд аз падару модараш ҷудо шуда, бо ҳамсараш бипайвандад, то ки на ду нафар, балки як тан шаванд“. <sup>6</sup> Акнун онҳо на ду тан, балки якто ҳастанд. Пас,

† 18:24 18:24 Дар нусхаи асли «дах ҳазор талант» омадааст. Арзиши як талант ба маоши понздаҳсолаи коргар баробар буд. ‡ 18:28 18:28 Дар нусхаи асли «сад динар» омадааст. Арзиши як динар ба маоши якрӯзаи коргар баробар буд.

бигзор касе зану шавҳарро аз ҳамдигар чудо накунад, зеро Худо он ду нафарро бо ҳам пайваस्ताаст».

<sup>7</sup> Фарисиён боз саволе доданд: «Пас, чаро Мӯсо фармудааст, ки барои чудо шудан мард бояд ба занаш талоқномае навишта ҷавоб диҳад?» <sup>8</sup> Ӯ дар ҷавоб гуфт: «Ба сабаби сангдилиатон Мӯсо иҷозати чудо шуданро додааст, аммо аз аввал ин тавр набуд. <sup>9</sup> Ман ҳоло ба шумо мегӯям, агар марде бо ҳар сабабе (ғайр аз сабаби бевафоии занаш) аз занаш чудо шуда, зани дигар гирад, вай гуноҳи алокаи беникохро мекунад».

<sup>10</sup> Шогирдони Исо гуфтанд: «Устод, агар вазифаи шавҳар нисбат ба зан ин хел бошад, он гоҳ ба мард бехтар аст, ки тамоман зан нагирад». <sup>11</sup> «На ҳама ин гуфтаҳоро қабул карда метавонанд, — ҷавоб дод Вай, — фақат касоне, ки Худо ба онҳо насиб гардондааст. <sup>12</sup> Зеро мардон бо сабабҳои гуногун зан намегиранд: баъзеҳо мисли ахташуда таваллуд мешаванд, баъзеҳоро одамон ахта мекунад ва баъзеҳо бо нияти ба Худо хизмат кардан зан намегиранд. Бигзор касе, ки ин гуфтаҳоро қабул карда метавонад, қабул кунад».

#### *Баракат ёфтани кӯдакон*

<sup>13</sup> Баъзе касон ба назди Исо кӯдаконро оварданд, то ки Ӯ ба сари онҳо даст гузошта барояшон дуо кунад. Шогирдон инро дида, онҳоро сарзаниш намуданд. <sup>14</sup> Аммо Исо гуфт: «Монед, ки кӯдакон назди Ман оянд, пеши роҳи онҳоро нагиред, зеро Худо дар ҳаёти онҳое подшоҳӣ мекунад, ки мисли ин кӯдакон ҳастанд». <sup>15</sup> Баъд бо нияти баракат додан ба сари кӯдакон даст гузошту аз он чо рафт.

#### *Таълимот дар бораи хавфи сарват*

<sup>16</sup> Боре як мард пеши Исо омада, аз Ӯ пурсид: «Устод, барои ба даст овардани ҳаёти абадӣ чӣ некие бояд кунам?» <sup>17</sup> Ӯ ба мард ҷавоб дод: «Чаро аз Ман дар бораи чизи неқ мепурсӣ? Фақат як кас неқ аст. Агар хоҳӣ, ки ҳаёти абадӣ насибат гардад, фармоишҳоро риоя нам». <sup>18</sup> «Қадам фармоишҳоро?» — пурсид мард.

Исо ба номбар кардани фармоишҳо даромада гуфт: «Одамкушӣ нақун, алокаи беникоҳ нақун, дудзӣ нақун, шаҳодати бардурӯғ надек, <sup>19</sup> падару модаратро хурмату эҳтиром намо ва шахсеро, ки наздики ту аст, мисли худат

дӯст бидор». <sup>20</sup> Чавонмард ҷавоб дод: «То ба имрӯз ҳамаи ин фармоишҳоро риоя кардаам. Ғайр аз ин боз чӣ карданам лозим аст?» <sup>21</sup> Исо ба вай гуфт: «Агар хоҳӣ, ки комил бошӣ, рафта, тамоми молу мулкатро фурушу пулашро ба камбағалон тақсим бикун. Он гоҳ соҳиби мукофоти осмонӣ мегардӣ. Баъд омада, Маро пайравӣ намо».

<sup>22</sup> Чавонмард хеле сарватманд буд, бинобар ҳамин бо шунидани ин суханон андӯҳгин гашта, аз он чо рафт.

<sup>23</sup> Он гоҳ Исо ба шогирдонаш гуфт: «Ба ростӣ ба шумо мегӯям, ки ба подшоҳии Худо дохил шудани шахси сарватманд бениҳоят душвор аст. <sup>24</sup> Боз мегӯям, ки аз сӯроҳи сӯзан гузаштани шутур осонтар аз он, ки шахси сарватманд ба подшоҳии Худо дохил шавад».

<sup>25</sup> Шунидани ин суханон шогирдонро ба ҳайрат оварду онҳо пурсиданд: «Пас кӣ наҷот ёфта метавонад?» <sup>26</sup> Исо ба шогирдонаш бодикқат нигоҳ карда гуфт: «Ба инсон ин қорро қардан ғайриимкон аст, вале бо Худо аз уҳдаи ҳар қор баромадан мумкин аст».

<sup>27</sup> Он гоҳ Петрус гуфт: «Ана, мо аз баҳри ҳама чиз баромада, Шуморо пайравӣ кардем. Пас насиби мо чист?»

<sup>28</sup> Исо ба онҳо ҷавоб дод: «Ба ростӣ ба шумо мегӯям, вақте ки давраи нав сар мешаваду Фарзанди Инсон бар тахти пуршукӯҳи худ менишнад, дувоздаҳ нафари шумо низ, ки Маро пайравӣ кардаед, бар тахтҳо нишаста ба дувоздаҳ қабилани Исроил ҳукмронӣ хоҳед кард. <sup>29</sup> Инчунин, ҳар касе ки барои Ман шуда аз баҳри хонаҳо, бародарон ё хоҳарон, падар ё модар, фарзандон ё заминҳояш гузашта бошад, ҳамаи инро сад маротиба зиёдтар пайдо мекунад ва дар оянда зиндагии абадӣ низ насибаш мегардад. <sup>30</sup> Лекин бисёри онҳое, ки ҳоло дар сафи пеш ҳастанд, дар сафи ақиб мешаванд ва онҳое, ки дар сафи ақиб ҳастанд, дар сафи пеш мешаванд».

## 20

#### *Масал дар бораи мардикорони тоқзор*

<sup>1</sup> Исо суханашро давом дода гуфт: «Подшоҳии Худоро чунин тасвир қардан мумкин: як заминдор барои ба тоқзораш қиро кардани мардикорон саҳарии барвақт ба бозор баромад. <sup>2</sup> Ӯ якчанд мардикорро ёфта, онҳоро бо якдигар ба рӯзи қориашон қиро қарду ба тоқзораш фиристод. <sup>3</sup> Соати

қариби нӯҳ вай боз ба бозор рафт ва дар он чо якчанд марди бекористодаро дида, <sup>4</sup> ба онҳо гуфт: „Шумо ҳам ба тоқзори ман рафта кор кунед, баъд ман шуморо розӣ мекунам“. Онҳо рафтанд. <sup>5</sup> Заминдор соатҳои тақрибан дуvozдаҳ ва се низ рафта мардикоронро киро кард. <sup>6</sup> Қариби соати панҷ буд, ки вай боз ба бозор рафт ва боз якчанд марди бекористодаро дида пурсид: „Чаро шумо тамоми рӯзатонро бе кор гузаронда истодаед?“ <sup>7</sup> Онҳо дар ҷавоб гуфтанд: „Чунки ҳеч кас моро киро накард“. „Хайр, набошад, ба тоқзори ман рафта кор кунед“, — таклиф кард соҳиби тоқзор.

<sup>8</sup> Бо наздикшавии шом соҳиби тоқзор ба назоратчиаш гуфт: „Рафта мардикоронро ҷеғ зану аз онҳое, ки охирин киро кардам, сар карда то ба онҳое, ки аввал киро кардам, бо навбат музди корашонро деҳ“. <sup>9</sup> Мардикороне, ки соати панҷ киро шуда буданд, ҳар кадоме якдинорӣ музд гирифтанд. <sup>10</sup> Инак, онҳое, ки аввал киро шуда буданд, фикр карданд, ки бештар музд мегиранд, аммо бо расидани навбати онҳо, ҳар кадоме аз онҳо низ якдинорӣ гирифтанд. <sup>11</sup> Онҳо пулашонро гирифта, аз соҳиби тоқзор шикоят карданд: <sup>12</sup> „Онҳое, ки охирин киро шуда буданд, фақат як соат кор карданд. Мо бошем, дар офтоби сӯзон рӯзи дароз арақи ҷабин рехта кор кардему шумо ба онҳо баробари мо музд додед!“ <sup>13</sup> Лекин соҳиби тоқзор ба яке аз онҳо ҷавоб дода гуфт: „Ҳой, ҷӯра! Ман ҳаққатро нахӯрдаам. Магар худат розӣ нашудӣ, ки ба як рӯзи кориат як динар диҳам?“ <sup>14</sup> Ана, пулатро гиру ба хонаат рав. Ба ин марди охирин киро кардаам бошад, ман хостам баробари ту музд диҳам. <sup>15</sup> Чӣ магар ман ҳақ надорам, чи хеле ки хоҳам, ҳамон хел пуламо сарф кунам? Ё ба саховатмандии ман ҳасад мебарӣ?“

<sup>16</sup> Дар хотима Исо гуфт: «Пас, касоне, ки ҳоло дар сафи пеш истодаанд, дар сафи ақиб хоҳанд шуд ва касоне, ки ҳоло дар сафи ақиб ҳастанд, дар сафи пеш хоҳанд шуд \*».

*Марги худро пешгӯӣ кардани Исо*

<sup>17</sup> Исо ба сӯи Ерусалим роҳравон шогирдонашро ба як тарафе бурда

танҳо ба онҳо гуфт: <sup>18</sup> «Ана, мо ба Ерусалим рафта истодаем. Дар он чо Фарзанди Инсон ба дасти сардорони рӯҳонӣ ва шариатдонон супорида мешавад. Онҳо Ёро ба марг маҳкум карда, <sup>19</sup> ба дасти беимонон месупоранд. Беимонон бошанд, Ёро масхараву қамчинкорӣ карда, оқибат ба солиб мехкӯб менамоянд. Лекин Вай дар рӯзи сеюм аз нав зинда мешавад».

*Хоҳиши модари ду шогирд*

<sup>20</sup> Дар ин миён зани Забдой бо ду писараш назди Исо омада, ба Ё таъзим карду чизе хоҳиш кардани шуд.

<sup>21</sup> Исо пурсид: «Ту чӣ мехоҳӣ?» «Мехоҳам, амр кунӣ, ки ҳангоми подшоҳӣ карданат писарони ман аз дасти чапу рости Ту бишинанд», — ҷавоб дод зан.

<sup>22</sup> Исо ба писарони зан гуфт: «Шумо намефаҳмед, ки чиро талаб карда истодаед. Магар аз он косаи азобе, ки Ман менӯшам, шумо нӯшида метавонед?»

«Метавонем», — ҷавоб доданд онҳо.

<sup>23</sup> Ё гуфт: «Бале, шумо дар ҳақиқат аз косаи Ман хоҳед нӯшид. Аммо ба интиҳоб кардани касоне, ки аз дасти чапу рости Ман мешинанд, ҳақ надорам. Ин ҷойҳо насиби онҳое мешаванд, ки Падарам барояшон тайёр кардааст».

<sup>24</sup> Даҳ шогирди дигар ин гуфтугӯро шунида, ба ин ду бародар саҳт қаҳрашон омад. <sup>25</sup> Он гоҳ Исо ҳамаи онҳоро ба наздаш ҷеғ зада гуфт: «Шумо хуб медонед, ки подшоҳон ва ҳокимони халқҳо ба мардуми худ зӯрварӣ мекунанд ва ҳукмашонро бар онҳо мегузаронанд. <sup>26</sup> Лекин дар байни шумо набояд ин тавр бошад. Баръакс, ҳар кас ки дар байни шумо бузург будан мехоҳад, бояд хизматгори дигарон бошад <sup>27</sup> ва ҳар кас ки мехоҳад дар сафи пеш истад, бояд ғуломи дигарон бошад. <sup>28</sup> Айнан чӣ тавре ки Фарзанди Инсон на барои он омадааст, ки касе ба Ё хизмат кунад, балки омад, то ки ба дигарон хизмат кунад ва барои нархи начоти бисёр одамонро супоридан ҷонашро фидо кунад».

*Шифо ёфтани ду марди нобино*

<sup>29</sup> Баъдтар Исо бо шогирдонаш аз шаҳри Ерихӯ ба роҳ баромада буд, ки мардуми зиёде аз пайи онҳо рафтанд.

\* 20:16 20:16 Дар баъзе нусхаҳои қадим дохил шудааст: «Зеро даъватшудагон бисёранд, аммо интиҳобшудагон каманд».

<sup>30</sup> Воқеан ду нобиное дар канори роҳ менишастанд. Онҳо гузашта истодани Исоро шунида, зуд фарёд заданд: «Эй Насли Довуд! Эй Хоча ба мо раҳм кун!»

<sup>31</sup> Мардум бошанд, онҳоро сарзаниш карда мегуфтанд, ки хомӯш шаванд. Аммо онҳо боз баландтар дод зада мегуфтанд: «Эй Насли Довуд! Эй Хоча ба мо раҳм кун!»

<sup>32</sup> Исо аз роҳаш бозистода онҳоро ба наздаш хонд ва пурсид: «Шумо чӣ мехоҳед? Бароятон чӣ қор қунам?»

<sup>33</sup> Онҳо ҷавоб дода гуфтанд: «Хоча, мехоҳем, ки чашмонамонро бино кунед».

<sup>34</sup> Дили Исо ба ҳоли онҳо сӯхту ба чашмонашон даст гузошт. Худи ҳамон лаҳза чашмони он ду мард бино шуданд ва онҳо аз паси Исо рафтанд.

## 21

*Ба Ерусалим бо тантана ворид шудани Исо*

<sup>1</sup> Исо ва шогирдонаш ба шаҳри Ерусалим наздик шуда истода, ба деҳаи Байт-Фочи назди теппаи Зайтун расида омаданд. Пас, ӯ ду шогирдашро пешопеши худ фиристода, <sup>2</sup> ба онҳо чунин гуфт: «Ба қишлоқи дар пешистода равед ва ҳамин ки ба он ҷо рафта расидед, модахари басташудаеро якҷоя бо бачааш меёбед. Банди вайро кушоед ҷардуяро ба наздам биёред. <sup>3</sup> Агар касе ягон гап занад, гӯед, ки онҳо ба Худованд даркор шуданд ва ӯ даррав ба бурдан иҷозат медиҳад».

<sup>4</sup> Ин ҳодиса барои ба амал омадани суҳанони пайгамбар рӯй дод, ки чунин гуфта буд:

<sup>5</sup> «Ба сокинони шаҳри Ерусалим бигӯед: „Ана, Шоҳи шумо ба наздатон омада истодааст».

Шоҳи хоксор, ки харсавор, болои бачаи модахаре омада истодааст».

<sup>6</sup> Инак, ду шогирдаш рафта гуфтаи Исоро иҷро карданд. <sup>7</sup> Онҳо модахарро бо бачааш оварда, ҷомаҳои худро ба болои онҳо партофтанд ва Исо савор шуд. <sup>8</sup> Мардуми зиёде, ки бо Исо буданд, ҷомаҳои худро пеши роҳи ӯ пойандоз мекарданд, баъзеашон бошанд, навдаҳои дарахтонро бурида, аз рӯи иззат сари роҳаш мегузоштанд. <sup>9</sup> Мардум аз пешу қафои Исо роҳравон бо овози баланд дод мезаданд: «Шаъну шараф ба Насли Довуд! Баракат ёбад

касе, ки аз номи Худованд меояд! Шаъну шараф ба Худо дар осмон!»

<sup>10</sup> Вақте ки ӯ ба Ерусалим ворид гашт тамоми шаҳр ба ҳаяҷон омад. Одамон «Ин кист?» гуфта мегурсиданд.

<sup>11</sup> Мардуме, ки аз пайи Исо меомаданд, ҷавоб медоданд, ки ин Исо пайгамбар аз шаҳри Носираи вилояти Ҷалил аст.

*Пок намудани Хонаи Худо*

<sup>12</sup> Сипас, Исо ба ҳавлии Хонаи Худо даромада, ҳамаи онҳоро, ки бо хариду фурӯш машғул буданд, аз он ҷо берун ронд. Мизҳои пуливазкунандагон ва курсиҳои кафтарфурӯшонро чаппа карда <sup>13</sup> гуфт: «Дар навиштаҷот гуфтаҳои Худо омадаанд, ки „Хонаи Ман ҷои дуогӯй номида мешавад“. Шумо бошед, онро ба паноҳгоҳи дуздон табдил додаед».

<sup>14</sup> Дар ин мобайн кӯрон ва лангон дар Хонаи Худо назди Исо омаданд ва ӯ онҳоро шифо дод.

<sup>15</sup> Сардорони рӯхонӣ ва шариятдонон бо дидани мӯъҷизаҳои аҷоибии Исо ва аз шунидани доди кӯдакон, ки дар Хонаи Худо «Шаъну шараф ба Насли Довуд!» мегуфтанд, ба ғазаб омаданд. <sup>16</sup> Онҳо ба Вай гуфтанд: «Магар Ту намешунавӣ, ки кӯдакон чӣ гуфта истодаанд?»

«Албатта мешунавам, — ҷавоб дод Исо ва илова кард, — Магар шумо дар навиштаҷот ин гуфтаҳоро нахондаед: „Забони кӯдакону тифлҳои ширхорро Ту аз сибии ситониши худ гардондӣ“?»

<sup>17</sup> Бо ин суҳанон Исо онҳоро тарк карду аз шаҳр берун шуда, ба деҳаи Байт-Ҷини рафт ва шабро дар он ҷо гузаронд.

*Хушк шудани дарахти анҷир*

<sup>18</sup> Бомдодон ӯ ба шаҳр баргашта истода буд, ки гурусна монд. <sup>19</sup> Воқеан дар сари роҳаш дарахти анҷиреро дида, ба назди он омад. Аммо ба гайр аз баргҳо дар он ҳеч чиз наёфта, ба дарахт гуфт: «Акнун, ту ҳаргиз мева нахоҳӣ дод». Фавран дарахт аз беҳаш хушк шуд.

<sup>20</sup> Шогирдон ин ҳодисаро дида, бо тааҷҷуб пурсиданд: «Устод, чӣ хел шуд, ки дарахти анҷир якбора аз беҳаш хушк шуд?» <sup>21</sup> Исо ба онҳо ҷавоб дод: «Ба ростӣ ба шумо мегӯям, агар шумо бовар кунеду шубҳа надошта бошед, он гоҳ он кореро, ки Ман бо дарахти анҷир кардам, шумо ҳам карда метавонед. Ва на фақат ин корро, балки, агар шумо ҳатто ба кӯҳ гӯед, ки бархеста ба баҳр биафтад, сухани гуфтаатон иҷро

мешавад. <sup>22</sup> Агар шумо бовар кунед, он гоҳ ҳар чӣ дар дуо талаб кунед, ба даст меоваред».

*Савол дар бораи ҳуқуқи Исо*

<sup>23</sup> Исо ба Хонаи Худо баргашта, машғули таълимдихӣ шуд, ки сардорони рӯҳонӣ ва пирони қавм ба наздаш омада пурсиданд: «Ту бо кадом ҳуқуқ чунин корхоро мекуни? Кӣ ба Ту ин ҳаққу ҳуқуқро додааст?» <sup>24</sup> Исо ба онҳо гуфт: «Ман ҳам ба шумо як саволе дорам. Агар ба он ҷавоб диҳед, он гоҳ меғӯям, ки бо кадом ҳуқуқ чунин корхоро мекунам. <sup>25</sup> Бигӯед, ба Яҳё кӣ ҳуқуқ дода буд, ки одамнро таъмид диҳад: Худо ё инсон?»

Онҳо байни якдигар баҳс карда гуфтанд: «Агар „Худо дода буд“ гӯем, Ў мепурсад, ки чаро ба Яҳё бовар накардем. <sup>26</sup> Аммо агар „инсон“ гӯем, халқ зидди мо мебарояд, чунки ба пайғамбар будани Яҳё эътиқод дорад». <sup>27</sup> Оқибат, онҳо ба Исо «намедонем» гуфта ҷавоб доданд.

Ў низ ба онҳо гуфт: «Пас, Ман ҳам ба шумо намеғӯям, ки бо кадом ҳуқуқ ин корро мекунам».

*Масал дар бораи ду писар*

<sup>28</sup> Исо суҳанаширо давом дода гуфт: «Дар бораи ин ҳикоя чӣ фикр доред? Марде ду писар доштааст. Рӯзе вай пеши писари калониаш омада меғӯяд: „Писарам, имрӯз ба тоқзор рафта кор кун“. <sup>29-30</sup> (29-30) Писараш бошад, „намеравам“ меғӯяд. Баъд падараш рафта, аз писари дуюмаш хоҳиш мекунад. Писари дуюмаш „хуб шудааст“ гуфта ҷавоб медиҳад. Лекин баъдтар писари калонӣ аз фикраш гашта ба тоқзор намеравад. Писари дуюмаш бошад, намеравад». <sup>31</sup> Исо аз сардорони рӯҳонӣ ва пирони қавм пурсид: «Инак, кадоме аз писарон хости падарашро иҷро кард?»

«Писари калониаш», — ҷавоб доданд онҳо.

Исо ба онҳо гуфт: «Ба ростӣ ба шумо меғӯям, ки одамони радди маърака, яъне андозгирон ва фоҳишаҳо пеш аз шумо ба подшоҳии Худо дохил шуда истодаанд. <sup>32</sup> Зеро Яҳёи Таъмиддиханда ба назди халқамон барои роҳи ростро нишон додан омад, аммо шумо ба ӯ бовар накардед, андозгирон ва фоҳишаҳо бошанд, бовар карданд.

Ҳатто баъд аз дидани ҳамаи ин шумо аз фикратон нагаштед ва бовар накардед.

*Масал дар бораи иҷоракорон*

<sup>33</sup> Ба масали дигаре гӯш андозед, — гуфт ӯ. Як заминдор тоқзор бунёд карда, гирди онро девор мегирад. Барои фишурдани ангур ҳавз мекобад ва дидбонгоҳе месозад. Баъд тоқзорашро ба чанд нафаре иҷора медиҳаду хонаашро монда ба кишвари дигар сафар мекунад.

<sup>34</sup> Бо фаро расидани вақти ҳосилгундори соҳиби тоқзор барои гирифтани ҳаққи ҳосил хизматгоронашро назди иҷоракорон мефиристад. <sup>35</sup> Аммо иҷоракорон хизматгорони ӯро дастгир карда, якеашро мезананд, дигареро мекушанд ва сеюмро сангсор мекунанд. <sup>36</sup> Соҳиби тоқзор аз дафъаи аввал дида бештар хизматгоронашро мефиристад. Аммо иҷоракорон бо онҳо низ ҳамон тавр рафтор мекунанд. <sup>37</sup> Оқибат, соҳиби тоқзор „писарамро ҳатман иззату эҳтиром мекунанд“ гуфта, писарашро назди онҳо мефиристад. <sup>38</sup> Лекин иҷоракорон писарро дида, ба якдигар меғӯянд: „Вай меросхӯр аст! Биёед, ӯро мекушем ва ба меросаш соҳиб мешавем!“ <sup>39</sup> Бо ин қарор онҳо писарро дастгир мекунанду вайро аз тоқзор берун бароварда мекушанд».

<sup>40</sup> Баъд Исо савол дод: «Хӯш, вақте ки худӣ соҳиби тоқзор бармегардад, бо ин иҷоракорон чӣ хел рафтор мекунад?» <sup>41</sup> Онҳо дар ҷавоб гуфтанд: «Ҳатман он бадонро бераҳмона хоҳад кушт. Тоқзорро бошад, ба иҷоракорони дигар медиҳад, ки ҳаққи ҳосилашро дар вақташ медиҳанд».

<sup>42</sup> Исо ба онҳо гуфт: «Магар шумо дар навиштаҷот чунин гуфтаҳоро боре ҳам нахондаед:

„Он сангеро, ки бинокорон нодаркор ҳисоб карда, як су партофтанд, санги асосии таҳкурсии бино гардид.

Ин кори Худованд аст

ва ба назарамон аҷиб менамояд“?

<sup>43</sup> Бинобар ин, ба шумо меғӯям, ки имконияти аз онӣ подшоҳии Худо будан аз шумо гирифта мешавад ва ба халқҳое дода мешавад, ки хости Худоро иҷро мекунанд. <sup>44</sup> Ҳар касе, ки ба болои он санг мегалтад, шикаста майда-майда мешавад, вале агар ин санг ба болои касе афтад, вайро маҷаз мекунад».

<sup>45</sup> Сардорони рӯхонӣ ва фарисиён масалҳои Исоро шунида, фаҳмиданд, ки Вай дар бораи онҳо нақл карда истодааст. <sup>46</sup> Аз ин рӯ, онҳо кӯшиш карданд, ки Ӯро дастгир намоянд, аммо аз мардуми ҷамъомада метарсиданд, чунки онҳо Исоро пайгамбар ҳисоб мекарданд.

## 22

### *Масал дар бораи базми тӯй*

<sup>1</sup> Исо боз ба сардорони рӯхонӣ ва пирони қавм рӯ оварда гуфт: <sup>2</sup> «Подшоҳии Худоро бо чунин масал тасвир кардан мумкин: подшоҳе писарашро хонадор кардани шуда, базм барпо мекунад <sup>3</sup> ва хизматгоронашро барои даъват кардани меҳмонон мефиристад. Аммо даъватшудагон омадан нахостанд. <sup>4</sup> Шоҳ дигар хизматгоронашро фиристода мегӯяд: „Рафта ба даъватшудагон гӯед, ки ба тӯй биёянд, чунки барзагову гӯсолаҳои беҳтарин аллакай кушта шудаанду ҳама чиз барои зиёфат тайёр аст“. <sup>5</sup> Лекин даъватшудагон ба суҳанони хизматгорон эътибор надода, ҳар якеашон бо кори худашон машғул мешаванд: як қисмашон ба саҳроҳои худ мераванд, қисми дигарашон ба дӯкӯнҳои худ, <sup>6</sup> баъзеашон бошанд, хизматгоронро дошта, латуқуб мекунанду мекушанд.

<sup>7</sup> Шоҳ ба қаҳру ғазаб омада, сарбозонашро назди он одамкушон мефиристад, ки онҳоро нобуд карда шаҳрашонро сӯзонанд. <sup>8</sup> Ба хизматгоронаш бошад, мегӯяд: „Зиёфати тӯй тайёр аст, аммо ин даъватшудагон садқаи зиёфатам шаванд. <sup>9</sup> Ҳоло ба кӯчаҳои серодам раведи чӣ қадар бисёртар одамонро ёфта тавонед, ҳамаашонро таклиф кунед“. <sup>10</sup> Хизматгорон ба кӯчаҳо рафта, ҳар касеро, ки меёфтанд, баду некро фарқ накарда ба тӯйхона ҷамъ меоварданд. Оқибат тӯйхона пури одам шуд.

<sup>11</sup> Вақте ки шоҳ барои дидани меҳмонон ба тӯйхона мебарояд, чашмаш ба марде меафтад, ки либосаш идона нест. <sup>12</sup> „Эй ҷура, — мурочиат мекунад ба ӯ шоҳ, — чи тавр ту ба ин ҷо бе либоси идона даромада омади?“ Вале он мард чӣ гуфтанишро намедонист.

<sup>13</sup> Он гоҳ шоҳ ба хизматгоронаш фармон дода мегӯяд: „Дасту пой ин

мардро баста ба торикии берун партоед, ки дар он ҷо одамон аз дард дандон ба дандон зада гирия мекунанд“». <sup>14</sup> Исо суҳанонашро хотима дода гуфт: «Донед, ки бисёр касон даъват шудаанд, лекин интихобшудагон кам ҳастанд».

### *Вазифаи одамон назди ҳокимон ва Худо*

<sup>15</sup> Он гоҳ фарисиён як тараф ҷамъ шуда, нақша кашиданд, ки чӣ тавр Исоро бо суҳан ба дом афтонанд. <sup>16</sup> Пас, онҳо чанд нафар аз шоғирдонашон ва аъзоёни ҳизби ҳиродиёро назди Ӯ фиристоданд. Фиристодашудагон гуфтанд: «Устод, мо медонем, ки Шумо ростқавл ҳастед ва ба мавқею дараҷаи одамон эътибор надода, бе хушомадгӯй роҳҳои Худоро аз рӯи ҳақиқат таълим медиҳед. <sup>17</sup> Бигӯед, ба фикри Шумо, оё раво аст, ки мо ба императори Рум андозу хироч супорем ё не?»

<sup>18</sup> Исо, ки аз нияти бади онҳо бохабар буд, ҷавоб дод: «Ҳой, дуруҷа! Чаро Маро ба дом афтондани ҳастед?! <sup>19</sup> Кани, динори андоз месупоридагиро ба Ман оварда нишон диҳед-чи!» Онҳо динорро ба Исо нишон доданд <sup>20</sup> ва Ӯ пурсид: «Дар он акс ва номи киरो мебинед?» <sup>21</sup> «Императорро», — ҷавоб доданд онҳо.

Он гоҳ Ӯ ба онҳо гуфт: «Он чи аз они император аст, бояд ба император баргардонда шавад ва он чи аз они Худост, ба Худо».

<sup>22</sup> Аз шунидани чунин ҷавоб онҳо бениҳоят ҳайрон шуданд ва бо ҳамин ҳолат аз наздаш рафтанд.

### *Савол дар бораи аз нав зиндашавӣ*

<sup>23</sup> Худи ҳамон рӯз баъзе аз саддуқиён (онҳо аз нав зиндашавиро инкор мекарданд) ба назди Исо омада, ба Вай чунин савол доданд: <sup>24</sup> «Устод, Мӯсо дар қонун ба мо чунин навиштааст, ки агар касе зан гираду фарзанд надида аз олам гузарад, бародараш бояд зани ӯро ба никоҳи худ дарорад ва фарзандони ба дунё омадаро ҳамчун насли бародари марҳумаш бидонад. <sup>25</sup> Инак, бо мо ҳафт бародар буданд ва калониаш зан гирифт, аммо фарзанд надида аз олам чашм пушид. Он гоҳ бародари дуум бевазанро ба никоҳаш даровард. <sup>26</sup> Баъд бо бародари дуум, сеюм ва то ҳафтум бо ҳамаашон айнан ҳамон ҳодиса рӯй дод. <sup>27</sup> Оқибат зан ҳам вафот кард. <sup>28</sup> Пас, рӯзе, ки мурдаҳо аз нав зинда мешаванд, вай зани кадоме аз ҳафт бародарон

мешавад? Охир ҳамаи онҳо ўро ба занӣ гирифта буданд!»

<sup>29</sup> Исо дар ҷавоб ба онҳо гуфт: «Шумо хато мекунед, чунки на мазмуни навиштаҷотро медонеду на қудрати Худоро. <sup>30</sup> Зеро дар рӯзе, ки мурдаҳо аз нав зинда мешаванд, онҳо зан намегиранду шавҳар намекунанд, балки мисли ғариштаҳои осмон мегарданд. <sup>31</sup> Дар бораи аз нав зиндашавии мурдагон бошад, магар гуфтаҳои Худоро боре ҳам нахондаед, ки гуфтааст: <sup>32</sup> „Ман Худои Иброҳим, Худои Исҳоқ ва Худои Ёқуб ҳастам“. Ў на Худои мурдагон, балки Худои зиндагон аст».

<sup>33</sup> Мардум ин суҳанонро шунида аз таълимоти Ў дар тааҷҷуб монданд.

#### Муҳимтарин қонуни Худо

<sup>34</sup> Вақте фарисиён шуниданд, ки Исо саддуқиёноро бо ҷавоби худ забонкӯтоҳ кард, як гурӯҳ шуда омаданд. <sup>35</sup> Ва қонуншиносе аз байни онҳо барои озмудани Исо чунин савол дод: <sup>36</sup> «Устод, бигӯед, кадом қонуни шариат дар ҷои аввал меистад?»

<sup>37-38</sup> (37-38) Исо ҷавоб дода гуфт: «Қонуни аввалин ва муҳимтарин чунин мебошад, ки „Худованд Худои худро бояд бо тамоми дилу чонамон ва бо тамоми ақлу ҳушамон дӯст бидорем“. <sup>39</sup> Дуюмаш ҳам монанди он: „Ҳар шахсеро, ки наздики мост, бояд мисли худ дӯст бидорем“. <sup>40</sup> Ин ду қонун асоси тамоми шариати Мӯсо ва гуфтаҳои пайғамбарон аст».

#### Савол дар бораи Масех

<sup>41</sup> Ханӯз ки фарисиён чамъ буданд, Исо аз онҳо пурсид: <sup>42</sup> «Шумо дар бораи Масех, яъне Таъиншудаи Худо чӣ ақида доред? Ба фикратон Вай аз насли кист?» «Аз насли шоҳ Довуд», — ҷавоб доданд онҳо. <sup>43</sup> Ў боз пурсид: «Пас, чаро худи Довуд бо таъсири Рӯҳи Муқаддас Ўро Худованд хондааст? Охир Довуд гуфта буд:

<sup>44</sup> „Худованд ба Худованди ман гуфт: «То вақте ки душманонатро зери поят нагузорам, аз дасти ростам бишин»».

\* 23:13-14 23:13-14 Дар баъзе нусхаҳои дигари навиштаҷот дохил шудааст: «Вой бар ҳоли шумо, шариатдонону фарисиёни дурӯя! Чунки шумо шумо намощкорона дуру дароз дуо мехонед, вале дар асл хонаҳои бевазаноноро хӯрда ғорат мекунед! Барои ин қоратон ҷазои сахттар мебинед!»

<sup>45</sup> Агар Довуд Таъиншудаи Худоро „Худованд“ номида бошад, пас чӣ тавр Вай аз насли Довуд шуда метавонад?»

<sup>46</sup> Касе ба саволи Исо ҷавобе дода натавонист ва аз он лаҳза дигар ҳеҷ кас ҷуръат накард, ки ба Ў саволе диҳад.

## 23

### Огоҳӣ аз худнамоии роҳбарони динӣ

<sup>1</sup> Сипас Исо ба мардум ва шогирдонаш гуфт: <sup>2</sup> «Шариатдонон ва фарисиён барои шарҳ додани шариати Мӯсо ҳақ доранд. <sup>3</sup> Он чи онҳо шарҳ медиҳанд, гуш кунед ва иҷро намоед. Бо вучуди ин, ба рафторашон тақлид накунед, чунки худи онҳо гуфтаҳоишонро иҷро намекунанд. <sup>4</sup> Онҳо борҳои гаронеро, ки бардоштанашон вазнин аст, ба дӯши одамон мегуздоранд, аммо барои бардошта бурдани онҳо дасти ёри ҳам дароз намекунанд. <sup>5</sup> Кору борашон фақат дар назди мардум худнамоӣ кардан аст. Ана, ба қуттичаҳои ояндори пешониашон нигоҳ кунед, чӣ хел васаанд! Ё ба пӯпақҳои домани либосашон нигоҳ кунед, чӣ хел дарозанд! <sup>6</sup> Онҳо дар базмоҳи болонишиниро нағз мебинанд ва дар ибодатхонаҳо ба ҷойҳои беҳтарин мешинанд. <sup>7</sup> Ба онҳо маъкул аст, ки халқ дар бозорҳо бо иззату эҳтиром онҳоро „устод“ гуфта саломашон диҳанд. <sup>8</sup> Аммо шуморо набояд унвонҳои „устод“ диҳанд, зеро шумо барои якдигар бародар ҳисоб мешавед ва фақат як устод доред. <sup>9</sup> Унвони „падар“ро низ ба касе дар рӯи замин надиҳед, азбаски фақат як Падар дар осмон доред. <sup>10</sup> Шуморо „раис“ ҳам набояд хонанд, чунки Масех раиси яккаву ягонаи шумо аст. <sup>11</sup> Каси бузургтарин дар байни шумо бояд хизматгоратон бошад. <sup>12</sup> Ҳар касе, ки худро калон мегирад, паст мешавад ва баръакс, ҳар касе, ки худро хоксор мегирад, сарбаланд мешавад».

Айбдор намудани дурӯягии роҳбарони динӣ

<sup>13-14</sup> (13-14) «Вой бар ҳоли шумо, шариатдонону фарисиёни дурӯя! Чунки шумо шумо дари подшоҳии Худоро ба рӯи одамон баста, на худатон аз он

медароеду на ба дигарон, ки даромадан мехоҳанд, роҳ медиҳед.\*

<sup>15</sup> Вой бар ҳоли шумо, шариатдонону фарисиёни дурӯя! Чунки шумо бо баҳру хушкӣ роҳҳои дуру дароз тай менамодед, то ақаллан касеро пайдо кунед, ки ба дини шумо мегузашта бошад. Лекин, вақте ки чунин одамро пайдо мекунед, вайро аз худатон ду маротиба зиёдтар сазовори дӯзах мегардонед.

<sup>16</sup> Вой бар ҳоли шумо, роҳнамоёни кӯр! Шумо таълим медиҳед, ки агар касе ба Хонаи Худо қавлу қасам хӯрад, қасамаш эътибор надорад, аммо агар ба тиллое, ки дар Хонаи Худо ҳаст, қавлу қасам хӯрад, қавлашро ҳатман бояд иҷро кунад. <sup>17</sup> Эй кӯрони беақл! Охир қадри чӣ баландтар аст: тилло ё ин ки Хонаи Худо, ки тиллои дар он бударо муқаддас мегардонад? <sup>18</sup> Шумо боз таълим медиҳед, ки агар касе ба қурбонгоҳ қавлу қасам хӯрад, қасамаш эътибор надорад, аммо агар ба қурбонии болои қурбонгоҳбуда қавлу қасам хӯрад, қавлашро ҳатман бояд иҷро кунад. <sup>19</sup> Эй кӯрон! Охир чӣ қадри бештаре дорад: қурбонӣ ё қурбонгоҳе, ки қурбониро муқаддас мегардонад?

<sup>20</sup> Инак, касе ки ба қурбонгоҳ қасам хӯрад, вай ҳам ба қурбонгоҳ ва ҳам ба ҳар қурбоние, ки болои он аст, қасам меҳӯрад; <sup>21</sup> ва касе ба Хонаи Худо қасам хӯрад, вай ҳам ба Хонаи Худо ва ҳам ба Худо, ки дар он ҷо макон дорад, қасам меҳӯрад. <sup>22</sup> Инчунин, касе ба осмон қасам хӯрад, вай ба тахти Худо ва ҳам ба касе, ки бар он тахт менишинад, қасам меҳӯрад.

<sup>23</sup> Вой бар ҳоли шумо, шариатдонону фарисиёни дурӯя! Чунки шумо аз ҳосили зираву шибиту пудина ҳиссаи даҳумро месупоред, аммо таълимоти муҳимтарини шариатро дар бораи нишон додани адолат, раҳм ва вафодорӣ пурра риоя намекунад. Шумо мейбост ин қонунҳоро риоя мекардеду қонунҳои дигарро низ безътибор намемондед. <sup>24</sup> Эй роҳнамоёни кӯр! Шумо нӯшокиатонро аз доқа мегузаронед, ки мабодо магас дар дарунаш набошад, аммо шутурро фуру мбаред.

<sup>25</sup> Вой бар ҳоли шумо, шариатдонону фарисиёни дурӯя! Чунки шумо беруни косаву пиёларо мешӯеду дарунашон бошад, аз он чизҳое, ки шумо бо зулму чашмгуруснагӣ ба даст овардаед, пур

аст. <sup>26</sup> Эй фарисиёни кӯр! Аввал даруни косаро аз ифлосӣ тоза кунед, он гоҳ беруни он ҳам тоза мешавад!

<sup>27</sup> Вой бар ҳоли шумо, шариатдонон ва фарисиёни дурӯя! Чунки шумо мисли мақбараҳои сафедкардашуда ҳастед, ки аз берун намуди хуб доранд, аммо дарунашон пур аз устухонҳои мурдаҳо ва ҳар гуна ифлосихост. <sup>28</sup> Айнан ҳамин тавр намуди зоҳири шумо низ дар назари одамон ба нақӯкорон монанд аст, аммо дарунашон пур аз дурӯягиву гуноҳ мебошад.

<sup>29</sup> Вой бар ҳоли шумо, шариатдонону фарисиёни дурӯя! Чунки шумо барои пайғамбарон ва нақӯкорон мақбараҳои зебо сохта онҳоро оро медиҳед. <sup>30</sup> Боз мегӯед, ки агар дар замони аҷдодонатон зиндагӣ мекардед, ҳаргиз ҳамроҳи онҳо ба хунрезии пайғамбарон даст намезадед. <sup>31</sup> Бо ин суҳанонатон бар зидди худ шаҳодат медиҳед, ки шумо дар ҳақиқат фарзандони ҳамон кушандагони пайғамбарон ҳастед. <sup>32</sup> Хуш, кори сар кардаи аҷдодонатонро ҳоло шумо ба охир расонед! <sup>33</sup> Эй морон ва морзодагони маккор! Наход гумон кунед, ки аз ҳукми ба дӯзах рафтани халосӣ ёфта метавонед? <sup>34</sup> Инак, ба шумо мегӯям, ки ба наздатон пайғамбарону ҳақимону муаллимонро мефиристам ва шумо баъзеи онҳоро мекушед, баъзеашонро ба салиб меҳаҷб мекунед, баъзеашонро дар ибодатхонаҳои худ қамчинкорӣ карда, шаҳр ба шаҳр дунболагирӣ мекунед. <sup>35</sup> Ман онҳоро барои он мефиристам, ки ҷавобгарии марги ҳамаи одамони бегуноҳ, аз Ҳобили беайб сар карда то Закарёи писари Баракё, ки байни муқаддасгарини ҷои Хонаи Худо ва қурбонгоҳ кушта шуда буд, ба гардани шумо афтад. <sup>36</sup> Ба ростӣ ба шумо мегӯям, ин насл барои ҳамаи ин кушторҳо ҷазо мебинад!»

#### *Дилсӯзии Исо дар ҳаққи Ерусалим*

<sup>37</sup> Исо суҳанонашро давом дода гуфт: «Эй Ерусалим, Ерусалим! Пайғамбаронро мекушиву онҳоро, ки Худо ба наздат мефиристад, сангсор мекунӣ! Ман борҳо орзу доштам, мисли мурғе, ки чӯчаояшро зери болҳояш ҷамъ мекунад, сокинонатро дар гирди худ ҷамъ оварам, вале ту роҳ надодӣ! <sup>38</sup> Акнун Хонаи Худо дар ту ҳолӣ ва бепарастор мемонад. <sup>39</sup> Ҳоло ба шумо мегӯям, ки минбаъд то „Баракат ёбад



касе, ки аз номи Худованд меояд!“ нагӯед, Маро нахоҳед дид».

## 24

### *Азобу уқубатҳои дарпешистода*

<sup>1</sup> Исо Хонаи Худоро тарк карда, ба роҳ баромада буд, ки шогирдонаш ба наздаш омаданду диққаташро ба биноҳои Хонаи Худо ҷалб кардани шуданд. <sup>2</sup> Ӯ ба онҳо гуфт: «Шумо ҳоло ин биноҳоро мебинед? Ба ростӣ ба шумо мегӯям, ки санг бар болои сангаш намонда, ҳамааш ба замин яксон мешавад».

<sup>3</sup> Ҳангоме ки Исо ба теппаи Зайтун баромада нишаст, шогирдонаш дар танҳои ба пеши Ӯ омада пурсиданд: «Ба мо бигӯед, ки ин ҳодиса кай рӯй медиҳад ва омадани Шумову наздикшавии охирзамонро аз кадом нишона мефаҳмем?»

<sup>4</sup> Исо дар ҷавоб ба онҳо гуфт: «Эҳтиёт шавед, ки мабодо касе шуморо гумроҳ накунад. <sup>5</sup> Зеро бисёр касоне пайдо мешаванд, ки гӯё аз номи Ман омада бошанду „Ман Таъиншудаи Худо“ мегӯянд ва бисёр одамонро гумроҳ мекунанд. <sup>6</sup> Шумо садоҳо ва овозаҳои ҷангҳоро мешунавед, лекин ба воҳима наафтед. Чунин ҳодисаҳо бояд рӯй диҳанд, вале ин маънои фаро расидани охирзамонро надорад. <sup>7</sup> Як халқ бо халқи дигар ҷанг мекунанд ва як давлат ба давлати дигар хучум мекунанд. Дар ҳар ҷо қаҳқӯи гуруснагӣ ба амал меояд ва заминчунбиҳо рӯй медиҳанд. <sup>8</sup> Ҳамаи ин ҳодисаҳо монанди саршавии дарди зоидаи мебошанд.

<sup>9</sup> Баъд шуморо дастгир карда, азоб медиҳанд ва ҳатто ба дасти марг месупоранд. Ба сабаби Маро пайравӣ карданатон ҳамаи халқҳо ба шумо бо чашми нафрат нигоҳ мекунанд. <sup>10</sup> Он гоҳ бисёр қасон имонашонро аз даст медиҳанду ба якдигар хиёнат мекунанд ва якдигарро бад мебинанд. <sup>11</sup> Дар он айём пайғамбарони бардурӯғи зиёд пайдо мешаванд ва бисёр қасонро гумроҳ мекунанд. <sup>12</sup> Бадиву разилӣ то андозае меафзояд, ки дар дили бисёр одамон муҳаббат наместонад. <sup>13</sup> Вале касе, ки то ба охир истодагарӣ намояд, наҷот хоҳад ёфт. <sup>14</sup> Ин хушхабар дар бораи подшоҳии Худо бошад, дар саросари дунё эълон карда мешавад, то ки ҳар халқ имконияти шунидани онро пайдо кунад. Танҳо баъд аз ин охирзамон меояд.

### *Ифлосии ҳаромкунанда*

<sup>15</sup> Шумо дар ҷои муқаддас ҳамон „ифлосихоеро, ки Хонаи Худоро ҳаром мекунанд“ ва Дониёл пайғамбар дар бораашон пешгӯӣ карда буд, мебинед». (Бигзор хонанда бифаҳмад, ки ин чӣ маъно дорад). <sup>16</sup> «Он вақт, агар касе дар Яҳудия бошад, ба кӯҳистон гурезад. <sup>17</sup> Агар касе дар болои бом бошад, барои гирифтани чизе аз хона поён нафарояд. <sup>18</sup> Агар касе дар саҳро бошад, ҳатто барои гирифтани чома ҳам барнагардад. <sup>19</sup> Вой бар ҳоли заноне, ки он рӯзҳо ҳомиладор хоҳанд буд ва модароне, ки кӯдаки ширхор хоҳанд дошт! <sup>20</sup> Дуо кунед, ки гурехтани шумо ба зимистон ё рӯзи истироҳат рост наояд. <sup>21</sup> Зеро азобу даҳшати он айём ба дараҷае мерасад, ки аз рӯзи офариниши дунё то ба имрӯз монанди он ҳеҷ рӯй надодааст ва дигар рӯй нахоҳад дод. <sup>22</sup> Аммо Худо он рӯзҳои азобро кӯтоҳ кардааст, чунки агар кӯтоҳ намекард, дар рӯи замин касе зинда наместонд. Ба хотири интиҳобкардагонаш Худо он рӯзҳоро ҳатман кӯтоҳ хоҳад кард.

<sup>23</sup> Пас, агар касе ба шумо гӯяд, ки „Бинед, ана Таъиншудаи Худо дар ин ҷост!“ ё „Ӯ ана дар он ҷост!“, бовар накунад. <sup>24</sup> Зеро одамоне пайдо мешаванд, ки худро Таъиншудаи Худо ва пайғамбар меноманд, аммо дар асл чунин нестанд. Онҳо ба фиреб додани ҳама ва ҳатто одамоне, ки Худо барои худ интиҳоб кардааст, кушиш карда, мӯъҷизаҳои аҷоибу ғароиб нишон медиҳанд. <sup>25</sup> Ана, Ман пешакӣ шуморо огоҳ карда мондам.

<sup>26</sup> Агар одамон ба шумо гӯянд, ки „Бинед, Масеҳ дар биёбон аст!“, ба он ҷо наравед. Ё агар гӯянд, ки „Бинед, Вай дар ҷои пинҳонӣ аст!“, бовар накунад. <sup>27</sup> Чунки омадани Фарзанди Инсон мисли дурахши барқе мешавад, ки тамоми осмонро аз шарқ то ба ғарб фаро мегирад.

<sup>28</sup> Ҷои ҷасади мурда аз он маълум аст, ки паррандаҳои лошахӯр он ҷо гирд меоянд.

### *Нишонаи омадани Фарзанди Инсон*

<sup>29</sup> Баъд аз азобу даҳшати он рӯзҳо феврал офтоб тира мегардад ва моҳ дигар равшанӣ намедиҳад, ситораҳо аз осмон поён меафтанд ва ҳама чиз дар осмон ба ҷунбиш меояд. <sup>30</sup> Он вақт нишонаи омадани Фарзанди Инсон дар осмон намоён мегардад ва дар

болои абр бо қудрат ва шўҳрату чалол омадани Ёро ҳамаи одамони рӯи замин дида гирияву нола мекунад.<sup>31</sup> Фарзанди Инсон фариштаҳои худро бо садои баланди карнай барои аз ҳар гўшаву канори дунё ҷамъ кардани интихобкардагонаш мефиристад.

*Масал дар бораи дарахти анҷир*

<sup>32</sup> Аз дарахти анҷир ибрат гиред. Ҳамин ки шоҳақояш муғча карда барг бароварданро сар кунанд, шумо аниқ медонед, ки ба қарибӣ тобистон меояд.<sup>33</sup> Айнан ҳамин тавр, ҳангоме ки ба амал омадани ин ҳодисаҳоро мебинед, донед, ки вақт наздик, дар дами остона аст.<sup>34</sup> Ба ростӣ ба шумо меғўям, ки ҳанўз одамони ин насл аз олам нагузашта, ҳамаи ин ҳодисаҳо ба амал меоянд.<sup>35</sup> Замину осмон нест мешаванд, аммо гуфтаҳои Ман то абад мемонанд.

*Маълум набудани рӯзу соати омадани Фарзанди Инсон*

<sup>36</sup> Лекин кай фаро расидани он рӯзу соатро ғайр аз Падар касе намедонад; на фариштаҳои осмон на Писар.<sup>37</sup> Ҳангоми омадани Фарзанди Инсон бошад, айнан ҳамон воқеае рӯй медиҳад, ки дар замони Нўҳ пайғамбар рӯй дода буд.<sup>38</sup> Дар он рӯзҳо ҳам пеш аз саршавии тўфон ва обхезӣ одамоне меҳўрданду менўшиданд, зан мегирифтанду ба шавҳар мебаромаданд. То он рўзе, ки Нўҳ ба кишӣи даромад, ҳамин тавр давом меод.<sup>39</sup> Баъд аз он ҳам одамоне аз дунё беҳабар буданд, то даме ки тўфон сар шуду об ҳамаи онҳоро несту нобуд кард. Ҳангоми омадани Фарзанди Инсон низ чунин ҳодиса рӯй медиҳад.<sup>40</sup> Он вақт ду кас дар саҳро кор мекунад ва якеаш гирифта мешаваду дигараш мемонад.<sup>41</sup> Ду зан дар осӣб гандум орд мекунад ва якеаш гирифта мешаваду дигараш мемонад.<sup>42</sup> Пас, хўшр бошед, чунки рўзи омадани Худовандатонро намедонед.<sup>43</sup> Бидонед, ки агар соҳибхона вақти омадани дуздуро донад, вай тамоми шаб бедор меистад ва намегузорад, ки дузд ба хонааш зада дарояд.<sup>44</sup> Аз ин ру, шумо низ бояд ба омадани Фарзанди Инсон ҳамеша тайёр бошед, чунки Вай соате меояд, ки шумо мунтазираш нестед.

*Хизматгори бовафо ва бевафо*

<sup>45</sup> Хизматгори бовафо ва дурандеш кист? Касест, ки соҳибаш уро дар хочагии худ назоратчи таъин мекунад

ва ба хизматгори дар вақташ тақсим карда додани хўрокро ба ўҳдааш мегузорад.<sup>46</sup> Хушо хизматгоре, ки ўро соҳибаш ҳангоми баргаштан дар сари иҷрои вазифааш меёбад.<sup>47</sup> Ба ростӣ ба шумо меғўям, ки соҳибаш вайро бар тамоми молу мулкаш назоратчи таъин менамояд.<sup>48</sup> Аммо агар вай хизматгори бад бошад, фикр мекунад, ки соҳибаш дер меояд ва<sup>49</sup> хизматгори дигарро латуқуб карда, ҳамроҳи майзадаҳо машғули хўрдану нўшидан мешавад.<sup>50</sup> Ана, дар вақту соате, ки хизматгор аз он беҳабару мунтазираш нест, соҳибаш баргашта,<sup>51</sup> ин хизматгорро ду пора мекунад ва вай ба ҷое, ки дуруҷо аз дард дандон ба дандон зада гирия мекунад, партофта мешавад».

## 25

*Масал дар бораи даҳ духтар*

<sup>1</sup> Исо суҳанашро давом дода гуфт: «Подшоҳии Худоро чунин тасвир кардан мумкин: даҳ духтар чароғ ба даст гирифта, ба пешвози домод мебароянд.<sup>2-4 (2-4)</sup> Панҷ нафари онҳо кўтоҳандеш буданд, чунки дар вақти гирифтани чароғҳояшон равғани иловагӣ намегиранд. Аммо панҷ нафари дигарашон дурандеш буданду дар зарфҳо барои чароғҳояшон боз равғани иловагӣ мегиранд.

<sup>5</sup> Онҳо домодро мунтазир мешаванд, вале ў хеле дер мекунад ва духтароне пинак рафта, оқибат хобашон мебарад.

<sup>6</sup> Нисфи шаб садои банди шунида мешавад: „Ана домод омада истодааст! Уро пешвоз гиред!“<sup>7</sup> Духтароне бедор шуда, зуд чароғҳояшонро тайёр мекунад.<sup>8</sup> Он гоҳ кўтоҳандешон ба дурандешон меғўянд: „Аз равғанатон камтар диҳед, вагарна чароғҳоямон хомўш мешаванд“.<sup>9</sup> „Не, — ҷавоб медиҳанд дурандешон, — ин равған ба ҳамаамон намерасад. Бехтараш рафта, аз дўкон хариди биёед“.<sup>10</sup> Кўтоҳандешон барои харидани равған сўи дўкон равғона мешаванд. Онҳо рафтагон замон домод ҳам расида меояд. Панҷ духтаре, ки ба пешвозаш тайёр буданд, ҳамроҳи домод ба тўйхона мебароянд ва дарҳои тўйхона баста мешаванд.

<sup>11</sup> Дертар он панҷтои боқимонда ҳам расида меоянд ва дод мезананд: „Ҳоча, эй хоча! Дарҳоро бароямон кушоед!“<sup>12</sup> Аммо ў дар ҷавоб ба онҳо

мегӯяд: „Ба ростӣ мегӯям, ки шуморо намешиносам“.

<sup>13</sup> Хуллас, — гуфт Исо, — ҳушёрӯ бедор бошед, чунки вақту соати омадани Фарзанди Инсонро намедонед.

*Масал дар бораи се хизматгор*

<sup>14</sup> Дар вақти подшоҳии Худо ҳодисае рӯй медиҳад, ки монанди ин масал аст: марде ба сафар баромадани шуда хизматгоронашро ба наздаш даъват мекунад ва масъулияти идора кардани тамоми молу мулкашро ба ӯхдаи онҳо мегузорад. <sup>15</sup> Инчунин, ба ҳар хизматгор мувофиқи қобилияташ тангаҳои тилло медиҳад: ба якеаш панҷ ҳазор, ба дуюмаш ду ҳазор ва ба сеюмаш ҳазор танга. Баъд роҳи сафарро пеш мегирад.

<sup>16</sup> Хизматгоре, ки панҷ ҳазор танга гирифта буд, онҳоро зуд ба муомилот мебарораду аз он панҷ ҳазори дигар фоида мебинад. <sup>17</sup> Хизматгоре, ки ду ҳазор танга гирифта буд, низ ҳамин тавр амал карда боз ду ҳазори дигар фоида мебинад. <sup>18</sup> Аммо хизматгоре, ки ҳазор танга гирифта буд, рафта хоҳе меканаду тангаҳои хоҷаашро дар ҳамон ҷо пинҳон мекунад.

<sup>19</sup> Баъд аз гузаштани вақти зиёд хоҷаи он хизматгорон баргашта бо онҳо ҳисобу китоб мекунад. <sup>20</sup> Хизматгоре, ки панҷ ҳазор танга гирифта буд, омада ба хоҷааш тангаҳо ро бо панҷ ҳазор фоидааш супорида мегӯяд: „Хоҷаам, шумо ба ман панҷ ҳазор тангаи тилло дода будед. Ана дар ин ҷо боз панҷ ҳазор фоидае, ки ба даст овардам“.

<sup>21</sup> „Офарин, хизматгори неку вафодорам, — таъриф мекунад ӯро хоҷааш. — Ту дар иҷрои вазифаи хурд вафодориатро нишон додӣ, пас ба ту вазифаи калонро боварӣ мекунам. Биё, ба хурсандии ман шарик шав!“ <sup>22</sup> Инчунин хизматгоре, ки ду ҳазор танга гирифта буд, даромада мегӯяд: „Хоҷаам, шумо ба ман ду ҳазор тангаи тилло дода будед. Ана дар ин ҷо боз ду ҳазор фоидае, ки ба даст овардам“.

<sup>23</sup> „Офарин, хизматгори неку вафодорам, — таъриф мекунад ӯро хоҷааш. — Ту дар иҷрои вазифаи хурд вафодориатро нишон додӣ, пас ба ту вазифаи калонро боварӣ мекунам. Биё, ба хурсандии ман шарик шав!“ <sup>24</sup> Он хизматгоре, ки ҳазор танга гирифта буд, низ ба пеш баромада мегӯяд: „Хоҷаам, ман медонистам, ки шумо одами сахтгир ҳастед; аз он ҷое, ки нақоштаед, ҳосил чамъ мекунеду аз он

ҷое, ки дон наपोшидаед, ғалла мегиред.“ <sup>25</sup> Ман аз тарс рафта тангаҳои тоҷро дар замин пинҳон кардам. Ана он пули шумо додагӣ“. <sup>26</sup> „Ту хизматгори бадӯ танбал будай! — ҷавоб медиҳад хоҷааш. — Ту медонистӣ, ки ман аз он ҷое, ки нақоштаам, ҳосил чамъ мекунаму аз он ҷое, ки дон наपोшидаам, ғалла мегирам, ҳамин тавр не? <sup>27</sup> Пас, ту бояд пули маро ба муомилот медодӣ ва ман ҳангоми баргаштанам пулавро бо фоидааш мегирифтам. <sup>28</sup> Ҳоло пулро аз вай гирифта ба хизматгоре диҳед, ки даҳ ҳазор танга дорад. <sup>29</sup> Зеро ба ҳар касе, ки чизе дорад, боз ҳам ва аз ҳад зиёдтар дода мешавад. Лекин аз касе, ки ҳеч чиз надорад, ҳатто он чизи андаке, ки дорад, гирифта мешавад. <sup>30</sup> Ин хизматгори нобакорро бошад, ба तरीкии берун партоед, ки дар он ҷо одамон аз дард дандон ба дандон зада гирия мекунанд“.

*Ҷавобдиҳӣ дар охирамон*

<sup>31</sup> Вақте ки Фарзанди Инсон ҳамчун Шоҳ ҳамоҳи ҳамаи фариштаҳо меояд, ӯ бар тахти шоҳонаи худ мешинад <sup>32</sup> ва ҳамаи халқиятҳои рӯи замин дар пеши ӯ чамъ меоянд. Он гоҳ Вай мисли ҷӯпоне, ки гӯсфандонро аз бузҳо ҷудо мекарда бошад, одамонро ба ду тараф тақсим мекунад. <sup>33</sup> Одамони нақорро Вай аз тарафи дасти росташ мегузораду боқимондаҳоро аз тарафи дасти чапаш. <sup>34</sup> Баъд Шоҳ ба одамони дар тарафи росташ буда мегӯяд: „Хуш омадед, шумо, ки Падарам баракат додааст! Омада дар подшоҳии Худо, ки аз вақти офариниш бароятон насиб гардидааст, баҳраву ҳаловат баред.“ <sup>35</sup> Чунки вақте гурусна будам, ба Ман хӯрок додед, ташна будам, нӯшоки додед, бегона будам, Маро дар хонаатон меҳмон кардед, <sup>36</sup> бараҳна будам, ба Ман либос пушондед, бемор будам, ба Ман ғамхорӣ кардед ва дар ҳабс будам, Маро хабар гирифтед“. <sup>37</sup> Нақорон бошанд, аз ӯ мепурсанд: „Худованд, кай мо Туро гуруснаву ташна дида будем, ки бароят хӯроку нӯшоки дода бошем? <sup>38</sup> Ё кай Туро бегонаву бараҳна дида будем, ки меҳмон карда ба Ту либос пушонда бошем? <sup>39</sup> Кай Туро бемор ё дар ҳабс дида будем, ки хабар гирифта бошем?“ <sup>40</sup> Шоҳ ҷавоб медиҳад: „Ба ростӣ ба шумо мегӯям, ҳар дафъае, ки шумо ҳамаи инро ба яке аз одамони хурдтарини Ман мекардед, шумо инро ба Ман мекардед!“

<sup>41</sup> Сипас ба одамони дар тарафи чапаш буда мегӯяд: „Дафъ шавед аз пеши назарам, лаънатиҳо! Гум шавед ба оташи абадие, ки барои иблис ва фариштаҳои вай тайёр шуда буд!  
<sup>42</sup> Чунки вақте гурусна будам, хӯроке надодед, ташна будам, нӯшоки надодед,  
<sup>43</sup> бегона будам, дар хонагон меҳмон накардед, бараҳна будам, ба Ман либос напӯшондед, бемор ва дар ҳабс будам, Маро хабар нагирифтед“.  
<sup>44</sup> Он гоҳ онҳо ҳам мепурсанд: „Худованд, мо кай Туро гуруснаву ташна, бегонаву бараҳна ё бемору дар ҳабсхона дида будем, ки хизмат накарда бошем?“  
<sup>45</sup> Шоҳ ба онҳо ҷавоб медиҳад: „Ба ростӣ ба шумо мегӯям, ҳар дафъае, ки шумо ҳамаи инро ба яке аз одамони хурдтарини Ман намекардед, пас гӯё барои Ман накардаед“.  
<sup>46</sup> Ниҳоят, ин одамон ба ҷое меафтанд, ки то абад ҷазо мебинанд, аммо наққорон сохиби ҳаёти абадӣ мешаванд».

## 26

### Нақшаи куштани Исо

<sup>1</sup> Исо таълим додани ҳамаи ин чизҳоро ба охир расонда, ба шогирдонаш гуфт: <sup>2</sup> «Чунон ки медонед, баъд аз ду рӯз ҷашнгирии рӯзи Балоғардон сар мешавад. Он вақт Фарзанди Инсон ба дасти душманонаш таслим карда мешаваду Ӯро ба салиб меҳкӯб мекунад».

<sup>3</sup> Он гоҳ дар қасри Қаёфо ном сарвари рӯҳониён сардорони рӯҳонӣ ва пирони қавм ҷамъ омаданд. <sup>4</sup> Онҳо нақша кашиданд, ки бо ҳила Исоро дастгир мекунанду Ӯро ба қатл мерасонанд. <sup>5</sup> Аммо қарор карданд, ки ин корашро дар рӯзҳои ид накунад, чунки халқ шӯриш бардоштанаш мумкин буд.

### Ба сари Исо рехтани атри қиматбаҳо

<sup>6</sup> Исо он вақт дар деҳаи Байт-Ҳинӣ, дар хонаи Шимъун ном марде, ки пештар махав буд, меҳмон шуд. <sup>7</sup> Ҳангоми таомхӯрӣ ба назди Ӯ зане омад, ки дар даст як кӯзачаи сангини гаронбаҳои пур аз атри қиматбаҳо дошт. Вай он атрро ба сари Исо рехт. <sup>8</sup> Шогирдон аз ин кори зан ба ғазаб омада гуфтанд: «Ин чӣ исрофкорист?!» <sup>9</sup> Охир ин атрро ба нархи қимат фурухта, пулашро ба камбағалон тақсим кардан мумкин буд!»

<sup>10</sup> Аммо Исо, ки аз суханони онҳо бохабар буд, гуфт: «Чаро ин занро

ташвиш медиҳед? Ӯ бароям кори калон кард. <sup>11</sup> Камбағалон ҳамеша бо шумо ҳастанд, вале Ман бо шумо ҳамеша наемонам. <sup>12</sup> Ин зан атрро ба танам рехта Маро ба гӯронидан тайёр кард. <sup>13</sup> Хӯш, ба ростӣ ба шумо мегӯям, дар ҳар гӯшаву канори дунё, ки хушхабар эълон карда мешавад, кори кардаи ин занро барои ба ёд овардани Ӯ нақл хоҳанд кард».

### Нияти хиёнаткоронаи Яҳудо

<sup>14</sup> Яке аз шогирдони Исо, ки Яҳудои Исқариот ном дошт, назди сардорони рӯҳонӣ рафта <sup>15</sup> пурсид: «Агар Исо ро ба шумо таслим кунам, ба ман чӣ медиҳед?» Онҳо ба Яҳудо сӣ тангаи нуқра шумурда доданд. <sup>16</sup> Аз ҳамон лаҳза сар карда, Яҳудо барои таслим кардани Исо фурсати кулай мечуст.

### Хӯроки идона

<sup>17</sup> Рӯзи аввали иди Фатир шогирдони Исо ба наздаш омада пурсиданд: «Дар кучо меҳоҳед, ки бароятон дастархони иди Балоғардонро тайёр намоём?» <sup>18</sup> Ӯ ба онҳо гуфт, ки ба шаҳр, назди фалон кас рафта гӯянд: «Устодамон мегӯяд, ки вақту соати Ӯ наздик омадааст ва Ӯ бо мо, шогирдонаш дар хонаи шумо иди Балоғардонро қайд мекунад».

<sup>19</sup> Шогирдон ҳамаи гуфтаҳои Исоро иҷро карда хӯроки иди Балоғардонро тайёр намуданд.

<sup>20</sup> Бегоҳӣ Исо бо дувоздаҳ шогирдаш сари дастархон нишасту <sup>21</sup> ҳангоми таомхӯрӣ гуфт: «Ба ростӣ ба шумо мегӯям, ки яке аз шумо ба Ман хиёнат мекунад».

<sup>22</sup> Шогирдонаш хеле ғамгин шуда, пайдарҳам ба пурсидан даромаданд: «Худованд, мабодо ин ман набошам?»

<sup>23</sup> Ӯ дар ҷавоб гуфт: «Касе, ки луқмаашро ҳамроҳи Ман ба як коса тар мекунад, ба Ман хиёнат мекунад. <sup>24</sup> Бо Фарзанди Инсон он чӣ дар навиштаҷот дар бораи навишта шудааст, рӯй медиҳад. Аммо вай бар ҳоли он касе, ки ба Фарзанди Инсон хиёнат мекунад. Барои вай беҳтар мешуд, ки ҳаргиз ба дунё наояд!»

<sup>25</sup> Яҳудои хиёнаткор ба сухан даромада гуфт: «Мабодо ман набошам, устод?»

Исо дар ҷавоб гуфт: «Худат ҳамин тавр гуфти».

### Таоми шони Худованд

<sup>26</sup> Онҳо хӯрдани хӯрокро давом медоданд, ки Исо нонро ба даст гирифта, шукргӯён баракат талабид. Баъд онро пора карда ба шогирдонаш тақсим намуду гуфт: «Нонро бигиреду бихӯред, ки ин бадани Ман аст».

<sup>27</sup> Пас косаро гирифта, шукри Худо карду онро ба шогирдонаш дода гуфт: «Ҳамаи шумо аз ин коса бинушед. <sup>28</sup> Ин хуни Ман аст, ки бо он Худо бо халқ аҳду паймон мебандад ва он барои бахшида шудани гуноҳҳои одамони зиёде рехта мешавад. <sup>29</sup> Ба шумо мегӯям, акнун Ман аз меваи нави токи ангур ҳамроҳи шумо фақат дар подшоҳии Падарам хоҳам нӯшид, лекин то он рӯз ҳаргиз наменӯшам».

<sup>30</sup> Сипас онҳо Худоро ҳамду саногӯён ба теппаи Зайтун равона шуданд.

#### *Пешгӯӣ дар бораи инкори Петрус*

<sup>31</sup> Баъд Исо ба шогирдон гуфт: «Имшаб аз барои ҳодисае, ки бо Ман рӯй медиҳад, ҳамаи шумо пайравӣ кардани Маро бас мекунед, чунки дар навиштаҷот пешгӯиҳои Худо омадааст: „Чӯпонро мекушам ва гӯсфандони рама пароканда мешаванд“. <sup>32</sup> Аммо, вақте ки аз нав зинда мешавам, пеш аз он ки шумо ба вилояти Чалил биравед, Ман ба он ҷо меравам». <sup>33</sup> Петрус ба Вай эълон карда гуфт: «Агар аз барои ҳодисае, ки бо Шумо рӯй медиҳад, ҳама пайрави кардани Шуморо бас кунад ҳам, ман ҳаргиз ин корро намекунам».

<sup>34</sup> Исо ба ӯ гуфт: «Ба ростӣ ба ту мегӯям, худи имшаб, ҳанӯз хурӯс ҷеғ назада, ту се бор Маро инкор мекунӣ». <sup>35</sup> Аммо Петрус гуфт: «Не, ҳатто агар бо Шумо мурданам лозим ояд, ҳаргиз инкор намекунам».

Шогирдони дигар низ айнан ҳамин чизро гуфтанд.

#### *Дуои Исо дар Ҷатсамон*

<sup>36</sup> Исо ва шогирдонаш ба ҷое рафтанд, ки Ҷатсамон ном дошт ва ӯ ба онҳо гуфт: «Шумо дар ҳамин ҷо бошед, Ман он сӯтар рафта дуо мекунам». <sup>37</sup> Вай ҳамроҳаш Петрус ва ду писари Забдойро бурд. Дарду аламаш шиддат меёфт ва <sup>38</sup> ӯ ба онҳо гуфт: «Аз шиддати ғаму ғусса ҷонам ба лаб расидааст. Ин ҷо бимонеду ҳамроҳи Ман бедор бошед».

<sup>39</sup> Инро гуфта Исо каме дуртар рафт ва худро рӯи замин партофта дуо кард: «Падарҷонам, агар илоҷе бошад, бигзор ин косаи азоб аз сари Ман дур шавад!

Лекин бигзор на хости Ман, балки хости Ту ичро шавад».

<sup>40</sup> Баъд ӯ ба назди он се шогирдаш баргашта дид, ки онҳо хобиданд. Он гоҳ ба Петрус гуфт: «Чӣ шумо ақаллан як соат ҳамроҳи Ман бедор истода натавонистед? <sup>41</sup> Ҳоло бедор бошед дуо кунед, то ки ба васваса наафтед. Чунки рӯҳатон ба ин тайёр аст, аммо табиати инсониятон натавон».

<sup>42</sup> Бори дигар Вай каме дуртар рафта дуо кард: «Падарҷонам, агар ғайр аз косаи азобро нушидан бароям дигар илоҷе набошад, пас, бигзор иродаи Ту ичро шавад». <sup>43</sup> Баъд баргашта омаду онҳоро боз дар хоб дид, чунки онҳо ҳатто ҷашмонашонро кушода наметавонистанд.

<sup>44</sup> Бори сеюм Вай онҳоро монда рафту айнан мисли пештара дуо кард. <sup>45</sup> Сипас назди шогирдонаш баргашта гуфт: «Шумо ҳанӯз хоб рафта дам мегиред? Ана вақту соати он ҳам расид, ки Фарзанди Инсон ба дасти гунаҳкорон таслим карда мешавад. <sup>46</sup> Биёед, бархезед, меравем. Нигоҳ кунед, ана таслимкунандаи Ман ҳам наздик омад».

#### *Дастгир шудани Исо*

<sup>47</sup> Ҳанӯз ӯ суҳанашро тамои накарда, Яхудо, яке аз дувоздаҳ шогирдаш ҳамроҳи як тӯдаи калони одамони ҷӯбу шамшер дар даст аз ҷониби сардорони рӯҳонӣ ва пирони қавм расида омад. <sup>48</sup> Инак, хиёнаткор ба онҳо пешаки чунин шарт карда буд: «Бидонед, касеро, ки бӯсидам, ҳамон шахсест, ки бояд дастгир кунед».

<sup>49</sup> Яхудо рост пеши Исо омада «Салом, устод» гӯён ӯро бӯсид. <sup>50</sup> Исо ба вай гуфт: «Чӯра, мақсадатро ичро намо!»

Он гоҳ он одамони Исоро дастгир карда дасту пояшро бастанд. <sup>51</sup> Ногаҳон яке аз ҳамроҳони Исо шамшерашро аз ғилоф кашида ба ғуломи сарвари рӯҳониён ҳамла оварду гӯшахро бурида партофт. <sup>52</sup> Исо ба вай гуфт: «Шамшератро ба ҷояш гузор, чунки ҳар касе, ки шамшер ба даст мегирад, аз теги шамшер мемирад. <sup>53</sup> Ё ба фикрат Ман аз Падарам мадад талаб карда наметавонам? Агар талаб кунам, Вай дарҳол зиёдтар аз дувоздаҳ лашкари фариштагонро мефиристад. <sup>54</sup> Лекин гуфтаҳои навиштаҷот он гоҳ чӣ хел ичро мешаванд, охир гуфта шудааст, ки ҳамааш ҳамин тавр бояд рӯй диҳад?»

<sup>55</sup> Баъд Исо ба он тӯдаи одамон гуфт: «Шумо магар Маро роҳзан гумон мебаред, ки барои дастгир карданам бо таёку шамшерҳо омадаед? Ман ҳар рӯз дар Хонаи Худо нишаста таълим меодам, аммо шумо Маро дастгир намекардед. <sup>56</sup> Вале ҳамаи ин ҳодисаҳо барои он рӯй доданд, ки пешгӯиҳои пайғамбарон, ки дар навиштаҷот омадаанд, иҷро шаванд».

Он вақт ҳамаи шогирдонаш ӯро танҳо монда гурехтанд.

#### *Дар назди шӯро*

<sup>57</sup> Сипас онҳое, ки Исоро дастгир карданд, ӯро ба назди Қаёфо, сарвари рӯҳониён бурданд. Дар хонаи Қаёфо шариатдонону пирони қавм аллакай чамъ омада буданд. <sup>58</sup> Петрус бошад, то ба назди ҳавли сарвари рӯҳониён аз пайи Исо дар масофаи каме дуртар меомад. Вай ба даруни ҳавли даромада, бо мақсади анҷоми корро дидан дар байни посбонон нишаст.

<sup>59</sup> Сардорони рӯҳонӣ ва дигар ҳамаи аъзоёни шӯро бо нияти ба қатл расондани Исо кӯшиш карданд, ки бар зидди ӯ ягон далели дурӯғеро пайдунанд. <sup>60</sup> Лекин ҳеҷ далеле ёфта наметавонистанд, гарчи бисёр касон ба пеш баромада, зидди ӯ тӯҳмат мекарданд. Оқибат ду кас ба пеш қадам монда <sup>61</sup> гуфтанд: «Ин одам гуфта буд, ки Хонаи Худоро вайрон карда, онро дар мобайни се рӯз аз нав барпо карда метавонад».

<sup>62</sup> Бо шунидани ин суҳанон сарвари рӯҳониён аз чояш бархеста ба Исо гуфт: «Ба ин далеле, ки Туро айбдор мекунанд, ягон гапи гуфтани дорӣ?»

<sup>63</sup> Вале Исо хомӯш буд. Бори дигар сарвари рӯҳониён ба ӯ гуфт: «Ба Худои зинда биғӯ, ки Ту ҳамон Таъиншуда ва Писари Худо ҳастӣ?» <sup>64</sup> Исо дар ҷавоб ба вай гуфт: «Худатон ҳамин тавр гуфтед. Аммо ҳаминро ба ҳамаи шумо меғӯям, ки минбаъд шумо Фарзанди Инсонро аз дасти рости Худои Пурқудрат нишаста ва дар болои абрҳои осмон омада истода хоҳед дид!»

<sup>65</sup> Он гоҳ сарвари рӯҳониён либоси танашро дарронда гуфт: «Ҷ суҳанони кофирона гуфт. Дигар ба мо ҳеҷ шоҳиде лозим ҳам нест! Шумо худатон ҳоло суҳанони кофиронаи ӯро шунидед. <sup>66</sup> Пас чӣ ҳукм мебароред?» «Ҷазояш марг», — ҷавоб доданд дигарон.

<sup>67</sup> Баъзеҳо ба рӯи Исо туғ карда ӯро мезаданд. Баъзеҳо торсаки зада <sup>68</sup> мегуфтанд: «Ҷой Масеҳ, Ту пайғамбарӣ-ку! Кани, гӯй-чи Туро кӣ зад?!»

#### *Инкори Петрус*

<sup>69</sup> Петрус дар рӯи ҳавли менишаст, ки яке аз канизакон ба наздаш омада гуфт: «Ту ҳам ба Исои Ҷалили шарик будӣ». <sup>70</sup> Аммо Петрус дар ҳузурӣ ҳама суҳанони ӯро инкор карда гуфт: «Намефаҳмам, чӣ мегӯӣ». <sup>71</sup> Сипас вай аз он ҷо назди дарвозаи ҳавли равона шуд.

Хизматгорзани дигаре низ ӯро дида ба одамони дар он ҷо истода гуфт: «Вай ҳамроҳи Исои Носирий буд». <sup>72</sup> Петрус боз инкор карда гуфт: «Қасам меҳӯрам, ки ин одамро намешиносам».

<sup>73</sup> Баъд аз муддате чанд мардоне, ки дар ҳамон ҷо буданд, назди Петрус омада гуфтанд: «Аниқ ту ҳам шарикӣ онҳо ҳастӣ, чунки аз лаҳҷаат маълум аст». <sup>74</sup> Вале Петрус қасамҳо хӯрда гуфт: «Ман ин одамро намешиносам».

Ҷамин лаҳза хурӯс ҷеғ зад <sup>75</sup> ва суҳанони Исо ба хотири Петрус омаданд. ӯ гуфта буд, ки ҳанӯз хурӯс ҷеғ назада, вай се бор шинохтани Исоро инкор мекунанд.

Петрус аз ҳавли берун баромада, зор-зор гирия кард.

## 27

#### *Дар назди Пилотус*

<sup>1</sup> Пагоҳии барвақт ҳамаи сардорони рӯҳонӣ ва пирони қавм нақшаи ба дасти марг супоридани Исоро кашиданд. <sup>2</sup> Бо фармони онҳо дасту пои Исоро баста ӯро аз ҳавли Қаёфо бароварданд ва ба дасти Пилотус, ки ҳокими румӣ буд, супориданд.

#### *Худкушии Яҳудо*

<sup>3</sup> Вақте Яҳудои хиёнаткор дид, ки Исо ба марг маҳкум шуд, аз кори кардааш тавба кард. ӯ он сӣ тангаи нуқраро назди сардорони рӯҳонӣ ва пирон баргардонда оварду <sup>4</sup> ба онҳо гуфт: «Ба марги ин одами беайб ман гунаҳкор, чунки ӯро ман таслим кардам».

Лекин онҳо ҷавоб доданд: «Ин ба мо чӣ дахл дорад? Ин кори худат».

<sup>5</sup> Яҳудо он сӣ тангаи нуқраро ба рӯи фарши Хонаи Худо партофту аз он ҷо баромада рафта худро овехт.

<sup>6</sup> Сардорони рӯҳонӣ он тангаҳоро чида гирифта қарор карданд, ки аз рӯи

шариат ин пулро ба хазинаи Хонаи Худо андохтан мумкин нест, чунки бар ивази ин пул хуни одам рехта шудааст. <sup>7</sup> Баъд бо розигии ҳама онҳо саҳрои кӯзагарро харида, аз он барои мусофирон қабристон сохтани шуданд. <sup>8</sup> Ана барои ҳамин он саҳро то ба имрӯз «Саҳрои Хун» номида мешавад. <sup>9-10(9-10)</sup> Ҳанӯз Ирмиё пайғамбар пешгӯӣ карда гуфта буд: «Аз рӯи фармоне, ки Худо ба ман гуфт, онҳо сӣ тангаи нуқраро, яъне ҳамон маблағе, ки халқи Исроил Ӯро баҳо доданд, гирифта ба харидани саҳрои кӯзагар сарф карданд». Пас, ин пешгӯӣ ба амал омад.

#### *Исоро пурсиш кардани Пилотус*

<sup>11</sup> Акнун, ки Исо дар назди ҳокими румӣ меистод, ҳоким аз Ӯ пурсид: «Магар Ту Шоҳи Яҳудиён ҳастӣ?»

Исо ҷавоб дод: «Худатон ҳамин тавр мегӯед». <sup>12</sup> Лекин, ҳангоме ки сардорони рӯҳонӣ ва пирон Ӯро айбдор мекарданд, Ӯ ҳеч ҷавобе наредод.

<sup>13</sup> Пас Пилотус ба Ӯ гуфт: «Магар намешунаӣ, ки Туро то чӣ андоза айбдор мекунад?»

<sup>14</sup> Аммо Вай ҳатто ба яке аз ин айбдоркуниҳо ҷавобе надод. Ва ин боиси тааҷҷуби зиёди Пилотус гардид.

#### *Ба марг маҳкум шудани Исо*

<sup>15</sup> Ҳокими румӣ одате дошт, ки дар ҷашни ин ид маҳбусро, ки халқ талаб мекард, озод намояд. <sup>16</sup> Он вақт як маҳбуси номдоре буд, ки Бараббос ном дошт. <sup>17</sup> Инак, ҳангоме ки мардум ҷамъ омаданд, Пилотус аз онҳо пурсид: «Киро мехоҳед, ки бароятон озод кунам: Бараббосро ё Исоеро, ки Таъиншудаи Худо меноманд?» <sup>18</sup> Пилотус хуб медонист, ки Исо аз рӯи ҳасад ба дасти ӯ супорида буданд.

<sup>19</sup> Ҳанӯз ҳоким дар курсии ҳукмбарорӣ менишаст, ки ҳамсараш ба ӯ чунин хабар фиристонд: «Бар зидди ин одами бегуноҳ ҳеч коре накунед, чунки имшаб дар хобам ман аз барои Вай бисёр азоб кашидам».

<sup>20</sup> Дар ин мобайн сардорони рӯҳонӣ ва пирони қавм мардумро розӣ кунонданд, ки аз Пилотус озод кардани Бараббос ва ба қатл расондани Исо талаб намоянд. <sup>21</sup> Пилотус бори дигар аз мардум пурсид: «Аз ҳардуяшон киро мехоҳед, ки бароятон озод кунам?»

«Бараббосро!» — ҷавоб доданд онҳо.

<sup>22</sup> «Пас, бо Исое, ки Таъиншудаи Худо меноманд, чӣ кор кунам?» — боз аз онҳо пурсид Пилотус.

«Ӯро меҳкӯб кунед!» — бо як овоз ҷавоб доданд ҳамаи онҳо.

<sup>23</sup> Лекин Пилотус савол дода гуфт: «Чаро? Охир Вай чӣ бадие кардааст?»

Мардум бошанд, бо буду шуди овозашон дод мезаданд: «Бигзор Ӯ ба салиб меҳкӯб карда шавад!»

<sup>24</sup> Пилотус дид, ки дигар ҳеч чорае надорад, дар акси ҳол шуриш сар шуданаш мумкин буд, дар пеши назари тамоми мардум об гирифта дастонашро шуста гуфт: «Ба хунрезии ин одам ман ҷавобгар нестам! Шумо худатон қарор кунед!» <sup>25</sup> Тамоми мардум ҷавоб доданд: «Ба марги Ӯ мо ва фарзандонамон ҷавобгар ҳастем!»

<sup>26</sup> Бинобар ин Пилотус Бараббосро барояшон озод кард ва Исо ро ба дасти сарбозон супорид, то ки Ӯро қамчинкорӣ намуда, ба салиб меҳкӯб кунанд.

#### *Исоро масҳара кардани сарбозон*

<sup>27</sup> Сарбозони ҳоким Исо ро ба ҳавлии дарбор бурданд ва аскарони зиёд он чо гирд омаданд. <sup>28</sup> Онҳо Ӯро бараҳна карда ба танаш чомаи суп-сурхро пушонданд. <sup>29</sup> Баъд аз навдаҳои хор тоҷе бофта, ба сараш гузоштану ба дасти росташ чӯб доданд. Онҳо масҳаракунон «Зинда бод Шоҳи Яҳудиён!» гуфта дар пеши Ӯ ба сари зону меистоданд. <sup>30</sup> Сарбозон Исо ро туфборон карда, бо чӯб ба сараш задан гирифтанд. <sup>31</sup> Вақте ки онҳо масҳара додани Ӯро бас карданд, чоमारо аз танаш кашида, либоси худашро пушонданд. Сипас Ӯро барои ба салиб меҳкӯб кардан бурданд.

#### *Ба салиб меҳкӯб карда шудани Исо*

<sup>32</sup> Дар аснои роҳ онҳо бо Шимъун ном марди қурини дучор омаданд ва ӯро маҷбур карданд, ки чӯби салиби Исо ро бардошта барад. <sup>33</sup> Вақте ки онҳо ба чое бо номи Чолҷото, ки маъноаш «Чои косахонаи сар» аст, расида омаданд, <sup>34</sup> сарбозон ба Исо майи бо моддаи талх омехташударо доданд. Ӯ аз он чашида, дигар нанушид.

<sup>35</sup> Онҳо Ӯро ба салиб меҳкӯб карданду либосашро байни худ тақсим кардани шуда, барои муайян намудани соҳибшавандаи либос, қуръа партофтанд. <sup>36</sup> Сипас нишаста Вайро

назорат карда истоданд. <sup>37</sup> Аз болои сари Исо айбномае бар Ў навишта шуда буд: «Ин Исо Шоҳи Яҳудиён аст». <sup>38</sup> Ҳамроҳи Ў ду дуздурод низ дар салибҳои дигар аз тарафҳои чапу росташ меҳқуб карданд.

<sup>39</sup> Одамоне, ки аз он ҷо мегузаштанд, сар чунбонда Исоро мазоқ карда <sup>40</sup> мегуфтанд: «Ту мегуфти, ки Хонаи Худоро вайрон карда, дар мобайни се рӯз онро барпо карда метавонӣ? Кай, набошад худатро наҷот деҳ-чи! Агар Ту Писари Худо бошӣ, кай аз салиб поён фаро-чи!»

<sup>41</sup> Айнан ҳамин тавр сардорони рӯҳонӣ, шариатдонон ва пирон низ Исоро масҳаракунон мегуфтанд: <sup>42</sup> «Дигаронро наҷот меоду худашро наҷот дода наметавонад. Ана Шоҳи Исроил. Агар Вай ҳоло аз салиб поён фарояд, мо ба Вай имон меоварем. <sup>43</sup> Ў ба Худо умед мебаст ва мегуфт, ки Писари Худо аст. Кай ҳоло мебинем, ки Худо Вайро наҷот додан меҳақд ё не?»

<sup>44</sup> Ҳатто дуздоне, ки ҳамроҳаш ба салибҳо меҳқуб шуда буданд, монанди дигарон Ўро таҳқир мекарданд.

#### Марги Исо

<sup>45</sup> Нисфирӯзӣ буд, ки тамоми рӯи заминро торикӣ фаро гирифт ва се соат давом ёфт. <sup>46</sup> Қариби соати сеюм Исо бо овози баланд дод заду гуфт: «Эли, Эли! Лама сабақтанӣ!», ки маъноаш «Эй Худои Ман! Эй Худои Ман! Чаро Маро тарк кардӣ?!» аст.

<sup>47</sup> Баъзе аз ҳозирон суҳанони Ўро шунида гуфтанд: «Ў Илès пайғамбарро ҷеғ заду истодааст». <sup>48</sup> Он гоҳ яке аз онҳо давида рафту латтаеро гирифта ба сирко тар намуд ва бо нӯги ҷуб дароз карда онро ба Исо нӯшондӣ шуд. <sup>49</sup> Лекин дигарон гуфтанд, ки ӯ ин корро накунад, то бубинанд, ки оё Илès омада Вайро наҷот медиҳад ё не.

<sup>50</sup> Исо бори дигар бо овози баланд дод заду чон дод. <sup>51</sup> Инак, пардае, ки ҷои муқаддастарини Хонаи Худоро ҷудо мекард, аз боло то ба поёнаш дарида, ду пора шуд. Замин ба чунбиш омаду санғо ба қисмҳо тақсим шуданд. <sup>52</sup> Қабрҳо кушода шуданду ҷасадиҳои бисёр одамони муқаддас аз нав зинда гаштанд. <sup>53</sup> Баъд аз он ки Исо аз байни мурдагон боз зинда шуд, онҳо аз қабрҳои худ берун баромада ба Ерусалим, шаҳри муқаддас

даромаданду бисёр қасон онҳоро диданд.

<sup>54</sup> Вақте сардори лашкар ва ҳамроҳонаш, ки Исоро назорат мекарданд, заминчунбию дигар ҳодисаҳоро диданд, саҳт тарсида гуфтанд, ки Исо дар ҳақиқат Писари Худо будааст.

<sup>55</sup> Бисёр заноне, ки дар Ҷалил ба Исо ҳамроҳ шуда ба Ў хизмат мекарданд, низ дар ҳамон ҷо буданд. Онҳо дар масофае истода, ба ҳамаи ин нигоҳ мекарданд. <sup>56</sup> Дар байни онҳо Маряма Маҷдалия, Маряма модари Ёкубу Юсуф ва боз ҳамсари Забдой буданд.

#### Дафни Исо

<sup>57</sup> Бо фаро расидани шом аз шаҳри Аромот як марди сарватманде бо номи Юсуф омад. Ӯ ҳам шоғирди Исо буд. <sup>58</sup> Юсуф пеши Пилотус рафта, хоҳиш кард, ки ҷасади Исоро ба ӯ диҳанд. Пилотус фармон дод, ки ҷасадро ба ӯ диҳанд. <sup>59</sup> Юсуф Вайро гирифта ба кафани тоза печонд <sup>60</sup> ва ба қабри худ, ки навақас дар ғоре сохта шуда буд, гузошт. Баъд санги қалонеро ба дари қабр ғелонда, аз он ҷо рафт. <sup>61</sup> Дар рӯ ба рӯи он қабр Маряма Маҷдалия ва дигар Марям нишаста буданд.

#### Посбонӣ кардани қабр

<sup>62</sup> Рӯзи дигар, ки рӯзи истироҳат буд, сардорони рӯҳонӣ ва фарисиён чамъ шуданду пеши Пилотус рафта <sup>63</sup> ба ӯ гуфтанд: «Тақсир, ба хотири мо омад, ки он фиребгар ҳанӯз дар қайди ҳаёт буданаш гуфта буд, ки дар рӯзи сеюм баъд аз маргаш аз нав зинда мешавад. <sup>64</sup> Бинобар ин фармон диҳед, ки қабри Ўро то рӯзи сеюм посбонӣ кунанд, мабодо шоғирдонаш омада ҷасадашро дузданду ба халқ овоза паҳн кунанд, ки ӯ аз байни мурдагон зинда шудааст. Он гоҳ ин дуруғ аз дуруғи аввал дида бадтар мешавад». <sup>65</sup> Пилотус ба онҳо гуфт: «Посбонро гиреду рафта, ба ҷи тарз ки тавонед, қабрро ниғаҳбонӣ кунед».

<sup>66</sup> Инак, онҳо рафта, санги дари қабрро мӯҳр карданду барои ниғаҳбонии он посбонон гузоштанд.

## 28

#### Аз нав зинда шудани Исо

<sup>1</sup> Фардои рӯзи истироҳат, офтоб ҳанӯз набаромада, Маряма Маҷдалия ва дигар Марям барои хабар гирифтани



қабр ба роҳ баромаданд. <sup>2</sup> Ногаҳон заминчунбии сахт ба вучуд омад, чунки фариштаи Худованд аз осмон поён фаромада, санги дари қабрро як тараф фелонда, бар болояш нишаст. <sup>3</sup> Намуди вай барқ барин буду либосаш монанди барф сап-сафед. <sup>4</sup> Посбонон аз тарси ӯ дарақ-дарақ ларзида мурда барин ба руи замин дароз кашиданд.

<sup>5</sup> Фаришта бошад, ба он занон гуфт: «Натарсед, ман медонам, ки шумо Исои ба салиб меҳкӯбшударо чустучӯ карда истодаед. <sup>6</sup> Лекин Ӯ дар ин ҷо нест. Чунон ки Ӯ гуфта буд, айнан ҳамон тавр Вай зинда шуд. Ана омада ҷоеро, ки Ӯ гузошта шуда буд, бубинед. <sup>7</sup> Акнун, зуд назди шогирдонаш рафта бигӯед, ки Исо аз байни мурдагон зинда шуда, акнун пешопеши онҳо ба Ҷалил меравад. Онҳо Ӯро дар он ҷо хоҳанд дид. Ана ин буд хабаре, ки ман ба шумо гуфтанӣ будам».

<sup>8</sup> Пас, он занон бо тарс, вале шодикунон саросема аз назди қабр сӯи шогирдон давида рафтанд, то ки ба онҳо нақл кунанд.

<sup>9</sup> Банохост Исо бо онҳо вохӯрда саломашон дод. Онҳо ба Вай наздик омаданду сачда кардани шуда аз пойҳояш дошта гирифтанд. <sup>10</sup> Исо ба онҳо гуфт, ки натарсанд, балки рафта ба бародаронаш гӯянд, ки онҳо ба Ҷалил раванд ва Ӯро дар он ҷо хоҳанд дид.

#### *Хабари посбонон*

<sup>11</sup> Занон ба роҳ баромада буданд, ки баъзе аз посбонон ба шаҳр рафта тамоми воқеаи рӯйдодаро ба сардорони рӯҳонӣ ҳикоят карданд. <sup>12</sup> Сардорони рӯҳонӣ барои маслиҳат кардан бо пирони қавм вохӯрданд ва баъд аз маслиҳат ба посбонон пули калон дода <sup>13</sup> гуфтанд: «Рафта ба мардум гӯед, ки шабона шогирдони Исо омаданду аз фурсати хоб буданатон истифода бурда, ҷасади Ӯро дуздида рафтанд. <sup>14</sup> Агар ин хабар то ба гӯши ҳоким рафта расад, ғам нахӯред; мо ба ӯ гапамонро маъқул мекунонем».

<sup>15</sup> Посбонон пулро гирифтанду рафта, чунон ки онҳоро ёд доданд, ҳамон тавр карданд. Бинобар ҳамин яҳудиён ин ҳикояро то ба имрӯз мегуфтагӣ шуданд.

#### *Зоҳиршавии Исо*

<sup>16</sup> Инак, он ёздаҳ шогирд ба Ҷалил рафта ба кӯҳе, ки Исо ба онҳо гуфта буд, баромаданд. <sup>17</sup> Онҳо Ӯро дидан замон ба Ӯ сачда карданд, аммо баъзеашон

шубҳа доштанд. <sup>18</sup> Исо ба шогирдонаш наздик шуда гуфт: «Тамоми ҳукму қудрат дар заминро осмон ба ихтиёри Ман дода шудааст. <sup>19</sup> Пас, равед ва ҳамаи халқҳои рӯи заминро ба Ман шогирд созед: онҳоро аз номи Падар, Писар ва Рӯҳи Муқаддас таъмид диҳед <sup>20</sup> ва иҷро кардани ҳама чизеро, ки ба шумо фармудаам, ёд диҳед. Инак, Ман ҳамеша то охири замон бо шумо мемонам».

## Хушхабар аз Марқӯс Пешгифтор

Ин Хушхабарро яке аз имондорони аввал ба номи Юҳаннои Марқӯс аз рӯи гуфтаҳои Петрус, шогирди Исои Масеҳ навиштааст. Аз рӯи замони навишташуданашон Хушхабар аз Марқӯс пештар аз се Хушхабаре дигар навишта шудааст.

Азбаски дар китоби Марқӯс калимаҳои зиёди арамей ва расму оинҳои яҳудӣ шарҳ дода шудаанд, бинобар ин фаҳмида мешавад, ки Хушхабар аз Марқӯс барои халқҳои ғайрияҳудӣ навишта шудааст. Муаллиф бо нақли худ дар дили хонандаҳо боварӣ ҳосил кардан мехоҳад, ки Исо боқудрат аст, ки одамонро аз рӯҳҳои нопок, касалиҳо ва марг халос кунад. Инчунин муаллиф хотиррасон кардан мехоҳад, ки пайрави Исо будан осон нест, чунки пайрав бояд монанди Исо ба дигарон хизмат кунад ва ба ранҷу азоб кашидан тайёр бошад.

Дар байни чор Хушхабаре Аҳди Нав ин китоби Хушхабар аз рӯи ҳаҷмаш кӯтоҳтарин мебошад. Дар вақти нақл кардани аз ҳаёт ва таълимоти Исо муаллиф бештар ба ҳодисаҳои аҷибу мӯъҷизаовар диққати хонандаро ҷалб мекунад. Бинобар ин нақли воқеаҳо аз оғози хизмати Исо сар мешавад ва аллакай аз боби аввалин мо дар бораи мӯъҷизаҳои бузурги Ӯ мехонем, ки: Ӯ баъд аз интиҳоби чор шогирдаш дарҳол мардеро, ки гирифтори рӯҳи нопок буд шифо медиҳад; хушдомани Шимъунро, тӯдаи одамони беморро ва инчунин марди махавро шифо медиҳад. Гаштаю баргашта Марқӯс аз мӯъҷизаҳои шифобахши Исо нақл мекунад ва аз ин нақлҳо маълум мешавад, ки Исо бо қудрати Худо шифо меод.

Дар айни ҳол роҳбарони динӣ Исоро қабул намекарданд ва низоъ ба миён оварда, роҳи куштани Исоро мечустанд. Дар сурате ки девҳо дар пеши қудрати Исо сархам мешуданд ва медонистанд, ки Ӯ Начотдиҳанда аз тарафи Худо аст, вале Исо ба онҳо иҷозат намедод, ки инро ба дигарон гуянд. Ин китоб пур аз тасвири мӯъҷизотест, ки ҳам одамони оддӣ ва ҳам пайравони Исоро

ба ҳайрат меоварданд. Аммо, мувофиқи китоби Марқӯс, мӯъҷизаи калонтарини Исо ин буд, ки чӣ тавр Ӯ ранҷу азоби зиёд кашид ва ҷони худро фидо кард. Аввалин шуда ин мӯъҷизаро сардори лашкарҳои румӣ фаҳмид. Вай тарзи дар салиб ҷон додани Исоро дида, гуфт: «Ин одам дар ҳақиқат Писари Худо буд» (Марқӯс 15:39).

### Таълимоти Яҳёи Таъмиддиҳанда

<sup>1</sup> Хушхабар дар бораи Исои Масеҳ, ки Писари Худо аст, чунин сар мешавад: <sup>2</sup> Дар китоби Ишаъе пайғамбар суханони Худо омадаанд:

«Ана, Ман пешопеши Ту як одамамро мефиристам,

то ба омаданат роҳ тайёр кунад.

<sup>3</sup> Касе дар биёбон фарёд зада мегӯяд:

„Барои Худованд роҳ тайёр кунед! Онро рост намоед!“».

<sup>4</sup> Ин шахс Яҳё пайғамбар буд, ки ба биёбон омада, ба эълон кардан даромад, ки мардум барои бахшида шудани гуноҳояшон бояд тавба карда, аз гуноҳояшон даст кашанд ва таъмид бигиранд.

<sup>5</sup> Аҳолии шаҳри Ерусалим ва мардуми тамоми сарзамини Яҳудия пеши Яҳё ба биёбон меомаданд. Онҳо ба гуноҳҳои худ иқрор мешуданд ва Яҳё онҳоро дар дарёи Урдун таъмид меод.

<sup>6</sup> Яҳё либосе аз пашми шутур ва камарбанди чармӣ дошт. Хӯрокаш малаху асали саҳроӣ буд. <sup>7</sup> Ӯ ба мардум эълон карда мегуфт: «Аз паси ман як нафаре меояд, ки аз ман тавонотар аст. Вай он қадар тавоност, ки ман ҳатто сазовори ҳам шуда кушодани банди пойафзоли Ӯ нестам. <sup>8</sup> Ман шуморо бо об таъмид медиҳам, вале Ӯ шуморо бо Рӯҳи Муқаддас таъмид медиҳад».

### Таъмиди Исо

<sup>9</sup> Рӯзе Исо аз шаҳри Носира, ки дар сарзамини Чалии буд, ба назди Яҳё рафт ва Яҳё Ӯро дар дарёи Урдун таъмид дод. <sup>10</sup> Вақти аз об баромадан Исо дид, ки осмон кушода шуд ва Рӯҳи Муқаддас ба сурати кабутаре поён фаромада, дар болои Вай қарор гирифт. <sup>11</sup> Сипас аз осмон овозе садо дод: «Ту Писари азизи Ман ҳастӣ ва Ман аз Ту хушнудам».

<sup>12</sup> Рӯҳи Муқаддас фавран Исоро ба биёбон равона кунанд. <sup>13</sup> Ӯ дар он ҷо чил рӯз монд ва иблис Ӯро меозмуд. Дар биёбон Исо дар байни ҳайвоноти

вахшӣ буд ва фариштагон ба Ӯ хизмат мекарданд.

*Оғози хизмати Исо*

<sup>14</sup> Пас аз дастгир шудани Яҳё Исо ба сарзамини Ҷалил омад, то ки хушхабари Худоро ба мардум эълон бикунанд. <sup>15</sup> Ӯ мегуфт: «Вақт фаро расид ва подшоҳии Худо наздик аст. Тавба карда, аз гуноҳхоятон даст кашед ва ба ин хушхабар имон оваред».

<sup>16</sup> Рӯзе Исо аз назди қӯли Ҷалил мегузашт, ки ба об тӯр андохта истодани Шимъун ва бародари ӯ Андриёсро дид, чунки онҳо моҳигир буданд. <sup>17</sup> Исо ба онҳо гуфт: «Омада Маро пайравӣ кунед, то ба ҷои моҳӣ чамъ кардани мардумро ба шумо омӯзам». <sup>18</sup> Дарҳол онҳо тӯрҳои худро монда, Ӯро пайравӣ карданд.

<sup>19</sup> Каме дуртар рафта Исо писарони Забдойро дид, ки Ёқуб ва Юҳанно ном доштанд. Онҳо дар қайқи худ тӯрҳои моҳигириро таъмир мекарданд. <sup>20</sup> Дарҳол онҳоро даъват намуд ва онҳо падарашон Забдойро бо мардикорон дар қайқ монда, Ӯро пайравӣ карданд.

*Шифои марди девона*

<sup>21</sup> Сипас онҳо ба шаҳри Кафарнаҳум омада, дар рӯзи истироҳат, ба ибодатхона рафтанд. Дар он ҷо Исо ба таълим додани мардум оғоз намуд. <sup>22</sup> Мардум аз таълими Ӯ қоил монданд, чунки Ӯ бо қудрат таълим меод, ки шариатдонон ин тавр набуданд.

<sup>23</sup> Айнан ҳамон вақт марде гирифтори рӯҳи нопок, ки дар ибодатхона буд, фарёд зад: <sup>24</sup> «Эй Исои Носири, Ту ба мо чӣ кор дорӣ?! Магар барои нобуд кардани мо омадаӣ?! Туро медонам! Ту Шаҳси муқаддаси Худо ҳастӣ!»

<sup>25</sup> Вале Исо рӯҳи нопокро сарзаниш карда фармуд, ки хомӯш шавад ва аз даруни он одам берун барояд. <sup>26</sup> Рӯҳи нопок ӯро ба замин афтонда, бо овози баланд фарёд заду аз вай берун шуд. <sup>27</sup> Ҷама дар ҳайрат монданд ва ба яқдигар мегуфтанд: «Ин чист? Ин як таълимоти навест! Ӯ ҳатто ба рӯҳҳои нопок чунон боқудратона амр медиҳад, ки онҳо ба Вай итоат мекунанд?» <sup>28</sup> Овозаи Исо зуд дар тамоми ғушаву канори сарзамини Ҷалил паҳн шуд.

*Исо беморонро шифо медиҳад*

<sup>29</sup> Ҷамин ки Исо аз ибодатхона баромад бо ҳамроҳии Ёқуб ва Юҳанно ба

хонаи Шимъуну Андриёс рафт. <sup>30</sup> Вақте ба он ҷо расиданд, ба Исо зуд хабар доданд, ки хушдомани Шимъун таб карда, дар бистар хобидааст. <sup>31</sup> Вай назди бемор омад ва аз дасташ гирифта, ӯро бархезонд. Таби бемор паст шуд ва ӯ машғули меҳмоннавозӣ гардид.

<sup>32</sup> Ҷамон беғох, ҷангоми нишастии офтоб мардум ҷамаи беморону девонагонро ба назди Исо оварданд. <sup>33</sup> Тамоми аҳолии шаҳр ҳам назди дари хонаи онҳо чамъ омаданд. <sup>34</sup> Ӯ одамони зиёдро аз бемориҳои гуногун шифо дод, бисёр девҳоро берун кард ва нагузошт, ки девҳо чизе бигуянд, зеро онҳо кӣ будани Ӯро медонистанд.

*Дуои Исо дар хилватгоҳ*

<sup>35</sup> Саҳари барвақт, ҷанӯз субҳ надамида, Исо бархесту ба ҷои хилвате рафта, дуо кард. <sup>36</sup> Шимъун ва ҳамроҳонаш бошанд, ба ҷустуҷӯи Исо баромаданд. <sup>37</sup> Ӯро ёфта, ба Вай гуфтанд: «Ҷама Шуморо ҷустуҷӯ мекунанд». <sup>38</sup> Вале Исо гуфт: «Биёед, ба шаҳру дехоти гирду атроф низ биравем, то ки Ман ба мардуми он ҷо ҳам хушхабарро эълон намоям, чунки барои иҷрои ҷамин кор Ман омадаам».

<sup>39</sup> Баъд Ӯ ба тамоми ғушаву канори сарзамини Ҷалил сафар карда, дар ибодатхонаҳо мардумро таълим меод ва девҳоро аз одамон берун мекард.

*Покшавии марди маҳав*

<sup>40</sup> Рӯзе ба назди Исо марди маҳав омад. Вай ба зону нишаста зорӣ карда гуфт: «Агар хоҳед, метавонед маро пок созед». <sup>41</sup> Дили Исо ба ҳоли мард сӯхт ва дасташро ба вай расонда гуфт: «Албатта, меҳоҳам! Пок шав!» <sup>42</sup> Фавран касалии мард нест шуда, баданаш пок гашт.

<sup>43</sup> Исо ӯро зуд ҷавоб дода таъкидкунон <sup>44</sup> гуфт: «Дар ин бора зинҳор ба ҳеҷ кас нагӯй, балки рост назди рӯҳонӣ рафта, худро нишон деҳ ва барои пок шудани худ, ҷамон тавре ки Мӯсо фармудааст, қурбонӣ бикун, то ба онҳо шаҳодате гардад». <sup>45</sup> Вале он мард берун баромада ошкоро ин хабари хушро паҳн мекард. Барои ҷамин Исо дигар озодона ба шаҳр даромада натавонист, балки дар саҳро монд. Бо вучуди ин, мардум аз ҷама ҷо ба назди Ӯ меомаданд.

<sup>1</sup> Пас аз чанд рӯз Исо ба шаҳри Кафарнаҳум баргашт ва овозаи дар хона буданаш зуд дар ҳама ҷо паҳн шуд. <sup>2</sup> Хона ва беруни он чунон пууродам шуд, ки ҳатто ҷои сӯзан афтодан намонда буд. Исо ба онҳо каломи Худоро таълим меод. <sup>3</sup> Ҳамин вақт боз одамоне омаданд, ки чор нафаре аз онҳо шалеро бо ҷойгаҳаш бардошта назди Исо меоварданд. <sup>4</sup> Вале аз бисёрии мардум ба Ӯ наздик шуда натавониста, боми хонаро аз болои сари Исо кушоданд ва дар он шикофе карда, шалро якҷоя бо ҷойгаҳаш поён фароварданд. <sup>5</sup> Исо имони онҳоро дида, ба шал гуфт: «Додар, гуноҳхоят бахшида шуданд!»

<sup>6</sup> Баъзе аз шариатдононе, ки дар он ҷо нишаста буданд, аз дили худ чунин фикрҳо мегузаронданд: <sup>7</sup> «Ӯ чаро чунин суханони кофирона мегӯяд! Ҳеч кас ба ғайр аз Худо гуноҳи инсонро бахшида наметавонад».

<sup>8</sup> Исо ҳамон лаҳза дар дилаш фикри онҳоро фаҳмида гуфт: «Чаро чунин фикрҳо доред? <sup>9</sup> Кадомас осонтар аст: ба шал гуфтани он ки „гуноҳҳои ту бахшида шуданд“ ё ки „бархез, ҷойгаҳатро бардошта роҳ гард?“ <sup>10</sup> Пас, Ман ба шумо исбот мекунам, ки Фарзанди Инсон дар рӯи замин қудрати бахшидани гуноҳҳоро дорад». Сипас ба шал нигариста гуфт: <sup>11</sup> «Ба ту мегӯям, бархез, ҷойгаҳатро бардошта ба хонаат рав».

<sup>12</sup> Он мард аз ҷояш хеста, фавран ҷойгаҳашро ҷамъ карду дар пеши назари мардуми дарҳайратмонда равона шуд. Ҳама Худоро ситоиш карда, ба якдигар мегуфтанд: «То ҳол монанди ин чизе надида будем!»

#### *Шогирди Исо шудани Левӣ*

<sup>13</sup> Исо боз ба соҳили кӯл рафт. Мардум дар гирди Ӯ ҷамъ омаданд ва Ӯ онҳоро таълим дод. <sup>14</sup> Ҳангоме Исо роҳашро давом дод Левии писари Ҳалфиро дид, ки ба ҷамъоварию андозу хироҷ машғул буд, ба Ӯ гуфт: «Биё, пайрави Ман шав». Левӣ бархест ва аз паси Ӯ равона шуд.

<sup>15</sup> Вақте ки Исо бо шогирдонаш дар ҳонаи Левӣ таом мехӯрд, бисёр андозгирон ва онҳое, ки гунаҳкор ҳисоб мешуданд, низ дар сари он дастархон буданд, чунки бисёриҳо аз пайи Исо мерафтанд.

<sup>16</sup> Баъзе шариатдонон, ки фарисӣ буданд, Исоро бо «гунаҳкорону» андозгирон дар сари як дастархон

дида, ба шогирдони Ӯ гуфтанд: «Чаро Ӯ бо андозгирону гунаҳкорон аз як дастархон хӯрок мехӯрад?»

<sup>17</sup> Исо инро шунида, ба онҳо гуфт: «Ба табиб на одамони солим, балки беморон мӯҳтоҷанд. Ман ҳам барои он омадаам, ки на нақӯкорон, балки гунаҳкоронро даъват намоям».

#### *Савол дар бораи рӯза*

<sup>18</sup> Дар он айём ҳам пайравони Яҳё ва ҳам фарисиён рӯза гирифта буданд. Баъзе касон назди Исо омада пурсиданд: «Чаро пайравони Яҳё ва пайравони фарисиён рӯза мегиранду шогирдони Шумо намегиранд?»

<sup>19</sup> Исо ба онҳо гуфт: «Оё дӯстони домод дар ҷашни арӯси, ки домод ҳанӯз ҳамроҳашон аст, рӯза мегиранд? То домод бо онҳост, онҳо рӯза гирифта наметавонанд?» <sup>20</sup> Вале вақте мерасад, ки домод аз байнашон гирифта мешавад ва он рӯз онҳо низ рӯза мегиранд.

<sup>21</sup> Касе аз матои нав ба либоси кӯҳна ямоқ намекунад. Чун кунда ямоқи нав аз либоси кӯҳна ҷудо шуда, ҷои даридани он боз ҳам аёнтар мешавад. <sup>22</sup> Инчунин касе шароби навтайёршударо ба машини чармини кӯҳна намерезад, чун бирезад ҳангоми ба ҷӯш омадани шароб машк дарида, ҳам шароб мерезад ва ҳам худӣ машк аз кор мебарояд. Бинобар ин шароби навтайёршударо ба машини нав мерезанд».

#### *Савол дар бораи рӯзи истироҳат*

<sup>23</sup> Як рӯзи истироҳат Исо ва шогирдонаш аз киштзори гандум мегузаштанд ва дар аснои роҳ шогирдон хӯшаҳои гандумро мечиданд. <sup>24</sup> Баъзе аз фарисиён ба Исо гуфтанд: «Барои чӣ онҳо кори дар рӯзи истироҳат раво набударо мекунанд?»

<sup>25</sup> Исо дар ҷавоб гуфт: «Магар дар навиштаҷот нахондаед, ки шоҳ Довуд вақте ки бо ҳамроҳонаш гурусна монд ва эҳтиёҷ дошт, чӣ кор кард? <sup>26</sup> Вақте ки Абётор сарвари рӯҳониён буд, Довуд ба ҳонае, ки ҳузури Худоро дошт, даромада, нони ба Худо тақдимшударо гирифта хӯрд ва ба ҳамроҳонаш низ дод. Ҳол он ки аз рӯи шариат фақат рӯҳониён ҳақ доштанд он нонро бихӯранд».

<sup>27</sup> Боз давом дод: «Рӯзи истироҳат барои инсон офарида шудааст, на инсон барои рӯзи истироҳат. <sup>28</sup> Бинобар ин Фарзанди Инсон соҳиби ҳатто рӯзи истироҳат аст».

## 3

*Шифо додан дар рӯзи истироҳат*

<sup>1</sup> Бори дигар Исо ба ибодатхона рафт ва дар он чо марди дасташ хушкшудае буд. <sup>2</sup> Баъзе одамон Исоро мушоҳида мекарданд, ки оё он мардро дар рӯзи истироҳат шифо мебахшад ё не. Агар шифо бахшад, Ӯро айбдор кунанд. <sup>3</sup> Исо ба он марди дасташ хушкшудае гуфт, ки дар назди ҳама рост истад.

<sup>4</sup> Сипас ба тарафи онҳо нигоҳ карда гуфт: «Ба фикри шумо дар рӯзи истироҳат чӣ равост: некӣ ё бадӣ кардан; начот додани чон ё нобуд кардани он?» Аммо онҳо хомӯш буданд. <sup>5</sup> Исо бо ғазаб ба онҳо нигоҳ карду аз якравияшон ғамгин гашт ва ба он мард гуфт: «Дастатро дароз кун!» Вай дасташро дароз карду дасташ сихат шуд. <sup>6</sup> Фарисиён аз ибодатхона баромада, зуд бо аъзоёни ҳизби ҳиродиён муҳокима карда, нақшаи куштани Исоро кашиданд.

*Мардум аз пайи Исо мераванд*

<sup>7</sup> Ҳангоме ки Исо бо шогирдонаш ба тарафи кӯл равона шуд, мардуми бисёре аз сарзамини Чалилу Яҳудия, <sup>8</sup> аз шаҳри Ерусалим, инчунин аз сарзамини Адӯму атрофи дарёи Урдун ва аз Суру Сидун аз паси Ӯ мерафтанд. Мардуми зиёд дар бораи корҳои Исо шунда, ба гирди Ӯ чамъ меомаданд. <sup>9</sup> Аз сабаби бисёрии мардум Исо ба шогирдонаш фармуд, ки барояш қайқе тайёр кунанд, то ки одамон Ӯро пахш накунанд. <sup>10</sup> Азбаски Исо беморони зиёдеро шифо бахшида буд, ҳамаи беморон аз ҳар тараф Ӯро пахш мекарданд, то дасташон ба Ӯ расаду шифо ёбанд. <sup>11</sup> Рӯҳҳои нопок баробари дидани Ӯ худро дар наздаш ба замин мепартофтанд ва фарёдзанон мегуфтанд: «Ту Писари Худо ҳастӣ!» <sup>12</sup> Вале Исо бо таъкиди қатъӣ ба онҳо амр мекард, ки Ӯро маълум накунонанд.

*Интиҳоби дувоздаҳ вакил*

<sup>13</sup> Сипас Исо ба баландие баромада, онҳоеро ки мехост, ба наздаш даъват кард ва онҳо омаданд. <sup>14</sup> Баъд аз байни онҳо дувоздаҳ нафарро вакил таъин намуд, ки доимо бо Ӯ бошанд, то ки онҳоеро барои ба мардум эълон кардани хушxabари Худо фириштад <sup>15</sup> ва онҳо қудрати берун кардани девҳоро дошта бошанд.

<sup>16</sup> Он дувоздаҳ нафар инҳоянд: Шимъун, ки Исо ӯро Петрус меномид, <sup>17</sup> Ёқуб ва Юханно, ки писарони Забдой буданд ва Исо онҳоро «писарони раъд» меномид, <sup>18</sup> Андриёс, Филипбус, Барталмо, Матто, Тумо, Ёқуб, ки писари Ҳалфӣ буд, Таддо, Шимъуни Ватандӯст <sup>19</sup> ва Яҳудои Исқарют, ки баъдтар ба Исо хиёнат мекунад.

*Тўҳмат дар ҳаққи Исо*

Баъд Исо ба хона рафт. <sup>20</sup> Мардуми зиёде боз чамъ омадаанд, ки Ӯ ва шогирдонаш ҳатто фурсати хӯрок хурдан наёфтанд. <sup>21</sup> Бо шунидани ин хабар аҳли оилаи Исо ба наздаш омада, хоستانд Ӯро бо худ баранд, зеро одамон мегуфтанд, ки Ӯ аз ақл бегона шудааст. <sup>22</sup> Гурӯҳе аз шариятдонон, ки аз Ерусалим омада буданд, чунин мегуфтанд: «Ӯ дар худ Баал-Забул, сардори девҳоро дорад ва бо қудрати вай девҳоро берун мекунад».

<sup>23</sup> Исо онҳоро ба наздаш даъват карда, бо масал гуфт: «Чӣ тавр шайтон худашро берун карда метавонад? <sup>24</sup> Давлате, ки дар доҳили худ аз ҳам ҷудо шуда ҷанг мекунад, устувор наметавонад. <sup>25</sup> Хонаводае, ки байни аъзоёнаш ҷудой афтадааст, устувор наметавонад. <sup>26</sup> Агар шайтон бар зидди худаш биҷангад ва дар худ ҷудой дошта бошад, устувор наметавонад, балки нобуд мешавад.

<sup>27</sup> Ҳеч кас наметавонад ба хонаи шахси пурзӯр зада даромада, молу мулкашро гирифта барад, то аввал дасту пойи шахси пурзӯрро набандад, ана баъд хонаашро ғорат карда метавонад.

<sup>28</sup> Ба ростӣ ба шумо мегӯям, ҳар гуноҳе, ки инсон мекунад ва ҳар сухани кофиронае, ки мегӯяд, бахшида мешавад. <sup>29</sup> Вале агар касе бар зидди Рӯҳи Муқаддас сухани кофирона гӯяд, ҳаргиз бахшида намешавад ва ин гуноҳаш то абад хоҳад монд». <sup>30</sup> Ин суҳанонро Исо ба хотири он гуфт, ки баъзеҳо дар борааш «Ӯ дар худ рӯҳи нопок дорад» мегуфтанд.

*Модар ва бародарони Исо*

<sup>31</sup> Он гоҳ модар ва бародарони Исо омада, дар берун истода, шахсоро фиристоданд, ки Ӯро даъват кунанд. <sup>32</sup> Исо дар байни мардум нишаста буд, ки онҳо ба Ӯ гуфтанд: «Модар ва бародарону хоҳаронатон дар берун истодаанд ва Шуморо мепурсанд». <sup>33</sup> Ӯ

дар ҷавоб гуфт: «Модар ва бародарони Ман кистанд? — <sup>34</sup> ва ба атрофиёнаш нигоҳе карду давом дод, — Ана, инҳо модар ва бародарони Ман ҳастанд. <sup>35</sup> Ҳар кӣ хости Худоро ба ҷо орад, бародар, хоҳар ва модари Ман аст».

#### 4

##### *Масал дар бораи деҳқон*

<sup>1</sup> Бори дигар Исо дар канори кӯл ба мардум таълим меодод ва тӯда-тӯдаи одамон дар гирдаш ҷамъ омаданд. Бинобар ин ӯ маҷбур шуд, ки ба қайқ нишаста, аз кӯл ба мардуме, ки дар соҳил буд, суҳан гӯяд. <sup>2</sup> Ӯ таълим додани бисёр чизҳоро ба онҳо бо масалҳо сар кард. Ӯ гуфт:

<sup>3</sup> «Гӯш кунед! Рӯзе як деҳқон барои кишт кардан мебарояд. <sup>4</sup> Вақте ки дона мепошад, як миқдори он ба пайраҳа меафтад ва паррандаҳо омада, онро аз замин ҷида пок-покиза меҳуранд. <sup>5</sup> Миқдори дигари он ба замини санглоху камҳок меафтад. Аз сабаби чуқур набудани хоки замин он зуд месабзад. <sup>6</sup> Вале бо баромади офтоб майсаи навҳез пажмурда шуда, аз сабаби решаи мустақкам надоштан хушк мешавад. <sup>7</sup> Як миқдори дигараш ба миёни хорҳо меафтад ва хорҳо қад кашида майсаи баромадари пахш мекунанду намегузоранд, ки он ҳосил диҳад. <sup>8</sup> Лекин як ҳиссаи донаҳо ба замини хуби ҳосилхез афтада, месабзад ва қад кашида сӣ, шаст ва сад баробар зиёдтар ҳосил медиҳад».

<sup>9</sup> Боз гуфт: «Пас ҳар кӣ Маро мешунавад, бигзор гӯш кунад!»

<sup>10</sup> Вақте ки ӯ танҳо буд, он дувоздаҳ нафар ва пайравонаш аз ӯ маъноӣ масалро пурсиданд. <sup>11</sup> Исо ҷавоб дод: «Худо ба шумо сирру асрори подшоҳии худро ошкор кардааст. Вале барои онҳое, ки бо мо нестанд, ҳама чиз бо мақолу масалҳо таълим дода мешавад, <sup>12</sup> то ки онҳо

„бо чашмони худ нигоҳ кунанду набинанд, бо гӯшҳои худ шунаванду нафаҳманд ва сӯи Худо рӯ нагардонанд, то Худо гуноҳояшонро бубахшад“».

*Маънидод кардани масал дар бораи деҳқон*

<sup>13</sup> Баъд аз онҳо пурсид: «Магар маъноӣ ин масалро нафаҳмидед? Пас ҳамаи масалҳои дигарро чӣ тавр мефаҳмед?»

<sup>14</sup> Деҳқон каломи Худоро мекорад. <sup>15</sup> Он ҳиссаи донаҳо, ки ба пайраҳа меафтанд, монанди он аст, ки баъзе қасон каломро мешунаванд, вале шайтон зуд омада, каломи дар дили онҳо кошта шударо медуздад. <sup>16</sup> Донаҳои ба замини санглох афтада қасоне мебошанд, ки каломро шунида, якбора бо хушқоли онро қабул мекунанд, <sup>17</sup> вале азбаски реша надоранд, мударати кӯтоҳ бардошт мекунанд. Баъд вақте ки аз барои калом ба душворӣ ва азоб дучор мешаванд, зуд имони худро аз даст медиҳанд. <sup>18</sup> Донаҳои, ки ба замини хорзор меафтанд, монанди он аст, ки баъзе қасон каломро мешунаванд, <sup>19</sup> аммо ғаму ташвиши зиндагӣ, орзуи бойгарӣ ва майлу рағбат ба чизҳои дигар фикру ҳаёлашонро ба худ банд карда, каломро пахш менамоянд ва дар натиҷа онҳо ҳеҷ ҳосиле намеоранд. <sup>20</sup> Вале донаҳои, ки ба замини ҳосилхез меафтанд, монанди он аст, ки баъзе қасон каломро мешунаванду қабул мекунанд ва сӣ, шаст ва сад баробар бештар ҳосил медиҳанд».

##### *Дар бораи ҷароғ*

<sup>21</sup> Баъд аз онҳо пурсид: «Магар ҷароғро барои он меоранд, ки зери тағора ё кате гузоранд? Оё онро ба ҷароғпола намегузоранд? <sup>22</sup> Ҳамин тавр, ҳар чӣ пинҳон ва пӯшида аст, ошкор ва равшан мегардад. <sup>23</sup> Пас, ҳар кӣ Маро мешунавад, бигзор гӯш кунад!»

<sup>24</sup> Суҳанони мешунидаатонро бо диққат мулоҳиза намоед. Бо қадом санги тарозу шумо баркашед, бо ҳамон санги тарозу ва ҳатто зиёдтар аз он ба шумо баркашида мешавад. <sup>25</sup> Зеро ҳар кӣ чизе дорад, ба ӯ боз ҳам зиёдтар дода мешавад ва касе, ки надорад, ҳатто он андаке, ки дорад, аз ӯ кашида гирифта мешавад».

##### *Масал дар бораи сабзии дона*

<sup>26</sup> Исо суҳанони худро давом дода гуфт: «Подшоҳии Худо монанди он аст, ки шахсе ба замин донаҳо мепошад <sup>27</sup> ва шабҳо хоб мераванду рӯзҳо бедор мешавад, донаҳо бошанд, сабзида нашъунамо меёбанд. Вале он шахс намедонад, ки сабзии чӣ тавр сурат мегирад. <sup>28</sup> Чунки худи замин донаҳоро месабзонад. Аввал дона сабзида қад мекашад, баъд хӯша пайдо шуда, аз дона пур мешавад. <sup>29</sup> Ҳамин ки хӯшаҳо пухта мерасанд, вай бо дос меояд, чунки мавсими ҳосил расидааст».

*Масал дар бораи донаи хардал\**

<sup>30</sup> Инчунин Исо гуфт: «Подшоҳии Худоро ба чӣ монанд кунем? Бо кадом масал онро шарҳ диҳем? <sup>31</sup> Вай монанди донаи хардалест, ки Ҳангоми коштан аз Ҳамаи донаҳои рӯи замин майдатарин мебошад, <sup>32</sup> вале баъд аз кошта шудан, онҳо мешаваду аз Ҳама гиёҳҳо баландтар мегардад ва шоҳаояш то андозае баланд мешаванд, ки паррандаҳо дар сояш лона месозанд».

<sup>33</sup> Ҳамин тавр, ба қадре ки мардум фаҳмида метавонист, Ӯ каломи Худоро ба тариқи чунин масалҳои зиёд баён мекард. <sup>34</sup> Исо ба онҳо Ҳама чизро бо масал таълим меод, вале маънои масалҳоро ба шогирдонаш дар танҳои мефаҳмонд.

*Исо тӯфонро ором мекунад*

<sup>35</sup> Бегоҳии Ҳамон рӯз Ӯ ба шогирдонаш гуфт: «Биёед, ба канори дигари кӯл гузарем». <sup>36</sup> Сипас, онҳо мардуми дар соҳил ҷамъомадаро тарк карданд ва ба қайқе, ки Исо дар он нишаста буд, савор шуда, ба роҳ даромаданд. Бо Ӯ қайқҳои дигар ҳам равона шуданд.

<sup>37</sup> Ногаҳон тӯфони сахте сар шуд. Мавҷҳо бо зарб ба қайқ бармехурданд ва оқибат қайқ аз об пур шуд. <sup>38</sup> Аммо Исо дар қайқ қайқ сарашро ба болишт гузошта мехобид. Шогирдонаш Ӯро бедор карда гуфтанд: «Устод! Магар парво надоред, ки мо мемирем?!»

<sup>39</sup> Ӯ бархест ва бодро таъна зада, ба кӯл фармон дод: «Хомӯш шав! Ором бош!» Ҳамон лаҳза бод аз вазидан бозмонд ва дар Ҳама ҷо оромии том ҳукмфармо шуд.

<sup>40</sup> Исо ба шогирдонаш гуфт: «Чаро ин қадар тарсидед? Оё ҳоло ҳам боварӣ надоред?» <sup>41</sup> Вале онҳо, дар ҳолате ки тарсу ҳарос тамоми вучудашонро фаро гирифта буд, ба яқдигар мегуфтанд: «Ин кӣ аст, ки ҳатто бод ва кӯл ба Ӯ итоат мекунанд!»

## 5

*Исо девонаро шифо медиҳад*

<sup>1</sup> Ҳамин тавр, Исо ва шогирдонаш ба тарафи дигари кӯл, ба сарзамини Ҷадарийён расиданд. <sup>2</sup> Ҳангоми ба соҳил фаромадани Исо, якбора як шахсе,

ки гирифтори рӯҳи нопок буд, аз қабристон берун баромада, ба тарафи Ӯ давид. <sup>3</sup> Ин мард дар қабристон зиндаги мекард ва ҳеҷ кас Ӯро бо занҷир ҳам баста, нигоҳ дошта наметавонист. <sup>4</sup> Борҳо дасту пояшро бо занҷирҳо баста ва завлона карда буданд, вале Ӯ завлонаҳоро шикаста, занҷирҳоро пора-пора мекард. Касе барои ром кардани вай қувват надошт. <sup>5</sup> Ӯ шабу рӯз доимо дар қабристон ва теппаҳо дод зада мегашту худро бо сангҳо зада, маҷрӯҳ мекард.

<sup>6</sup> Вақте ки Ӯ Исоро аз дур дид, даводанон ба наздаш омада сачда кард. <sup>7-8</sup> Исо ба вай фармон дод: «Эй рӯҳи нопок, аз ин мард берун шав». Вай бошад, бо тамоми овозаш фарёд зада гуфт: «Эй Исо, Писари Худои Таоло, ба ман чӣ кор дорӣ? Аз барои Худо маро азоб надеҳ!»

<sup>9</sup> Исо аз Ӯ пурсид: «Номат чист?» Ӯ ҷавоб дод: «Номам Лашкар аст, чунки мо бисёрем». <sup>10</sup> Вай аз Исо зорию тавалло кард, ки онҳоро аз он маҳалла берун накунад.

<sup>11</sup> Ҳамин вақт як галаи калони хукон дар болои теппае мечарид. <sup>12</sup> Рӯҳҳои нопок аз Исо хоҳиш карда гуфтанд: «Моро ба мобайни хукҳо фирист ва иҷозат дех, ки ба онҳо дохил шавем». <sup>13</sup> Исо ба онҳо иҷозат дод. Он гоҳ рӯҳҳои нопок аз он мард берун баромада, дохили хукҳо шуданд. Тамоми галаи хукон, ки тақрибан ду ҳазор сар буд, аз баландӣ часта худро ба кӯл партофта ғарқ шуданд.

<sup>14</sup> Хукбонҳо бошанд, ба шахру деҳоти атроф гурехта, дар Ҳама ҷо ин ҳодисаро ба мардум нақл карданд. Мардум берун баромаданд, то бубинанд, ки чӣ ҳодиса рӯй додааст. <sup>15</sup> Пас онҳо дар гирди Исо ҷамъ омада, диданд, ки Ҳамон девонае, ки гирифтори лашкари девҳо буд, акун дар тан либос дораду бо ақли солим нишастааст ва хеле тарсиданд. <sup>16</sup> Шоҳидони ин воқеа, ҳодисаи бо девонаву хукҳо рӯйдодаро нақл мекарданд. <sup>17</sup> Он гоҳ мардум аз Исо хоҳиш карданд, ки аз сарзаминашон биравад.

<sup>18</sup> Ҳангоме ки Исо ба қайқ савор мешуд, марде, ки пештар гирифтори девҳо буд, аз Вай илтимос кард, ки Ӯро ҳам бо худ бубарад. <sup>19</sup> Аммо Исо хоҳиши Ӯро рад

\* 4:29 4:30 Хардал — (горчитса) гиёҳе, ки баландиаш аз 120 см. то ба чору ним метр рафта мерасад, донааш бошад, аз Ҳамаи донаҳо ва тухмҳои растаниҳои дигар хурдтар аст.

карда гуфт: «Ба хонаат баргард ва ба хешу таборат нақл кун, ки Худованд дар ҳаққи ту чӣ кор ва чӣ ғамхорию бузурге кард». <sup>20</sup> Ӯ низ равона шуд ва дар тамоми гушаву канори Даҳ Шаҳр ба ҳама эълон карда мегуфт, ки Исо барояш чӣ кори бузурге кардааст ва ҳама аз шунидани ин дар ҳайрат мемонданд.

*Духтари Ёир ва шифо ёфтани зани бемор*

<sup>21</sup> Исо ба қайқ савор шуда, ба тарафи дигари кӯл рафт. Вақте ки ба соҳил расид, мардуми зиёде назди Ӯ чамъ омаданд. <sup>22</sup> Дар ҳамин вақт марде бо номи Ёир, ки яке аз сардорони ибодатхонаи он шаҳр буд, омада Исоро дидан замон, худро пеши пойҳои Ӯ партофт. <sup>23</sup> Ӯ зорикунон гуфт: «Духтарам дар дами марг аст. Аз Шумо хоҳиш мекунам, ки биёед ва дастатонро бар ӯ бигузored, то шифо ёбаду зинда монад». <sup>24</sup> Исо бо ӯ ба роҳ даромад ва аз паси онҳо мардуми бешуморе ҳам равона шуданд, ки аз ҳар тараф Исоро фишор медоданд.

<sup>25</sup> Дар он ҷо як зане буд, ки дувоздаҳ сол боз касалии хунравӣ дошт. <sup>26</sup> Ҳарчанд вай аз муолиҷаи табибони зиёд дард кашида, тамоми дороияшро сарф карда буд, саломатияш хуб намешуд. Баръакс, аҳволаш торафт бадтар мешуд.

<sup>27-28</sup> (27-28) Вақте ки ӯ дар бораи Исо шунид, аз дилаш гузаронд: «Агар ақаллан ба либосаш даст расонам, шифо меёбам». Барои ҳамин он зан аз байни тӯдаи одамон гузашта, аз ақиб ба Исо наздик шуду ба чомааш даст расонд. <sup>29</sup> Худи ҳамон лаҳза хунриваш бозмонд ва ӯ ҳис кард, ки шифо ёфтааст.

<sup>30</sup> Ҳамон лаҳза Исо низ ҳис кард, ки аз Ӯ қуввае берун рафт ва ба мардуми гирду атрофаш нигоҳ карда пурсид: «Кӣ ба чомаам даст расонд?»

<sup>31</sup> Шогирдонаш ба Ӯ гуфтанд: «Мебинед, ки ба Шумо аз ҳар тараф фишор меоранд ва боз мепурсед, ки ба Шумо кӣ даст расонд?»

<sup>32</sup> Вале Исо ба атрофиён нигоҳ мекард, то касеро, ки ба чомааш даст расонда буд, пайдо кунад. <sup>33</sup> Зане, ки аз шифоёбиаш огоҳ буд, чуръат карда, тарсону ларзон ба Исо наздик омад ва худро пеши пойҳои Ӯ партофта, ҳақиқати ҳолро нақл кард. <sup>34</sup> Исо ба ӯ

гуфт: «Эй зан, туро имонат шифо дод! Рав ва дар амон бошу саломат гард!»

<sup>35</sup> Ҳанӯз ки Ӯ гап мезад, чанд нафар аз хонаи Ёир хабар оварда, гуфтанд: «Духтаратон гузашт. Ба заҳмат додани устод дигар ҳоҷате нест».

<sup>36</sup> Исо инро шунид, ба сардори ибодатхона гуфт: «Натарс! Фақат имон дошта бош». <sup>37</sup> Инро гуфт ва ба ғайр аз Петрус, Ёқуб ва бародари ӯ Юҳанно ба дигарон иҷозат надод, ки ҳамроҳаш бираванд.

<sup>38</sup> Вақте ба хонаи Ёир расиданд, диданд, ки одамони зиёде бо шӯру ғавғо гирияву нола мекарданд. <sup>39</sup> Исо ба хона даромада ба онҳо гуфт: «Чаро шӯру ғавғо бардошта, гирия мекунед? Духтар намулдааст, фақат хобидааст».

<sup>40</sup> Бо шунидани ин суҳанон мардум ба ҳолаш хандиданд. Вале Исо ҳамаро берун карда, бо падару модари духтар ва ҳамроҳонаш ба хонае, ки духтар хобида буд, даромад. <sup>41</sup> Исо дасти беморро гирифта гуфт: «Талита қуми!», ки маънояш «Эй духтар, бархез!» аст. <sup>42</sup> Он духтар, ки дувоздаҳсола буд, зуд бархест ва ба роҳ гаштан даромад. Онҳо аз дидани ин дар ҳайрат монданд. <sup>43</sup> Исо онҳоро қиддӣ таъкид карда гуфт, ки ин воқеаро ба касе нагуянд ва хоҳиш кард, ки ба духтар хӯрок бидиҳанд.

## 6

*Халқи Носира Исоро рад карданд*

<sup>1</sup> Исо бо шогирдонаш аз он ҷо баромада, ба шаҳри Носира, ки дар он ҷо ба воя расида буд, баргашт. <sup>2</sup> Рӯзи истироҳат Ӯ дар ибодатхона ба таълим додани мардум шурӯъ кард. Бисёр касоне, ки Ӯро мешуниданд, ба ҳайрат афтада, чунин мегуфтанд: «Аз кучо Вай ҳамаи ин чизҳоро дорад? Ин чӣ ҳикмате ба Ӯ дода шудааст? Чӣ хел мӯъҷизаҳои бузург бо дастони Ӯ иҷро шудаанд?» <sup>3</sup> Магар Ӯ ҳамон дуредгар нест, ки модараш Марям, бародаронаш Ёқуб, Юшо, Яҳудо ва Шимъӯн ҳастанд ва хоҳаронаш ҳам дар байни мо зиндагӣ мекунанд?» Пас Ӯро рад карданд.

<sup>4</sup> Исо ба онҳо гуфт: «Пайғамбар беифтихор намешавад, магар ин ки дар диёр, байни хешон ва хонадони худ қадр надорад».

<sup>5</sup> Бинобар ин Исо дар он шаҳр мӯъҷизаи бузурге нишон дода натавонист, танҳо ба чанд бемор даст



расонда, онҳоро шифо дод. <sup>6</sup> Ӯ аз беимонии онҳо дар ҳайрат буд.

*Исо дувоздаҳ вакилашро мефиристад*

Исо ба деҳоти атроф рафта, мардумро таълим медод. <sup>7</sup> Вай дувоздаҳ вакилашро ба пешаш даъват кард ва ба онҳо қудрати ба рӯҳҳои нопок амр карданро дода, ҷуфт-ҷуфт ба ҳар тараф фиристонд. <sup>8-9</sup> (6-9) Ӯ ба онҳо фармуд: «Ба ғайр аз асо ҳамаи худ чизе нагиред; на хӯрок, на борхалт, на ҳамени пул ва на либоси иловагӣ. Танҳо пойафзоли одди бипӯшед. <sup>10</sup> Ба ҳар ҷое, ки расидед, то вақти рафтанингон фақат дар як хона бимонед ва онро иваз накунад. <sup>11</sup> Агар дар он ҷо шуморо қабул накунад ва ба суҳанони шумо ғӯш надиханд, аз он ҷо биравед ва чанги он ҷойро аз пойҳои худ биафшонед, то шаҳодати айбдор будани онҳо гардад».

<sup>12</sup> Пас онҳо рафта, эълон мекарданд, ки ҳама бояд тавба карда ба Худованд рӯй оваранд. <sup>13</sup> Онҳо девҳои зиёдеро берун карда, бисёр беморонро бо молидани равған шифо бахшиданд.

*Марги Яҳёи Таъмиддиханда*

<sup>14</sup> Шоҳ Ҷиросуд\* аз ин корҳо бохабар шуд, чунки номи Исо дар ҳама ҷо шӯхрат меёфт. Баъзеҳо дар бораи Исо меғуфтанд, ки ин Яҳёи Таъмиддиханда зинда шудааст ва барои ҳамин ҳам чунин қудрати муъҷизакорӣ дар ҳаёташ амал мекунад. <sup>15</sup> Баъзеи дигарон меғуфтанд, ки ин Илс пайғамбар аст. Қисми дигари одамон меғуфтанд, ки Ӯ яке аз пайғамбарони давраҳои қадим аст.

<sup>16</sup> Аммо вақте Ҷиросуд инро шунид, гуфт: «Ин Яҳё аст, ки ман сарашро аз танаш ҷудо карда будам ва ҳоло ӯ аз нав зинда шудааст».

<sup>17-18</sup> (17-18) Зеро чунин ҳодиса рӯй дода буд: Ҷиросуд ба занӣ Ҷиросудияро, ки зани бародараш Филиппус буд, гирифт. Барои ҳамин Яҳё ба Ҷиросуд меғуфт: «Хонадоршавии шумо бо Ҷиросудия, ки зани бародаратон аст, раво нест». Аз ин рӯ, Ҷиросуд як даста одамонро барои дастгир кардани Яҳё фиристонд. Онҳо ўро дастгир карда, баста ба ҳабс андохтанд.

<sup>19</sup> Дар дили Ҷиросудия зидди Яҳё кина пайдо шуд ва ӯ хост, ки Яҳёро бикушад, лекин ин корро карда наметавонист,

<sup>20</sup> чунки Ҷиросуд аз Яҳё метарсид. Вай медонист, ки Яҳё марди худотарс ва муқаддас аст, барои ҳамин ҳам ўро эҳтиёт мекард. Гарчанде суҳанони Яҳё ўро нороҳат мекарданд, ба ҳар ҳол онҳоро гуш кардан барояш маъқул буд.

<sup>21</sup> Рӯзе барои Ҷиросудия фурсати муносибе фаро расид: Ҷиросуд дар рӯзи таваллуди худ зиёфате ораста, ҳамаи мансабдорон, сарлашкарон ва мардуми баобруӣ сарзамини Чалилро даъват намуд. <sup>22</sup> Вақте ки духтари Ҷиросудия ба базм омада рақсид, ӯ Ҷиросуд ва меҳмононашро мафтун кард. Аз ин рӯ, Ҷиросуд ба вай гуфт: «Ҷар чӣ аз ман талаб кунӣ, бароят медиҳам». <sup>23</sup> Подшоҳ Ҷиросуд қасам хӯрда гуфт: «Ҷар чӣ ки пурсӣ медиҳам, то ҳатто нисфи мамлакатамро».

<sup>24</sup> Духтар рафта аз модараш маслиҳат пурсид, ки чӣ талаб кунад. Ҷиросудия ҷавоб дод: «Сари Яҳёи Таъмиддихандаро талаб кун».

<sup>25</sup> Духтар базудӣ назди шоҳ омада гуфт: «Меҳоҳам, ки худӣ ҳозир сари Яҳёи Таъмиддихандаро дар рӯи табақа ба ман ҳада кунед».

<sup>26</sup> Шоҳ хеле ғамгин шуд, вале аз барои қасами хӯрдааш ва меҳмононаш хоҳиши духтарро рад кардан нахост. <sup>27</sup> Бинобар ин шоҳ даррав ба ҷаллод фармуд, ки сари Яҳёро барояш гирифта биёрад. Ҷаллод ба ҳабсхона рафта, сари Яҳёро аз танаш ҷудо карду <sup>28</sup> рӯи табақ гузошта ба духтар оварда дод. Духтар бошад, онро ба модараш дод.

<sup>29</sup> Ҷангоме ки шоғирдони Яҳё аз ин хабар ёфтанд, омада, ҷасади ўро гирифтанду бурда гуронданд.

*Бо панҷ нону ду моҳӣ сер кардани зиёда аз панҷ ҳазор кас*

<sup>30</sup> Вакилон ба назди Исо баргашта кори кардашон ва ба мардум чизи таълим додашонро нақл карданд.

<sup>31</sup> Азбаски рафтуомади мардум чунон зиёд буд, ки Исо ва вакилонаш ҳатто фурсати хӯрок хӯрдан надоштанд, Исо ба онҳо гуфт: «Танҳо худатон биёед, ки ҷои хилвате биравем ва каме истироҳат кунед». <sup>32</sup> Пас, ба қайқ савор шуда, худашон танҳо ба ҷои хилвате рафтанд.

<sup>33</sup> Бисёр одамон рафтани онҳоро диданд ва онҳоро шинохта, аз ҳар қишлоқ пиёда аз пасашон шитофтанду пеш аз онҳо ба он маҳал омада расиданд.

\* 6:14 6:14 Шоҳ Ҷиросуд — дар ин ҷо Ҷиросуд Антипас мебошад, ки ҳокими сарзамини Чалил буд.

<sup>34</sup> Вақте ки Исо ба соҳил фаромад, мардуми зиёдеро дида, ба ҳолашон раҳмаш омад, зеро ки онҳо монанди гусфандони бе чўпон буданд ва ба онҳо таълим додани чизҳои зиёдеро сар кард.

<sup>35</sup> Бегоҳӣ шогирдон назди Исо омада гуфтанд: «Ин як чои беодам аст, вақт ҳам дер шуд. <sup>36</sup> Мардумро фиристед, ки ба деҳоту қишлоқҳои атроф рафта, барои худ хўрдание харанд». <sup>37</sup> Вале Исо гуфт: «Шумо ба онҳо хўрок диҳед». Шогирдон пурсиданд: «Ба фикри шумо, мо бояд рафта ба дусад динар† нон харида, ба онҳо диҳем?» <sup>38</sup> Исо гуфт: «Рафта бинед, ки шумо чӣ қадар нон доред». Онҳо фаҳмида омада ба Ё гуфтанд: «Ҳамагӣ панҷ нону ду моҳӣ ҳаст».

<sup>39</sup> Он гоҳ Исо фармуд, ки шогирдонаш мардумро гуруҳ-гуруҳ рӯи сабза шинонанд. <sup>40</sup> Одамон бо гуруҳҳо панҷоҳ ва саднафарӣ нишастанд. <sup>41</sup> Исо он панҷ нон ва ду моҳиро ба дасташ гирифта, ба осмон нигаристу аз Худо баракат талабид ва нонҳоро пора карда, бо моҳӣ ба шогирдонаш дод, онҳо бошанд, ба мардум тақсим карданд. <sup>42</sup> Ҳама то сер шудан хўрданду <sup>43</sup> шогирдон аз нонпора ва моҳиҳои боқимонда боз дувоздаҳ сабадро пур карданд. <sup>44</sup> Шумораи мардоне, ки нон хўрданд, панҷ ҳазор нафар буд.

#### *Дар рӯи об роҳ рафтани Исо*

<sup>45</sup> Баъд аз он Исо зуд ба шогирдонаш фармуд, ки ба қайқ савор шуда, пешопеш ба сӯи Байт-Сайдо раҳсипор шаванд, то худаш мардумро ҷавоб диҳад. <sup>46</sup> Пас аз ҷавоб додани мардум Исо барои дуо қардан ба кўҳ баромад.

<sup>47</sup> Шомгоҳон қайқ ба миёни кўл расид, Исо бошад, дар соҳил танҳо монда буд. <sup>48</sup> Вақте Исо дид, ки шогирдонаш бо азоб зидди боди муҳолиф шино мекунанд, субҳидам ру-руи об қадамзанон ба тарафи онҳо равона шуд. Вай аз назди онҳо гузашта рафтани буд, <sup>49</sup> вале шогирдон дар рӯи об роҳ рафтани Ёро дида, фикр карданд, ки ин арвоҳ аст ва аз тарс фарёд заданд.

<sup>50</sup> Азбаски ҳама Ёро дида тарсиданд, Исо фавран ба онҳо гуфт: «Натарсед! Ин Манам. Ором шавед». <sup>51</sup> Баъд ба қайқ савор шуд ва ҳамон замон бод

аз вазидан монд. Шогирдон бениҳоят ҳайрон монданд, <sup>52</sup> чунки аз сабаби якравияшон ҳанўз ҳодисаи зиёд шудани нонро нафаҳмиданд.

#### *Шифоёфтани беморон*

<sup>53</sup> Онҳо ба соҳили дигар расида, дар сарзамини Чинесор қарор гирифтанд. <sup>54</sup> Ҳамин ки онҳо аз қайқ фаромаданд одамон Исоро шинохтанд. <sup>55</sup> Онҳо зуд ба тамоми гирду атроф рафта, беморонро, ҳатто бо чойгаҳашон бардошта, ба ҳар ҷое, ки мешуниданд Исо буд, меоварданд. <sup>56</sup> Ба ҳар ҷое, ки Исо мерафт, чи дар деҳоту чи дар шаҳро, одамон беморонро сари роҳи Ё гузошта, илтимос мекарданд, ки ақаллан ба лаби доманаш даст расонанд ва ҳар касе ки даст мерасонд, шифо меёфт.

## 7

#### *Поку нопок*

<sup>1</sup> Рўзе чанд нафар аз фарисиён ва шариатдонон аз Ерусалим ба назди Исо омаданд. Онҳо гирди Ё чамъ омада <sup>2</sup> диданд, ки баъзе шогирдонаш бо дасти «бетаҳорат», яъне ношуста хўрок мехўранд.

<sup>3</sup> Ҳол он ки яҳудиён, махсусан фирқаи фарисиён, то даме ки дастҳояшонро мувофиқи урфу одатҳои аҷдодон нашўянд, ҳаргиз хўрок намехўрданд. <sup>4</sup> Инчунин ҳеч чизро аз бозор то нашўянд намехўрданд. Боз бисёр урфу одатҳои дигарро риоя мекарданд, монанди шустани пиёла ва дегу табақҳои биринҷӣ.

<sup>5</sup> Фарисиён ва шариатдонон аз Исо пурсиданд: «Барои чӣ шогирдони Шумо урфу одатҳои аҷдодони моро риоя накарда, бо дастҳои бетаҳорат хўрок мехўранд?»

<sup>6</sup> Исо дар ҷавоби онҳо гуфт: «Ҳақ буд Ишаъе пайғамбар, вақте оид ба шумо, дурўяҳо пешгўй карда гуфта буд:

„Худо мегўяд:

«Ин одамон бо суханонашон Маро таъриф мекунанд,

вале дилашон аз Ман дур аст.

<sup>7</sup> Онҳо Маро бефоида парастии мекунанд,

чунки қонуну қоидаҳои инсониро „қонуни Худо“ гуфта таълим медиҳанд!»

<sup>8</sup> Шумо фармудаҳои Худоро як тараф гузошта, ба урфу одатҳои инсонӣ

† 6:37 6:37 Динор — дар ин чо тангаи румй мебошад, ки арзишаш ба маоши якрўзаи коргар баробар буд.

пайравӣ мекунад. <sup>9</sup> Шумо барои нигоҳ доштани урфу одатҳои худ шуда моҳирона фармудаҳои Худоро беэҳтибор мемонед.

<sup>10</sup> Масалан, Худо ба воситаи Мӯсо фармудааст: „Падару модари худро эҳтиром кунед“ ва „ҳар кӣ дар ҳаққи падару модараш сухани қабех гӯяд, ҷазояш марг аст“. <sup>11</sup> Шумо бошед, таълим медиҳед, ки агар касе ба падару модараш бо чизе ёрӣ расонда тавонад, вале ёрӣ нарасонда гӯяд, ки ман инро ба Худо мебахшам, <sup>12</sup> шумо дигар намегузored, ки вай ба падару модараш ягон кӯмаке кунад. <sup>13</sup> Ҳамин тавр шумо суханони Худоро бо урфу одатҳои худ барҳам дода, насл ба насл инро ёд медиҳед ва бисёр корҳои мисли ин мекунад».

<sup>14</sup> Исо мардумро боз наздаш даъват намуда гуфт: «Ҳамаатон Маро гӯш карда, бифаҳмед.

<sup>15-16</sup> (15-16) Ҳар чизе ки аз берун ба даруни одам медарояд, вайро ҳаром карда наметавонад, аммо он чизе, ки аз даруни одам берун мебарояд, вайро ҳаром мекунад\*».

<sup>17</sup> Вақте ки Исо аз назди мардум рафта, ба хона даромад, шогирдонаш аз Ӯ маънои ин масалро пурсиданд. <sup>18</sup> Вай ба онҳо гуфт: «Наход шумо ҳам инро нафаҳмида бошед? Магар намедонед, ки он чӣ ба даруни одам аз берун медарояд, ўро ҳаром карда наметавонад? <sup>19</sup> Чунки хӯрок ба дили шумо дохил намешавад, балки аз меъдаи шумо гузашта, берун мебарояд» (бо ин суханон Исо эълон кард, ки ҳар гуна хӯрок ҳалол аст).

<sup>20</sup> Баъд илова кард: «Он чизе, ки аз даруни худ инсон мебарояд, ўро ҳаром мекунад. <sup>21-22</sup> (21-22) Чунки маҳз аз дохил, аз дили инсон ниятҳои бад берун меоянд, ба монанди алоқаи беникоҳ,

дудзиву одамкуши ва бахили, фиребу найранг, бадкориву бадахлоқӣ, ҳасаду тӯҳматкуни, мағрури ва бефаросати. <sup>23</sup> Ҳамаи ин бадихо аз даруни инсон берун баромада, ўро ҳаром мекунанд».

*Имони як зан*

<sup>24</sup> Аз он ҷо Исо ба шаҳри Сур рафт. Ӯ ба хонае даромад ва нахост, ки касе омаданашро фаҳмад. Вале ин кор ба Ӯ муяссар нашуд.

<sup>25</sup> Зане, ки духтари хурдсолар гирифтори рӯҳи нопок буд, аз омадани Исо зуд бохабар шуда, ба назди Ӯ омад ва ба пеши пойҳоиаш афтод. <sup>26</sup> Вай зани ҷунони, зодаи Финикияи Сурия буд. Ӯ илтимос кард, ки Исо девро аз духтараш берун кунад.

<sup>27</sup> Исо ба Ӯ гуфт: «Бигзор аввал фарзандон сер шаванд, чунки нони фарзандонро гирифта ба сагон додан нодуруст аст».

<sup>28</sup> Вале зан ҷавоб дод: «Дуруст аст, хоҷаам, вале сагон ҳам нонпораҳои аз дастархони кӯдакон афтодаро чида мекӯранд».

<sup>29</sup> Он гоҳ Исо ба зан гуфт: «Барои чунин ҷавобат метавони ба хонаат баргардӣ, ки дев аз духтарат дур шудааст».

<sup>30</sup> Зан ба хонааш омада дид, ки дев аз духтараш берун шуда, вай ором хобидаст.

*Шифо ёфтани марди кар*

<sup>31</sup> Сипас, Исо аз Сур баромада, бо роҳи Сидун ба тарафи кӯли Чалил ба ноҳияи Даҳ Шаҳр равона шуд. <sup>32</sup> Дар он ҷо ба наздаш мардери оварданд, ки кар буду забонаш мегирифт. Онҳо илтимос карданд, ки Исо бар Ӯ даст гузошта, шифоаш диҳад.

<sup>33</sup> Исо ўро аз байни мардум ба як тараф бурда, ангуштонашро ба гӯши вай гузошт ва туф карда, ангуштонашро ба забони мард расонд. <sup>34</sup> Баъд ба осмон нигариста оҳе кашиду гуфт: «Ифатаҳ!», ки маънояш «Кушода шав!» мебошад. <sup>35</sup> Он мард зуд шифо ёфта, гӯшҳои кушода шуданд, забонаш озод гашт ва Ӯ бурро гап зада метавонистагӣ шуд.

<sup>36</sup> Исо ба онҳо гуфт, ки ба касе чизе нагӯянд, вале ҳар қадар бештар онҳоро таъкид мекард, онҳо ҳамон қадар зиёдтар овозаҳо паҳн мекарданд. <sup>37</sup> Мардум қоил шуда, ба якдигар мегуфтанд: «Ҳар коре, ки мекунад, хуб аст. Ӯ ҳатто карҳоро шунаво мекунаду забони гунгҳоро мекушояд».

## 8

*Сер кардани тақрибан чор ҳазор кас*

<sup>1</sup> Дар яке аз ҳамин рӯзҳо боз тӯда-тӯдаи одамон ба назди Исо чамъ омаданд ва чизи хӯрдание надоштанд. Исо шогирдонашро ба наздаш даъват карда гуфт: <sup>2</sup> «Ба ин одамон раҳмам

\* 7:15-16 7:15-16 Дар баъзе нусхаҳои қадими навиштаҷот дохил шудааст: «Пас ҳар кӣ Маро мешунавад, бигзор гӯш кунад».

меояд, онҳо се рӯз боз бо Ман ҳастанд ва ҳеч хӯрдани надоранд. <sup>3</sup> Агар онҳоро гурусна ба хонаҳояшон фиристам, дар роҳ аз ҳол мераванд ва баъзеи онҳо аз роҳи дур омадаанд.

<sup>4</sup> Шогирдонаш гуфтанд: «Магар касе метавонад дар ин биёбон ин қадар одамро аз нон сер кунад?»

<sup>5</sup> Исо пурсид: «Шумо чанд нон доред?» Гуфтанд: «Ҳафтто».

<sup>6</sup> Ӯ ба мардум фармуд, ки ба рӯи замин шинанд. Баъд он ҳафт нонро гирифта, ба Худо шукр гуфт ва онро пора карда, ба шогирдонаш дод, ки тақсим кунанд ва онҳо нонро ба мардум тақсим карданд. <sup>7</sup> Онҳо инчунин чанд моҳии майда ҳам доштанд. Исо Худоро барои онҳо шукр гуфта, фармуд, ки он моҳиҳо низ байни мардум тақсим шаванд. <sup>8</sup> Мардум хурда сер шуданд ва аз хӯроки боқимонда ҳафт сабади калонро пур карданд. <sup>9</sup> Дар он ҷо қариб чор ҳазор нафар буданд ва Исо онҳоро ҷавоб дод.

<sup>10</sup> Баъд яқбора Ӯ бо шогирдонаш ба қаиқ савор шуда, ба ноҳияи Далмонуро раҳсипор гашт.

#### *Фарисиён нишона талаб мекунанд*

<sup>11</sup> Сипас чанд нафаре аз фарисиён назди Исо омада, бо Ӯ баҳсу мунозираро сар карданд ва Ӯро озмудани шуда, талаб намуданд, ки ба онҳо ягон нишонае аз ҷониби Худо диҳад.

<sup>12</sup> Исо аз дилаш оҳи вазнине кашида гуфт: «Барои чӣ ин насл нишонае талаб мекунанд? Ба ростӣ ба шумо меғоям, ба ин насл ягон нишона дода намешавад».

<sup>13</sup> Пас онҳоро монда, ба қаиқ савор шуду ба тарафи дигари кӯл рафт.

#### *Хамиртуруши фарисиён ва Ҳиродус*

<sup>14</sup> Шогирдони Исо фаромӯш карданд, ки ба қаиқ бо худ нон бигиранд ва ҳоло фақат як нон доштанд. <sup>15</sup> Исо ба онҳо гуфт: «Хушёр бошед! Худро аз хамиртуруши шоҳ Ҳиродусу фарисиён ҳақиқат кунед».

<sup>16</sup> Шогирдон бо якдигар муҳокима карда мегуфтанд: «Ӯ аз сабаби нон надоштани монро гуфт».

<sup>17</sup> Вале Исо аз суҳанони онҳо дарак дошта гуфт: «Чаро муҳокима мекунед, ки нон надоред? Магар то ҳол дарк намекунад ва нафаҳмидед? Ё гарданшах шудаед?»

<sup>18</sup> Шумо, ки чашм доред, чаро намебинед? Гӯш дореду чаро намешунавед? Оё фаромӯш кардед?

<sup>19</sup> Ҳангоми панҷ ҳазор мардро бо панҷ

нон сер карданам чанд сабадро аз нонпораҳо пур кардед?» Ҷавоб доданд: «Дувоздаҳ сабад».

<sup>20</sup> Гуфт: «Вақте ки бо ҳафт нон чор ҳазор нафарро сер кардам, чанд сабадро аз нонпораҳо пур кардед?» Гуфтанд: «Ҳафт сабад!» <sup>21</sup> Ба онҳо гуфт: «Оё то ҳол намефаҳмед?»

#### *Шифо ёфтани кӯр*

<sup>22</sup> Вақте ки онҳо ба Байт-Сайдо расиданд, чанд нафаре марди кӯреро ба назди Исо оварда, хоҳиш карданд, ки ба вай даст расонда шифо диҳад. <sup>23</sup> Исо дасти он мардро гирифта аз деҳа берун бурд. Баъд оби даҳонашро ба чашмони мард молида, дастонашро бар Ӯ гузошту пурсид: «Ягон чиз мекунӣ?»

<sup>24</sup> Мард боло нигариста гуфт: «Мардумро мисли дарахтоне мебинам, ки роҳ мераванд». <sup>25</sup> Исо бори дигар дастонашро ба чашмони он мард гузошт. Ин дафъа мард бо диққат нигоҳ кард ва чашмонаш шифо ёфтанду ӯ ҳама чизро хуб дид. <sup>26</sup> Исо ӯро ба хонааш фириастода таъкид кард, ки ба деҳа барнагардад.

#### *Фикри Петрус дар бораи Исо*

<sup>27</sup> Исо бо шогирдонаш ба деҳаҳои атрофи шаҳраки Қайсарияи Филиппус сафарашро давом дод. Дар роҳ аз шогирдонаш пурсид: «Одамон дар бораи кӣ будани Ман чӣ мегӯянд?»

<sup>28</sup> Онҳо ҷавоб доданд: «Баъзеҳо мегӯянд, ки Шумо Яҳёи Таъмидиҳанда ҳастед, дигарон, ки Илёс пайғамбаред, қисми дигари одамон мегӯянд, ки Шумо яке аз пайғамбарони гузашта ҳастед».

<sup>29</sup> Он гоҳ Исо пурсид: «Шумо чӣ? Шумо Маро кӣ мешуморед?» Петрус гуфт: «Ту Масеҳ, яъне Таъиншудаи Худо ҳастӣ».

<sup>30</sup> Исо онҳоро таъкид кард, ки дар ин бора ба касе чизе нагӯянд.

#### *Пешгӯиши Исо дар бораи марги худ*

<sup>31</sup> Баъд Исо ба шогирдонаш таълим додани онро сар кард, ки Фарзанди Инсон бояд ранҷу азоби зиёде кашад ва пирони қавм, сардорони рӯҳонӣ ва шариатдонон аз Вай рӯ мегардонанд ва Ӯ кушта мешавад, вале баъд аз се рӯз аз нав зинда мегардад.

<sup>32</sup> Исо ин суҳанонро кушоду равшан гуфт, вале Петрус Ӯро ба як сӯ кашида, ба сарзаниш кардан даромад. <sup>33</sup> Лекин Исо рӯяшро гардонда ба шогирдонаш нигоҳ карду Петрусро сарзаниш намуда гуфт: «Дур шав аз Ман, шайтон! Ту

фикри Худоро надорӣ, балки фикри инсонӣ мекунаӣ».

<sup>34</sup>Баъд Исо шогирдон ва мардумро ба наздаш ҷамъ карда гуфт: «Ҷар касе аз шумо, ки меҳодад пайрави Ман бошад, бояд аз манфиатҳои худ даст кашида, салиби азобу маргашро бардошта барад, он гоҳ Маро пайравӣ кунад. <sup>35</sup>Ҷар кас, ки ҳаёташро нигоҳ доштан меҳодад, онро аз даст медиҳад, вале ҷар кас, ки ба хоштири Ман ва ин хушхабар аз баҳри ҳаёти худаш мегузарад, онро нигоҳ медорад. <sup>36</sup>Ба одам чӣ фоидеа дорад, ки тамоми дунёро ба даст овардау қонашро аз даст диҳад? <sup>37</sup>Одамизод бар ивази ҷони худ ҳеҷ тонове дода наметавонад. <sup>38</sup>Касе, ки дар ин рӯзгори пур аз гуноҳу беимонӣ аз Ман ва суҳанонам шарм кунад, Фарзанди Инсон низ, ҳангоме ки бо шӯҳрату ҷалоли Падараш, ҳамроҳи фариштаҳои муқаддас меояд, аз ӯ шарм хоҳад кард».

## 9

<sup>1</sup>Исо ба онҳо боз ин тавр гуфт: «Ба ростӣ ба шумо мегӯям, чанд нафароне, ки дар ин ҷо ҳастанд, ҳанӯз дар қайди ҳаёт буданашон бо тамоми қудрат омадани подшоҳии Худоро мекунанд».

*Дигаргун шудани Исо*

<sup>2</sup>Пас аз шаш рӯз Исо танҳо Петрус, Ёқуб ва Юҳанноро ҳамроҳаш гирифта, ба болои кӯҳи баланд баромад. Дар он ҷо рангу рӯи Исо дар пеши назари шогирдонаш дигаргун шуд. <sup>3</sup>Либоси ӯ дурахшида, аз барф ҳам сафедтар гашт, то ба дараҷае, ки дар рӯи замин ҳеҷ кас аз он сафедтар карда наметавонад. <sup>4</sup>Он гоҳ барояшон Илès ва Мӯсо намудор шуданд, ки бо Исо сӯҳбат мекарданд.

<sup>5</sup>Он гоҳ Петрус ба Исо гуфт: «Устод, бароямон хуб аст, ки ин ҷо бошем. Биёед се хаймае месозем, яке барои Шумо, дигаре ба Мӯсо ва боз ба Илès». <sup>6</sup>Петрус намедонист, ки чӣ гӯяд, чунки ҳамаи онҳо саҳт тарсида буданд. <sup>7</sup>Баъд абре пайдо шуда, онҳоро бо сояш фаро гирифт ва овозе аз он шунида шуд: «Ин Писари азизи Ман аст, суҳанони ӯро гуш кунед». <sup>8</sup>Ногаҳон онҳо ба атроф назар андохта, ғайр аз Исо касеро надиданд.

<sup>9</sup>Вақте ки аз кӯҳ мефаромаданд, Исо онҳоро таъкид кард, ки то аз нав зинда шудани Фарзанди Инсон аз он чӣ дидаанд, ба касе чизе нагӯянд. <sup>10</sup>Барои ҳамин онҳо ба касе дар ин бобат даҳон намекушоданд, агарчи дар байни худ

маъноӣ ибораи «аз нав зинда шудан»-ро муҳокима мекарданд.

<sup>11</sup>Шогирдон аз Исо пурсиданд: «Чаро шариатдонон мегӯянд, ки пеш аз Масеҳ бояд Илès биёяд?»

<sup>12</sup>Исо ҷавоб дод: «Дуруст, аввал Илès омада, ҳама чизро барқарор мекунад. Вале Фарзанди Инсон, чунон ки дар борааш навишта шудааст, азоб кашида, хору зор мегардад. <sup>13</sup>Аммо дар бораи Илès мегӯям, ки ӯ омада буд ва айнан ҳамон тавре, ки дар бораи ӯ навишта шуда буд, дар ҳақиқи ӯ ҷар чӣ ки хостанд, карданд».

*Аз рӯҳи нопок шифо ёфтани писарбача*

<sup>14</sup>Вақте ки онҳо ба назди шогирдони дигар омаданд, диданд, ки мардуми зиёде дар гирди онҳо ҷамъ шудаанд ва чанд нафар аз шариатдонон бо онҳо баҳсу мунозира доранд. <sup>15</sup>Ҳамин ки мардум Исоро диданд, хеле ҳайрон шуда, давон-давон ба истиқболаш рафтанд.

<sup>16</sup>Исо пурсид: «Дар бораи чӣ бо онҳо баҳс мекунед?» <sup>17</sup>Марде аз байни мардум ҷавоб дод: «Устод, писарамро назди Шумо овардам. Ӯ гап зада наметавонад, зеро гирифтори рӯҳи нопок аст. <sup>18</sup>Ҷар гоҳ ки рӯҳи нопок писарамро бигирад, ӯро бар замин мезанад ва даҳонаш кафк мекунад, дандонҳои ба якдигар мечаспанд ва баданаш мисли ҷуб қарахт мешавад. Аз шогирдони Шумо хоҳиш кардам, ки рӯҳи нопокро аз ӯ берун кунанд, вале онҳо натавонистанд».

<sup>19</sup>Исо гуфт: «Эй насли беимон! То кай ҳамроҳи шумо бошам ва то кай ҳамаи шуморо тоқат кунам? Писарро пеши Ман биёред».

<sup>20</sup>Пас ӯро оварданд ва ҳамин ки рӯҳ Исоро дид, писарро саҳт ларзонд. Бача ба рӯи замин ғалгида ғел мезад ва аз даҳонаш кафк мебаромад. <sup>21</sup>Исо аз падари ӯ пурсид: «Ӯ кай боз ба ин дард гирифторм аст?» Ҷавоб дод: «Аз бачагиаш. <sup>22</sup>Рӯҳи нопок борҳо ӯро ба обу оташ андохта, мехост нобудаш кунад. Ба мо раҳм кунед ва агар илоҷашро ёбед ба мо мадад кунед».

<sup>23</sup>Исо ба мард гуфт: «Чӣ? „Агар илоҷашро ёбам“? Ба касе, ки имон дорад, ҳама чиз имконпазир аст». <sup>24</sup>Падари бача дарҳол нидо кард: «Бале, имон дорам, вале ёрӣ диҳед, ки имонам қавитар гардад».

<sup>25</sup> Вақте Исо дид, ки мардуми зиёд давон омада ҷамъ мешаванд, бо сарзаниш ба рӯҳи нопок амр кард: «Эй рӯҳи кариву гунгӣ! Ба ту меғӯям, аз ин бача берун баро ва дигар ба ӯ надаро!» <sup>26</sup> Рӯҳи нопок наърае зада, бори дигар бачаро сахт ларзонда, аз ӯ берун шуд. Ранги бача монанди мурда шуд, барои ҳамин бисёриҳо «Вай мурдааст» гуфтанд. <sup>27</sup> Вале Исо дасти ӯро гирифта, аз ҷояш хезонд ва бача ба пояш истод.

<sup>28</sup> Баъдтар, вақте ки Исо ба хона даромад шогирдон дар танҳой аз ӯ пурсиданд: «Чаро мо рӯҳи нопокро берун карда натавонистем?»

<sup>29</sup> Исо гуфт: «Ин зот танҳо бо дуо\* берун карда мешавад».

*Исо бори дигар дар бораи маргаши нақл мекунад*

<sup>30</sup> Исо ҳамроҳи шогирдонаш он чоро монда, аз Чалил гузашта рафт. Вай намехост, ки касе аз ин бохабар шавад, <sup>31</sup> чунки ӯ шогирдонашро таълим дода мегуфт: «Фарзанди Инсон ба дасти одамон супорида мешавад ва онҳо ӯро мекушанд, вале баъд аз се рӯз Вай аз нав зинда мешавад».

<sup>32</sup> Вале онҳо маънои суханони ӯро нафаҳмиданду аз пурсидан тарсиданд.

*Кӣ аз ҷама бузургтар аст?*

<sup>33</sup> Онҳо ба шаҳри Кафарнаҳум расида, ба хонае даромаданд ва Исо аз шогирдонаш пурсид: «Дар роҳ бо яқдигар дар бораи чӣ баҳс мекардед?»

<sup>34</sup> Онҳо хомӯш буданд, зеро дар роҳ баҳс мекарданд, ки кӣ аз ҷама бузургтар аст.

<sup>35</sup> Пас, Исо нишасту дувоздаҳ шогирдро ҷамъ карда гуфт: «Ҳар кӣ дар сафи пеш шудан хоҳад, бояд аз ҷама ақиб ва дар хизмати ҷама бошад».

<sup>36</sup> Баъд кӯдакero гирифта дар байни онҳо гузошт. Сипас, ӯро ба бағал гирифта, ба шогирдонаш гуфт: <sup>37</sup> «Ҳар касе ки чунин кӯдакро ба хотири Ман қабул мекунад, дар асл Маро қабул мекунад. Ҳар касе, ки Маро қабул мекунад, на Маро, балки фиристандаи Маро қабул мекунад».

*Касе, ки бар зидди мо нест, тарафдори мост*

<sup>38</sup> Сипас Юҳанно ба Исо гуфт: «Устод, мардеро дидем, ки аз номи Шумо девҳоро берун мекард, вале азбаски ӯ бо мо набуд, кӯшиш кардем, ки ӯро аз ин қор боздорем».

<sup>39</sup> Аммо Исо гуфт: «Ҷро аз ин қор бознадоред! Ҳар касе, ки аз номи Ман мӯъҷиза мекунад, наметавонад баъд аз фурсате дар бораи Ман сухани баде бигӯяд. <sup>40</sup> Зеро касе ки бар зидди мо нест, тарафдори мост. <sup>41</sup> Ба ростӣ ба шумо меғӯям, агар касе ба шумо фақат ба хотири он, ки шогирди Масеҳ ҳастед, ақаллан як пиёла об диҳад, ҳаргиз бе мукофот нахоҳад монд».

*Он чизе, ки моро гирифтори гуноҳ мекунад*

<sup>42</sup> «Вале агар шахсе сабабгори он гардад, ки яке аз ин пайравони хурди Ман гумроҳ шавад, беҳтар аст, ки ба гардани он шахс санги осиебро баста, ба баҳр партоянд.

<sup>43-44</sup> (43-44) Агар дастат туро ба гуноҳ кардан водор созад, онро бурида парто, зеро бароят беҳтар аст, ки бе як даст буда, соҳиби ҳаёт шавӣ, аз он ки ду даст дошта бошию ба оташи дӯзах афти. †

<sup>45-46</sup> (45-46) Агар поят туро ба гуноҳ кардан водор созад, онро бурида парто, зеро бароят беҳтар аст, ки бе як по буда, соҳиби ҳаёт шавӣ, аз он ки ду по дошта бошию ба дӯзах партофта шавӣ. ‡

<sup>47</sup> Агар чашмат туро ба гуноҳ кардан водор созад, онро қанда парто, зеро бароят беҳтар аст, ки як чашм дошта бошию ба подшоҳии Худо дарой, аз он ки ду чашм дошта бошиву ба дӯзах партофта шавӣ, <sup>48</sup> „ки дар он чо кирмҳо ҳаргиз намемиранд ва оташ ҳеч гоҳ хомӯш намегардад“.

<sup>49</sup> Чун ҳар кас бо оташ намакин мешавад. § <sup>50</sup> Намак чизи хуб аст, вале агар сифаташро гум кунад, бо чӣ онро намакин карда метавонед? Пас шумо низ дар худ намак дошта бошед ва бо яқдигар дар сулҳу салоҳ зиндагӣ кунед».

\* 9:29 9:29 Дар баъзе нусхаҳои қадими навиштаҷот «бо дуо ва рӯза» омадааст. † 9:43-44 9:43-44 Дар баъзе нусхаҳои қадими навиштаҷот дохил шудааст: «ки дар он чо кирмҳо ҳаргиз намемиранд ва оташ ҳеч гоҳ хомӯш намегардад» (Ниг. ояти 48). ‡ 9:45-46 9:45-46 Дар баъзе нусхаҳои қадими навиштаҷот дохил шудааст: «ки дар он чо кирмҳо ҳаргиз намемиранд ва оташ ҳеч гоҳ хомӯш намегардад» (Ниг. ояти 48). § 9:49 9:49 Дар баъзе нусхаҳои қадими навиштаҷот дохил шудааст: «ва ҳар қурбонӣ бо намак намакин карда мешавад».

## 10

*Таълими Исо дар бораи талоқ*

<sup>1</sup> Исо он чоро монда, ба тарафи сарзамини Яхудия ва қисми шарқии дарёи Урдун рафт. Боз мардуми зиёде дар он чо чамъ омаданд ва Ӯ низ аз рӯи одат ба таълими онҳо шуруъ кард.

<sup>2</sup> Он гоҳ чанд нафар фарисиён омада, Ӯро озмуданӣ шуда, савол доданд: «Оё аз рӯи шариат мумкин аст, ки мард аз занаш ҷудо шавад?»

<sup>3</sup> Исо ҳам аз онҳо пурсид: «Мӯсо дар ин бора чӣ фармудааст?» <sup>4</sup> Ҷавоб доданд: «Мӯсо иҷозат додааст, ки мард талоқномае навишта, аз занаш ҷудо шавад». <sup>5</sup> Исо бошад, ба онҳо гуфт: «Мӯсо аз сабаби гарданшахӣ шумо бароятон чунин иҷозатро навишта буд. <sup>6</sup> Вале аз ибтидои офариниши ин дунё Худо „онҳоро мард ва зан офаридааст“.

<sup>7-8 (7-8)</sup> „Бинобар ин мард аз падару модараш ҷудо шуда, бо ҳамсараш мепайвандад, то ки на ду нафар, балки як тан шаванд“. Акнун онҳо на ду тан, балки якто ҳастанд. <sup>9</sup> Пас, он чиро ки Худо бо ҳам пайвастааст, инсон набояд ҷудо кунад».

<sup>10</sup> Вақте ки онҳо ба хона баргаштанд, шогирдонаш дар ин бора аз Исо пурсиданд. <sup>11</sup> Исо ба онҳо гуфт: «Ҳар марде, ки аз занаш ҷудо шуда, зани дигар мегирад, нисбат ба ҳамсари аввалааш гунаҳкор дар алоқаи беникоҳ ҳисоб мешавад. <sup>12</sup> Ҳамчунин агар зан аз шавҳараш ҷудо шуда, ба марди дигар ба шавҳар барояд, гунаҳкор дар алоқаи беникоҳ ҳисоб мешавад».

*Исо кӯдаконро баракат медиҳад*

<sup>13</sup> Рӯзе одамон фарзандонашонро назди Исо оварданд, то ки Ӯ ба онҳо даст гузошта, баракат диҳад. Вале шогирдон онҳоро сарзаниш карданд.

<sup>14</sup> Исо рафтори шогирдонашро диду ба ғазаб омада гуфт: «Монед, ки кӯдакон назди Ман оянд ва пеши роҳи онҳоро нагиред, зеро Худо дар ҳаёти онҳое подшоҳӣ мекунад, ки мисли ин кӯдакон ҳастанд. <sup>15</sup> Ба ростӣ ба шумо мегӯям, ҳар касе, ки подшоҳии Худоро монанди кӯдак қабул накунад, ҳеҷ гоҳ ба ин подшоҳӣ дохил намешавад».

<sup>16</sup> Баъд кӯдаконро ба оғӯш гирифт ва ба болои сарашон даст гузошта, онҳоро баракат дод.

*Марди сарватманд*

<sup>17</sup> Вақте ки Исо ба роҳ баромад, марде ба наздаш давида омада дар пешаш ба зону афтод ва пурсид: «Эй устои нек! Чӣ қор бояд бикунам, ки ҳаёти абадӣ насибам гардад?»

<sup>18</sup> Исо гуфт: «Чаро Маро нек мегӯӣ? Ғайр аз Худо каси нек нест. <sup>19</sup> Худат фармоиши Худоро медонӣ: одамкушӣ нақун, алоқаи беникоҳ нақун, дуздӣ нақун, шаҳодати бардурӯғ нақун, касеро фиреб нақун ва падару модаратро хурмату эҳтиром намо».

<sup>20</sup> Мард ҷавоб дод: «Эй устод! Ҳамаи ин фармоишҳоро аз хурдсолиам риоя кардаам».

<sup>21</sup> Исо ба Ӯ бо нигоҳи гарму пурмеҳр гуфт: «Ба ту фақат як чиз намерасад: бирав, ҳар чӣ, ки дорӣ, бифурӯш ва пулашро ба бечорагон тақсим бикун, он гоҳ соҳиби ганҷинаи осмонӣ мегардӣ. Баъд омада, Маро пайравӣ намо».

<sup>22</sup> Вале он мард, ки бойигарии зиёде дошт, аз шунидани чунин суханон рӯҳафтада шуду ғамгин ба хонааш баргашт.

<sup>23</sup> Исо ба гирду атроф нигоҳ карда, ба шогирдонаш гуфт: «Ба подшоҳии Худо дохил шудани одамони бой чӣ душвор аст». <sup>24</sup> Шогирдон аз суханони Исо ба ҳайрат афтоданд. Пас Исо тақрор карда гуфт: «Эй фарзандонам! Ба подшоҳии Худо дохил шудан чӣ душвор аст. <sup>25</sup> Аз сӯроҳи сӯзан гузаштани шутур осонтар аз он, ки шахси сарватманд ба подшоҳии Худо дохил шавад».

<sup>26</sup> Шогирдон беш аз пеш дар ҳайрат монда, ба якдигар мегуфтанд: «Пас кӣ наҷот ёфта метавонад?» <sup>27</sup> Исо ба шогирдонаш нигоҳ карда гуфт: «Ба инсон ин қорро қардан ғайриимкон аст, вале на ба Худо; бо Худо аз ўҳдаи ҳар қор баромадан мумкин аст».

<sup>28</sup> Он вақт Петрус ба Исо гуфт: «Ана, мо аз баҳри ҳама чиз баромада, Шуморо пайравӣ кардем». <sup>29</sup> Исо ҷавоб дод: «Ба ростӣ ба шумо мегӯям, агар касе ба хотири Ман ва ин хушхабар аз баҳри хона, бародарон ё хоҳарон, падар ё модар, фарзандон ё заминҳои гузашта бошад, <sup>30</sup> ҳоло дар вақти ҳозира сад баробар зиёдтар хонаҳо, бародарону хоҳарон, модарону фарзандон, заминҳо ва баробари ҳамаи ин азобҳо низ пайдо мекунад ва дар оянда ҳаёти абадӣ низ насибаш мегардад».

<sup>31</sup> Лекин бисёри онҳое, ки ҳоло дар сафи пеш ҳастанд, дар сафи ақиб

мешаванд ва онҳое, ки дар сафи ақиб ҳастанд, дар сафи пеш мешаванд».

*Исо бори сеюм дар бораи марги худ нақл мекунад*

<sup>32</sup> Онҳо ба сӯи Ерусалим раҳсипор шуданд. Исо пешопеш мерафт. Шогирдони дарҳайратмонда ва одамон бо тарс аз паси Ӯ қадам мезаданд. Исо дувоздаҳ шогирдашро ба як тарафе бурда, бори дигар гуфт, ки дар Ерусалим Ӯро чӣ сарнавиште интизор аст. <sup>33</sup> Ӯ гуфт: «Мо ба Ерусалим рафта истодаем, ки дар он ҷо Фарзанди Инсон ба дасти сардорони рӯҳонӣ ва шариатдонон фурухта мешавад. Онҳо Ӯро ба марг маҳкум мекунанду баъд ба дасти беимонон месупоранд. <sup>34</sup> Беимонон бошанд, Ӯро масхара карда, ба Вай туф мекунанд ва латуқуб карда ба қатл мерасонанд, вале Ӯ пас аз се рӯз аз нав зинда мешавад».

*Хоҳиши Ёқуб ва Юҳанно*

<sup>35</sup> Ёқубу Юҳанно писарони Забдой пеши Исо омада гуфтанд: «Устод, мо мехоҳем, ки хоҳишамонро бароямон иҷро кунед».

<sup>36</sup> Исо пурсид: «Чӣ хоҳиш доред? Бароятон чӣ кор кунам?» <sup>37</sup> Гуфтанд: «Вақте ки Шумо бо шўҳрату ҷалол подшоҳӣ мекунед, иҷозат диҳед, яке аз дасти рост ва дигаре аз дасти чапатон бишинем».

<sup>38</sup> Исо ҷавоб дод: «Шумо намефаҳмед, ки чиро талаб карда истодаед. Магар аз он косае, ки Ман бояд бинӯшам, нӯшида метавонед ва магар бо он азоби марговаре, ки Ман таъмид мегирам, шумо ҳам таъмид гирифта метавонед?»

<sup>39</sup> Ҷавоб доданд: «Бале, метавонем». Аммо Исо ба онҳо гуфт: «Хўш, аз косаи Ман хоҳед нӯшид ва бо азобе, ки Ман таъмид мегирам, шумо ҳам таъмид хоҳед гирифт. <sup>40</sup> Аммо ба интиҳоб кардани касоне, ки аз дасти чапу рости Ман мешинанд, Ман ҳақ надорам. Ба ин ҷойҳо касоне мешинанд, ки Худо онҳоро пешакӣ таъин кардааст».

<sup>41</sup> Даҳ шогирди дигар инро шунида, ба Ёқубу Юҳанно саҳт қаҳрашон омад. <sup>42</sup> Пас, Исо ҳамаи онҳоро гирд оварда гуфт: «Шумо хуб медонед, ки подшоҳон ва бузургони халқҳо ба мардуми худ зўрварӣ мекунанд ва хукмашонро ба онҳо мегузаронанд. <sup>43</sup> Лекин дар байни шумо набояд ин тавр бошад. Баръакс, ҳар кас ки дар байни шумо бузург будан

мехоҳад, бояд хизматгори шумо бошад <sup>44</sup> ва ҳар касе, ки мехоҳад дар сафи пеш истад, бояд ғуломи ҳама бошад.

<sup>45</sup> Ҳатто Фарзанди Инсон барои он наомадааст, ки касе ба Ӯ хизмат кунад, балки омад, то ки ба дигарон хизмат кунад ва барои нархи наҷоти бисёр одамонро супоридан ҷонашро фидо кунад».

*Шифо ёфтани нобино*

<sup>46</sup> Баъд онҳо ба Ерихӯ омада расиданд. Вақте ки Исо бо шогирдонаш ва мардуми зиёде аз ин шаҳр берун мерафтанд, дар канори роҳ Бартимай ном нобиное, ки писари Тимай буд, нишаста садақа мепурсид.

<sup>47</sup> Чун Бартимай шунид, ки Исои Носирӣ аз он роҳ мегузарад, фарёд зада гуфт: «Эй Исои насли Довуд, ба ман раҳм кунед!» <sup>48</sup> Бисёриҳо ӯро сарзаниш карда гуфтанд, ки хомӯш шавад. Вале ӯ овозшро боз ҳам баландтар карда фарёд мезад: «Эй Насли Довуд, ба ман раҳм кунед!»

<sup>49</sup> Исо аз роҳаш бозистода гуфт: «Ба вай бигӯед, ки ин ҷо биёяд». Мардум нобиноро ҷеғ зада гуфтанд: «Аз ҷоят хез, натарс, зеро Ӯ туро ба наздаш ҷеғ мезанад».

<sup>50</sup> Бартимай ҷомаашро кашида, аз ҷояш парида хест ва назди Исо омад. <sup>51</sup> Исо аз вай пурсид: «Ту чӣ мехоҳӣ? Бароят чӣ кор кунам?» Нобино гуфт: «Устод, мехоҳам бино шавам». <sup>52</sup> Исо ба ӯ гуфт: «Бирав, имонат туро шифо дод». Он мард ҳамон лаҳза бино шуд ва аз паси Исо рафт.

## 11

*Ба Ерусалим омадани Исо*

<sup>1</sup> Баъд Исо ва шогирдонаш ба наздикии Ерусалим, ба деҳаҳои Байт-Фочӣ ва Байт-Ҳинӣ, ки дар доманаи теппаи Зайтун ҷойгир шудаанд, рафта расиданд. Ӯ ду шогирдашро пешопеши худ фиристода, <sup>2</sup> ба онҳо гуфт: «Ба қишлоқи дар пешистода равед. Ҳамин ки ба он ҷо мерасед, харкурраи бастаеро мекунед, ки ҳанӯз ба он касе савор нашудааст. Бандашро кушода, онро ба ин ҷо биёред. <sup>3</sup> Агар касе бипурсад, ки чаро ин корро мекунед, биғӯед, ки вай ба Худованд даркор шуд ва Ӯ ба зудӣ онро ба ҷояш бармегардонад».

<sup>4</sup> Он ду шогирд рафта, харкурраеро, ки дар канори кӯча, дар назди дарвозае



баста шуда буд, ёфтанд. Вақте банди онро мекушоданд <sup>5</sup> баъзе аз одамони он ҷо истода пурсиданд: «Чӣ кор карда истодаед? Чаро банди харкурраро мекушоед?» <sup>6</sup> Шогирдон суҳанони Исоро такрор карданд ва одамон ба онҳо иҷозат доданд.

<sup>7</sup> Пас онҳо харкурраро ба назди Исо оварда, ҷомаҳояшонро ба болои харкурра партофтанд ва Исо ба он савор шуд. <sup>8</sup> Бисёр одамон ҷомаҳои худро сари роҳи ӯ пойандоз мекарданд, дигарон бошанд, навдаҳои сербарги аз саҳро буридашонро пеши роҳи ӯ мегузошанд.

<sup>9</sup> Мардуме, ки аз пешу қафои ӯ мерафтанд, фарёд мезаданд: «Шаъну шараф ба Худо!»

Баракат ёбад касе, ки аз номи Худованд меояд!

<sup>10</sup> Муборак бошад подшоҳии аҷдоди мо Довуд, ки наздик омада истодааст!

Шаъну шараф ба Худо дар осмон!»

<sup>11</sup> Ҳамин тавр, Исо ба Ерусалим омада, ба Хонаи Худо рафт ва ҳама чизро аз назар гузаронд. Азбаски бевақт шуда буд, бо дувоздаҳ шогирди худ ба Байт-Ҳинӣ равона шуд.

*Исо дарахти анҷирро лаънат мекунад*

<sup>12</sup> Рӯзи дигар, вақте ки онҳо аз Байт-Ҳинӣ мерафтанд, Исо гурусна монд. <sup>13</sup> Каме дуртар дарахти сербарги анҷирро дида, ба сӯяш рафт. Ӯ мехост анҷире пайдо кунад, вале ба он наздик омада дид, ки дар шоҳаҳояш ғайр аз барг чизи дигаре набуд, чунки ҳанӯз вақти анҷир набуд. <sup>14</sup> Сипас, Исо дарахти анҷирро лаънат карда гуфт: «Аз ин пас касе ҳаргиз аз ту дигар мева нахӯрад». Ва шогирдонаш инро шуниданд.

*Исо Хонаи Худоро тоза мекунад*

<sup>15</sup> Ҳангоме ки ба Ерусалим даромаданд, Исо ба Хонаи Худо рафт ва онҳоро, ки дар он ҷо машғули хариду фурӯш буданд, берун ронда, мизҳои пулвивазкунандагон ва курсиҳои кабӯтарфурӯшонро чаппа кард. <sup>16</sup> Вай нагузошт, ки касе чизро барои савдо аз саҳни Хонаи Худо гузаронад.

<sup>17</sup> Сипас мардумро таълим дода гуфт: «Оё навишта нашудааст, ки „хонаи Ман ҷои дуоғӯй барои тамоми халқҳо

номида мешавад“? Шумо бошед, онро ба лонаи дуздон табдил додаед».

<sup>18</sup> Чун шариатдонон ва сардорони рӯҳонӣ ин суҳанонро шуниданд, роҳи ҷӣ тавр ба қатл расондани Исоро ҷустуҷӯ карданд. Онҳо аз Исо турсиданд, зеро тамоми мардум аз таълимоти ӯ дар ҳайрат монда буданд.

<sup>19</sup> Худи ҳамон беғоҳ Исо бо шогирдонаш аз саҳр берун рафт.

*Дарахти хушкідаи анҷир*

<sup>20</sup> Саҳарии рӯзи дигар онҳо дар роҳ ҳамон дарахти анҷирро دیدанд, ки аз решааш хушк шудааст. <sup>21</sup> Петрус ҳодисаи рӯзи гузаштаро ба ёд оварда гуфт: «Устод, нигоҳ кунед! Дарахти анҷир, ки онро лаънат кардед, хушк шудааст!»

<sup>22</sup> Исо дар ҷавоб гуфт: «Ба Худо имон дошта бошед. <sup>23</sup> Ба ростӣ ба шумо мегӯям, ки агар касе ба ин кӯҳ фармон дода гӯяд: „Бархезу ба баҳр биафт“ ва дар дилаш шубҳае надошта бошад, балки бовар кунад, ки он ҷӣ мегӯяд, ҳамон тавр мешавад, он гоҳ ҳамон чиз барояш рӯй медиҳад. <sup>24</sup> Барои ҳамин ҳам ба шумо мегӯям, ҳар ҷӣ дар дуо талаб мекунед, бовар кунед, ки аллакай онро гирифтаед ва он аз они шумо мешавад. <sup>25-26</sup> Вале ҳангоми дуо кардан, агар аз касе хафагӣе дошта бошед, ўро бубахшед, то ки падари осмонӣ низ гуноҳоятонро ба шумо бахшида тавонад».\*

*Саволуҷавоб дар бораи ҳуқуқи Исо*

<sup>27</sup> Онҳо боз ба Ерусалим омаданд. Вақте ки Исо дар саҳни Хонаи Худо рафтуо мекард, сардорони рӯҳонӣ, шариатдонон ва пирони қавм назди ӯ омада <sup>28</sup> пурсиданд: «Ту бо кадом ҳуқуқ ин корҳоро мекунӣ? Ин ҳуқуқро ба Ту кӣ додааст?»

<sup>29</sup> Исо дар ҷавоб гуфт: «Ман ба шумо саволе медиҳам. Агар ҷавоб диҳед, Ман ҳам ба шумо мегӯям, ки бо кадом ҳуқуқ ин корҳоро мекунам. <sup>30</sup> Ба Ман бигӯед, ки ҳуқуқи таъмиддиҳиро ба Яҳё Худо ё инсон дода буд?»

<sup>31</sup> Онҳо ба якдигар гуфтанд: «Агар бигӯем, ки Худо дода буд, ӯ мегӯяд: „Пас чаро ба ӯ бовар накардед?“ <sup>32</sup> Агар бигӯем: „Инсон“...», (онҳо аз мардум

\* 11:25–26 11:25–26 Дар баъзе нусхаҳои қадими навиштаҷот дохил шудааст: «Аммо агар шумо дигаронро набахшед, падари осмонӣ низ гуноҳҳои шуморо намебахшад».

метарсиданд, зеро ҳамаи мардум имон доштанд, ки Яҳё пайғамбари Худост).

<sup>33</sup> Оқибат, онҳо ба Исо «намедонем» гуфта ҷавоб доданд. Исо низ ба онҳо гуфт: «Пас, Ман ҳам ба шумо намегӯям, ки бо кадом ҳуқуқ ин корҳоро мекунам».

## 12

### *Масал дар бораи иҷоракорони бераҳм*

<sup>1</sup> Баъд Исо ба мардум бо масалҳо гап заданро сар кард: «Марде тоқзоре бунёд карда, атрофи онро девор гирифт. Барои фишурдани ангур ҳавзчае тайёр карда, дидбонгоҳе сохт ва тоқзорро ба деҳқонон ичора дода ба сафар баромад.

<sup>2</sup> Дар мавсими ҳосилгундорӣ соҳиби тоқзор хизматгорашро назди иҷоракорон фиристод, то ки ҳаққашро аз ҳосили боғ бигирад. <sup>3</sup> Вале онҳо он хизматгорро гирифта заданду бо дасти холи баргардонданд. <sup>4</sup> Соҳиби тоқзор хизматгори дигарро фиристод, вале онҳо ба сари вай зада, бо ӯ беномусона рафтор карданд. <sup>5</sup> Баъд боз хизматгори дигарро фиристод, лекин ӯро куштанд. Бисёр хизматгорони дигарро ҳам, ки мефиристод, ё мезаданд, ё мекуштанд.

<sup>6</sup> Ҳамин тавр, дар хонаи соҳиби тоқзор ба ғайр аз писари азизаш каси дигаре намонд. Оқибат, „писарамро ҳатман иззату эҳтиром мекунам“ гуфта, писарашро фиристод. <sup>7</sup> Вале иҷоракорон ба яқдигар гуфтанд: „Вай меросхӯр аст! Биёед, ӯро мекушем ва тоқзор аз они мо мешавад!“ <sup>8</sup> Сипас, ӯро дастгир карда куштанд ва ҷасадашро берун аз тоқзор партофтанд.

<sup>9</sup> Акнун соҳиби тоқзор чӣ кор мекунад? Мераваду он иҷоракоронро мекушад ва тоқзорро ба дигарон медиҳад.

<sup>10</sup> Оё шумо дар навиштаҷот нахондаед: „Он сангеро, ки бинокорон нодаркор ҳисоб карда, як сӯ партофтанд, санги асосии таҳкурсии бино гардид.

<sup>11</sup> Ин кори Худованд аст ва ба назарамон аҷиб менамояд“».

<sup>12</sup> Азбаски роҳбарони халқ фаҳмиданд, ки Исо бо ин масал онҳоро мисол овардааст, хоистанд ӯро дастгир кунанд, вале аз мардум метарсиданд, бинобар ин ӯро ба ҳоли худ гузошта рафтанд.

*Савол дар бораи супоридани андозу хироч*

<sup>13</sup> Дертар чанд нафар аз фарисиён ва ҳиродиён ба назди Исо фиристода шуданд, то ки ӯро бо суҳан ба дом афтонанд. <sup>14</sup> Онҳо омада гуфтанд: «Устод, мо медонем, ки Шумо ростқавл ҳастед ва хушомадгӯи мардум нестед, чунки ба мавқею дараҷаи онҳо эътибор намедихед, балки роҳҳои Худоро аз рӯи ҳақиқат таълим медиҳед. Ҳоло бигӯед, оё раво аст, ки мо ба императори Рум андозу хироч супорем ё не? <sup>15</sup> Мо бояд онро супорем ё не?» Исо аз дурӯягии онҳо бохабар буда чунин гуфт: «Чаро мехоҳед Маро ба дом афтонед? Ба Ман динореро биёред, ки бубинам».

<sup>16</sup> Вақте динорро ба ӯ доданд, пурсид: «Дар рӯи ин акс ва номи киро мебинед?» Онҳо ҷавоб доданд: «Императорро».

<sup>17</sup> Он гоҳ Исо ба онҳо гуфт: «Он чи аз они император аст, ба император бидихед ва он чи аз они Худост, ба Худо». Онҳо аз ҷавоби Исо дар ҳайрат монданд.

### *Савол дар бораи аз нав зиндашавӣ*

<sup>18</sup> Баъд баъзе аз саддуқиён (онҳо аз нав зиндашавиро инкор мекарданд) ба назди Исо омада пурсиданд:

<sup>19</sup> «Устод, Мӯсо дар шариат ба мо чунин навиштааст, ки агар бародари касе фарзанд наёфта бимирад, бигзор вай зани ӯро ба никоҳи худ дарорад ва фарзандони ба дунё омадаро ҳамчун насли бародари марҳумаш бидонад.

<sup>20</sup> Инак, ҳафт бародар буданд. Бародари калонӣ зан гирифт ва бефарзанд мурд.

<sup>21</sup> Баъд бародари дуум ҳамсари ӯро ба занӣ гирифта, ӯ ҳам бефарзанд мурд. Бо бародари сеум ҳам ҳамин тавр рӯй дод.

<sup>22</sup> Бо ҳамин сурат ҳамаи ҳафт бародарон бефарзанд вафот карданд. Баъд аз ҳама он зан ҳам аз дунё гузашт. <sup>23</sup> Пас, рӯзе, ки мурдаҳо аз нав зинда мешаванд, вай зани кадоме аз онҳо мешавад? Охир ҳамаи ҳафт бародарон ӯро ба занӣ гирифта буданд!»

<sup>24</sup> Исо ҷавоб дод: «Ҳатой шумо дар он аст, ки на мазмуни навиштаҷотро медонеду на қудрати Худоро. <sup>25</sup> Вақте ки мурдаҳо зинда мешаванд, дигар на зан мегиранд ва на шавҳар мекунамд, балки мисли фариштаҳои осмон мегарданд.

<sup>26</sup> Вале дар бораи зинда шудани мурдаҳо магар аз китоби Мӯсо дар бораи ҳодиса бо бутта нахондаед, ки чӣ тавр Худо ба Мӯсо гуфтааст: „Ман Худои Иброҳим, Худои Исҳоқ ва Худои Ёқуб ҳастам“.

<sup>27</sup> Ӯ на Худои мурдагон, балки Худои зиндагон аст. Шумо хатои калон мекунед».

*Муҳимтарин қонуни Худо*

<sup>28</sup> Яке аз шариатдонон ба назди онҳо омада баҳсу мунозирашонро шунид. Вақте ӯ дид, ки Исо ба онҳо чӣ ҷавоби хубе дод, пурсид: «Аз тамоми фармоишҳои Худо кадомаш аз ҳама муҳимтар аст?»

<sup>29</sup> Исо ҷавоб дод: «Аввалин фармоиши муҳим ин аст: „Эй қавми Исроил, гӯш кунед! Худованд Худои мо Худованди яккаву ягона аст. <sup>30</sup> Худованд Худои худро бо тамоми дилу қонатон, бо тамоми ақлу ҳушатон ва бо тамоми қуввати худ дӯст бидоред“. <sup>31</sup> Дуюмаш чунин мебошад: „Ҳар шахсеро, ки наздики шумост, мисли худ дӯст бидоред“. Ҳеҷ фармоише аз ҳардуи ин бузургтаре нест».

<sup>32</sup> Шариатдон гуфт: «Устод, ҳақ ба чониби Шумост. Шумо бисёр хуб гуфтед, ки фақат як Худо вучуд дорад ва ғайр аз Ӯ Худои дигаре нест. <sup>33</sup> Инчунин, Худоро аз таҳти дил, бо тамоми ақлу ҳуш ва қуввати худ дӯст доштан ва шахси наздики худ бударо ҳам мисли худ дӯст доштан муҳимтар аз қурбон кардани қонвар ва дигар намудҳои қурбонӣ мебошад».

<sup>34</sup> Исо дид, ки шариатдон оқилона сухан меронад, бинобар ин ба ӯ гуфт: «Шумо ба подшоҳии Худо наздик ҳастед». Пас аз он дигар ҳеҷ кас ҷуръат накард, ки ба Исо саволе диҳад.

*Масеҳ аз кадом насл аст?*

<sup>35</sup> Вақте Исо дар Хонаи Худо ба мардум таълим меод, аз онҳо пурсид: «Барои чӣ шариатдонон мегӯянд, ки Масеҳ, яъне Таъиншудаи Худо аз насли Довуд аст? <sup>36</sup> Дар ҳоле ки худи Довуд бо таъсири Рӯҳи Муқаддас чунин гуфта буд:

„Худованд ба Худованди ман фармуд: «То вақте ки душманонатро зери поят нагузорам, аз дасти ростам бишин»“.

<sup>37</sup> Худи Довуд Таъиншудаи Худоро „Худованд“ номид, пас чи тавр Вай аз насли Довуд шуда метавонад?»

Мардуми зиёде суханони Ӯро бо хушнудӣ гӯш мекарданд.

<sup>38</sup> Сипас Исо онҳоро таълим дода гуфт: «Аз шариатдонон эҳтиёт бошед. Ба онҳо маъкул аст, ки либосҳои

қимат пӯшида гарданд ва мардум дар бозорҳо ба онҳо салом диҳанд. <sup>39</sup> Онҳо дӯст медоранд, ки дар ҷойҳои беҳтарини ибодатхонаҳо бишинанд ва дар тӯю зиёфатҳо бологузар бошанд. <sup>40</sup> Онҳо намоишкорона дуру дароз дуо мехонанд, вале дар асл молу мулки бевазанонро хӯрда ғорат мекунанд! Онҳо ҷазои сахттар мебинанд».

*Хайрияи бевазани бечора*

<sup>41</sup> Баъд Исо рӯ ба рӯи сандуқи хайрия нишаста, ба сандуқ пул андохтани мардумро тамошо мекард. Баъзеҳо, ки бою бадавлат буданд, пули зиёде хайр мекарданд.

<sup>42</sup> Ҳамин вақт як бевазани бечора ҳам омада, ду тангаи хурди мисинро, ки арзиши кам дошт, ба сандуқ андохт.

<sup>43</sup> Исо шогирдонашро ба наздаш даъват карда гуфт: «Ба ростӣ ба шумо мегӯям, ки ин бевазани бечора аз ҳамаи дигарон дида зиёдтар хайрот кард. <sup>44</sup> Чунки онҳо аз зиёдатии бойигариашон хайрия карданд, вай бошад, ҳамаи он чизеро, ки дошт, тамоми ризқу рӯзиашро хайрия кард».

## 13

*Вайроншавии Хонаи Худо*

<sup>1</sup> Вақте Исо аз Хонаи Худо мебаромад, яке аз шогирдонаш гуфт: «Устод, бинед, ин биноҳои Хонаи Худо чӣ қадар боҳашамат ҳастанд! Чӣ сангҳои бузурге доранд!»

<sup>2</sup> Исо ҷавоб дод: «Шумо ҳоло ин биноҳои бузургро мекунед? Санг бар болои сангаш намонда, ҳамааш ба замин яксон мешавад».

*Азобу шиканчаҳо*

<sup>3</sup> Вақте Исо дар болои теппаи Зайтун, рӯ ба рӯи Хонаи Худо менишаст, Петрус, Ёқуб, Юҳанно ва Андриёс дар танҳои аз Ӯ пурсиданд: <sup>4</sup> «Ба мо бигӯед, ки ҳамаи ин воқеаҳо кай рӯй медиҳанд ва иҷро шудани ҳамаи инро аз кадом нишона мефаҳмем?»

<sup>5</sup> Исо ҷавоб дод: «Эҳтиёт шавед, ки мабодо касе шуморо гумроҳ накунад. <sup>6</sup> Зеро бисёр касоне пайдо мешаванд, ки гӯё аз номи Ман омада бошанд, „Ман ҳамоноам“ мегӯянд ва бисёр одамонро гумроҳ мекунанд. <sup>7</sup> Вақте ки садоҳо ва овозаҳои чангҳоро мешунавед, ба воҳима наафтед. Чунин ҳодисаҳо бояд рӯй диҳанд, вале ин маънои фаро расидани охирзамонро надорад. <sup>8</sup> Як

халқ бо халқи дигар чанг мекунад ва як давлат ба давлати дигар хучум мекунад. Дар бисёр ҷойҳо заминчунӣ рӯй дода, ҳақиқи гурӯснагӣ меояд. Ҳамаи ин монанди саршавии дарди зоидан аст.

<sup>9</sup> Худатонро эҳтиёт кунед, зеро шуморо ба назди қозӣ бурда, дар ибодатхонаҳо қамчинкорӣ мекунад ва ба сабаби Маро пайравӣ карданатон шумо дар назди ҳоқимону подшоҳон истода шаҳодат хоҳед дод. <sup>10</sup> Пеш аз ҳама хушбар бояд ба тамоми халқиятҳо эълон карда шавад.

<sup>11</sup> Вақте шуморо дастгир карда ба ҷавобгарӣ мекашанд, ташвиш накашед, ки чӣ бояд бигӯед. Ҳар чӣ ҳамон лаҳза ба дилатон андохта мешавад, бигӯед, чунки он вақт на шумо, балки Рӯҳи Муқаддас ба воситаи шумо сухан меронад.

<sup>12</sup> Бародар бародари худро ба қатл мефиристад ва инчунин падар фарзандони худро. Фарзандон ба падару модари худ муқобил мебароянд ва онҳоро ба дасти марг месупоранд. <sup>13</sup> Ба сабаби Маро пайравӣ карданатон ҳама шуморо бад мебинанд. Вале касе, ки то ба ҳир истодагарӣ намояд, наҷот хоҳад ёфт.

#### *Ғаму андӯҳи бузург*

<sup>14</sup> Аммо вақте ки харобазори нафратангезеро дар ҷое мебинед, ки он набояд бошад (бигзор хонанда бифаҳмад, ки ин чӣ маъно дорад), он гоҳ онҳое, ки дар Яҳудия ҳастанд, бояд ба кӯҳистон гурезанд. <sup>15</sup> Агар касе дар болои бом бошад, барои гирифтани чизе поён нафарояд ва ба хона надарояд. <sup>16</sup> Агар касе дар сахро бошад, барои гирифтани чома ҳам барнагардад. <sup>17</sup> Вой бар ҳоли заноне, ки он рӯзҳо ҳомиладор хоҳанд буд ва модароне, ки кӯдаки ширхор хоҳанд дошт!

<sup>18</sup> Пас дуо кунед, ки ин ҳодиса ба зимистон рост наояд. <sup>19</sup> Зеро дар он айём чунон мусибате рӯй медиҳад, ки аз замони дунёро офаридани Худо то ба ҳол чунин нашуда буд ва дигар ҳаргиз нахоҳад шуд. <sup>20</sup> Агар Худованд он рӯзҳои мусибатро кӯтоҳ намекард, дар рӯи замин ягон инсон зинда наменонд. Вале ба хотири интиҳобкардагонаш Худованд он рӯзҳоро кӯтоҳ кардааст.

<sup>21</sup> Агар ҳамон вақт касе ба шумо гӯяд, ки „Ана, Таъиншудаи Худо дар ин ҷост“ ва ё „Нигоҳ кунед, Ӯ дар он ҷост“, ба суҳанонаш бовар накунад.

<sup>22</sup> Зеро одамоне пайдо мешаванд, ки худро бардурӯғ Таъиншудаи Худо ва пайғамбар меноманд ва чунин мӯъҷизаҳову аҷоибот нишон медиҳанд, то ки агар шавад интиҳобшудагони Худоро гумроҳ кунанд. <sup>23</sup> Инак, боҳабар бошед. Ана Ман ҳамаашро ба шумо пешакӣ гуфтам.

#### *Омадани Фарзанди Инсон*

<sup>24</sup> Дар ҳамон рӯзҳо, баъд аз он мусибатҳо, офтоб тира мегардад ва моҳ дигар равшани намедиҳад,

<sup>25</sup> ситораҳо аз осмон поён меафтанд ва ҳама чиз дар осмон ба чунбиш меояд.

<sup>26</sup> Он вақт мардум Фарзанди Инсонро мебинанд, ки болои абрҳо бо кудрату ҷалоли бузург меояд.

<sup>27</sup> Ӯ фариштаҳояшро мефиристад, то интиҳобкардагонашро аз чор тарафи дунё ва аз тамоми гушаву канори заминро осмон гирд оваранд.

#### *Масал дар бораи дарахти анҷир*

<sup>28</sup> Аз дарахти анҷир ибрат гиред. Ҳамин ки шоҳаҳояш муғча карда барг бароварданро сар кунанд, шумо аниқ медонед, ки ба қарибӣ тобистон меояд.

<sup>29</sup> Ҳамин тавр, вақте мебинед, ки ин ҳодисаҳо ба амал меоянд, донед, ки вақт наздик, дар дами остона аст. <sup>30</sup> Ба ростӣ ба шумо меғӯям, ки ҳанӯз одамони ин насл аз олам нагузашта, ҳамаи ин ҳодисаҳо ба амал меоянд. <sup>31</sup> Заминаро осмон нест мешаванд, аммо гуфтаҳои Ман то абад мемонанд.

#### *Маълум набудани рӯзу соати омадани Фарзанди Инсон*

<sup>32</sup> Лекин кай фаро расидани он рӯз ё он соатро ғайр аз Падар касе наменонад; на фариштаҳои осмон на Писар.

<sup>33</sup> Пас, хушёру боҳабар бошед, зеро наменонед, ки он вақт кай фаро мерасад. <sup>34</sup> Ин монанди он аст, ки марде ба сафар рафта, барои ҳар як хизматгори худ вазифаи махсусе медиҳад ва ба дарвозабон мефармояд, ки посбонӣ кунад.

<sup>35</sup> Пас шумо низ хушёр бошед, чун наменонед, ки соҳиби хона кай бармегардад, бегоҳӣ ё нимаи шаб, вақти ҷеғзании хурӯс ё бомдодон. <sup>36</sup> Мабодо ӯ ногаҳон баргашта шуморо дар хоб наёбад. <sup>37</sup> Он чӣ ба шумо меғӯям ба ҳама дахл дорад: хушёр бошед!»

## 14

*Нақшаи куштани Исо*

<sup>1</sup> То иди Балоғардон ва иди Фатир ду рӯз монда буд. Сардорони рӯхонӣ ва шариатдонон роҳи бо ҳила дастгир карда, ба қатл расондани Исоро ҷустуҷӯ мекарданд. <sup>2</sup> Онҳо мегуфтанд: «Дар рӯзҳои ид ин корро қардан мумкин нест. Шояд одамон шӯриш мекоранд».

Аз рӯи ҳурмат рехтани атри қиматбахо

<sup>3</sup> Исо дар Байт-Ҳинӣ, дар хонаи Шимъун ном маҳав меҳмон шуда буд. Дар вақти таомхӯрӣ зане омад ва як кӯзачаи сангини гаронбаҳоро пур аз атри қиматбахо оварда, онро шикасту ба сари Исо рехт.

<sup>4</sup> Баъзеҳо аз ин кори зан ба ғазаб омада, ба якдигар гуфтанд: «Чаро ӯ ин атри пурқиматро исроф кард?» <sup>5</sup> Ин атро ба маблағи зиёда аз сесад динар\* фурухта, пулашро ба камбағалон тақсим қардан мумкин буд». Ва занро саҳт сарзаниш мекарданд.

<sup>6</sup> Вале Исо гуфт: «Ҷӯро ба ҳолаш гузоред, чаро ӯро ташвиш медиҳед? Вай бароям қори қалон кард. <sup>7</sup> Камбағалон ҳамеша бо шумо ҳастанд ва ҳар вақт, ки хоҳед, шумо метавонед ба онҳо ёри кунед, вале Ман бо шумо ҳамеша намонем».

<sup>8</sup> Ин зан ҳар чӣ аз дасташ омад, кард. Ӯ атро ба баданам рехт, то онро барои гуронидан тайёр наояд. <sup>9</sup> Ба ростӣ ба шумо мегӯям, дар ҳар гӯшаву қанори дунё, ки хушбабар эълон қарда мешавад, қори қардаи ин занро барои ба ёд овардани ӯ нақл хоҳанд кард».

*Ҳиёлати Яҳудо*

<sup>10</sup> Он гоҳ яке аз дувоздаҳ шогирдони Исо, ки номаш Яҳудои Исқариот буд, ба назди сардорони рӯхонӣ рафт, то Исоро ба онҳо таслим кунад. <sup>11</sup> Онҳо аз шумидани ин хеле хушҳол шуда, ба ӯ пул ваъда қарданд. Пас, Яҳудо фурсати қулай мечуст, то ки Исоро ба дасти онҳо бисупорад.

*Охирин хӯроки идонаи Исо бо шогирдон*

<sup>12</sup> Рӯзи аввали иди Фатир, ки мардум барои балоғардонро қурбонӣ мекарданд, шогирдон аз Исо пурсиданд: «Дар кучо мецоҳед, ки мо рафта

бароятон дастархони иди Балоғардонро тайёр намоем?»

<sup>13</sup> Исо ду нафар шогирдашро фиристода гуфт: «Ба шаҳр равед ва мардери мебинед, ки кӯзаи об мекорад. Аз паси ӯ биравед. <sup>14</sup> Ба ҳамон хонае, ки он мард мебарояд, шумо ҳам дароед ва ба соҳиби хона бигӯед: „Устод мепурсад, ки қучост меҳмонхонаи ӯ, ки дар он ҳамроҳи шогирдонаш хӯроки иди Балоғардонро хӯрда тавонад?“

<sup>15</sup> Вай ба шумо болохонаи қалонери нишон медиҳад, ки аллақай ғундошта ба тартиб оварда шудааст ва шумо дар ҳамон ҷо бароямон дастархон тайёр кунед».

<sup>16</sup> Пас шогирдон ба шаҳр рафтанду ҳамон тавре, ки Исо гуфта буд, шуд ва онҳо хӯроки иди Балоғардонро тайёр намуданд.

<sup>17</sup> Беғоҳирӯзӣ Исо бо дувоздаҳ шогирдаш омад. <sup>18</sup> Вақте ки дар гирди дастархон нишаста хӯрок мехӯрданд, Исо гуфт: «Ба ростӣ ба шумо мегӯям, яке аз шумо, ки ҳоло бо Ман хӯрок хӯрда истодааст, ба Ман хиёнат мекунад».

<sup>19</sup> Онҳо хеле ғамгин шуда, пайдарҳам ба пурсидан даромаданд: «Мабодо ин ман набошам?» <sup>20</sup> Исо ҷавоб дод: «Ин корро яке аз дувоздаҳ нафари шумо мекунад, ки луқмаи нонашро бо Ман дар як коса тар қарда истодааст».

<sup>21</sup> Бо Фарзанди Инсон он чӣ дар навиштаҷот дар борааш навишта шудааст, рӯй медиҳад. Аммо вай бар ҳоли он касе, ки ба Фарзанди Инсон хиёнат мекунад. Барои вай беҳтар мешуд, ки ҳаргиз ба дунё наояд».

*Таоми шомӣ Худованд*

<sup>22</sup> Ҳангоме ки онҳо мехӯрданд Исо онро ба даст гирифта, шукри Худоро қарду онро пора қарда ба онҳо тақсим намуду гуфт: «Бигиред, ки ин бадани Ман аст».

<sup>23</sup> Пас косаро гирифта, шукри Худоро қарду онро ба шогирдонаш дод ва ҳамаи онҳо аз он нӯшиданд. <sup>24</sup> Исо ба онҳо гуфт: «Ин хуни Ман аст, ки барои тасдиқ қардани аҳди Худо ба хотири одамони зиёде рехта мешавад. <sup>25</sup> Ба ростӣ ба шумо мегӯям, ки акнун Ман аз меваи нави токи ангур фақат дар подшоҳии Худо хоҳам нӯшид, лекин то он рӯз ҳаргиз наменӯшам».

<sup>26</sup> Баъд онҳо Худоро ҳамду саногӯён ба теппаи Зайтун равона шуданд.

\* 14:5 14:5 Динар — ниг. 6:37.

*Исо инкори Петрусро пешгӯӣ мекунад*

<sup>27</sup> Пас Исо ба шогирдон гуфт: «Ҳамаи шумо пайравӣ кардани Маро бас мекунед, чунки дар навиштаҷот пешгӯиҳои Худо омадааст: „Чупорро мекушам ва гӯсфандони рама пароканда мешаванд“.<sup>28</sup> Аммо, вақте ки аз нав зинда мешавам, пешопеши шумо ба вилояти Чалил меравам».

<sup>29</sup> Петрус гуфт: «Ҳарчанд ки ҳама пайравӣ кардани Шуморо бас кунанд ҳам, ман ин корро намекунам».

<sup>30</sup> Исо ба вай гуфт: «Ба ростӣ ба ту меғӯям, имрӯз, худи ҳамин шаб, ҳанӯз хурӯс ду бор ҳеҷ назада, ту се бор Маро инкор мекуни».

<sup>31</sup> Вале Петрус бо қатъият гуфт: «Ҳатто агар ҳамроҳи Шумо ҷон додан лозим ояд, ҳаргиз Шуморо инкор намекунам». Дигарон низ чунин гуфтанд.

*Охирин дуо дар боби Чатсамонӣ*

<sup>32</sup> Онҳо ба ҷое рафтанд, ки Чатсамон ном дошт ва Ӯ ба шогирдонаш гуфт: «Шумо дар ин ҷо бошед, Ман рафта дуо мекунам». <sup>33</sup> Ӯ бо худ Петрус, Ёқуб ва Юҳанноро бурд. Ғаму аламаш саҳт шиддат меёфт ва <sup>34</sup> Ӯ ба онҳо гуфт: «Аз шиддати ғаму ғусса ҷонам ба лаб расидааст. Ин ҷо бимонеду бедор бошед».

<sup>35</sup> Инро гуфта Исо каме дуртар рафт ва худро рӯи замин партофта дуо кард, ки агар шавад он вақти азоб ба сараш наояд.

<sup>36</sup> Сипас гуфт: «Эй Падарҷон, бароят ҳама чиз имконпазир аст. Ин косаи азобро аз сари Ман дур кун. Аммо на хости Ман, хости Ту шавад».

<sup>37</sup> Баъд баргашта дид, ки шогирдонаш хобидаанд. Ӯ ба Петрус гуфт: «Шимгӯн, ту хобидай? Магар як соат бедор истода натавонистӣ? <sup>38</sup> Бедор бимонед ва дуо кунед, то ки ба васваса наафтед. Чунки рӯҳатон ба ин гайёр аст, аммо табиати инсониятон натавон».

<sup>39</sup> Пас, боз рафта бо ҳамон суханони пештарааш дуо кард. <sup>40</sup> Бори дигар баргашта омаду онҳоро боз дар хоб дид, чунки онҳо саҳт хоболуд буданд ва наредонистанд, ки ба Исо чӣ ҷавоб диҳанд.

<sup>41</sup> Вай бори сеюм баргашта, ба онҳо гуфт: «Шумо ҳанӯз хоб рафта дам мегиред? Бас, акун соати он расидааст, ки Фарзанди Инсон ба дасти гунаҳкорон таслим карда мешавад. <sup>42</sup> Биёед, бархезед, меравем. Нигоҳ кунед, ана таслимкунандаи Ман ҳам наздик омад».

*Дастгир кардани Исо*

<sup>43</sup> Якбора, ҳанӯз Ӯ суханашро тамома накарда, Яҳудо, яке аз дувоздаҳ шогирдаш расида омад ва ҳамроҳаш як тӯда одамони ҷубу шамшер дар даст аз ҷониби сардорони рӯҳонӣ, шариатдонон ва пирони қавм буданд. <sup>44</sup> Инак, хиёнаткор ба онҳо пешаки чунин шарт карда буд: «Бидонед, касеро, ки бӯсидам, ҳамон шахсест, ки бояд дастгир кунеду таҳти назорат гирифта баред».

<sup>45</sup> Яҳудо дарҳол ба Исо наздик шуду «Устод!» гуфта, Ӯро бӯсид. <sup>46</sup> Пас онҳо Исоро дастгир карданд. <sup>47</sup> Ҳамон замон як нафар аз ҳозирон шамшерро аз гилоф кашиду ба сӯи ғуломи сарвари рӯҳонӣ ҳамла карда, гӯши вайро бурида партофт.

<sup>48</sup> Он гоҳ Исо ба онҳо гуфт: «Шумо магар Маро роҳзан гумон мебаред, ки барои дастгир карданам бо ҷубу шамшерҳо омадаед? <sup>49</sup> Ман ҳар рӯз бо шумо дар Хонаи Худо будам ва таълим меодам, аммо шумо Маро дастгир намекардед. Вале, бигзор гуфтаҳои навиштаҷот ба амал оянд». <sup>50</sup> Ҳамон вақт ҳамаи шогирдонаш Ӯро танҳо гузошта гурехтанд.

<sup>51</sup> Як ҷавоне аз паси Исо рафт, ки дар танаш ҳеҷ чиз надошту фақат бо матои катонӣ худро печонда буд. Вақте сарбозон Ӯро дастгир карданд, <sup>52</sup> вай халос хӯрду матои катонӣ дар дасти онҳо монд, худаш тани бараҳна гурехт.

*Исо дар ҳузури шӯро*

<sup>53</sup> Исоро ба хонаи сарвари рӯҳонӣ бурданд. Ҳамаи сардорони рӯҳонӣ, шариатдонон ва пирони қавм дар он ҷо ҷамъ шуданд. <sup>54</sup> Петрус ҳам, ки дуртар аз паси онҳо меомад, ба ҳавли сарвари рӯҳонӣ даромада, дар назди хизматгорон нишаст, то ки дар оташи гулхан гарм шавад.

<sup>55</sup> Сардорони рӯҳонӣ ва ҳамаи ағзоёни шӯро кӯшиш мекарданд, ки бар зидди Исо далеле ба даст оварда, Ӯро ба қатл расонанд, вале ҳеҷ далеле пайдо накарданд. <sup>56</sup> Бисёрҳо бар зидди Исо шаҳодати дурӯғ доданд, аммо гуфтаҳои ӯ ба ҳам мувофиқ намеомад. <sup>57</sup> Баъзеҳо аз ҷо бархеста, ба Исо чунин тӯҳматҳо карданд: <sup>58</sup> «Мо шунидем, ки Ӯ меғуфт: „Ман ин Хонаи Худоро, ки бо дасти инсон сохта шудааст, вайрон мекунам ва баъд аз се рӯз дигаре бе кӯмаки инсон месозам“».

<sup>59</sup> Вале шаҳодати онҳо бар хилофи яқдигар буд.

<sup>60</sup> Он вақт сарвари рӯҳониён дар хузури Ҷама барҳеста, аз Исо пурсид: «Ин чӣ айбномаҳое, ки бар зидди Ту шаҳодат медиҳанд? Чаро Ту ҳеҷ ҷавобе намениди?» <sup>61</sup> Аммо Исо хомӯш истода, ҳеҷ ҷавобе надод. Сарвари рӯҳониён боз пурсид: «Магар Ту Таъиншуда ва Писари Худое ҳастӣ, ки ба Ӯ ҳамду сано мехонем?»

<sup>62</sup> Исо гуфт: «Ҳастам<sup>†</sup> ва рӯзе Фарзанди Инсонро мебинед, ки аз тарафи рости Худои Пурқудрат нишаста дар рӯи абрҳои осмон меояд».

<sup>63</sup> Он гоҳ сарвари рӯҳониён либосашро дарронда гуфт: «Дигар ба мо ҳеҷ шоҳиде лозим ҳам нест!» <sup>64</sup> Худатон шунидед, ки Ӯ суханони кофирона гуфт. Ба чӣ қарор меоед?» Пас Ҷамаи онҳо Ӯро айбдор карда, ба марғ маҳкум намуданд.

<sup>65</sup> Баъд баъзеҳо ба туф кардан ба Исо даромаданд. Онҳо чашмони Ӯро баста, ба рӯяш торсаки зада мепурсиданд: «Агар пайғамбар бошӣ, биғӯй, ки Туро кӣ зад?» ва сарбозон ҳам Ӯро бурда заданд.

#### *Исоро инкор кардани Петрус*

<sup>66-67</sup> Петрус ҳоло ҳам дар ҳавли назди гулхан нишаста, худро гарм мекард. Ҷамин вақт яке аз канизакони сарвари рӯҳониён ӯро дид ва ба ӯ бо диққат нигоҳ карда гуфт: «Ту ҳам ҳамроҳи Исои Носирӣ будӣ!»

<sup>68</sup> Петрус инро инкор карду «Намедонам ва намефаҳмам, ки чӣ мегӯӣ» гуфта, ба тарафи дигари ҳавли гузашт.<sup>‡</sup>

<sup>69</sup> Канизак Петрусро бори дигар дид ва ба ҳозирбудагон гуфт: «Ин мард ҳам яке аз шарикони Исо аст!» <sup>70</sup> Петрус инро боз инкор кард. Дертар ҳозирбудагон ба Петрус гуфтанд: «Аниқ ту шарикони онҳой, чунки ҷалили ҳастӣ!»

<sup>71</sup> Петрус бошад, ба сараш лаънатҳо хонда, қасам хурда гуфт: «Ин одамеро, ки дар борааш мегӯед, намешиносам».

<sup>72</sup> Худи Ҷамон лаҳза хурӯс бори дуум ҷеғ зад ва Петрус суханони Исоро ба ёд овард, ки гуфта буд: «Пеш аз он ки хурӯс ду бор ҷеғ занад, ту се бор Маро инкор мекунӣ». Он гоҳ Петрус худро дошта натавониста ба ғияра даромад.

<sup>†</sup> 14:62 14:62 «Ман ҳастам» — ин номест, ки Худо бо он худро номида буд (ниг. Хуруҷ 3:14). <sup>‡</sup> 14:68 14:68 Дар баъзе нусхаҳои қадими навиштаҷот дохил шудааст: «Ҷамон замон хурӯс ҷеғ зад».

## 15

### *Исо дар хузури Пилотус*

<sup>1</sup> Саҳарии барвақт сардорони рӯҳонӣ, пирони қавм бо шариятдонон ва тамоми аъзоёни шӯро дар маҷлис ба як қарор омаданд. Онҳо Исоро баста, ба назди ҳокими румӣ Пилотус фиристоданд ва ба дасти ӯ супориданд.

<sup>2</sup> Пилотус аз Исо пурсид: «Оё Ту Шоҳи Яҳудиён ҳастӣ?» Исо ҷавоб дод: «Ҷамон тавре ки худатон мегӯед».

<sup>3</sup> Сардорони рӯҳонӣ Исоро аз бисёр ҷиҳат айбдор мекарданд. <sup>4</sup> Пилотус аз Ӯ пурсид: «Чаро ҷавоб намениди? Бубин, Туро чӣ қадар айбдор мекунанд». <sup>5</sup> Вале Исо боз ҳам чизе нагуфт ва Пилотус дар ҳайрат монд.

<sup>6</sup> Аз рӯи одат Пилотус дар ҳар ҷашгирии ин ид як нафар маҳбусро, ки мардум талаб мекард, озод менамуд.

<sup>7</sup> Дар он вақт Бараббос ном марде, ки бо шариконаш дар шаҳр шӯриш бардошта одам кушта буд, дар ҳабс менишаст.

<sup>8</sup> Мардум хоҳиш карданд, ки Пилотус мисли ҳарсола як нафар маҳбусро озод кунад. <sup>9</sup> Пилотус пурсид: «Мехоҳед, ки Шоҳи Яҳудиёнро бароятон озод кунам?»

<sup>10</sup> Чун мефаҳмид, ки сардорони рӯҳонӣ Исоро аз рӯи ҳасад ба дасти ӯ супорида буданд.

<sup>11</sup> Вале сардорони рӯҳонӣ мардумро ба ошӯб оварданд, то ба ивази Исо озод кардани Бараббосро талаб кунанд.

<sup>12</sup> Пилотус боз аз онҳо пурсид: «Пас, бо он касе, ки шумо Ӯро Шоҳи Яҳудиён меномед, чӣ кор кунам?»

<sup>13</sup> Онҳо фарёд заданд: «Ба салиб меҳкӯб кунед!»

<sup>14</sup> Пилотус гуфт: «Чаро? Охир Вай чӣ бадие кардааст?» Лекин онҳо боз баландтар фарёд заданд: «Ӯро меҳкӯб кунед!»

<sup>15</sup> Пилотус танҳо барои қонеъ гардондани талаботи халқ Бараббосро барояшон озод карда, фармон дод, ки Исоро қамчинкорӣ намуда, ба салиб меҳкӯб кунанд.

### *Сарбозон Исоро масҳара мекунанд*

<sup>16</sup> Сарбозон Исоро ба ҳавлии дарбор бурда, аскарони зиёдро ҷамъ карданд.

<sup>17</sup> Баъд ба Исо ҷомаи бунафшранг пӯшонданд ва аз хор тоҷе бофта, ба сараш гузоштанд. <sup>18</sup> Ба Ӯ таъзим

карда фарёд мезаданд: «Зинда бод Шоҳи Яҳудиён!»<sup>19</sup> Онҳо бо чӯб ба сараш мезаданд, ба Ҷуф мекарданд ва дар наздаш ба зону истода, ба Ҷу саҷда менамуданд.<sup>20</sup> Вақте ки онҳо масхара додани Ҷро бас карданд, чомаи бунафшрангро аз танаш кашида, либоси худашро пӯшонданд ва барои ба салиб меҳкӯб кардан Ҷро аз он чо берун бурданд.

*Ба салиб меҳкӯб шудани Исо*

<sup>21</sup> Дар роҳ онҳо бо як роҳгузари курииние вохӯрданд, ки аз саҳро бармегашт. Он мард Шимъун ном дошт ва падари Искандару Руфис буд. Сарбозон ӯро маҷбур карданд, ки чӯби салиби Исоро бардошта барад.<sup>22</sup> Баъд Исоро ба чое оварданд, ки Ҷолҷото, яъне «Ҷои косахонаи сар» ном дошт.

<sup>23</sup> Сарбозон ба Ҷ майи бо мӯр\* омехтаро доданд, вале Ҷ онро қабул накард.

<sup>24</sup> Он гоҳ Исоро ба рӯи салиб меҳкӯб карданду либосашро байни худ тақсим кардани шуда, бо партофтани қуръа сохибшавандаи онро муайян карданд.

<sup>25</sup> Соати нӯҳи саҳар буд, ки Ҷро рӯи салиб меҳкӯб карданд.<sup>26</sup> Дар лавҳаи айбнома бар зидди Исо навишанд: «Шоҳи Яҳудиён».

<sup>27-28 (27-28)</sup> Ҷамроҳи Исо боз ду дузд ро тарофи чапу росташ ба салибҳои дигар меҳкӯб карданд.<sup>†</sup>

<sup>29</sup> Одамоне, ки аз он чо мегуаштанд, сар чунбонда Исоро мазоқ карда мегуфтанд: «Ту-ку мехости Хонаи Худоро вайрон карда, дар муддати се рӯз онро аз нав сози,<sup>30</sup> пас, ҳоло аз салиб поён фаромада, худатро наҷот деҳ?»

<sup>31</sup> Сардорони рӯҳони ва шариятдонон низ Ҷро масхаракунон ба якдигар мегуфтанд: «Дигаронро наҷот методу худашро наҷот дода наметавонад.<sup>32</sup> Бигузур Таъиншудаи Худо, ки Шоҳи Яҳудиён аст, акнун аз салиб поён фарояд, то мо инро дида, имон оварем!» Ҷатто онҳое, ки ҷамроҳаш меҳкӯб шуда буданд, Ҷро таҳқир мекарданд.

*Марги Исо*

<sup>33</sup> Нисфирузӣ ҷама чоро торики фаро гирифт ва он то соати се давом кард.

<sup>34</sup> Дар соати се Исо бо садои баланд фарёд

зад: «Элла! Элла! Лама сабақтани?», яъне «Эй Худои Ман! Эй Худои Ман! Чаро Маро тарк кардӣ?»<sup>35</sup> Баъзе аз ҳозирон инро шунида, гуфтанд, ки Исо Илёс пайғамбарро садо мекунад.<sup>36</sup> Сипас як нафар давида латтаеро ба сирко тар кард ва ба сари як чӯб гузошту барои нӯшидан ба Исо дароз кард ва гуфт: «Истед, бинем-чи, оё Илёс омада, Ҷро аз салиб гирифта поён мефарорад ё не?!»<sup>37</sup> Баъд Исо нолаи баланде карда чон дод.

<sup>38</sup> Худи ҳамин вақт пардае, ки ҷои муқаддастарини Хонаи Худоро ҷудо мекард, аз боло то ба поёнаш дарида, ду пора шуд.<sup>39</sup> Вақте сардори лашкари румии дар рӯ ба рӯи салибистода дид, ки Исо ҷи тавр фарёд зада чон дод, гуфт: «Дар ҳақиқат ин мард Писари Худо буд!»

<sup>40</sup> Чанд зан ҳам он чо буданд, ки аз дур ин ҳодисаҳоро мидиданд. Дар байни онҳо Марямаи Маҷдалия, Салумит ва Марям, ки модари Ёқуби хурдсол ва Юшо буд, низ ҳузур доштанд.<sup>41</sup> Онҳо дар Ҷалил Исоро пайравӣ мекарданд ва дар эҳтиёҷаш кӯмак мерасонданд. Бисёр заноси дигар низ, ки ҷамроҳи Ҷ ба Ерусалим омаданд, дар он чо буданд.

*Гӯронидани Исо*

<sup>42</sup> Шом шуд ва мардум ба рӯзи истироҳат тайёрӣ мидиданд.<sup>43</sup> Юсуф ном шахс аз шаҳри Аромот, ки аъзои обрӯманди шӯро буд ва омадани подшоҳии Худоро интизорӣ мекашид, бочуръат ба назди Пилотус рафт ва ҷасади Исоро талаб кард.<sup>44</sup> Пилотус ҳайрон шуд, ки Исо ба ин зудӣ мурдааст, бинобар ин сардори лашкаро даъват карда, аз ӯ пурсид, ки оё Исо аллакай мурдааст.

<sup>45</sup> Вақте он сардори лашкар тасдиқ кард, Пилотус ҷасади Исоро ба Юсуф супорид.<sup>46</sup> Юсуф суфи сафед харид ва ҷасадро аз салиб поён фароварда, кафанпеч карду ба даруни қабре, ки дар ғоре канда шуда буд, гузошт. Баъд санги калонеро ба даромади қабр ғелонда, онро маҳкам кард.<sup>47</sup> Марямаи Маҷдалия ва Марям, модари Юшо диданд, ки ҷасад ба қучо гузошта шуд.

\* 15:23 15:23 Мӯр — моддаи равшан монанди зардранг, ки аз бутта гирифта мешавад ва аз он доруворӣ барои сабук кардани дард тайёр мекунад. † 15:27-28 15:27-28 Дар баъзе нусаҳои қадими навиштаҷот дохил шудааст: «Ин ҳам дар навиштаҷот пешгӯйи шуда буд: „Ҷро аз салиб поён фаромада, худатро наҷот деҳ“».



## 16

*Зиндашавии Исо*

<sup>1</sup> Вақте ки рӯзи истироҳат ба охир расид, Маряма Мачдалия, Марям, ки модари Ёқуб буд ва Салӯмит рафта, равғани хушбӯй хариданд, то ки ба бадани Исо бимоланд. <sup>2</sup> Ва саҳариин барвақти рӯзи якшанбе, баъд аз баромадани офтоб ба сӯи қабр раҳсипор шуданд.

<sup>3</sup> Дар роҳ ба якдигар мегуфтанд: «Кӣ санги калонро аз даромади қабр барои мо мебардорад?» <sup>4</sup> Вақте ки назди қабр расиданд, диданд, ки он санги бениҳоят калони қабр як сӯ ғелонда шудааст.

<sup>5</sup> Пас ба даруни қабр даромада диданд, ки як ҷавоне бо либоси сафед дар тарафи рост нишастааст. Занон ба ҳайрат афтоданд.

<sup>6</sup> Вале ҷавон ба онҳо гуфт: «Ҳайрон нашавед! Шумо Исои Носирии ба салиб мехкӯбшударо меҷӯед. Вай аз нав зинда шуд ва дар ин ҷо нест! Ба ҷое, ки ҷасадашро гузошта буданд, нигоҳ кунед! <sup>7</sup> Ҳоло рафта, ба шогирдонаш ва ба Петрус бигӯед, ки Исо пешопеши шумо ба Ҷалил меравад, то шуморо дар он ҷо бубинад, чунон ки ба шумо гуфта буд».

<sup>8</sup> Занҳо тарсонун ларзон берун баромада, аз назди қабр гурехтанд ва ба касе чизе нагуфтанд, чунки дар ҳарос буданд.

*Зоҳиршавии Исо ба шогирдонаш*

[ <sup>9</sup> Исо субҳи рӯзи якшанбе аз нав зинда шуд ва аввал ба Маряма Мачдалия, ки аз вучуди ӯ ҳафт девро берун карда буд, худро зоҳир кард.

<sup>10</sup> Марям назди шогирдони гирёну мотамзада рафта ин хабарро гуфт. <sup>11</sup> Вале онҳо суҳанони ӯро шунида, бовар накарданд, ки Исо зинда асту Марям ӯро дидааст.

<sup>12</sup> Баъд Исо худро дар сурати дигар ба ду шогирдаш, ки ба деҳа мерафтанд, зоҳир кард. <sup>13</sup> Онҳо баргашта, инро ба дигарон нақл намуданд, аммо ҳеҷ кас ба суҳанони онҳо бовар накард.

<sup>14</sup> Дар охир Исо ба он ёздаҳ шогирдаш, дар вақти хӯрок хӯрданашон, зоҳир шуд ва онҳоро ба сабаби беимонӣ ва якравияшон сарзаниш кард, зеро ба суҳанони касоне, ки ӯро баъд аз марг зинда дида буданд, бовар накарданд.

<sup>15</sup> Баъд ба онҳо гуфт: «Ба тамоми дунё рафта, хушхабарро ба ҳама эълон бикунед!» <sup>16</sup> Касоне, ки имон биоваранд ва таъмид бигиранд, наҷот меёбанд, вале касоне, ки имон наоваранд, маҳкум мешаванд. <sup>17</sup> Дар ҳаёти касоне, ки имон меоваранд, чунин аломатҳо пайдо мешаванд: онҳо бо номи Ман девҳоро меронанд ва бо забонҳои нав суҳан мегӯянд; <sup>18</sup> онҳо морҳоро бо даст мегиранд ва агар заҳр хӯранд, зараре намебинанд; даст бар беморон мегуздоранд ва онҳо шифо меёбанд».

<sup>19</sup> Вақте ки сӯҳбати Исои Худованд бо онҳо тамоми шуд, Вай ба сӯи осмон бурда шуд ва аз тарафи рости Худо нишаст. <sup>20</sup> Шогирдон рафта, хушхабарро дар ҳама ҷо эълон мекарданд. Худованд ҳам мададгори онҳо буд ва бо мӯъҷизаҳо, ки онҳо нишон медоданд, гуфтахоҷашонро тасдиқ мекард. *Омин.\**

]

\* 16:20 16:9–20 Ин оятҳо на дар ҳамаи нусхаҳои қадими навиштаҷот дохил шудаанд.

## Хушхабар аз Луқо Пешгуфтор

Луқо, ки муаллифи ин китоб мебошад, аз рӯи касбаш духтур буд. Дар байни ҳамаи муаллифони китоби Аҳди Нав ӯ ягона муаллифест, ки ғайрияҳудӣ буд. Азбаски Луқо худ шоҳиди зиндагии Исо набуд, аз ин рӯ ҳангоми тартиб додани ин Хушхабар ба бисёр навиштаҳои дигарон дар бораи ҳаёт ва ғаёлияти Исои Масеҳ муроҷиат кардааст. Баъдтар тамоми маълумоти гирифтаашро ботартиб ҷо ба ҷо карда, китоби Хушхабарро барои як нафари баобруи ғайрияҳудӣ ба номи Теофилус менависад. Тахмин аст, ки ин Хушхабар тақрибан дар соли 75-и мелодӣ навишта шудааст ва маълумоти бештари он аз Хушхабар аз Марқӯс, ки пештар навишта шуда буд, гирифта шудааст. Бинобар ин Хушхабар аз Луқо бо Хушхабар аз Марқӯс бисёр монандӣ дорад.

Муаллиф воқеаҳои зиндагии Исоро дар саҳнаи ҳодисаҳои таърихии ҳамон замон баён намудааст, то нишон диҳад, ки имони масеҳиён ба он воқеаҳо аст, ки дар асоси таърихӣ низ исбот доранд. Ҳамчунон ӯ қайд мекунад, ки зиндагии заминии Масеҳ ҳиссаи бисёр муҳимро дар таърихи тамоми башар гузоштааст.

Дар ин китоб Луқо ба чанд мавзӯи аҳамияти махсус медиҳад: яке ин аст, ки Исо барои наҷоти ҳамаи одамон ба замин омадааст: чи яҳудӣ чи ғайрияҳуд, чи сарватманду чи камбағал, чи диндору чи беимонон! Дигаре ин аст, ки дар зиндагии Исо дуо ҷи аҳамият дошт. Исо бисёр дуо мекард: баъд аз он ки дар об таъмид гирифт, пеш аз интиҳоб қардани шогирдонаш, пеш аз пурсиш қардани шогирдонаш, ки Ӯро кӣ мешуморанд ва пеш аз дар салиб ҷон додана. Ҳамчунин аз ин Хушхабар мо се ҳикояи Исоро ёд мегирем, ки дар бораи дуо гуфтааст.

Чанд масалҳои беҳтарине, ки Исо барои таълим додан дар бораи муҳаббати Худо истифода бурдааст, танҳо дар Хушхабар аз Луқо нақл шудаанд: масал дар бораи сомари накукор, масал дар бораи гусфанди

гумшуда ва масал дар бораи писари гумроҳшуда.

Луқо боз дар китоби худ ғамхории Худоро нисбат ба камбағалону бечорагон нишон медиҳад: хабари хуш ба камбағалону бечорагон бояд расонда шавад, онҳо соҳиби баракати Худо мебошанд, онҳо ба базми бузург даъват ҳастанд.

Дар бобҳои охирини китоб Луқо дар бораи зинда шудани Исои Масеҳ ба тавре баён мекунад, то хонанда боварӣ ҳосил кунад, ки ба пеши шогирдон арвоҳи Исо не, балки Худи Исо дар бадани худ зинда шуда омада буд. Ӯ зинда буд, ки луқмае аз моҳи хӯрд. Луқо нишон додан мехост, ки зиндашавии Исои Масеҳ тасаввуроти ҳаёлии касе набуда, балки воқеаи ҳақиқӣ мебошад.

Дар хотимаи китоби худ Луқо дар бораи ба осмон рафтани Исо нақл мекунад. Аммо пеш аз ин ки ба осмон равад, Ӯ ба шогирдонаш гуфтааст: «Мувофиқи гуфтаҳои навиштаҷот Таъиншудаи Худо бояд азоб кашад ва дар рӯзи сеюм аз мурдагон зинда шавад.

Ба номи Ӯ аз Ерусалим сар карда ба ҳамаи халқҳо тавба ва бахшоиши гуноҳҳо эълон карда мешавад ва шумо шоҳидони ҳамаи ин воқеаҳо ҳастед» (Луқо 24:46-48).

### Пешгуфтор

<sup>1-3 (1-3)</sup> Теофилуси мӯҳтарам!

Бисёр қасон ботартиб навиштани воқеаҳоеро сар карданд, ки дар байни мо ба амал омада буданд. Онҳо аз рӯи нақлҳои тартиб медиҳанд, ки шоҳидону хизматчиёни аввалини Хушхабар ба мо расондаанд. Аз ин рӯ, ман ҳам ин воқеаҳоро аз аввал бодикҷат тадқиқ карда, дуруст донистам, ки онҳоро як-як ба шумо бинависам, <sup>4</sup> то дуруст будани таълимотеро, ки аз он хабар ёфтаед, бидонед.

### Хабар дар бораи Яҳёи Таъмиддиҳанда

<sup>5</sup> Дар замони ҳукмронии Ҳиродус ном подшоҳи сарзамини Яҳудия рӯҳоние зиндагӣ мекард, ки аз авлоди Абиёи рӯҳонӣ буд. Вай Закарё ном дошт ва занашро, ки аз авлоди Ҳоруни рӯҳонӣ буд, Элисабат меномиданд. <sup>6</sup> Ин зану шавҳар дар назари Худо беайб буданд ва тамоми фармону қонунҳои Худовандро пурра ба ҷо меоварданд. <sup>7</sup> Онҳо ягон фарзанд надоштанд, чунки Элисабат

зани нозой буд, ғайр аз ин ҳардуяшон аллакай пир шуда буданд.

<sup>8</sup> Рӯзе навбати хизмат ба гурӯҳи Закарё расид ва ӯ ҳамчун рӯҳони дар пеши Худо машғули иҷрои вазифааш шуд. <sup>9</sup> Барои муайян кардани касе, ки мувофиқи расми рӯҳониён ба Хонаи Худованд даромада, ширеши хушбӯйро месӯзнад, қуръа партофта шуд ва он ба номи Закарё афтид. <sup>10</sup> Вақте ки Закарё машғули сӯзондани ширеши хушбӯй буд, тамоми мардум дар берун истода дуо мекарданд.

<sup>11</sup> Баногоҳ ба Закарё фариштаи Худованд зоҳир шуд, ки дар тарафи рости қурбонгоҳи ширеши хушбӯй меистод. <sup>12</sup> Ҳамин ки Закарё ўро дид, беқарор шуд ва вучудашро воҳима зер кард. <sup>13</sup> Аммо фаришта ба ӯ гуфт: «Ҳой Закарё, натарс. Дуоят ба даргоҳи Худо қабул шуд. Ҳамсарат Элисобат писаре хоҳад зоид ва ту ўро Яҳё ном хоҳӣ гузошт. <sup>14</sup> Шодиву хурсандӣ насибат мегардад ва таваллуди ин кӯдак боиси хушнудии бисёриҳо мешавад, <sup>15</sup> зеро ӯ дар назари Худованд бузург хоҳад шуд. Ӯ бояд ҳеч шаробу май нанӯшад. Кӯдак ҳанӯз пеш аз таваллуд шуданаш аз Рӯҳи Муқаддас пур шуда, <sup>16</sup> аз байни халқи Исроил бисёр касонро ба сӯи Худованд Худои онҳо бармегардонад. <sup>17</sup> Вай ҳам қисми Илёс пайгамбар дар рӯҳ ва қудрат пешопеши Худованд қадам мезанад, то ки дилҳои падаронро ба фарзандонашон наздик карда, саркашонро ба ҳикмати наққорон орад ва бо ин роҳ барои Худованд халқро тайёр кунад».

<sup>18</sup> Закарё аз фаришта пурсид: «Аз кучо мефаҳмам, ки ин мешавад? Охир ману занам пир шудаем» <sup>19</sup> Фаришта ба ӯ ҷавоб дод: «Ман Ҷаброил ҳастам ва дар ҳузури Худо меистам. Ӯ маро фиристод, то ки бо ту гап зада, ин хабари хушро ба ту бирасонам. <sup>20</sup> Вале чун ба суҳанонам, ки дар вақти муайяншуда иҷро хоҳанд шуд, бовар накардӣ, ҳоло гунг мешавӣ ва то он рӯзе, ки ҳамаи гуфтаоям ба амал наоянд, суҳане гуфта наметавонӣ».

<sup>21</sup> Мардуме, ки интизори Закарё буданд, ҳайрон шуданд, ки чаро ӯ вақти зиёде дар Хонаи Худо мемонад. <sup>22</sup> Ҳангоме ки Закарё берун омад, ҳеч суҳан гуфта наметавонист ва онҳо

фаҳмиданд, ки дар Хонаи Худо ба вай чизе аён шудааст. Ӯ гунг шуда буд, аз ин сабаб бо одамон бо имову ишора гап мезад. <sup>23</sup> Ҳамин ки вақти хизмати Закарё ба охир расид, вай ба хонааш баргашт.

<sup>24</sup> Баъд аз ин зани вай Элисобат ҳомиладор шуд ва аз ин рӯ, панҷ моҳ аз хона намебаромад. Ӯ гуфт: <sup>25</sup> «Ин кори Худованд аст, ки ҳоло ба ман назар андохта, нанги маро аз миёни мардум бардоштааст».

*Хабар дар бораи таваллуди Исо*

<sup>26</sup> Дар моҳи шашум Худо фаришта Ҷаброилро ба шаҳри Носираи сарзамини Ҷалил фиристод. <sup>27</sup> Ӯ ба назди Марям ном духтаре омад. Марям номзади Юсуф, як марде аз авлоди шоҳ Довуд буд. <sup>28</sup> Фаришта пеши Марям омада, гуфт: «Салом, эй назаркардаи Худо. Худо бо туст».\* <sup>29</sup> Марям аз ин суҳанони фаришта безобита шуда, худ ба худ фикр мекард, ки чаро ӯ ба ман чунин салом дод. <sup>30</sup> Фаришта бошад, ба ӯ гуфт: «Натарс, Марям, зеро Худо бар ту назар кардааст; <sup>31</sup> ҳоло ту ҳомиладор шуда, писаре таваллуд мекуни ва номашро Исо мегузори. <sup>32</sup> Ӯ бузург мегардад ва Писари Худои Таоло хонда мешавад. Худованд Худо ўро ба тахти аҷдоди Ӯ Довуд мешинонад. <sup>33</sup> Ӯ то абад бар халқи Ёқуб фармонфармой мекунаду подшоҳиаш ҳеч гоҳ ба охир намересад».

<sup>34</sup> Марям ба фаришта гуфт: «Ман то ҳол бо ягон мард наздики надоштам, пас чӣ тавр ҳомиладор шуда метавонам?» <sup>35</sup> Фаришта ба ӯ ҷавоб дод: «Рӯҳи Муқаддас бар ту мефурояд ва қудрати Худои Таоло дар ту амал мекунад. Аз ин сабаб он кӯдаке, ки ту таваллуд мекуни, муқаддас ва Писари Худо номида хоҳад шуд. <sup>36</sup> Охир ҳеши ту Элисобат ҳам дар пиронсолӣ писаре дар шикам дорад ва ҳоло аз ҳомиладор шуданаш шаш моҳ гузаштааст, ҳарчанд нозӣ шуморида шуда буд. <sup>37</sup> Бидон, ки барои Худо ҳеч чизи ғайриимкон нест». <sup>38</sup> Марям гуфт: «Ман бандаи Худованд ҳастам ва бигзор ҳар чизе, ки шумо гуфтед, ба амал ояд». Сипас, фаришта аз пеши ӯ рафт.

*Воҳӯрии Марям бо Элисобат*

<sup>39</sup> Баъд аз ин Марям бошитоб ба шаҳре, ки дар кӯҳистони Яхудия воқеъ буд,

\* 1:28 1:28 Дар баъзе нусхаҳои қадими навиштаҷот дохил шудааст: «Ту хушбахтарин дар байни занон ҳастӣ».

равона шуд. <sup>40</sup> Вақте ки ба он чо расид, ба хонаи Закарё даромада, бо Элисобат салом кард. <sup>41</sup> Саломи Марямро шунидан замон тифл дар шиками Элисобат ба чунбиш омад ва Элисобат аз Рӯҳи Муқаддас пур шуда, <sup>42</sup> бо овози баланд хитоб намуд: «Ту пурфайзтарин зани дунё ҳастӣ ва хушбахт аст он кӯдаке, ки дар шикам дорӣ!» <sup>43</sup> Ман кӣ ҳастам, ки модари Худовандам ба диданам омадааст? <sup>44</sup> Нигоҳ кун! Ҳамин ки саломи ту ба гушам расид, аз шодӣ бача дар шикамам ба чунбиш омад. <sup>45</sup> Хушбахт ҳастӣ ту, ки ба ичро шудани гуфтаҳои Худованд бовар кардӣ».

*Таронаи Марям*

<sup>46</sup> Марям гуфт:

«Чони ман Худовандро ситоиш мекунад <sup>47</sup> ва рӯҳам аз Худои Начотдиҳандаам шод аст,

<sup>48</sup> чунки Худо ба ман барин бандаи хокиаш назар андохтааст.

Баъд аз ин ҳамаи наслҳо маро хушбахт хоҳанд хонд,

<sup>49</sup> зеро Худои Пурқудрат, ки номаш муқаддас аст,

бароям корҳои бузурге кардааст.

<sup>50</sup> Вай насл ба насли касоне, ки худотарс ҳастанд,

марҳамати худро нишон медиҳад.

<sup>51</sup> Ӯ бо дасташ корҳои боқудрат нишон дод

ва онҳое, ки дилашон мағрур буд, ба ҳар сӯ парешон сохт.

<sup>52</sup> Ҳокимонро аз тахтҳояшон ба зер афканд,

вале одамони хоксорро сарбаланд кард;

<sup>53</sup> гуруснагонро аз нозу неъматҳояш сер намуда,

сарватмандонро аз пешаш бо дасти холӣ фиристод;

<sup>54-55</sup> (54-55) ба хотири марҳаматаш, ҳамон тавре ки ба ачдодони мо, яъне ба Иброҳим ва авлоди ӯ то ба абад ваъда дода буд,

ба бандаи худ Исроил ёрӣ расонд».

<sup>56</sup> Марям қариб се моҳ дар назди Элисобат монд ва баъд ба хонаи худ баргашт.

*Таваллуди Яҳё*

<sup>57</sup> Вақти таваллуд кардани Элисобат фаро расид ва ӯ писаре зод. <sup>58</sup> Ҳамсояҳо ва хешовандонаш фаҳмиданд, ки Худованд дар ҳаққи вай марҳамати бузурге кардааст ва ба шодии ӯ шарик шуданд.

<sup>59</sup> Вақте ки кӯдак ҳаштрӯза шуд, ҳамаи онҳо чамъ шуданд, то дар рӯзи хатнаи кӯдак иштирок кунанд ва хостанд ӯро монанди падараш Закарё ном гузоранд. <sup>60</sup> Вале модараш гуфт: «Не, номи ӯ Яҳё мешавад». <sup>61</sup> Онҳо ба ӯ гуфтанд: «Охир, дар байни хешонат ҳеч кас ин хел ном надорад». <sup>62</sup> Баъд бо имову ишора аз Закарё пурсиданд, ки ӯ кӯдакро чи ном мондан мехоҳад? <sup>63</sup> Вай тахтчаеро талаб карда, ба рӯи он навишт «Номи ӯ Яҳё аст» ва ҳама ҳайрон шуданд. <sup>64</sup> Ҳамин вақт забони Закарё кушода шуду ӯ ба гап даромада Худоро ҳамду сано хонд.

<sup>65</sup> Ҳамаи ҳамсояҳо ба тарс афтоданд ва ин воқеахоро дар сар то сари кӯҳистони Яҳудия нақл мекарданд. <sup>66</sup> Онҳое, ки нақлашонро мешуниданд, дар дили худ чунин мегуфтанд: «Хӯш, ин кӯдак кӣ мешуда бошад?» Худованд бошад, дар ҳақиқат кӯдакро дастгирӣ мекард.

*Пешгӯи Закарё*

<sup>67</sup> Падари кӯдак Закарё аз Рӯҳи Муқаддас пур шуду пешгӯӣ карда, чунин мегуфт:

<sup>68</sup> «Шаъну шараф ба Худованд Худои Исроил!

Зеро Ӯ ба ёри халқи худ омада, онро озод кард.

<sup>69</sup> Ӯ барои мо аз авлоди бандааш Довуд Начотдиҳандаи пурқудратро пайдо кард,

<sup>70</sup> чун аз қадим бо забони пайғамбарони муқаддаси худ гуфта буд,

<sup>71</sup> ки моро аз душманонамон

ва аз дасти ҳамаи онҳое, ки моро бад мебинанд, начот медиҳад.

<sup>72-73</sup> (72-73) Ҳамин тавр Вай аз рӯи ваъдае, ки ба ачдодонамон дода буд, ба мо раҳм нишон дод.

Инчунин он аҳду паймони муқаддаси худро аз хотир набаровард,

ки бо авлоди гузаштаи мо Иброҳим баста, қасам дод, ки <sup>74-75</sup> (74-75) моро аз дасти душманонамон раҳой

медихад,

то ки тамоми умрамон бе тарсу ҳарос, дар покиву нақӯкорӣ

ба Ӯ хизмат карда тавонем.

<sup>76</sup> Пас ту, эй фарзанд, пайғамбари Худои Таоло номиди мешавӣ,

чунки барои тайёр кардани роҳи Худованд пешопеши Ӯ қадам мезанӣ

<sup>77</sup> ва ба халқи Ў мефаҳмонӣ, ки ба воситаи бахшида шудани гуноҳхояшон онҳо начот меёбанд.

<sup>78</sup> Зеро аз раҳму шафқати Худои мо офтоби субҳгоҳӣ аз осмон бар мо нурафшонӣ мекунад,

<sup>79</sup> то бар касоне, ки дар तरीкию сояи марг мешинанд, равшани кунанд ва қадамҳои моро ба роҳи сулҳу осоиштагӣ ҳидоят намояд.

<sup>80</sup> Кӯдак бошад, калон шуда, рӯҳаш қавӣ мегашт ва то рӯзи ба халқи Исроил зоҳир гардиданаш дар биёбон зиндагӣ мекард.

## 2

### Таваллуди Исо

<sup>1</sup> Дар он вақтҳо император Августус фармон баровард, ки дар саросари империя саршумории аҳоли гузаронида шавад.

<sup>2</sup> Ин аввалин саршуморӣ буд, ки дар замони ҳукмронии Киринийус дар Сурия гузаронида мешуд. <sup>3</sup> Ҳар кас барои ба қайд гирифта шудани номаш бояд ба шаҳри худ мерафт. <sup>4</sup> Юсуф низ аз шаҳри Носира, ки дар сарзамини Ҷалил воқеъ гаштааст, ба сарзамини Яҳудия сафар кард. Азбаски ӯ аз авлоди шоҳ Довуд буд, бояд номаш дар шаҳри Байт-Лаҳм, ки ҷои таваллуди Довуд аст, ба қайд гирифта мешуд. <sup>5</sup> Ӯ Марямро низ, ки номзадаш ва ҳамон вақт аллакай ҳомилдор буд, бо худ бурд, то ки номи ӯ ҳам ба қайд гирифта шавад.

<sup>6</sup> Ҳангоме ки онҳо дар Байт-Лаҳм буданд, вақти таваллуди кӯдак фаро расид. <sup>7</sup> Азбаски дар меҳмонхона барои онҳо ҷое ёфт нашуд, Марям фарзанди аввалинашро, ки писар буд, таваллуд карда, парпеч намуда, дар охур хобонд.

### Чӯпонҳо ва ғариштаҳо

<sup>8</sup> Дар он сарзамин чӯпонҳое буданд, ки шабона дар ҳавои кушод рамаи худро посбонӣ мекарданд.

<sup>9</sup> Як ғариштаи Худованд бар онҳо зоҳир гардид ва шӯҳрату ҷалоли Худованд дар атрофшон дураҳшид. Чӯпонҳо саҳт тарсиданд.

<sup>10</sup> Аммо ғаришта ба онҳо гуфт: «Натарсед, ман ба шумо хушбареро овардаам, ки аз шунидани он тамоми мардум беҳад шод мегарданд. <sup>11</sup> Зеро имрӯз барои шумо дар шаҳри шоҳ Довуд Начотдиҳандае ба дунё омад, ки Ӯ Таъиншудаи Худо ва Худованд аст. <sup>12</sup> Ба шумо ҳамин нишона

мешавад, ки тифли парпечшударо дар охур хобида меёбед». <sup>13</sup> Ногаҳон бо он ғаришта дар осмон ҳазор-ҳазор ғариштаҳои дигар пайдо шуданд, ки Худоро ҳамду сано хонда, мегуфтанд:

<sup>14</sup> «Бигзор номи Худо дар осмонҳо шӯҳрату ҷалол ёбад

ва дар байни онҳое, ки дар рӯи замин писандидаи Ӯ ҳастанд, сулҳу осоиштагӣ бошад!»

<sup>15</sup> Баъд ғариштагон аз назди онҳо дур шуда, дар осмон нопадид гаштанд ва чӯпонҳо ба якдигар мегуфтанд: «Биёед, ба Байт-Лаҳм биравем ва он ҳодисаҳои рӯйдодаро, ки Худованд ба мо гуфт, бубинем». <sup>16</sup> Пас бошитоб рафта, Марямю Юсуф ва он кӯдакро, ки дар охур хобида буд, ёфтанд. <sup>17</sup> Вақте ки кӯдакро диданд, ҳар он чизеро, ки дар борааш шунда буданд, ба ҳама нақл карданд.

<sup>18</sup> Ҳамаи шунавандагон аз нақли чӯпонҳо ҳайрон шуданд. <sup>19</sup> Вале Марям чизи шундаашро дар дили худ нигоҳ дошта, дар борааш фикру мулоҳизаҳои зиёде мекард.

<sup>20</sup> Чӯпонҳо баргашта, барои чизҳои шундаву дидашон Худоро ситоиш намуда, ба Ӯ ҳамду сано мехонданд, зеро ҳамаи он чизе, ки ба онҳо гуфта шуда буд, иҷро шуд.

### Ба Хонаи Худо оварда шудани Исо

<sup>21</sup> Баъд аз ҳашт рӯз вақти хатнаи кӯдак фаро расид ва Ӯро Исо номиданд. Ба Ӯ ҳамон номеро гузоштанд, ки ғаришта ҳанӯз пеш аз дар шикам пайдо шудани Ӯ гуфта буд.

<sup>22</sup> Ҳамин ки вақти покшавии онҳо фаро расид, Юсуфу Марям мувофиқи шариати Мӯсо кӯдакро ба Ерусалим оварданд, то ки ба Худованд пешкаш намоянд. <sup>23</sup> Чунон ки дар шариати Худованд навишта шудааст: «Ҳар писари аввалин бода ба Худо бахшида шавад» <sup>24</sup> ва аз рӯи қонун падару модари кӯдак бояд ҳатман як ҷуфт мусича ва ё ду ҷӯҷаи кабутарро қурбонӣ кунанд.

<sup>25</sup> Дар Ерусалим Шимъун ном марде зиндагӣ мекард, ки худотарсу нақӯкор буд. Вай вақти тасалли ёфтани халқи Исроилро интизор буд. Рӯҳи Муқаддас бо Шимъун буд <sup>26</sup> ва аз он Рӯҳ бар ӯ маълум шуд, ки то Шимъун Таъиншудаи Худованд, яъне Масеҳро набаинад, намемирад. <sup>27</sup> Он Рӯҳ ба Шимъун илҳом бахшид ва ӯ ба Хонаи Худо рафт. Худи ҳамон рӯз падару модари Исо ҳам кӯдакро барои иҷро

намудани маросими шариат ба он чо оварданд.

<sup>28</sup> Шимъун кӯдакро ба оғӯш гирифт ва Худоро ҳамду сано хонда гуфт:

<sup>29</sup> «Ҳоло, эй Худованд, бандаатро аз рӯи ваъдаи худ

бо сулҳу саломатӣ ҷавоб деҳ,

<sup>30</sup> зеро ҷашмонам наҷотро диданд, ки аз тарафи Ту меояд.

<sup>31</sup> Ту онро дар хузури ҳамаи халқҳо муҳайё сохти.

<sup>32</sup> Вай нурест, ки барои ғайрияхудиён роҳи Туро равшан мекунад ва ба халқи Исроилат шӯҳрат меорад».

<sup>33</sup> Падару модари Исо аз чунин суханони дар бораи кӯдак гуфташуда ҳайрон шуданд. <sup>34</sup> Шимъун онҳоро баракат дода, ба Марям, модари Исо гуфт:

«Ин кӯдак дар Исроил барои нобуд сохтан ва начот додани бисёриҳо таъин шудааст.

ӯ нишонае аз Худо мешавад, ки бар зиддаш сухан хоҳанд гуфт,

<sup>35</sup> то ки фикрҳои дили бисёриҳо ошкор шавад ва ту ҳам бисёр азоб мекаши».

<sup>36</sup> Дар Хонаи Худо Ҳано ном пайғамбарзана буд, ки падараш Фануил ном дошт. Онҳо аз авлоди Ошер буданд. Ҳано хеле пир шуда буд. Вай баъд аз ба шавҳар баромадан ҳамагӣ ҳафт сол бо ҳамсараш зиндагӣ карда буд. <sup>37</sup> Ин зани ҳаштоду чорсола, ки бева монда буд, ҳеч вақт аз Хонаи Худо берун намерафт ва шабу рӯз бо дуову рӯза хизмату ибодат мекард. <sup>38</sup> Вай ҳам якбора пеш омаду Худоро шукргӯён ба ҳамаи онҳое, ки интизори озод шудани Ерусалим буданд, дар бораи он кӯдак нақлҳои зиёде кард.

#### *Бозгашт ба Носира*

<sup>39</sup> Баъд аз он ки Юсуф ва Марям ҳамаи корҳоро аз рӯи шариати Худованд иҷро карданд, ба шаҳри худ, ки Носираи Чалил аст, баргаштанд.

<sup>40</sup> Кӯдак калон шуда, кувват мегирифт ва пур аз ҳикмат мешуд. ӯ писандидаи Худо буд.

#### *Исои наврас дар Хонаи Худо*

<sup>41</sup> Ҳар сол падару модари Исо барои қайд кардани иди Балогардон ба Ерусалим мерафтанд. <sup>42</sup> Вақте ки Исо дувоздаҳсола шуд, онҳо аз рӯи одат ҳамроҳи ӯ ба он чо рафтанд. <sup>43</sup> Баъд аз он ки рӯзҳои ид ба охир расиданд,

онҳо ба шаҳри худ раҳсипор гаштанд, вале Исои наврас дар Ерусалим монд. Падару модараш аз ин беҳабар буданд.

<sup>44</sup> Онҳо гумон доштанд, ки ӯ ҳамроҳи дигарон равона аст ва тамоми рӯз сафарашонро давом доданд. Дертар ӯро дар миёни дӯстону хешони худ ҷустуҷӯ карданд <sup>45</sup> ва чун наёфтанд, ба Ерусалим барои ҷустуҷӯаш баргаштанд. <sup>46</sup> Баъд аз се рӯз ӯро дар Хонаи Худо ёфтанд, ки дар байни муаллимон нишаста, суханонашонро гӯш мекард ва ба онҳо савол меод. <sup>47</sup> Ҳамаи шунавандагон аз барои доной ва ҷавобҳои ҳайрон монданд. <sup>48</sup> Падару модараш ӯро дида, ҳайрон шуданд ва Марям ба Вай гуфт: «Писарам, чаро бо мо чунин рафтор кардӣ? Ману падарат дар ҷустуҷӯи Ту бисёр азоб кашидем». <sup>49</sup> Исо гуфт: «Чаро Маро ҷустуҷӯ кардед? Магар шумо намедонистед, ки Ман бояд дар хонаи Падарам бошам?» <sup>50</sup> Вале онҳо маънои суханони ӯро нафаҳмиданд.

<sup>51</sup> ӯ бо падару модараш ба Носира баргашт ва аз гуфтаи онҳо берун намебаромад. Марям бошад, ҳамаи инро дар дили худ нигоҳ медошт.

<sup>52</sup> Исо сол ба сол дар ҳикмат ва қомат бузург шуда, торафт бештар писандидаи Худову мардум мегашт.

## 3

### *Паёми Яҳё*

<sup>1-2 (1-2)</sup> Дар замони сарвари рӯҳониён будани Ҳонон ва Қаёфо каломии Худо дар биёбон ба гӯши Яҳёи писари Закарё расид. Ин воқеа дар соли понздаҳуми ҳукмронии император Тибариус рӯй дод. Дар он айём Понтиус Пилотус фармонравои Яҳудия ва Ҳиродус ҳокими Чалил буданд. Бародари Ҳиродус Филиппус бошад, дар Итурияву вилояти Тархонитус ҳукмронӣ мекард ва Лисонийус ҳокими Абилин буд.

<sup>3</sup> Яҳё тамоми ноҳияҳои атрофи дарёи Урдунро тай намуда, эълон мекард, ки мардум барои бахшида шудани гуноҳояшон бояд таваба карда, аз гуноҳояшон даст кашанд ва таъмид бигиранд. <sup>4</sup> Дар бораи вай дар китоби Ишаъё пайғамбар чунин навишта шудааст:

«Касе дар биёбон фарёд зада мегӯяд:  
„Барои Худованд роҳ тайёр кунед! Онро  
рост намоед!

<sup>5</sup> Бигзор ҳар водӣ баланд шавад,

ҳар кӯҳу теппа ба ҳамворӣ мубаддал гардад.

Бигзор роҳҳои печ дар печ рост шуда, роҳҳои пасту баланд ҳамвор шаванд,

«он гоҳ ҳар як чони зинда наҷоти Худоро мебинад!»»

<sup>7</sup> Мардуми зиёде назди Яҳё меомаданд, то аз дасти ӯ таъмид бирианд ва ӯ ба онҳо мегуфт: «Эй мориони маккор! Кӣ ба шумо гуфт, ки аз ҷазои дарпешистодаи Худо гурехта метавонед?» <sup>8</sup> Асло фикр накунед, ки ба сабаби аз насли Иброҳим буданатон ҷазо намебинед. Зеро ба шумо мегӯям, ки Худо аз ҳамин санғҳо барои Иброҳим насл ба вучуд оварда метавонад. Пас, чун дарахти мевадоре, ки меваи хуб медихад, дар амал нишон диҳед, ки ҳақиқатан тавба кардаед. <sup>9</sup> Теша аллакай бар решаи дарахтон гузошта шудааст ва ҳар дарахте, ки меваи хуб намеоварад, бурида ба оташ партофта мешавад.

<sup>10</sup> Мардум аз ӯ мепурсиданд: «Пас, мо чӣ кор кунем?» <sup>11</sup> Яҳё ҷавоб дод: «Касе, ки ду ҷома дорад, яктоашро ба касе диҳад, ки ба он мӯҳтоҷ аст ва ҳар кӣ хурок дорад, низ чунин бикунад». <sup>12</sup> Андозгирон ҳам, ки барои таъмид гирифтани омада буданд, аз ӯ пурсиданд: «Устод, мо чӣ кор кунем?» <sup>13</sup> Ба онҳо гуфт: «Бештар аз он андозе, ки бароятон муайян карда шудааст, аз мардум наситонед». <sup>14</sup> Сарбозон низ аз ӯ пурсиданд: «Пас, мо чӣ кор кунем?» Яҳё гуфт: «Касеро бо зӯриву тӯҳмати ноҳақ ғорат накунед ва ба маоши худ қаноат намоед».

<sup>15</sup> Мардум интизори омадани Масех, яъне Таъиншудаи Худо буданд ва баъд аз шунидани гуфтаҳои Яҳё худ ба худ фикр мекарданд, ки шояд Яҳё Таъиншудаи Худо аст. <sup>16</sup> Яҳё бошад, ба онҳо гуфт: «Ман шуморо бо об таъмид медихам, вале тавонотаре аз ман меояд, ки ман ҳатто сазовори кушодани банди пойафзоли ӯ нестам. Ӯ шуморо бо Рӯҳи Муқаддас ва оташ таъмид хоҳад дод. <sup>17</sup> Дар дасти Ӯ бел барои бод кардани гандум тайёр аст. Вай бо он хирмани худро тоза карда, гандумро дар анбораш ҳамъа мекунад, вале қаҳро дар оташи хомӯшнаванда месӯзонад».

<sup>18</sup> Ҳамин тавр Яҳё мардумро панду насиҳат карда, ба онҳо хушхабарро мерасонд.

<sup>19</sup> Яҳё ҳоким Ҳиродусро ҳам барои он ки ҳамсари бародари худаш Ҳиродияро ба занӣ гирифта буд ва барои ҳамаи қорҳои бадаш сарзаниш мекард. <sup>20</sup> Бинобар ин Ҳиродус, бар замми ҳамаи кирдори бадаш, боз Яҳёро ба ҳабс андохт.

#### Таъмиди Исо

<sup>21</sup> Инак, вақте ки ҳамаи мардум таъмид гирифта буданд, Исо низ таъмид гирифт ба дуоғӯи машғул шуд. Дар ҳамин вақт осмон кушода шуда, <sup>22</sup> Рӯҳи Муқаддас дар шакли кабутаре фаромада, дар болои Ӯ қарор гирифт ва садое аз осмон баромад, ки мегуфт: «Ту Писари азизи Ман ҳастӣ ва Ман аз Ту хушнудам!»

#### Авлоду аҷдодони Исо

<sup>23</sup> Вақте ки Исо ба хизмати худ шурӯъ намуд, тақрибан сисола буд ва ҳама гумон мекарданд, ки Ӯ писари Юсуф аст. Юсуф бошад, писари Элий, <sup>24</sup> Элий писари Маттот, Маттот писари Левӣ, Левӣ писари Малкӣ, Малкӣ писари Яннаӣ, Яннаӣ писари Юсуф, <sup>25</sup> Юсуф писари Матитё, Матитё писари Омӯс, Омӯс писари Наҳум, Наҳум писари Ҳеслӣ, Ҳеслӣ писари Наҷҷой, <sup>26</sup> Наҷҷой писари Маҳат, Маҳат писари Матитё, Матитё писари Шимъӣ, Шимъӣ писари Юсуф, Юсуф писари Юдо, <sup>27</sup> Юдо писари Юҳонон, Юҳонон писари Ресо, Ресо писари Зарубобил, Зарубобил писари Шаалтиил, Шаалтиил писари Нерӣ, <sup>28</sup> Нерӣ писари Малкӣ, Малкӣ писари Адди, Адди писари Қўсом, Қўсом писари Элмадом, Элмадом писари Эр, <sup>29</sup> Эр писари Юсе, Юсе писари Элизер, Элизер писари Юрим, Юрим писари Маттот, Маттот писари Левӣ, <sup>30</sup> Левӣ писари Шимъун, Шимъун писари Яҳудо, Яҳудо писари Юсуф, Юсуф писари Юном, Юном писари Элёқим, <sup>31</sup> Элёқим писари Малё, Малё писари Мино, Мино писари Матато, Матато писари Натан, Натан писари Довуд, <sup>32</sup> Довуд писари Йисой, Йисой писари Убид, Убид писари Бӯаз, Бӯаз писари Салмун, Салмун писари Наҳшун, <sup>33</sup> Наҳшун писари Аминодоб, Аминодоб писари Адамин, Адамин писари Ҳорнӣ, Ҳорнӣ писари Ҳесрун, Ҳесрун писари Форас, Форас писари Яҳудо, <sup>34</sup> Яҳудо писари Ёқуб, Ёқуб писари Исҳоқ, Исҳоқ писари Иброҳим, Иброҳим писари Торах, Торах писари

Нохӯр, <sup>35</sup> Нохӯр писари Саруч, Саруч писари Рау, Рау писари Фолаҷ, Фолаҷ писари Эбар, Эбар писари Шолаҳ, <sup>36</sup> Шолаҳ писари Қенон, Қенон писари Арфакшад, Арфакшад писари Сом, Сом писари Нӯҳ, Нӯҳ писари Ломак, <sup>37</sup> Ломак писари Матушолаҳ, Матушолаҳ писари Ҳанӯҳ, Ҳанӯҳ писари Ёрад, Ёрад писари Маҳалалъил, Маҳалалъил писари Қенон, <sup>38</sup> Қенон писари Анӯш, Анӯш писари Шет, Шет писари Одам ва Одам писари Худо буданд.

## 4

## Аз озмоиш гузаштани Исо

<sup>1</sup> Исо аз Рӯҳи Муқаддас пур шуда, аз соҳили дарёи Урдун баргашт ва ин Рӯҳ Ӯро ба биёбон бурд. <sup>2</sup> Он ҷо иблис дар муддати чил шабу чил рӯз Ӯро меомзид. Ҳамон рӯзҳо Исо ҳеҷ чиз намехӯрд ва оқибат хеле гурусна монд.

<sup>3</sup> Иблис ба Ӯ гуфт: «Ту Писари Худо ҳастӣ-ку, пас, ба ин санг фармон деҳ, ки нон шавад». <sup>4</sup> Исо ҷавоб дод: «Не, зеро дар навиштаҷот гуфта шудааст, ки инсон на фақат бо хӯрдани нон зинда аст». <sup>5</sup> Баъд иблис Вайро ба баландӣ бурда, аз он ҷо дар як лаҳза тамоми мамлакатҳои дунёро ба Ӯ нишон дода, <sup>6-7 (6-7)</sup> гуфт: «Агар Ту ба ман сачда кунӣ, ман тамоми ихтиёри ҳукмронӣ қардан ва ҳамаи шӯҳрату ҷалоли онҳоро ба Ту месупорам, зеро он ба ман дода шудааст ва ман метавонам онро ба касе, ки хоҳам, тӯҳфа бикунам». <sup>8</sup> Исо ба вай ҷавоб дод: «Дар навиштаҷот гуфта шудааст, ки

„мо бояд Худованд Худои худро бипарастем ва фақат ба Ӯ хизмат кунем“».

<sup>9</sup> Баъд иблис Ӯро ба Ерусалим бурд ва ба нуқтаи баландтарини Хонаи Худо гузошта гуфт: «Ту Писари Худо ҳастӣ-ку, пас, худро аз ин ҷо ба поён парто. <sup>10</sup> Охир дар навиштаҷот гуфта шудааст, ки

„Худо ба фариштагони худ фармон медиҳад, ки Туро муҳофизат кунанд

<sup>11</sup> ва онҳо Туро бар болои дастонашон хоҳанд бардошт, то ки поят ба санге назанад“».

<sup>12</sup> Исо ҷавоб дод: «Не, ҳамчунин гуфта шудааст, ки набояд Худованд Худои худро бисанҷем». <sup>13</sup> Баъд аз ин иблис

васвасаҳои худро бас қард ва то пайдо шудани лаҳзаи мувофиқ аз Исо дур шуд.

*Хизматгузориҳои Исо дар Чалил ва Носира*

<sup>14</sup> Исо бо қудрати Рӯҳи Муқаддас ба Чалил баргашт ва ин хабар дар сари то сари он ноҳия паҳн шуд. <sup>15</sup> Ӯ дар ибодатхонаҳо мардумро таълим меод ва ҳама Исоро ситоиш мекарданд.

<sup>16</sup> Ҳамин тавр Ӯ ба шаҳри Носира омад, ки дар он ҷо ба воя расида буд. Вай дар рӯзи истироҳат аз рӯи одат ба ибодатхона даромада, барои бо овози баланд хондани навиштаҷот аз ҷояш бархест. <sup>17</sup> Ба Ӯ китоби Ишаъё пайғамбарро доданд ва Исо онро кушода, ҷоеро ёфт, ки чунин навишта шуда буд:

<sup>18</sup> «Рӯҳи Худованд дар Ман аст,

зеро Ӯ Маро таъин намудааст, ки ба бенавоён хушхабарро бирасонам.

Ӯ Маро фиристодааст, то озодии асирон, бино шудани кӯрон ва раҳои ситамдидагону

<sup>19</sup> соли файзбахши Худовандро эълон намоям».

<sup>20</sup> Баъд Вай китобро пӯшида, ба ходим дод ва ба ҷои худ нишаст. Дар ибодатхона ҳама бо диққат ба Ӯ нигоҳ мекарданд <sup>21</sup> ва Ӯ ба сухан оғоз намуд: «Он навиштаҷоеро, ки ҳоло шунидед, имрӯз амалӣ гаштанд».

<sup>22</sup> Ҳама Исоро таъриф мекарданд ва аз суханони файзбахши Ӯ дар тааҷҷуб монда, мегуфтанд: «Магар Ӯ писари Юсуф нест?»

<sup>23</sup> Ӯ ба онҳо гуфт: «Медонам, ки дар бораи Ман чунин масалро хоҳед гуфт: „Эй табиб! Худатро шифо деҳ ва дар ватани худ низ мӯъҷизаҳоеро бикун, ки шунандаем дар шаҳри Кафарнаҳум қардай“». <sup>24</sup> Баъд суханашро давом дод: «Ба ростӣ мегӯям, ки ягон пайғамбар дар диёраш қадр надорад. <sup>25</sup> Ҳақиқатан ҳам, дар замони Илёс пайғамбар, вақте ки дар муддати сеvu ним сол борон наборид ва дар рӯи замин гуруснагии сахте ба вучуд омад, дар Исроил бевазанони бисёре буданд, <sup>26</sup> вале Илёс назди ҳеҷ яке аз онҳо фиристода нашуд. Ӯ танҳо ба назди як бевазани фиристода шуд, ки дар Сорфато ном шаҳри Сидун зиндагӣ мекард. <sup>27</sup> Дар замони Элишои пайғамбар ҳам дар Исроил махавиёни зиёде буданд, вале ба ғайр аз Наамони



суриёни ҳеч кадоме аз онҳо шифо наёфтанд».

<sup>28</sup> Онҳое, ки дар ибодатхона буданд, аз шунидани чунин суханҳо ба ғазаб омаданд. <sup>29</sup> Баъд аз ҷояшон бархеста, Исоро аз шаҳр берун карда, ба болои теппае бурданд, ки шаҳр он ҷо сохта шуда буд ва хостанд аз лаби ҷарӣ ӯро партоянд. <sup>30</sup> Аммо ӯ аз миёни онҳо гузашта, бо роҳи худ равона шуд.

*Аз рӯҳи нопок озод шудани мард*

<sup>31</sup> Исо ба шаҳри Кафарнаҳум, ки дар Ҷалил аст, омада, дар рӯзи истироҳат мардумро таълим медод. <sup>32</sup> Одамон аз таълимоти ӯ қоил мемонданд, чунки суханонаш боқудрат буданд. <sup>33</sup> Дар ибодатхона марде ҳузур дошт, ки дар вучудаш рӯҳи нопок, яъне дев ҷойгир шуда буд. ӯ бо овози баланд фарёд зада гуфт: <sup>34</sup> «Моро ба ҳоламон гузор! Ту ба мо чӣ кор дорӣ, эй Исои Носирӣ? Магар барои нобуд кардани мо омадаӣ?! Туро медонам! Ту Шаҳси муқаддаси Худо ҳастӣ!» <sup>35</sup> Вале Исо рӯҳи нопокро сарзаниш карда фармуд, ки хомӯш шавад ва аз даруни он одам берун барояд. Дев мардро дар пеши назари ҳама ба замин партофт ва ба он мард ҳеч зараре нарасонда, аз вай берун баромад. <sup>36</sup> Ҳама ҳайрон шуда ба якдигар мегуфтанд: «Ин чӣ суханест, ки ӯ бо қудрату қувват ба рӯҳҳои нопок амр мефармояд ва онҳо берун мебароянд?» <sup>37</sup> Овозаи Исо дар тамоми он ноҳия паҳн мешуд.

*Шифои ёфтани бисёр дардмандон*

<sup>38</sup> Исо аз ибодатхона баромада, ба ҳонаи Шимъун рафт. Хушдомани Шимъун ба табларзаи сахте гирифторм буд ва аз Исо хоҳиш карданд, ки ба ин зан ёри диҳад. <sup>39</sup> Исо болои сари ӯ ҳам шуда, табларзаро манъ кард ва он тамоман нест шуд. Зан дарҳол бархеста, ба меҳмоннавозӣ машғул шуд.

<sup>40</sup> Вақти ғуруби офтоб ҳамаи онҳоеро, ки ба касалиҳои гуногун гирифторм буданд, ба назди Исо меоварданд. ӯ дасти худро болои сари ҳар яке аз онҳо мегузошту шифояшон медод. <sup>41</sup> Ҳамчунон девҳо «Ту писари Худо ҳастӣ!» гуфта, фарёдзанон аз бисёр касон берун мебаромаданд, чунки онҳо медонистанд, ки ӯ Тагиншудаи Худо аст. Аммо ӯ ба онҳо иҷозати гап заданро намедод.

*Дар ибодатхонаҳо таълим додани Исо*

<sup>42</sup> Вақте ки субҳ дамид, Исо берун баромада, ба ҷои хилвате рафт. Вале мардум ӯро ҷустуҷӯ карда, ба наздаш омаданд ва намегузоштанд, ки аз пешашон биравад. <sup>43</sup> ӯ бошад, ба онҳо гуфт: «Ман бояд хушхабарии подшоҳии Худоро ба шаҳрҳои дигар ҳам бирасонам, чунки бо ҳамин мақсад Ман фиристода шудаам».

<sup>44</sup> Ва ӯ дар ибодатхонаҳои тамоми сарзамини Яҳудия хушхабарро эълон мекард.

## 5

*Интиҳоби шогирдонии аввал*

<sup>1</sup> Як рӯз Исо дар канори қули Чинесор меистод ва мардуми бисёр, ки мехостанд каломи Худоро бишнаванд, аз ҳар тараф ба ӯ фишор меоварданд. <sup>2</sup> Исо ду қайқеро дид, ки дар соҳили қул гузошта шуда буданд ва моҳигирон аз онҳо берун омада, тўрҳои моҳидориро мешустанд. <sup>3</sup> ӯ ба яке аз қайқҳо, ки соҳибаш Шимъун буд, савор шуда, аз ӯ хоҳиш кард, ки қайқро аз соҳил каме дуртар ронад. Баъд нишаста, аз қайқ мардумро таълим медод. <sup>4</sup> Дар охири суханаш ӯ ба Шимъун гуфт: «Қайқро ба мобайни қул бирон ва барои сайд тўрҳоянро ба об андозед». <sup>5</sup> Шимъун ҷавоб дод: «Устод! Мо тамоми шаб заҳмат кашидем ва чизе сайд накардем, вале азбаски шумо мефармоед, ҳоло тўрро ба об меандозем». <sup>6</sup> Вақте ин корро карданд, он қадар моҳӣ сайд шуд, ки қариб буд тўрҳояшон канда шаванд. <sup>7</sup> Пас, Шимъун ва рафиқонаш ба шарикони худ, ки дар қайқи дигар буданд, ишорае карданд, то ба ёриашон биёянд. Онҳо омада, ҳар ду қайқро то дараҷае аз моҳӣ пур карданд, ки қариб ғарқ мешуданд.

<sup>8</sup> Шимъуни Петрус ин ҳолатро дида, пеши пойҳои Исо афтода гуфт: «Худовандо! Аз пеши ман бирав, чунки ман одами гунаҳкор ҳастам». <sup>9</sup> ӯ инро барои он гуфт, ки худаш ва ҳамроҳонаш аз сайди бешумори ба дастовардашон ба ҳайрат афтода буданд. <sup>10</sup> Ёкубу Юҳанно низ, ки писарони Забдой ва шарикони Шимъун буданд, ҳайрон шуданд. Вале Исо ба Шимъун гуфт: «Натарс, баъд аз ин одамонро монанди моҳӣ ҷамъ хоҳӣ кард».

<sup>14</sup> Сипас моҳигирон қайқҳоро ба соҳил бароварданд ва ҳамаи қорҳояшонро як сӯ гузошта, Исоро пайравӣ қарданд.

#### *Шифо ёфтани марди махав*

<sup>12</sup> Исо дар шаҳре буд, ки дар он ҷо марди гирифтори касалии махав буд. Он махав Исоро дида, сар ба пой ӯ ниҳоду илтимос қард: «Худовандо, агар хоҳӣ, метавонӣ маро пок сози». <sup>13</sup> Исо дасташро ба ӯ расонда гуфт: «Албатта, меҳоҳам, пок шав!» ва касалии махав нест шуд.

<sup>14</sup> Баъд Исо ба ӯ таъкид қарда гуфт: «Дар бораи ин воқеа ба касе нагӯй, балки рост назди рӯҳони рафта, худро нишон деҳ ва барои пок шудани худ, ҳамоно тавре ки Мӯсо фармудааст, қурбонӣ бикун, то ба мардум шаҳодате гардад». <sup>15</sup> Аммо ба ин нигоҳ нақарда, овозаи ӯ торафт паҳн мешуд. Барои шифо ёфтан аз бемориҳо ва шунидани сухани ӯ шумораи зиёди мардум дар атрофи Исо чамъ меомаданд.

<sup>16</sup> Исо бошад, барои дуо қардан ба ҷои хилват мерафт.

#### *Шифо ёфтани марди шал*

<sup>17</sup> Рӯзе Исо машғули таълим буд. Фарисиён ва шариатдононе, ки аз тамоми деҳоти Чалил, аз Яҳудия ва аз Ерусалим омада буданд, дар назди ӯ нишастанд. Қудрати Худованд барои шифо додан бо Исо буд. <sup>18</sup> Ҳамин вақт чанд нафаре марди шалеро бо ҷойгаҳаш бардошта оварданд. Онҳо кӯшиш мекарданд, ки уро ба даруни хона дароварда, дар пеши Исо гузоранд, <sup>19</sup> вале аз сабаби бисёр будани мардум барои даровардани ӯ роҳе наёфтанд. Бинобар ин ба болои хона баромада, аз миёни сафолҳои бом шалро бо ҷойгаҳаш ба даруни хона, ба миёни мардум, пеши Исо фароварданд. <sup>20</sup> Исо имони онҳоро дида, ба он шал гуфт: «Дустам! Гуноҳоят бахшида шуданд».

<sup>21</sup> Вале шариатдонону фарисиён ба яқдигар мегуфтанд: «Ин кист, ки суханони кофирона мегӯяд? Ғайр аз Худо кӣ гуноҳоро бахшида метавонад?» <sup>22</sup> Исо бошад, аз фикри онҳо дарак ёфта ҷавоб дод: «Чаро дар дилҳоятон чунин фикрҳо доред?

<sup>23</sup> Қадамаш осонтар аст: гуфтани он, ки „гуноҳҳои ту бахшида шуданд“ ё гуфтани он, ки „барҳез ва роҳ гард“?

<sup>24</sup> Пас, Ман ба шумо исбот мекунам, ки Фарзанди Инсон дар рӯи замин қудрати

бахшидани гуноҳоро дорад». Сипас ба шал ниғариста гуфт: «Ба ту мегӯям, барҳез, ҷойгаҳатро бардошта ба хонаат рав». <sup>25</sup> Он мард дар пеши ҳама дарҳол аз ҷояш барҳест ва ҷойгаҳашро, ки дар рӯи он хобида буд, бардошта, Худоро шукргӯён ба хонааш равона шуд.

<sup>26</sup> Ҳама ба ҳайрат афтада, Худоро ситоиш мекарданд ва дар ҳолате, ки пур аз тарсу ҳарос буданд, мегуфтанд: «Имрӯз чизҳои аҷоибро дидем».

#### *Даъват шудани Левӣ*

<sup>27</sup> Баъд аз ин Исо берун рафт ва Левӣ ном андозгиреро дид, ки дар ҷои қораш нишаста буд. Исо ба вай гуфт: «Биё, пайрави Ман шав». <sup>28</sup> Левӣ барҳест ва ҳама чизашро монда, аз паси ӯ равона шуд.

<sup>29</sup> Левӣ дар хонаи худ барои Исо зиёфати калон орошт. Шумораи зиёди андозгирон ва одамони дигар ҳамроҳашон дар гирди як дастархон менишастанд. <sup>30</sup> Фарисиён ва шариатдонон ба шогирдони Исо шикоят қарда мегуфтанд: «Чаро шумо ҳамроҳи андозгирону гунаҳорон аз як дастархон меҳӯреду менӯшед?» <sup>31</sup> Исо ба онҳо ҷавоб дод: «Ба табиб на одамони солим, балки беморон мӯҳтоҷанд. <sup>32</sup> Ман ҳам барои он омадаам, ки на нақӯкорон, балки гунаҳоронро ба тавба даъват намоям».

#### *Савол дар бораи рӯза*

<sup>33</sup> Ба Исо гуфтанд: «Чаро шогирдони Яҳё зуд-зуд рӯза мегиранду дуо мехонанд, шогирдони фарисиён низ чунин мекунанд, вале шогирдони Шумо меҳӯранд ва менӯшанд?» <sup>34</sup> Исо ба онҳо гуфт: «Оё метавонед дӯстони домодро, модоме ки ӯ бо онҳост, маҷбур созед, ки рӯза бигиранд? <sup>35</sup> Вале вақте мерасад, ки домод аз байнашон гирифта мешавад ва он гоҳ онҳо низ рӯза мегиранд».

<sup>36</sup> Баъд ба онҳо ин масалро гуфт: «Ҳеҷ кас аз ҷомаи нав пораеро қанда, ҷомаи кӯҳнаро ямоқ намекунад, чунки ҳам ҷомаи нав ҳайф мешавад ва ҳам ямоқи нав ба ҷомаи кӯҳна мувофиқ намеояд. <sup>37</sup> Ҳамчунин ҳеҷ кас шароби навтайёршударо ба машии чармини кӯҳна намерезад, чунки шароб меҷӯшаду машқро дарронда, ҳам худ мерезад ва ҳам машқ бекора мешавад.

<sup>38</sup> Пас, шароби нав бояд ба машии нав рехта шавад. <sup>39</sup> Ҳеҷ кас баъд аз нӯшидани шароби кӯҳна шароби навро талаб

намекунад, зеро мегӯяд, ки шароби кӯҳна хуб аст».

## 6

### *Савол дар бораи рӯзи истироҳат*

<sup>1</sup> Яке аз рӯзҳои истироҳат Исо аз миёни киштзорҳои гандум мегузашт. Шогирдонаш хӯшаҳоро чида, бо кафи дасташон молида мекӯрданд. <sup>2</sup> Баъзе аз фарисиён гуфтанд: «Чаро шумо кореро мекунед, ки қардани он дар рӯзи истироҳат раво нест?» <sup>3</sup> Исо ҷавоб дод: «Магар шумо дар навиштаҷот нахондаед, ки шоҳ Довуд, вақте ки бо ҳамроҳонаш гурусна монд, чӣ қор карда буд? <sup>4</sup> Ў ба хонае, ки ҳузури Худо ро дошт, даромада, нони ба Худо тақдимшударо гирифта хӯрд ва ба ҳамроҳонаш низ дод. Ҳол он ки аз рӯи шариат фақат рӯҳониён ҳақ доштанд он наонро бихӯранд». <sup>5</sup> Баъд ба онҳо гуфт: «Фарзанди Инсон соҳиби рӯзи истироҳат аст».

### *Шифо ёфтани марди дасташ хушкшуда*

<sup>6</sup> Боз як рӯзи истироҳат Исо ба ибодатхона рафта, машғули таълим шуд. Дар он ҷо як марде ҳузур дошт, ки дасти росташ хушк шуда буд. <sup>7</sup> Шариатдонон ва фарисиён мехостанд бинанд, ки Исо дар рӯзи истироҳат касеро шифо медиҳад ё не, то тавонанд Уро дар ин қор айбдор бикунанд. <sup>8</sup> Аммо Исо фикри онҳоро медонист ва ба марди дасташ хушкшуда гуфт: «Барҳез ва дар миёнҷо исто». Он мард барҳесту истод. <sup>9</sup> Исо ба онҳо гуфт: «Ба шумо саволе медиҳам: оё дар рӯзи шанбе неки қардан раво аст ё бадӣ? Чони касеро наҷот ё барбод додан?» <sup>10</sup> Баъд ба ҳамаи онҳо нигоҳ карда, ба он мард гуфт: «Дастатро дароз кун». Вай дасташро дароз карду дасташ сиҳат шуд. <sup>11</sup> Аммо шариатдонон ва фарисиён дар ғазаб шуда, бо ҳамдигар маслиҳат мекарданд, ки бар зидди Исо чӣ қор карда метавонанд.

### *Интиҳоб шудани дувоздаҳ вақили Исо*

<sup>12</sup> Дар он рӯзҳо Исо барои дуо қардан ба кӯҳ баромад ва тамоми шабро бо дуои Худо гузаронид. <sup>13</sup> Вақте ки субҳ дамид, шогирдонашро ба наздаш ҷеғ зада, аз миёнашон дувоздаҳ нафарро интиҳоб қард ва онҳоро вақил номид, ки инҳоянд: <sup>14</sup> Шимъун, ки Исо Уро Петрус номид ва бародари Шимъун Андриёс, Ёқуб ва Юҳанно, Филиппус ва Барталмо,

<sup>15</sup> Матто ва Тумо, Ёқуби писари Ҳалфӣ ва Шимъун, ки ба ӯ лақаби Ватандӯстро гузошта буданд, <sup>16</sup> Яҳудои писари Ёқуб ва Яҳудои Исқарют, ки оқибат хиёнатқор мешавад.

### *Исо дар хизмати мардум*

<sup>17</sup> Исо ва вақилонаш аз кӯҳ поён фаромада, дар ҳамворие ҷой гирифтанд. Шумораи зиёди пайравонаш ва мардуми бешуморе аз тамоми гирду атрофи сарзаминҳои Яҳудия, Ерусалим ва аз ноҳияҳои назди баҳрии Суру Сидун ҷамъ омаданд, <sup>18</sup> то ки Исоро бишнавад ва аз бемориҳо шифо ёбанд. Қасоне, ки аз рӯҳи нопок азоб мекашиданд, низ шифо ёфтанд. <sup>19</sup> Бинобар ин ҳама кӯшиш мекарданд, ки дасти худро ба Исо бирасонанд, чун қуввае, ки аз ӯ берун меомад, ҳамаро шифо мебахшид.

### *Одамони хушбахт ва бадбахт*

<sup>20</sup> Исо ба шогирдонаш чашм дӯхта гуфт:

«Хушбахтед шумо, ки ҳоло бечораед, чунки Худо дар ҳаётатон подшоҳӣ мекунад.

<sup>21</sup> Хушбахтед шумо, ки ҳоло гуруснаед, чунки сер хоҳед шуд.

Хушбахтед шумо, ки ҳоло гирия мекунед, зеро хандон мешавад.

<sup>22</sup> Хушбахтед шумо, вақте ки мардум ба хотири Фарзанди Инсон аз шумо нафрат мекунанд, шуморо аз байнашон меронанд, дашном медиҳанд ва номатонро ба бадӣ бароварда аз шумо рӯй мегардонанд.

<sup>23</sup> Дар он рӯз хурсанд бошед ва аз шодӣ бирақседу бидонед, ки Худо дар осмон бароятон муқофоти қалон дорад. Зеро авлоди гузаштаи ин одамон низ бо пайғамбарон ҳамин тавр рафтор мекарданд.

<sup>24</sup> Лекин вай бар ҳоли шумо, эй сарватмандон, зеро аллақай тасалли дили худро ёфтад.

<sup>25</sup> Вай бар ҳоли шумо, ки ҳоло сер ҳастед, чунки гурусна хоҳед монд.

Вай бар ҳоли шумо, ки ҳоло механдед, зеро гирёну нолон хоҳед шуд.

<sup>26</sup> Вай бар ҳоли шумо, вақте ки ҳама шуморо таърифу тавсиф мекунанд, чунки авлоди гузаштаи ин одамон низ бо пайғамбарони бардурӯғ ҳамин тавр рафтор мекарданд.

### *Дӯст доштани душманон*

<sup>27</sup> Аммо ба шумо, ки ҳоло сухани Маро мешунавед, мегӯям: душманонатонро дӯст доред ва ба онҳое, ки шуморо бад мебинанд, некӣ кунед, <sup>28</sup> барои онҳое, ки шуморо лаънат мехонанд, баракат талабед ва барои онҳое, ки шуморо дашном медиҳанд, дуои хайр гӯед.

<sup>29</sup> Агар касе ба як тарафи рӯятон торсаки занад, тарафи дигари рӯятонро бар ӯ бигардонед ва агар касе чомаатонро қашида гирад, монед, ки куртаатонро ҳам бигирад.

<sup>30</sup> Ҳар кӣ аз шумо чизе талаб кунад, ба ӯ бидиҳед ва ҳар кӣ чизи шуморо бигирад, баргардондани онро талаб накунад.

<sup>31</sup> Пас, чӣ гуна рафторро аз дигарон нисбати худ дидан хоҳед, ҳамон тавр аввал худӣ шумо нисбати онҳо рафтор кунед.

<sup>32</sup> Агар танҳо онҳоеоро дӯст доред, ки шуморо дӯст медоранд, чӣ фоида ба даст меоред? Зеро гунаҳкорон ҳам дӯстдорандагони худро дӯст медоранд.

<sup>33</sup> Агар фақат ба касоне, ки ба шумо некӣ мекунанд, некӣ кунед, шумо чӣ ифтихоре доред? Зеро гунаҳкорон низ чунин мекунанд.

<sup>34</sup> Агар ба касе қарз диҳеду умеди пас гирифтани онро дошта бошед, чӣ фоида дорад? Зеро гунаҳкорон низ ба гунаҳкорон қарз дода, интизори пас гирифтани он ҳастанд. <sup>35</sup> Вале шумо душманонатонро дӯст доред, некӣ кунед ва қарз диҳеду интизори пас гардонда гирифтани он нашавед. Он гоҳ мукофоти бузурге насибатон гашта, фарзандони Худои Таоло хоҳед буд. Зеро Худо ба одамони ҳасис ва кӯрнамак ҳам меҳрубонӣ мекунанд. <sup>36</sup> Пас, ҳамон тавре ки Падари шумо раҳмдил аст, шумо низ раҳмдил бошед.

#### *Айбдор кардани дигарон*

<sup>37</sup> Ҳукм накунад ва ба ҳукм дучор намешавед. Касеро айбдор накунад ва шумо низ айбдор карда намешавед. Ҳамаро бубахшед ва шумо низ бахшида мешавед. <sup>38</sup> Бидиҳед ва ба шумо низ дода мешавад; ба андозаи хуби чунбонидау фишурдашуда ва лабрешуда ба доманатон меандозанд, зеро бо кадом санги тарозу баркашед, бо ҳамон санг ба шумо баркашида мешавад».

<sup>39</sup> Ҳамчунин ӯ масалеро ба онҳо гуфт: «Оё як кӯр ба кӯри дигар роҳ нишон дода метавонад? Магар ҳардуяшон ба чоҳ намеафтанд? <sup>40</sup> Шогирд аз

устодаш болотар нест. Аммо вақте ки донишашро пурра мекунад, ба устодаш баробар мешавад.

<sup>41</sup> Чаро шумо хасро дар чашми бародаратон мебинеду чӯbero, ки дар чашми худатон ҳаст, ҳис намекунад? <sup>42</sup> Чӣ тавр метавонед ба бародаратон бигӯед: „Эй бародар, иҷозат деҳ хасро аз чашмат барорам“, вақте ки чӯбро дар чашми худ намебинед? Эй дурӯяхо! Аввал чӯбро аз чашми худатон дур кунед, он гоҳ дурусттар дида метавонед, ки чӣ хел хасро аз чашми бародаратон бароред.

#### *Дарахт ва меваи он*

<sup>43</sup> Ҳаргиз дарахти хуб меваи бад ва ё дарахти бад меваи хуб ба бор намеоварад, <sup>44</sup> чунки ҳар дарахт аз мевааш шинохта мешавад. Аз буттаҳои хор анҷир намечинанд ва ё ҳосили ангур намегиранд. <sup>45</sup> Шаҳси нек аз ҳазинаи неки дилаш некиро ва шаҳси бад аз ҳазинаи бади дилаш бадиरो берун меорад, зеро он чи дилашро пур мекунад, баъд лабрез шуда, аз забонаш берун меояд.

#### *Бинокори дурандешу бинокори беақл*

<sup>46</sup> Чаро ба Ман „Худовандо! Худовандо!“ мегӯед, вале гуфтаҳои мо иҷро намекунад? <sup>47</sup> Ҳоло ба шумо ба кӣ монанд будани касеро мефаҳмонам, ки пеши Ман омада, сухани Маро мешунавад ва аз рӯи он амал мекунанд. <sup>48</sup> Ӯ ба одаме монанд аст, ки барои сохтани хонааш замиро чуқур канда, пойдеворашро болои санге мегузорад. Ҳангоме ки сел меояду оби пурталотумаш хонаро зер мекунад, ба он ҳеч осебе намерасад, чунки пойдевораш мустақкам сохта шудааст. <sup>49</sup> Аммо касе, ки суханони Маро шунида, аз рӯи он амал намекунад, ба одаме монанд аст, ки хонаашро бе пойдевор болои хок сохтааст. Пас, вақте ки сел омада, оби пурталотумаш хонаро зер мекунад, он ба зудӣ фуру рафта несту нобуд мешавад».

## 7

#### *Шифо ёфтани хизматгори сардори лашкар*

<sup>1</sup> Баъд аз он ки Исо тамоми суханҳои ӯро ба мардум гуфта шуд, воридаи шаҳри Кафарнаҳум гашт. <sup>2</sup> Дар он ҷо як сардори лашкар хизматгоре дошт, ки барояш азиз буд. Ин хизматгор

бемор шуда, дар бистари марг меҳобид.  
<sup>3</sup> Он сардори лашкар овозаи Исо ро шунида, пирони яҳудиҳо пеши ӯ фиристод, то илтимос кунанд, ки омада хизматгориширо шифо диҳад.  
<sup>4</sup> Онҳо назди Исо омаданд ва бисёр илтимос карда гуфтанд: «Ин сардори лашкар сазовори он аст, ки барояш чунин корро бикунед,<sup>5</sup> чунки вай халқи моро дӯст медорад ва барои мо ибодатхонае сохтааст».

<sup>6</sup> Исо ҳамроҳи онҳо рафт. Ҳангоме ки ба хона наздик мешуд, сардори лашкар дӯстонашро фиристод, ки аз номи вай ба Исо чунин биғоянд: «Хоча! Аз ин зиёд заҳмат нақашед, зеро ман лоиқи он нестам, ки аз остонаи дарам гузаред.<sup>7</sup> Ба ҳамин сабаб худро муносиб надонистам, ки назди шумо биёям. Танҳо як амр кунед ва хизматгори ман шифо меёбад.<sup>8</sup> Охир ман як фармонбардор ҳастам ва дар зери итоати худ низ сарбозонро дорам. Вақте ки ба яке „бирив“ мегӯям, меравад, ба дигаре „биё“ мегӯям, меояд ва агар ба хизматгорам „фалон корро бикун“ гӯям, ӯ албатта он корро иҷро мекунад».

<sup>9</sup> Исо инро шунида бисёр ҳайрон шуд ва ба мардуми бешуморе, ки аз паси ӯ меомаданд, рӯ оварда гуфт: «Ба шумо мегӯям, ки ҳатто дар байни исроилиён касеро надидам, ки чунин имони сахт дошта бошад».

<sup>10</sup> Фиристодагони сардори лашкар ба хона баргашта, диданд, ки хизматгори сихат шудааст.

#### *Зинда шудани писари бевазан*

<sup>11</sup> Даре нагузашта Исо ҳамроҳи шогирдон ва шумораи зиёди мардум ба шаҳри Ноин рафт.  
<sup>12</sup> ӯ ба дарвозаи шаҳр наздик шуда, дид, ки мурдаеро мебароранд. Он мурда писари ягонаи бевазани буд ва сокинони зиёди шаҳр ҳамроҳи он зан равона буданд.

<sup>13</sup> Худованд он занро дида, дилаш ба ҳоли вай сӯхт ва ба ӯ гуфт: «Гиря нақун».

<sup>14</sup> Баъд наздик омада, дасти худро рӯи тобут гузошт ва тобутбардорон аз роҳ бозистоданд. Сипас ӯ гуфт: «Эй бародар! Ба ту мегӯям, бархез».  
<sup>15</sup> Мурда аз ҷояш бархеста нишасту ба суҳан даромад ва Исо ӯро ба модараш супорид.

<sup>16</sup> Ҳамаро тарсу ҳарос фаро гирифт ва мардуми Худоро ҳамду санохонон мегуфтанд: «Худо ба халқи худ назар андохт ва дар байни мо пайғамбарии бузурге пайдо шуд».  
<sup>17</sup> Одамон дар

тамоми Яҳудия ва гирду атрофи он дар бораи Исо нақл мекарданд.

#### *Омадани шогирдони Яҳё*

<sup>18</sup> Шогирдони Яҳё низ ба устодашон ҳамаи воқеахоро нақл карданд. Яҳё ду нафар аз шогирдонашро ҷеғ зада,  
<sup>19</sup> ба назди Худованд Исо фиристод, то бипурсанд: «Оё Шумо ҳамон шахсе ҳастед, ки омаданашро пешгӯӣ карда буданд ё мо бояд мунтазири каси дигар бошем?»  
<sup>20</sup> Онҳо ба назди Исо омада, гуфтанд: «Яҳёи Таъмиддиҳанда моро пеши Шумо фиристод, то бипурсем, ки оё Шумо ҳамон шахсе ҳастед, ки омаданашро пешгӯӣ карда буданд ё мо бояд мунтазири каси дигар бошем?»

<sup>21</sup> Ин ҳамон вақте буд, ки Исо мардуми зиёдеро аз бемориҳо, дарду азоб ва рӯҳҳои нопок шифо бахшида, чашми нобиноёни зиёдеро бино мекард.

<sup>22</sup> ӯ ба онҳо ҷавоб дод: «Ҳар чиро, ки дидаеду шунидаед, рафта, ба Яҳё нақл бикунед. Яъне биғӯед, ки чашмони кӯрон бино мешаванду лангон роҳ мегарданд, махавиён пок мешаванду қарҳо мешунаванд, мурдаҳо аз нав зинда мешаванд ва ба бенавоён хушхабар эълон карда мешавад.  
<sup>23</sup> Пас, хушбахт аст касе, ки дар ҳаққи Ман шаққу шубҳа намекунад».

#### *Шаҳодати Исо дар бораи Яҳё*

<sup>24</sup> Баъд аз рафтани фиристодагони Яҳё Исо ба мардум дар бораи Яҳё суҳанашро оғоз кард: «Назди Яҳё ба биёбон барои дидани ҷи рафта будед? Барои дидани қамише, ки аз вазидани бод мечунбад?

<sup>25</sup> Агар не, пас барои дидани ҷи рафта будед? Магар барои дидани одаме, ки либоси қимат мепӯшад? Охир онҳое, ки либоси зебо мепӯшанд ва ҳаёти пур аз айшу ишрат доранд, дар қасрҳои подшоҳӣ зиндагӣ мекунанд.  
<sup>26</sup> Пас, ки ро дидани будед? Пайғамбарро? Дуруст, аммо ба шумо мегӯям, ки шумо каси бузургтар аз пайғамбарро дидаед.  
<sup>27</sup> Яҳё ҳамон як одамest, ки Худо дар борааш дар навиштаҷот гуфта буд:

„Ана, Ман пешопеши Ту як одамавро мефиристам,

то ба омаданат роҳ тайёр кунад“.

<sup>28</sup> Ҳоло ба шумо мегӯям, ки дар байни ҳамаи онҳое, ки аз модар ба дунё омаданд, бузургтар аз Яҳё касе пайдо нашудааст. Аммо шахси хурдтарин дар подшоҳии Худо бузургтар аз Яҳё аст».

<sup>29</sup> Тамоми мардум ва андозгирон низ суҳанони ӯро шунида, дуруст будани

роҳи Худоро тасдиқ менамуданд ва аз ин сабаб аз дасти Яҳё таъмиди гирифта буданд.<sup>30</sup> Вале азбаски фарисиён ва қонуншиносон таъмиди Яҳёро нагирифта буданд, аз нияте, ки Худо нисбаташон дошт, рӯй гардонданд.

<sup>31</sup> Исо суҳанашро давом дода гуфт: «Одамони ин наслро бо кӣ муқоиса кунам? Онҳо ба кӣ монандӣ доранд?»

<sup>32</sup> Онҳо монанди кӯдаконе ҳастанд, ки дар кӯча нишаста, якдигарро чеғ мезананд ва мегӯянд:

„Мо бароятон карнай навохтем, аммо шумо рақс накардед!

Суруди мотам хондем, вале гирия накардед“.

<sup>33</sup> Ҳоло Яҳёи Таъмиддиханда омадааст, ки нон намехӯраду шароб наменӯшад ва шумо мегӯед, ки ӯ дев дорад.<sup>34</sup> Фарзанди Инсон омадааст, ки ҳам мехӯраду ҳам менӯшад ва шумо мегӯед: „Ана марди пурхӯр ва бадмаст дӯсти андозгирону гунаҳкорон аст“.<sup>35</sup> Вале дуруст будани ҳикмати Худо ба воситаи қорҳои тамоми фарзандонаш исбот мешавад».

*Исо дар хонаи Шимъӯни фарисӣ*

<sup>36</sup> Яке аз фарисиён Исоро бо меҳмонӣ даъват намуд ва ӯ ба хонаи он фарисӣ рафта, дар назди дастархон паҳлӯ зада нишаст.

<sup>37</sup> Дар он шаҳр як зани пургуноҳе буд. Чун ӯ фаҳмид, ки Исо дар хонаи он фарисӣ хӯрок мехӯрад, кузачаи сангини гаронбаҳоро, ки рағғани хушбӯй дошт, гирифта ба он ҷо омад.

<sup>38</sup> Вай аз пушт, назди пойҳои Исо истода мегирист ва ашқояш ба пойҳои Исо мечакиданд. Зан бо мӯйҳояш пойҳои ӯро мехушконида, бо эҳтиром онҳоро мебусид ва ба онҳо рағғани хушбӯйро мемолид.<sup>39</sup> Инро дида, фарисие, ки Исоро даъват карда буд, чунин фикрро аз дил гузаронд: «Агар ин мард дар ҳақиқат пайғамбар мебуд, мефаҳмид, ки ин зан ҷӣ гуна аст. Чун зане, ки ҳоло ба ӯ даст мерасонад, гунаҳкор аст!»

<sup>40</sup> Вале Исо ба ӯ гуфт: «Шимъӯн! Меҳоҳам ба ту чизе бигӯям». Гуфт: «Марҳамат, устод».

<sup>41</sup> Пас Исо суҳанашро давом дода гуфт: «Ду кас аз як одам пул қарз гирифтанд. Яке аз ӯ панҷсад ва дигаре панҷоҳ тангаи нуқра қарздор буд.<sup>42</sup> Азбаски онҳо барои баргардондани қарз чизе надоштанд, он одам қарзи ҳардуру бахшид. Ҳоло бигӯ, кадоме аз онҳо ӯро

бештар дӯст медорад?»<sup>43</sup> Шимъӯн дар ҷавоб гуфт: «Ба гумонам он касе, ки ба ӯ қарзи зиёдтаре бахшида шудааст». Исо гуфт: «Дуруст фаҳмидӣ». <sup>44</sup> Баъд ба он зан рӯ оварда, ба Шимъӯн гуфт: «Ин занро мебинӣ? Ман дар хонаи ту меҳмон шудам, вале барои пойҳоям об наовардӣ; ин зан бошад, пойҳои Маро бо ашқояш шуст ва бо мӯйҳояш тоза кард.<sup>45</sup> Ту Маро ҳатто набусидӣ; ин зан бошад, аз вақти омаданам то ҳол бӯсидани пойҳоямро бас намекунад.<sup>46</sup> Ту ба сарам ҳатто рағғани оддиро намолидӣ; вай бошад, рағғани қиматбаҳои хушбӯйро ба пойҳоям молид.<sup>47</sup> Бинобар ин ба ту мегӯям, азбаски гуноҳҳои зиёди вай бахшида шудаанд, ӯ чунин муҳаббати зиёд дорад ва агар ба касе гуноҳӣ камтар бахшида шавад, муҳаббаташ низ камтар аст». <sup>48</sup> Баъд ба он зан гуфт: «Гуноҳоят бахшида шуданд». <sup>49</sup> Онҳое, ки бо ӯ дар сари як дастархон нишаста буданд, худ ба худ мегуфтанд: «Вай кист, ки гуноҳоро мебахшад ҳам?»<sup>50</sup> Вале Исо ба зан гуфт: «Туро имонат начот додааст. Рав ва дар амон бош!»

## 8

*Занҳое, ки пайрави Исо буданд*

<sup>1</sup> Баъд аз ин Исо шаҳр ба шаҳру деҳа ба деҳа гашта, ба мардум хабари хуши подшоҳии Худоро мерасонд. Дар ин қор ӯро дувоздаҳ шоғирд<sup>2</sup> ва якчанд зан, ки аз рӯҳҳои нопок ва бемориҳо шифо ёфта буданд, ҳамроҳӣ мекарданд. Яке аз он занҳо Марям буд, ки Маҷдалия номида мешуду аз ӯ ҳафт дев берун рафта буд.<sup>3</sup> Дигаре Юҳона буд, ки шавҳараш Кузо ном дошту дар дарбори Ҳиродус вазифаи назоратчиро иҷро мекард. Ҳамчунин Сусан ва бисёр дигарон, ки бо пулу молашон онҳоро дастгирӣ мекарданд.

*Масал дар бораи деҳқон*

<sup>4</sup> Вақте ки мардуми бисёре аз шаҳрҳои гирду атроф чамъ шуда, ба назди Исо омаданд, ӯ масалеро гуфт: <sup>5</sup> «Рӯзе як деҳқон барои қиштани донаҳои худ мебарояд. Вақте ки дона мешода, миқдоре аз онҳо ба пайраҳа афтада поймол мешавад ва паррандаҳои омада, онҳоро аз замин ҷида пок-покиза мехӯранд.<sup>6</sup> Миқдори дигари донаҳои ба замин санглох афтада месабзанд, вале аз беобӣ хушк мешаванд.<sup>7</sup> Боз як миқдори донаҳо ба миёни хорҳо афтада

месабзанд, вале хорҳо қад кашида онҳоро пахш мекунанд. <sup>8</sup> Аммо қисми донаҳое, ки ба замини хуби ҳосилхез меафтанд, сабзида, сад баробар зиёдтар ҳосил медиҳанд». Инро гуфту хитоб кард: «Ҳар кӣ Маро мешунавад, бигзор гуш кунад!»

*Маънидод кардани масал дар бораи деҳқон*

<sup>9</sup> Шогирдон аз Исо маънои ин масалро пурсиданд <sup>10</sup> ва ӯ гуфт: «Худо ба шумо имконияти фаҳмидани сирру асрори подшоҳии худро додааст, аммо ба дигарон бо масалҳо мегуям, то ки „онҳо нигоҳ кунанду набинанд, гуш кунанду нашунавад“.

<sup>11</sup> Маънои масал ин аст: дона — каломи Худост. <sup>12</sup> Донаҳое, ки ба пайраҳа афтадаанд, онҳое мебошанд, ки каломро мешунавад, вале иблис онро аз дилашон медуздад, то ки имон наоваранд ва наҷот наёбанд. <sup>13</sup> Донаҳое, ки ба замини санглох афтадаанд, онҳое мебошанд, ки каломро шунида, онро бо шодӣ қабул мекунанд, вале азбаски реша надоранд, муддати кӯтоҳе имондор буда, дар вақти озмоиш зуд аз имони худ мегарданд. <sup>14</sup> Донаҳое, ки ба миёни хорҳо афтадаанд, онҳое мебошанд, ки каломро мешунавад, вале ташвишу бойигарӣ ва кайфу сафои зиндагӣ онҳоро пахш мекунад ва онҳо ҳеч самаре ба бор намеоваранд. <sup>15</sup> Аммо донаҳои ба замини ҳосилхез афтада онҳоянд, ки каломро мешунавад ва онро дар дили неку самимиашон нигоҳ дошта, бо сабру тоқат самар ба бор меоваранд.

*Масал дар бораи царо*

<sup>16</sup> Ҳеч кас цароғро даргиронда, онро бо косае наменӯшонад ва ё ба зери кат намегузорад. Баръакс, онро ба цароғпоя мегузорад, то ҳар кӣ дарояд, равшанишро бубинад. <sup>17</sup> Зеро ҳеч чизи махфие нест, ки ошкор нашавад ва чизи пинҳоне нест, ки маълум ва равшан нагардад. <sup>18</sup> Пас, аҳамият диҳед, ки суханони Маро чӣ хел гуш мекунед, зеро ҳар кӣ чизе дорад, ба ӯ боз зиёд дода мешавад, аммо аз он касе, ки надорад, ҳатто он чизе, ки ба гумони худ дорад, аз вай кашида гирифта мешавад».

*Модар ва бародарони Исо*

<sup>19</sup> Ҳамин вақт модару бародарони Исо ба наздаш омаданд, аммо аз сабаби бисёрии мардум ба ӯ наздик

шуда натавонианд. <sup>20</sup> Ба Исо гуфтанд: «Модар ва бародаронатон дар берун истодаанду мехоҳанд Шуморо бубинанд». <sup>21</sup> ӯ ҷавоб дод: «Модар ва бародарони Ман онҳое ҳастанд, ки каломи Худоро мешунавад ва онро ба ҷо меоранд».

*Ором шудани тӯфон*

<sup>22</sup> Рӯзе аз рӯзҳо Исо бо шогирдонаш ба қайқ савор шуда ба онҳо гуфт: «Биёед, ба он тарафи кӯл мегузарем». Онҳо равон шуданду <sup>23</sup> дар аснои роҳ Исоро хоб бурд. Баногоҳ дар кӯл тӯфони сахте бархест ва қайқ аз об пур мешуду ҷони одамон дар хатар мемонд. <sup>24</sup> Шогирдон пеши Исо омада, бо суханони «Устод! Устод! Ҳалок мешавем!» ӯро бедор карданд. ӯ аз хоб хеста, боду мавҷҳои пурталотумро таъна зад, баъд тӯфон хомӯш шуда, ҳама ҷоро оромӣ фаро гирифт. <sup>25</sup> Сипас Вай ба шогирдонаш гуфт: «Имонатон кучост?!» Шогирдон бо тарсу ҳарос ва тааҷҷуб ба якдигар мегуфтанд: «Ин кист, ки ҳатто ба боду об фармон медиҳад ва онҳо ба ӯ итоат мекунанд?»

*Шифо ёфтани марди девона*

<sup>26</sup> Баъд аз ин онҳо ба сарзамини Ҷадариён, ки дар рӯ ба рӯи ноҳияи Ҷалил воқеъ аст, омада расиданд. <sup>27</sup> Вақте ки Исо ба соҳил фаромад, бо марде аз аҳли он шаҳр вохӯрд, ки гирифтори девҳо буд. ӯ дер боз дар танаш либос надошт ва на дар хона, балки дар қабрҳо зиндагӣ мекард. <sup>28</sup> Ҳамин ки ӯ Исоро дид, бо доду фиғон ба пеши пойҳои ӯ афтид ва бо овози баланд гуфт: «Эй Исо, Писари Худои Таоло, ба ман чӣ кор дорӣ? Илтимо мекунам, маро азоб надеҳ». <sup>29</sup> ӯ инро гуфт, чунки Исо аллакай ба рӯи нопок фармон дода буд, ки аз он мард берун барояд. Дар гузашта дев чандин бор ба он мард ҳамла меовард ва ҳарчанд девонаро асир намуда, бо занчирӣ бандҳо мебастанд, мард онҳоро пора-пора мекард ва дев ӯро ба биёбон мебурд. <sup>30</sup> Исо аз ӯ пурсид: «Номи ту чист?» ӯ гуфт: «Лашкар», чунки девҳои бисёре ба даруни он мард дохил шуда буданд. <sup>31</sup> Девҳо аз Исо илтимо мекарданд, ки онҳоро ҷазо дода, ба чоҳи бепоён нафиристанд. <sup>32</sup> Ҳамон ҷо, дар болои теппа галаи калони хуқҳо мечарид. Девҳо аз Исо хоҳиш карданд, ки ба даруни хуқҳо ҷо шаванд ва ӯ

ба онҳо иҷозат дод. <sup>33</sup> Девҳо аз он мард берун шуда, ба даруни хукҳо даромаданд ва он гала аз баланди давон-давон шудро ба кӯл партофта, ғарқ шуд.

<sup>34</sup> Хукбонон инро дида гурифтанд ва ҳамаи воқеаро дар шаҳру деҳот овоза карданд.

<sup>35</sup> Мардум барои дидани ин воқеа ба назди Исо рафтанд ва омада, мардеро диданд, ки девҳо аз ӯ берун рафта буданд. Вай дар тан либос дошту бо ақли солим дар пеши пой Исо менишаст. Ҳамаро тарс фаро гирифт.

<sup>36</sup> Шоҳидони ин воқеа ба одамони чӣ гуна шифо ёфтани девонаро нақл карданд. <sup>37</sup> Баъд аз ин тамоми мардуми сарзамини Ҷадариён аз Исо хоҳиш карданд, ки аз пеши онҳо биравад, зеро онҳоро тарсу ваҳм фаро гирифта буд ва ӯ барои баргаштан боз ба қайқ савор шуд. <sup>38</sup> Марде, ки девҳо аз ӯ берун шуда буданд, илтимос кард, ки Исо ӯро бо худ бубарад. Вале Исо ӯро ҷавоб дода гуфт: <sup>39</sup> «Ба хонаат баргард ва аз чунин кори бузурге, ки Худо дар ҳаққи ту кардааст, нақл кун».

ӯ рафта дар тамоми шаҳр дар бораи он кори бузурге, ки Исо барояш карда буд, эълон кард.

*Шифо ёфтани зан ва аз нав зиндашавии духтар*

<sup>40</sup> Вақти баргаштани Исо мардуми зиёде, ки ӯро интизор буданд, ба пешвозаш баромаданд. <sup>41</sup> Ҳамон вақт Ёир ном марде, ки сардори ибодатхона буд, назди Исо омада ба пеши пойҳояш афтид ва аз ӯ илтимос кард, ки ба хонаи вай биравад, <sup>42</sup> зеро духтари ягонааш, ки тақрибан дувоздаҳсола буд, дар бистари марг меҳобид. Исо ҳамроҳи Ёир мерафт ва мардуми бисёре аз ҳар тараф ба ӯ фишор меоварданд.

<sup>43</sup> Як зан дар давоми дувоздаҳ сол гирифтори касалии хунравӣ буд. Вай тамоми буди шудаширо ба табибон сарф кард, вале ҳеҷ кас ӯро шифо дода натавонист. <sup>44</sup> Он зан аз ақиб ба Исо наздик шуду ба домани ҷомаи ӯ даст расонд ва ҳамаи замон хунравияш бозмонд. <sup>45</sup> Исо пурсид: «Кӣ ба Ман даст расонд?» Вақте ки ҳама инкор карданд, Петрус ба ӯ гуфт: «Устод! Мардуми зиёде Туро иҷота карда, аз ҳар тараф фишор меоранд». <sup>46</sup> Аммо Исо гуфт: «Касе ба Ман даст расонд, зеро Ман ҳис кардам, ки қуввае аз Ман берун

рафт». <sup>47</sup> Вақте он зан дид, ки дигар пинҳон монда наметавонад, тарсону ларзон омада пеши пой Исо афтид ва дар ҳузурӣ ҳамаи мардум ба ӯ иқрор шуд, ки чаро ба ӯ даст расонд ва чӣ тавр зуд шифо ёфт. <sup>48</sup> Исо ба ӯ гуфт: «Эй зан, туро имонат шифо дод. Рав ва дар амон бош».

<sup>49</sup> Ҳанӯз ки ӯ гап мезад, як нафаре аз хонаи Ёир хабар оварда, гуфт: «Духтаратон гузашт, дигар устодро заҳмат надихед». <sup>50</sup> Вале Исо инро шунида, гуфт: «Нагарс, фақат имон дошта бош ва ӯ шифо меёбад». <sup>51</sup> Вақте ки Исо ба назди хонаи Ёир омада расид, ба ғайр аз Петрус, Юҳанно, Ёқуб ва падару модари он духтар ба каси дигаре иҷозат надовд, ки бо ӯ ба хона дарояд. <sup>52</sup> Ҳама барои он духтар гирияву нола мекарданд, вале Исо гуфт: «Дигар гирия накунед, ӯ намурдааст, балки хобидааст». <sup>53</sup> Одамони писханде намузданд, зеро аниқ медонистанд, ки духтар мурдааст. <sup>54</sup> Аммо Исо дасти духтарро гирифта гуфт: «Эй духтарак, бархез!» <sup>55</sup> Вай аз нав зинда шуд ва зуд аз ҷояш бархест. Исо фармуд, ки ба ӯ хурук диҳанд. <sup>56</sup> Падару модари вай дар ҳайрат монданд, Исо бошад, ба онҳо фармуд, ки ин воқеаро ба касе нагуянд.

## 9

*Дувоздаҳ вакилро фиристодани Исо*

<sup>1</sup> Исо дувоздаҳ вакилонашро ҷег зада, ба онҳо қуввату қудрати берун кардани ҳамаи девҳо ва аз ҳар бемории шифо додани одамону бахшид. <sup>2</sup> ӯ онҳоро фиристод, то дар бораи подшоҳии Худо эълон карда, беморонро шифо бахшанд. <sup>3</sup> Исо ба онҳо гуфт: «Ба роҳ бо худ ҳеҷ чиз нагиред: на асо, на борхалта, на нон, на пул ва на либоси иловагӣ. <sup>4</sup> Ба ҳар хонае, ки даромадед, то вақти боз ба роҳ баромадан дар ҳамаи ҷо бимонед. <sup>5</sup> Вале агар шуморо дар ҷо қабул накунад, аз он шаҳр берун биравед ва чанги он шаҳро аз пойҳои худ биафшонед, то шаҳодати айбдор будани онҳо гардад». <sup>6</sup> Шогирдон аз он ҷо рафтанду деҳа ба деҳа гашта, хушхабарро эълон мекарданд ва дар ҳама ҷо мардумро шифо мебахшиданд.

*Ҳайрати Ҳиродус*

<sup>7</sup> Вақте ки ҳоким Ҳиродус ҳамаи инро шунид, ба як ҳолати ногувор афтод, зеро баъзеҳо мегуфтанд, ки ин Яҳё



аз мурдагон зинда шудааст, <sup>8</sup> дигарон бошанд, мегуфтанд, ки Илёс пайгамбар зоҳир гардидааст ва баъзеи дигарон мегуфтанд, ки яке аз пайгамбарони давраҳои қадим зинда шудааст. <sup>9</sup> Вале Ҳиродус гуфт: «Охир ман сари Яҳёро аз танаш ҷудо кардам. Пас, ин кист, ки дар борааш чунин суханро мешунавам?» Вай хост Исоро бубинад.

*Бо панҷ нону ду моҳӣ сер кардани зиёда аз панҷ ҳазор кас*

<sup>10</sup> Вақте ки вакилон баргаштанд, тамоми қорҳои иҷрокардаашонро ба Исо баён намуданд. Ӯ онҳоро бо худ гирифта ба шаҳри Байт-Сайдо равона шуд, то ки бо шогирдонаш танҳо ба танҳо бимонад. <sup>11</sup> Вале мардум аз ин бохабар шуда, аз пасаш рафтанд ва Исо онҳоро бо хушнудӣ қабул карда, ба онҳо дар бораи подшоҳии Худо нақл кард ва касонеро, ки ба шифо эҳтиёҷ доштанд, шифо дод.

<sup>12</sup> Рӯз беғоҳ мешуд ва он дувоздаҳ шогирд ба назди Исо омада гуфтанд: «Ин ҷо ҷои беодам аст. Мардумро ҷавоб намедихед, ки ба қишлоқҳо ва деҳоти гирду атроф рафта, барои худ ҷои хоб ва хӯроке пайдо кунанд?» <sup>13</sup> Вале Вай ба онҳо гуфт: «Шумо ба онҳо хӯрок диҳед». Шогирдон гуфтанд: «Мо фақат панҷ нону ду моҳӣ дорем. Магар ин ки худамон рафта, барои тамоми мардум хӯрок бихарем».

<sup>14</sup> Дар он ҷо тақрибан панҷ ҳазор мард буд ва Исо ба шогирдонаш гуфт: «Онҳоро панҷоҳнафарӣ гурӯҳ-гурӯҳ шинонед». <sup>15</sup> Онҳо гуфтаи Исоро ба ҷо оварда, ҳамаро шинонданд. <sup>16</sup> Баъд Ӯ он панҷ нону ду моҳиро ба дасташ гирифта, ба осмон нигаристу аз Худо баракат талабид ва онҳоро пора карда, ба шогирдонаш дод, то ба мардум тақсим бикунанд.

<sup>17</sup> Ҳама то сер шудан хӯрданд ва аз пораҳои боқимонда боз дувоздаҳ сабад пур шуд.

*Кӣ будани Исоро эълон кардани Петрус*

<sup>18</sup> Рӯзе, вақте ки Исо дар танҳои ду мекарду дар наздаш фақат шогирдонаш буданд, аз онҳо пурсид: «Мардум дар бораи кӣ будани Ман чӣ мегӯянд?»

<sup>19</sup> Дар ҷавоб гуфтанд: «Баъзеҳо мегӯянд, ки Шумо Яҳёи Таъмиддиханда ҳастед, баъзеи дигарашон фикр мекунанд, ки Шумо Илёс ҳастед ва дигарон мегӯянд, ки яке аз пайгамбарони қадим зинда

шудааст». <sup>20</sup> Ӯ аз онҳо пурсид: «Шумо чӣ? Шумо Маро кӣ мешуморед?» Петрус ҷавоб дод: «Ту Масех, яъне Таъиншудаи Худо ҳастӣ». <sup>21</sup> Баъд Исо онҳоро таъкид карда фармон дод, ки дар ин бора ба касе чизе нагуянд.

<sup>22</sup> Сипас, суханашро давом дода гуфт: «Фарзанди Инсон бояд бисёр азоб кашад. Пирони қавм, сардорони рӯҳонӣ ва шариатдонон аз Вай рӯй мегардонанд. Ӯ кушта мешавад, вале баъд аз се рӯз аз нав зинда мегардад». <sup>23</sup> Пас аз он Исо ба ҳама гуфт: «Ҳар касе, ки аз байни шумо пайрави Ман шудан мехоҳад, бояд аз манфиатҳои худ даст кашида, ҳар рӯз салиби азобу маргашро бардошта барад, он гоҳ Маро пайравӣ кунад. <sup>24</sup> Зеро касе, ки ҳаёташро нигоҳ доштан мехоҳад, онро аз даст медиҳад, вале ҳар касе, ки ба хотири Ман ҳаёташро фидо мекунанд, онро нигоҳ медорад. <sup>25</sup> Ба одам чӣ фоиде дорад, ки тамоми дунёро ба даст оварду ҷонашро аз даст диҳад ва ҷазо бинад? <sup>26</sup> Зеро ҳар кӣ аз Ман ва аз суханонам шарм кунад, Фарзанди Инсон низ, ҳангоме ки дар дурахши ҷаллоли худ, шӯҳрату ҷаллоли Падар ва фариштагони муқаддас меояд, аз ӯ шарм хоҳад кард. <sup>27</sup> Ба ростӣ ба шумо мегӯям, дар ин ҷо чанд касе ҳастанд, ки ҳанӯз дар қайди ҳаёт буданашон подшоҳии Худоро мебинанд».

*Дигаргун шудани намуди зоҳирии Исо*

<sup>28</sup> Аз ин гуфтугӯ тақрибан ҳашт рӯз гузашт. Исо Петрус, Юҳанно ва Ёқубро бо худ гирифта, барои дуоғӯй ба болои кӯҳе баромад. <sup>29</sup> Вақте ки Ӯ ба дуоғӯй машғул буд, чеҳрааш тағйир ёфта, либосаш сап-сафеди дурахшон шуд <sup>30-31</sup> (30-31) ва инак ду мард, Мӯсою Илёс дар шӯҳрату ҷалол зоҳир гардиданд. Онҳо бо Исо гуфтугӯ карда нақл мекарданд, ки Ӯ дар Ерусалим бояд аз ин дунё равад ва бо ҳамин мақсадашро анҷом медиҳад. <sup>32</sup> Петрус ва ҳамроҳонашро хоб бурд ва ҳангоме ки бедор шуданд, шӯҳрату ҷаллоли Исо ва он ду мардро, ки бо Ӯ меистоданд, диданд. <sup>33</sup> Вақте ки он ду нафар аз пеши Исо рафтани шуданд, Петрус гуфт: «Эй Устод! Чӣ хуб аст, ки мо ин ҷо ҳастем. Биёед, ҳоло се хайма месозем: яке — барои Шумо, дигаре — барои Мӯсо ва сеюм — барои Илёс». Вай худаш намедонист, ки чӣ мегӯяд. <sup>34</sup> Петрус ҳанӯз суханашро тамом накарда, абре пайдо шуда, онҳоро бо

сояш фаро гирифт ва вақте ки Мӯсо ва Илёс ба даруни абр даромаданд, шогирдон тарсиданд. <sup>35</sup> Ҳамин вақт аз абр овозе шунида шуд, ки мегуфт: «Ин Писари Ман аст, Ман Вайро интихоб кардаам. Ёро гӯш кунед». <sup>36</sup> Вақте ки овоз гум шуд, Исо боз танҳо монд. Шогирдон хомӯш монданд ва ҳамон вақт аз он ҷи дида буданд, ба касе чизе нагуфтанд.

#### *Шифо ёфтани бачаи девона*

<sup>37</sup> Рӯзи дигар, вақте ки онҳо аз кӯҳ мефаромаданд, мардуми бисёре Исоро пешвоз гирифтанд. <sup>38</sup> Ногаҳон марде аз миёни мардум фарёд зад: «Устод! Аз Шумо илтимос мекунам, ки ба писарам як назар андозед, зеро ӯ фарзанди яғонаи ман аст. <sup>39</sup> Гоҳ-гоҳ ба вай рӯхе ҳамла мекунад ва ӯ якбора дод зада, беихтиёрона печутоб мехӯраду аз даҳонаш кафк мебарояд. Он рӯҳ ӯро бисёр азоб дода, ба зӯри аз ӯ даст мекашад. <sup>40</sup> Аз шогирдонатон илтимос кардам, ки он рӯхро берун кунанд, аммо онҳо натавонистанд». <sup>41</sup> Исо дар ҷавоб гуфт: «Эй насли беимонону гумроҳон! То кай бо шумо бошам ва то кай шуморо тоқат кунам? Писаратро ин чо биёр!» <sup>42</sup> Вақте ки писар ба назди Исо меомад, дев ёро ба замин галтонда, печутоб дод. Вале Исо рӯҳи нопокро манъ карду писарро шифо бахшида, ба падараш супорид <sup>43</sup> ва ҳама аз бузургии қудрати Худо дар ҳайрат монданд.

#### *Пешгӯиши дуҷуми Исо дар бораи марги худ*

Дар ҳоле, ки мардум аз тамоми қорҳои қардаи Исо дар таачҷуб буданд, Вай ба шогирдонаш гуфт: <sup>44</sup> «Он чизеро, ки ҳоло мегӯям, бишнавед ва дар ёд доред: Фарзанди Инсон ба дасти одамон супорида мешавад». <sup>45</sup> Вале шогирдон маънои ин суҳанорона нафаҳмиданд, чунки маънояш аз онҳо пушида монд, ба тавре ки онро дарк накарданд ва ҳам метарсиданд, ки дар ин бора аз Исо чизе бипурсанд.

#### *Кӣ аз ҳама бузургтар аст?*

<sup>46</sup> Шогирдон байни худ баҳс мекарданд, ки кадоме аз онҳо бузургтар аст. <sup>47</sup> Исо медонист, ки онҳо дар дили худ ҷи фикр доранд, бинобар ин кӯдакero гирифта, ба паҳлӯи худ гузошт <sup>48</sup> ва ба онҳо гуфт: «Ҳар кӣ ба хотири Ман ин кӯдакero қабул кунад, дар асл Маро қабул мекунад ва ҳар кӣ Маро

қабул кунад, касеро қабул мекунад, ки Маро фиристодааст. Зеро он касе, ки дар байни шумо аз ҳама хурдтарин аст, бузургтарин мешавад».

<sup>49</sup> Он вақт Юҳанно гуфт: «Ҳоча, мардеро дидем, ки аз номи Шумо девҳоро берун мекард, аммо чун ӯ бо мо нест, кӯшиш кардем, ки ёро аз ин қор боздорем». <sup>50</sup> Исо ба ӯ гуфт: «Ёро аз ин қор бознадоред! Зеро касе ки бар зидди шумо нест, тарафдори шумост».

#### *Исоро қабул накардани сомариён*

<sup>51</sup> Азбаски то ба осмон бурда шудани Исо вақт кам монда буд, ӯ қарори қатъӣ қабул кард, ки ба сӯи Ерусалим равона гардад. <sup>52</sup> Исо одамонашро пешопеши худ фиристод ва онҳо ба деҳаи сомариён даромада, барои омадани ӯ ҳама чизро тайёр намуданд. <sup>53</sup> Аммо сомариён Исоро қабул накарданд, зеро ӯ ба Ерусалим равона буд. <sup>54</sup> Шогирдонаш Ёқуб ва Юҳанно инро дида гуфтанд: «Худовандо! Биёед, мегӯем, ки аз осмон оташе борида онҳоро небуд созад?» <sup>55-56</sup> Вале Исо ба Ёқубу Юҳанно рӯ оварда, онҳоро сарзаниш кард ва ҳама ба деҳаи дигаре раво шуданд.

#### *Шарту шароити пайравии Исо шудан*

<sup>57</sup> Онҳо сафарашонро давом медоданд ва дар роҳ марде ба Исо гуфт: «Ман дар ҳама чо Шуморо пайравӣ мекунам». <sup>58</sup> Исо ба ӯ ҷавоб дод: «Рӯбоҳон хона ва мургони ҳаво лона доранд, аммо Фарзанди Инсон ҷоe надорад, ки сарашро монда дам гирад» <sup>59</sup> ва ба дигаре гуфт: «Аз паси Ман биё». Аммо ӯ ҷавоб дод: «Ҳочаам, иҷозат диҳед, ки аввал ба хонаам баргашта, падарамро ба хок супорам». <sup>60</sup> Исо ба ӯ гуфт: «Бигзор мурдагон мурдаҳои худро ба хок супоранд, вале ту фаро, дар бораи подшоҳии Худо эълон бикун».

<sup>61</sup> Шахси дигаре ба Исо гуфт: «Ҳочаам! Ман аз паят меравам, вале иҷозат дех, ки аввал бо аҳли хонаводаам хайрухуш кунам». <sup>62</sup> Исо ба вай гуфт: «Касе, ки ба шудгор қардан шуруъ менамояду баъд ба ақиб нигоҳ мекунад, лоиқ нест, ки дар подшоҳии Худо бошад».

<sup>1</sup> Баъд аз ин Худованд боз ҳафтод\* нафари дигарро интихоб намуда, онҳоро чуфт-чуфт пешопеши худ ба ҳар шахр деҳоте, ки рафтани буд, фиристод. <sup>2</sup> Ӯ ба онҳо гуфт: «Ҳосили дарав фаровон аст, вале коргарон намерасанд. Аз ин рӯ, аз соҳиби ҳосил илтимос кунед, ки барои ғундоштани ҳосилаш коргаронро фиристад.

<sup>3</sup> Биравед! Ҳоло шуморо мисли барра ба байни гургҳо мефиристам. <sup>4</sup> Бо худ ҳеч пул, борхалта ва ё пойафзоли иловагӣ нагиреду дар роҳ бо касе дурудароз саломуалейк накунад. <sup>5</sup> Ба ҳар хонае, ки медароед, аввал бигӯед: „Сулҳ бод бар ин хонадон!“ <sup>6</sup> Агар дар он ҷо шахси сулҳпарваре бошад, сулҳи шумо бо ӯ мемонад вагарна, он ба сӯи шумо бармегардад. <sup>7</sup> Пас дар ба дар нагардеду дар ҳамон хона бимонед ва аз он ҷи ки доранд, бихӯреду бинӯшед, зеро коргар лоиқи он аст, ки музди корашро бигирад.

<sup>8</sup> Агар ба ягон шахр дароеду шуморо дар он ҷо қабул кунанд, ҳар хӯрокеро, ки пешатон гузоранд, бихӯред, <sup>9</sup> беморони он шахрро шифо диҳед ва бигӯед: „Подшоҳи Худо ба шумо наздик омадааст“. <sup>10</sup> Вале агар ба шахре дароеду шуморо қабул накунанд, дар кӯчаояш гашта, чунин бигӯед: <sup>11</sup> „Ҳатто чангу ғубори шаҳри шуморо, ки бар пои мо нишастааст, афшонда ба шумо бармегардонем, вале аниқ бидонед, ки подшоҳи Худо наздик омадааст“. <sup>12</sup> Ба шумо мегӯям, ки дар ҳамон рӯз аҳволи шаҳрвандони бадкирдори Садум аз ҳоли он шахр сабуктар хоҳад буд.

#### Шаҳрҳои имон наоварда

<sup>13</sup> Эй аҳли Кӯрозину аҳли Байт-Сайдо, вой бар ҳоли шумо! Зеро агар он мӯъҷизоте, ки Ман дар байни шумо нишон додам, дар шаҳрҳои Сур ва Сидун рӯй медоданд, одамони он кайҳо тавба карда, бар тан либоси дағал пӯшида, мӯйканон нишаста нишон медоданд, ки онҳо аз гуноҳояшон даст кашидаанд. <sup>14</sup> Бинобар ин дар рӯзи ҷазо аҳволи шаҳрвандони Суру Сидун аз ҳоли шумо сабуктар хоҳад буд. <sup>15</sup> Инчунин шумо, эй аҳли Кафарнаҳум, гумон мекунед, ки саратон то ба осмон мерасад, аммо шумо ба дӯзах партофта мешавед. <sup>16</sup> Ҳар кӣ шуморо, шогирдонам, гӯш кунад,

Маро гӯш мекунад ва ҳар кӣ аз шумо рӯй гардонад, аз Ман рӯй мегардонад ва ҳар кӣ аз Ман рӯй гардонад, аз шахсе рӯй мегардонад, ки Маро фиристодааст».

#### Бозгашти ҳафтод шогирд

<sup>17</sup> Ҳафтод† нафар шогирдон бо хушҳолӣ баргашта, ба Исо гуфтанд: «Худовандо! Бо номи Ту ҳатто девҳо ба мо итоат мекунанд». <sup>18</sup> Ӯ ба онҳо гуфт: «Ман дидам, ки шайтон барқвор аз осмон ба поён афтод; <sup>19</sup> Ҳоло Ман ба шумо қудратеро додам, ки морону каждумон ва тамоми қувваи душманро поймол кунед ва ба шумо ҳеч чиз зарар расонад наметавонад. <sup>20</sup> Вале на барои он шод бошед, ки рӯҳҳо ба шумо итоат мекунанд, балки барои он шодӣ кунед, ки номҳоятон дар осмон навишта шудаанд».

#### Шодии Исо

<sup>21</sup> Худи ҳамон лаҳза Исо аз Рӯҳи Муқаддас пур шуда, бо хушҳолӣ гуфт: «Шукри Туро мекунам, эй Падарҷон, ҳокими замину осмон, ки ин чизҳоро аз оқилон ва хирадмандон пӯшида мондӣву ба одамони оддӣ ошкор сохтӣ. Вале, Падар, хоҳиши неки Ту чунин буд.

<sup>22</sup> Падарам ҳама чизро ба Ман додааст. Ҳеч кас ғайр аз Падар намедонад, ки Писар кист. Инчунин ғайр аз Писар ва онҳое, ки Писар интихоб кардааст, то Падарро барояшон зоҳир кунад, ҳеч кас намедонад, ки Падар кист».

<sup>23</sup> Сипас, Исо ба шогирдонаш рӯ оварда, фақат ба онҳо гуфт: «Хушбахтанд чашмоне, ки чизи шумо медидаро мебинанд! <sup>24</sup> Зеро ба шумо мегӯям, ки пайғамбарон ва подшоҳони бисёре мехостанд он чизеро бубинанд ва бишнаванд, ки шумо мебинед ва мешунавед. Вале онҳо на диданду на шуниданд».

#### Масал дар бораи сомарши накӯкор

<sup>25</sup> Ҳамин вақт яке аз қонуншиносон бархест ва Исоро озмуданӣ шуда, ба Ӯ чунин савол дод: «Устод! Чӣ қор бояд бикунам, ки ҳаёти абадӣ насибам гардад?» <sup>26</sup> Исо ҳам аз вай пурсид: «Дар шариат чӣ навишта шудааст? Шумо аз он ҷо чӣ мехонед?» <sup>27</sup> Вай ҷавоб дод: «Худованд Худои худро бо тамоми дилу ҷонамон ва бо тамоми қуввати ақлу ҳушамон дӯст бидорем ва шахсеро,

\* 10:1 10:1 Дар баъзе нусхаҳои қадими навиштаҷот «ҳафтоду ду» омадааст. † 10:17 10:17 Дар баъзе нусхаҳои қадими навиштаҷот «ҳафтоду ду» омадааст.

ки наздики мост, мисли худ дӯст бидорем». <sup>28</sup> Исо гуфт: «Дуруст ҷавоб додӣ. Ҳамин тавр биқун ва ҳаёт хоҳӣ дошт». <sup>29</sup> Вале ӯ худро сафед кардани шуда ба Исо гуфт: «Пас, шахси наздики ман кист?»

<sup>30</sup> Исо дар ҷавоб гуфт: «Марде, ки аз Ерусалим ба Ерихӯ мерафт, ба дасти роҳзанҳо афтид. Онҳо ӯро ғорат карда хуб заданд ва дар ҳолати ниммурда партофта рафтанд. <sup>31</sup> Тасодуфан аз ҳамон роҳ рӯҳоние мегузашт ва чун ӯро дид, аз тарафи дигари роҳ гузашта рафт. <sup>32</sup> Ҳамчунин марде аз тоифаи Левӣ аз он ҷо мегузашт ва марди захмдорро дидан замон, ӯ низ аз тарафи дигари роҳ гузашта рафт. <sup>33</sup> Вале Марди сомарие, ки аз он ҷо савора мегузашт, ба вай наздик шуда, ӯро дид ва дилаш ба ҳоли ӯ сухт. <sup>34</sup> Сипас назди ӯ омада, захмҳояшро бо шароб тоза карду равган молида баст. Баъд ӯро бардошта ба хараш савор карду ба меҳмонхонае овард ва дар ҳамон ҷо ӯро нигоҳубин намуд. <sup>35</sup> Рӯзи дигар ба соҳиби меҳмонхона ду динор дода гуфт: „Ҷӯро нигоҳубин кун ва агар харҷат аз ин зиёдтар шавад, вақти баргаштанам онро ба ту бармегардонам“.

<sup>36</sup> Ҳӯш, ба фикри ту кадоме аз ин се нафар ба он марде, ки аз дасти роҳзанҳо ҷабр дида буд, шахси наздик ҳисоб мешавад?» <sup>37</sup> «Он касе, ки ба ӯ раҳм кард», — ҷавоб дод шариятдон. «Пас, бирав ва монанди ӯ рафтор кун», — гуфт Исо.

#### Марто ва Марям

<sup>38</sup> Исо ва шогирдонаш сафарашонро давом дода, ба деҳае ворид гаштанд. Дар ҳамон ҷо Марто ном зане ӯро дар хонаи худ меҳмондорӣ кард. <sup>39</sup> Вай Марям ном хоҳаре дошт, ки пеши пой Исо нишаста ба суханони ӯ гуш меод. <sup>40</sup> Марто, ки барои меҳмондорӣ намудан бисёр даводав мекард, ба назди Исо омада гуфт: «Хоҷаам! Шумо парвое надоред, ки хоҷарам ҳамаи корро ба сари ман партофтааст? Охир, бигӯед, ки ба ман ёрӣ диҳад». <sup>41</sup> «Марто! Марто! — гуфт ба вай Худованд, — ту ғами бисёр чизҳоро хӯрда, даводав мекуни. <sup>42</sup> Вале фақат як чиз лозим аст. Марям қисми хуберо интиҳоб намудааст ва онро аз ӯ ҳеҷ кас гирифта наметавонад».

\* 11:3 11:3 Ё «пагоҳиамонро» † 11:11 11:11 Дар баъзе нусхаҳои қадими навиштаҷот дохил шудааст: «нон бипурсад, ба ҷои нон санг диҳад ё агар...»

## 11

### Таълими Исо дар бораи тарзи дуогуӣ

<sup>1</sup> Рӯзе дар ҷое Исо машғули дуогуӣ буд. Вақте ки дуояшро тамома кард, яке аз шогирдонаш ба ӯ гуфт: «Худовандо! Ҳамон тавре ки Яҳё ба шогирдонаш ёд дода буд, Ту низ ба мо тарзи дуогуӣро ёд деҳ». <sup>2</sup> Исо ба онҳо гуфт: «Вақте ки дуо мекунед, чунин бигӯед:

Эй Падар!

Шаъну шараф бод ба номи муқаддаси Ту.

Бигзор подшоҳии Ту биёяд;

<sup>3</sup> Ба мо ризқу рӯзии ҳаррӯзаамонро \* бидеҳ

<sup>4</sup> ва гуноҳҳои моро бубахш, чунон ки мо онҳоро мебахшем, ки бо мо нодуруст рафтор мекунанд ва моро ба озмоиш дучор нақун».

<sup>5</sup> Пас ба онҳо гуфт: «Фарз мекунем, ки яке аз шумо дӯсте дореду ними шаб ба хонаи ӯ рафта, мегӯед: „Эй дуст, ба ман се дона нон қарз деҳ, <sup>6</sup> чун яке аз дӯстонам, ки дар сафар буд, ба хонаам омадааст ва ман чизе надорам, ки пеши ӯ гузорам“. <sup>7</sup> Вале ӯ аз даруни хона чунин ҷавоб медиҳад: „Маро ташвиш надеҳ, чунки дари хонаам баста аст ва ману бачаҳоям аллакай дар ҷойгаҳ хобидаем, ҳоло наметавонам хеста ба ту нон диҳам“. <sup>8</sup> Ба шумо мегӯям, агар ӯ аз рӯи дӯстӣ хеста чизе надиҳад, азбаски беист талаб мекунед, маҷбур мешавад, ки хезаду он чизеро, ки талаб мекунед, ба шумо диҳад. <sup>9</sup> Бинобар ин Ман ҳам ба шумо мегӯям: талаб кунед ва ба шумо дода мешавад; бичӯед ва пайдо мекунед; дарро бикӯбед ва он ба рӯятон кушода мешавад. <sup>10</sup> Чун ҳар кӣ талаб мекунад, ба даст меорад; ҳар кӣ меҷӯяд, пайдо мекунад; ва ҳар касе, ки дарро мекӯбад, он ба рӯяш кушода мешавад.

<sup>11</sup> Оё дар байни шумо чунин падаре ёфт мешавад, ки агар писараш аз ӯ † моҳӣ бипурсад, ба ҷои моҳӣ ба дасташ мори захрдор диҳад? <sup>12</sup> Ё агар писараш тухм бипурсад, ба ҷояш кажум ба ӯ диҳад? <sup>13</sup> Пас, агар шумо бо ҳамаи дилисиёҳиятон ба фарзандони худ чизҳои хуб дода тавонед, наҳод Падари осмонӣ Рӯҳи Муқаддасро чанд маротиба зиёдтар ба онҳое надиҳад, ки аз ӯ талаб мекунанд».

*Исо ва Баал-Забул*

<sup>14</sup> Боре Исо деви як мардро берун кард. Ин дев, деви гунгӣ буд ва вақте ки ӯ берун баромад, марди гунг ба гап даромаду мардум ба ҳайрат афтоданд. <sup>15</sup> Баъзеи одамон чунин мегуфтанд: «Исо девҳоро бо қудрати Баал-Забул, сардори девҳон мекунад». <sup>16</sup> Дигарон бошанд, Ҷро озмуданӣ шуда, талаб мекарданд, ки аз ҷониби Худо нишонае диҳад. <sup>17</sup> Вале Исо, ки аз фикрҳои онҳо боҳарар буд, гуфт: «Ҷар давлате, ки дар дохили худ аз ҳам ҷудо шуда ҷанг мекунад, ба зудӣ барҳам меҳӯрад ва ҷар хонае, ки дар байни аъзоёнаш ҷудои меафтад, вайрон мегардад. <sup>18</sup> Инак, агар шайтон дар худ ба ду қисм ҷудо шавад, магар давлаташ устувор монда метавонад? Шумо мегӯед, ки Ман девҳоро ба воситаи Баал-Забул берун мекунам. <sup>19</sup> Агар Ман девҳоро бо қудрати Баал-Забул берун мекарда бошам, пас, пайравони худатон-чи? Онҳо бо қадом қудрат берун мекунад? Бигзор онҳо шуморо хукм кунанд. <sup>20</sup> Аммо, агар Ман бо қувваи Худо девҳоро берун мекарда бошам, аз ин бармеояд, ки подшоҳии Худо аллакай ба ҳаёти шумо омадааст.

<sup>21</sup> Вақте ки марди пурзӯру мусаллаҳ қасрашро посбонӣ мекунад, ба чизу ҷораи ӯ зараре намерасад. <sup>22</sup> Вале ҳангоме ки шахси аз вай пурзӯртар ба ӯ ҳамла карда, ғолиб мебарояд, аслиҳаеро, ки соҳиби хона ба он умед баста буд, аз вай кашида мегираду чизи бадастovarдаашро бо шариконаш тақсим мекунад.

<sup>23</sup> Касе, ки тарафдори Ман нест, дар асл муқобили Ман аст ва касе, ки дар ҷамъ овардани одамон ба Ман ёрӣ намендиҳад, дар асл онҳоро пароканда мекунад.

*Бозгаштани рӯҳи нопок*

<sup>24</sup> Фарз кардем, рӯҳи нопок аз шахсе берун карда мешавад. Баъд ин рӯҳ бо нияти пайдо кардани манзили зист ҷойҳои беоброе давр мезанаду онро наёфта, ба худ мегӯяд: „Э, ба хонаи пештараам бармегардам“, — <sup>25</sup> ва баргашта мебинад, ки ин хона ба тартиб овардаву рӯбучиншуда аст. <sup>26</sup> Пас, рӯҳи нопок рафта, ҳафт рӯҳи аз худаш ҳам бадтарро меорад ва ҳамаи онҳо ба он хона даромада зиндагӣ мекунанд. Дар натиҷа аҳволи он шахс аз ҳолати аввалааш ҳам бадтар хоҳад шуд».

*Хушбахтии ҳақиқӣ*

<sup>27</sup> Ҷангоме ки Исо ин суҳанонро мегуфт, зане аз миёни мардум хитоб кард: «Хушбахт аст он зане, ки Шуморо таваллуд карда шир додааст!» <sup>28</sup> Исо бошад гуфт: «Вале онҳое, ки каломии Худоро мешунаванду аз рӯи он амал мекунанд, хушбахттаранд».

*Мардум нишонаи осмонӣ талаб мекунанд*

<sup>29</sup> Мардуми зиёде дар гирди Исо ҷамъ меомаданд ва ӯ суҳан оғоз намуда гуфт: «Чӣ бад аст насли ҳозира, ки нишонаеро талаб мекунад, вале ғайр аз нишонаи Юнуси пайғамбар ба онҳо нишонаи дигаре дода намешавад. <sup>30</sup> Зеро, ҳамон тавре ки Юнус бар мардуми шаҳри Нинве нишонае буд, Фарзанди Инсон низ бар ин насл нишонае хоҳад шуд. <sup>31</sup> Дар рӯзи ҷазо маликаи сарзамини Сабо барҳеста ин наслро айбдор мекунад, зеро ӯ аз як гӯшаи дунё барои шунидани ҳикмати шоҳ Сулаймон омада буд. Ҷол он ки каси бузургтар аз Сулаймон дар ин ҷост! <sup>32</sup> Дар рӯзи ҷазо бошад, шаҳрвандони Нинве барҳеста, насли шуморо айбдор мекунад, зеро онҳо бо шунидани пайғомии Юнус тавба карданду аз гуноҳояшон даст кашиданд. Ҷол он ки каси бузургтар аз Юнус дар ин ҷост!

*Чароғи бадан*

<sup>33</sup> Ҷеҷ кас чароғро даргиронда, ба ҷои чашмнорас ва ё ба тағи тағора намегузорад, барвак, онро ба чароғпояе мегузорад, то онҳое, ки ба хона мебароянд, равшаниро бубинанд. <sup>34</sup> Чашм чароғи бадан аст. Чун чашм солим аст, бадани одам пур аз равшанӣ мегардад, вале агар солим набошад, одамро торикӣ фаро мегирад. <sup>35</sup> Эҳтиёт бошед, то он нуре, ки дар шумост, боз торикӣ набошад! <sup>36</sup> Пас, агар тамоми баданатон пур аз равшанӣ бошаду дар худ ҷеҷ торикие надошта бошед, ба монанди он чароғе, ки бо дурахши худ шуморо мунаввар месозад, тамоми баданатон равшан хоҳад буд».

*Роҳбарони диниро таъна задани Исо*

<sup>37</sup> Вақте ки Исо ин суҳанонро мегуфт, яке аз фарисиён Ҷро ба хонаи худ ба меҳмонӣ даъват намуд ва Исо ба хонаи ӯ даромада, ба сари дастархон нишаст. <sup>38</sup> Фарисӣ ҳайрон шуд, ки Исо пеш аз хӯрдани хӯрок даст намушт. <sup>39</sup> Вале Худованд ба он фарисӣ гуфт: «Ҷамин шумо, фарисиён, берунӣ косаву табақи

худо мешӯед, аммо дарунатон пур аз хасисию бади аст. <sup>40</sup> Эй беақлон! Оё ҳамон як Офаранда тамоми чизеро, ки ҳам дар берун ва ҳам дар дарун аст, наофаридааст? <sup>41</sup> Пас он чи дар даруни коса доред ба камбағалон садақа диҳед ва ҳама чиз бароятон пок мегардад.

<sup>42</sup> Вой бар ҳоли шумо, эй фарисиён, ки аз ҳосили пудинаву кашнизу дигар намуди гиёҳҳо ҳиссаи даҳумро ба Худо месупоред, аммо таълимотро дар бораи адолат ва муҳаббати Худо беаҳамият мемонед. Шумо мебоист ин қонунҳоро риоя мекардеду қонунҳои дигарро низ бээътибор намемондед.

<sup>43</sup> Вой бар ҳолатон, эй фарисиён, шумо дӯст медоред, ки дар ибодатхонаҳо болонишин бошеду дар бозорҳо ба шумо салом диҳанд.

<sup>44</sup> Вой бар ҳоли шумо, ки ба қабрҳои белавҳасанг монанд ҳастед ва мардум нафаҳмида онҳоро зеро по мекунанду ҳаром мешаванд».

<sup>45</sup> Он гоҳ яке аз қонуншиносон ба Исо гуфт: «Устод! Шумо бо ин суханонатон моро ҳам таҳқир мекунед». <sup>46</sup> Вале Исо гуфт: «Вой бар ҳоли шумо низ, эй шариатдонон, ки бори бениҳоят вазнинро ба гардани мардум бор мекунеду дастатонро ҳам намечунбонед, ки ба онҳо ёри диҳед.

<sup>47</sup> Вой бар ҳоли шумо, ки барои пайғамбарон мақбараҳо месозед. Охир, ҳамон пайғамбаронро аҷдодони шумо куштаанд. <sup>48</sup> Бо ин амалатон шумо тасдиқ мекунед, ки бо қорҳои аҷдодонатон розӣ ҳастед, чунки онҳо пайғамбаронро мекуштанд, шумо бошед, барои пайғамбарон мақбараҳо месозед. <sup>49</sup> Барои ҳамин Ҳикмати Худо эълон мекунад: „Ба наздашон пайғамбарону вакилонро мефиристам ва онҳо баъзеашонро мекушанду баъзеи дигарашонро дунболоғири мекунанд“.

<sup>50</sup> Пас мардуми ин насл барои хуни тамоми пайғамбароне, ки аз аввали офариниши дунё рехта шудааст, ҷазо хоҳанд дид, <sup>51</sup> яъне аз хуни Ҳобил сар карда, то хуни Закарё, ки дар байни қурбонгоҳу муқаддастарин ҷои Хонаи Худо кушта шуда буданд. Вале, бидонед, ки мардуми ин насл барои ҳамаи ин ҷавоб хоҳад дод.

<sup>52</sup> Вой бар ҳоли шумо, эй қонуншиносон, ки калиди дарвозаи донишро бо худ бурда, ҳам худатон аз он надаромадед ва ҳам ба онҳое, ки мехоҳанд дароянд, монеъ мешавед».

<sup>53</sup> Вақте Исо аз он ҷо мерафт, шариатдонон ва фарисиёни бағазабномада Ӯро ба ҳолаш нагузошта, аз ҳар хусус саволборон мекарданд. <sup>54</sup> Онҳо мехостанд аз забони Исо сухани нолоиқеро шунида, ба Ӯ тўҳмат кунанд.

## 12

### *Ҳазар аз дурӯягии фарисиён*

<sup>1</sup> Дар ин миён ҳазор-ҳазор одамон чамъ омада, якдигарро тела медоданд ва Исо аввал ба шогирдонии худ мурочиат карда гуфт: «Худро аз хамиртуруши фарисиён, ки дурӯягӣ аст, эҳтиёт кунед. <sup>2</sup> Зеро ҳеч чизи пӯшидае нест, ки ошқор нашавад ва ҳеч чизи пинҳоне нест, ки маълум нагардад. <sup>3</sup> Пас он чиро, ки дар ториқӣ гуфта будед, дар рӯшноӣ хоҳанд шунид ва он чиро, ки шумо дар пинҳонӣ пичиррос карда гуфтед, аз болои бомҳо эълон хоҳанд кард.

<sup>4</sup> Ба шумо мегӯям: Эй дӯстонам, аз онҳое, ки ҷисматонро мекушанд ва баъд аз он ҳеч кори дигаре карда наметавонанд, натарсед. <sup>5</sup> Ман ба шумо мефаҳмонам, ки аз кӣ бояд тарсед. Аз он касе тарсед, ки баъд аз куштан шуморо ба дӯзах партофта метавонад. Вале, ба шумо мегӯям, ки аз Ӯ бояд битарсед.

<sup>6</sup> Магар ба ду танга панҷ гунчишк фурухта намешавад? Вале Худо ҳар як гунчишкро ҳам дар хотираш нигоҳ медорад <sup>7</sup> ва ҳар тори мӯйи саратон ҳам ба ҳисоб гирифта шудааст. Бинобар ин натарсед, шумо аз бисёр гунчишкҳо ҳам қиматтар ҳастед.

<sup>8</sup> Ба шумо мегӯям: ҳар кӣ дар пеши мардум гӯяд, ки пайрави Ман аст, Фарзанди Инсон низ дар назди фариштагони Худо пайрави Ман будани Ӯро тасдиқ мекунад. <sup>9</sup> Лекин, ҳар кӣ дар пеши мардум Маро рад кунад, Фарзанди Инсон низ дар пеши фариштагони Худо ӯро рад мекунад.

<sup>10</sup> Ҳар кӣ бар зидди Фарзанди Инсон сухане бигӯяд, баҳшида мешавад, лекин касе, ки бар зидди Рӯҳи Муқаддас сухани кофирона бигӯяд, баҳшида нахоҳад шуд.

<sup>11</sup> Вақте шуморо ба ибодатхонаҳо, ба назди сардорону ҳукуматдорон меоранд, ғам нахӯред, ки чи хел бояд ҷавоб диҳед ё чи бояд гӯед. <sup>12</sup> Зеро Рӯҳи Муқаддас ба шумо ёд медиҳад, ки ҳамон лаҳза чи бояд бигӯед».

*Масал дар бораи бойи нодон*

<sup>13</sup> Марде аз байни мардум ба Исо гуфт: «Устод! Ба бародарам биғӯ, ки меросро бо ман тақсим кунад». <sup>14</sup> Исо ҷавоб дод: «Эй мард, кӣ Маро бар шумо қозӣ ё довар таъин кардааст?» <sup>15</sup> Сипас, ба Ҳама мурочиат карда гуфт: «Аз Ҳар гуна Ҳирсу чашмгуруснагӣ Ҳазар кунед, зеро Ҳаёти одам аз зиёдатии бойигариаши иборат нест».

<sup>16</sup> Баъд ба онҳо масалеро гуфт: «Замини як марди бой Ҳосили фаровоне ба бор овард. <sup>17</sup> Вай худ ба худ фикр карда гуфт: „Чи кор бояд кунам, охир барои Ҷамъ қардани Ҳосили худ ҷо надорам?“ <sup>18</sup> Баъд гуфт: „Ана чи кор мекунам — анборҳои худро вайрон карда, қалонтарашро месозам ва тамоми Ҳосилу бойигариамро ба он чо бурда, <sup>19</sup> ба худ меғӯям: Акнун ту бойигариӣ бисёре дорӣ, ки барои солҳои зиёде мерасад. Истироҳат кун, биҳур, бинӯш ва аз кайфу сафоии зиндагӣ бебаҳра намон“. <sup>20</sup> Вале Худо ба вай гуфт: „Эй нодон! Ҳамин шаб ҷонат аз ту талаб карда мешавад. Пас, он чӣ захира кардай, насиби кӣ мегардад?“

<sup>21</sup> Ҳамин тавр бо Ҳар касе мешавад, ки барои худ бойигарӣ Ҷамъ мекунад, вале дар назари Худо бой нест».

*Ғам нахӯрдан*

<sup>22</sup> Исо ба шогирдони худ гуфт: «Бинобар ин ба шумо меғӯям: на таъвиши онро касед, ки дар зиндагиатон чӣ меҳӯред ва на Ғами баданатонро хӯред, ки чӣ меғӯшед. <sup>23</sup> Охир зиндагӣ муҳимтар аз хӯрок ва бадан муҳимтар аз пушок аст. <sup>24</sup> Ба зоғҳо нигоҳ кунед, онҳо на мекоранд, на меदारаванд, на анбордоранду на қаҳдон, вале Худо ризку рузиашонро мефиристад ва шумо нисбат ба паррандаҳо қадри баландтаре доред!

<sup>25</sup> Қадоме аз шумо бо Ғам хӯрдан метавонед умратонро ақаллан як соат дарозтар кунед? <sup>26</sup> Пас, агар шумо чунин як кори ночизро иҷро карда натавонед, чаро Ғами чизҳои дигарро меҳӯред?

<sup>27</sup> Ба нашъунамои гулҳои савсан нигоҳ кунед: Онҳо на меҳнат мекунанду на мересанд,† лекин ба шумо меғӯям,

\* 12:25 12:25 Ё «қадатонро баландтар кунед». † 12:27 12:27 Дар баъзе нусхаҳои қадими навиштаҷот омадааст: «Ба нашъунамои гулҳои савсан нигоҳ кунед: онҳо на мересанду на мебофанд». ‡ 12:39 12:39 Дар баъзе нусхаҳои қадими навиштаҷот дохил шудааст: «посбонӣ мекунад ва...»

ки ҳатто шоҳ Сулаймон бо тамоми Ҳашамату бойигариаши мисли яке аз онҳо либоси зебое напӯшидааст. <sup>28</sup> Пас, агар Худо алафи сахроиро, ки имрӯз Ҳасту пагоҳ ба оташи партофта мешавад, чунин пӯшонад, шуморо низ, эй сустимонҳо, пӯшонда метавонад! <sup>29</sup> Шумо Ғам хӯрда, аз пайи он нашавед, ки чӣ меҳӯреду чӣ менӯшед. <sup>30</sup> Ин Ғами асосии тамоми халқҳои дигар аст, вале Падари шумо медонад, ки Ҳамаи ин чизҳо ба шумо лозиманд. <sup>31</sup> Танҳо подшоҳии Ёро бичӯед ва Ё бар замми он ба шумо ин чизҳоро хоҳад дод.

<sup>32</sup> Эй рамаи хурди гусфандон, натарсед! Зеро иродаи Падаратон чунин аст, ки подшоҳиро ба шумо диҳад. <sup>33</sup> Он чиро, ки доред, бифурӯшед ба камбағалон садақа диҳед. Ҳамёнҳоро ба даст оред, ки ҳеч вақт намедаранд. Дар осмон бойигариеро Ҷамъ кунед, ки ҳеч вақт тамоми намешавад, чунки дасти дузд ба он чо намерасад ва куя онро намезанад. <sup>34</sup> Зеро ба он ҷо, ки бойигарӣ доред, дилатон кашол аст.

*Хизматгорони хушёр*

<sup>35</sup> Ҳар яки шумо миёнатонро баста, чароғашро равшан нигоҳ доред. <sup>36</sup> Ба монанди хизматгороне бошед, ки интизори аз тӯй баргаштани соҳибашон ҳастанд, то ки вақти баргашта дарро кӯфтани соҳибашон, онро зуд ба рӯяш кушоанд.

<sup>37</sup> Хушбахтанд хизматгороне, ки соҳибашон вақти баргашта омадан онҳоро бедор меёбад. Ба ростӣ ба шумо меғӯям, ки худӣ соҳиб миёнашро баста, онҳоро ба сари дастархон мешинонад ва ба онҳо хизмат мекунад. <sup>38</sup> Хушбахтанд онҳое, ки соҳибашон хоҳ ними шаб, хоҳ наздики субҳ баргашта, онҳоро бедор меёбад. <sup>39</sup> Бидонед, ки агар соҳибхона вақту соати омадани дуздҳо донад, вай‡ намегузорад, ки дузд ба хонааш зада дарояд. <sup>40</sup> Пас, шумо низ бояд ба омадани Фарзанди Инсон тайёр бошед, зеро Вай вақте меояд, ки интизораш нестед».

*Хизматгорони бовафо ва бевафо*

<sup>41</sup> Петрус гуфт: «Худовандо! Ин масалро танҳо барои мо ё барои Ҳама гуфти?» <sup>42</sup> Худованд ҷавоб дод: «Монанди Ҳамон хизматгори

бовафову хирадманд бошед, ки соҳибаш дилпурона метавонад ўро бар хизматгорони дигар назоратчи таъин кунад ва ба ў дар вақти муайяншуда додани хўрду хўроки онҳоро боварӣ намояд.

<sup>43</sup> Хушо хизматгоре, ки ўро соҳибаш ҳангоми баргаштан дар сари иҷрои вазифааш меёбад. <sup>44</sup> Ба ростӣ мегўям, ки соҳибаш вайро бар тамоми молу мулкаш назоратчи таъин менамояд. <sup>45</sup> Вале агар он хизматгор фикр кунад, ки соҳибаш дер карда истодааст ва хизматгоронро, марду занро фарқ накарда, латукўб кунад ва ба хўрдану нўшидану мастигарӣ машғул шавад, <sup>46</sup> ана, он гоҳ дар вақту соате, ки хизматгор аз он беҳабару мунтазираш нест, соҳибаш бармегардад ва ўро ду пора карда, насиби беимонро медиҳад. <sup>47</sup> Хизматгоре, ки хоҳиши соҳибашро медонад, вале онро иҷро намекунад ва иҷро кардани ҳам нест, саҳт лат карда мешавад. <sup>48</sup> Аммо хизматгоре, ки иродаи соҳибашро надониста, кори баде мекунад, ҷазои сабуктаре мебинад. Ба ҳар касе, ки зиёд дода шудааст, аз ў низ зиёд пурсида мешавад ва ба ҳар касе, ки чизи бисёре боварӣ карда шудааст, аз вай низ бисёртар талаб карда мешавад.

#### Чудой байни одамон

<sup>49</sup> Ман омадам, ки дар рӯи замин оташ даргиринам ва бисёр меҳоҳам, ки он зудтар фурузон гардад. <sup>50</sup> Ҳамон тавре ки одам дар вақти таъмид гирифтани ба об ғута мезанад, Ман низ бояд ба азоби марговар ғутовар гардам ва то ба амал омадани ин кор нороҳат ҳастам. <sup>51</sup> Шумо гумон мекунад, ки Ман барои ба замин овардани сулҳ омадаам? Баръакс, на барои сулҳ, балки барои чудой андохтан омадаам. <sup>52</sup> Баъд аз ин агар дар хонае панҷ нафар бошанд, аз ҳам чудо хоҳанд шуд: се нафар ба ду нафар ва ду нафар ба се нафар зид мебароянд. <sup>53</sup> Падар бар зидди писараш ва писар бар зидди падараш, модар бар зидди духтараш ва духтар бар зидди модараш, хушдоман бар зидди келинаш ва келин бар зидди хушдоманаш мебарояд».

#### Фаҳмидани замон

<sup>54</sup> Ҳамчунин ба мардум гуфт: «Вақте мебинед, ки аз ғарб абре пайдо мешавад, дарҳол мегўед: „Бояд борон борад“ ва чунин мешавад. <sup>55</sup> Ва ҳангоме ки боди ҷанубӣ мевазад, мегўед: „Ҳаво гарм

мешавад“ ва ҳамин тавр ҳам мешавад. <sup>56</sup> Эй дуруёҳо! Шумо нишонаҳои заминро осмонро дида чӣ гуна шудани ҳаворо фаҳмида метавонед чаро фаҳмида наметавонед, ки ҳоло чӣ замоне фаро расидааст?

#### Ошти шудан бо даъвогар

<sup>57</sup> Барои чӣ худӣ шумо муайян карда наметавонед, ки чӣ бояд кунед? <sup>58</sup> Охир, вақте ки бо даъвогар ба пеши қозӣ меравед, бояд ҳаматарафа кўшиш кунед, ки дар роҳ бо даъвогар ошти шавед, вагарна ў шуморо ба назди қозӣ мебарад ва қозӣ шуморо ба дасти зиндонбон месупораду вай шуморо ба зиндон мепартояд. <sup>59</sup> Росташро мегўям, ки то тангаи охирини қарзатонро надихед, ҳаргиз аз ҳабс намебароед».

## 13

#### Даъват ба тавба

<sup>1</sup> Дар ин маврид баъзеҳо ба назди Исо омада, дар бораи ҷалилиёне накл карданд, ки Пилотус онҳоро ҳангоми қурбонӣ карданашон кушт. <sup>2</sup> Исо дар ҷавоби онҳо гуфт: «Ба гумонатон ин ҷалилиён аз ҷалилиёни дигар гунаҳкортар буданд, ки бо онҳо чунин ҳодиса рӯй дод? <sup>3</sup> Не, мегўям ба шумо! Вале, агар тавба карда, аз гуноҳоятон даст накашед, ҳамаатон монанди онҳо нобуд мешавед. <sup>4</sup> Ё ба фикратон он ҳаҷдаҳ нафаре, ки манораи Шилўаҳ ба боляшон чаппа шуда нобудашон кард, аз дигар сокинони Ерусалим гунаҳкортар буданд? <sup>5</sup> Не, мегўям ба шумо! Вале, агар тавба карда, аз гуноҳоятон даст накашед, ҳамаатон монанди онҳо нобуд мешавед».

#### Масал дар бораи дарахти анҷири бемева

<sup>6</sup> Исо чунин масалеро гуфт: «Дар тоқзори як мард дарахти анҷири шинонда шуда буд. Вай омада, аз он мева ҷустуҷў кард, вале чизе наёфт. <sup>7</sup> Пас, ба боғбон гуфт: „Се сол боз ман меоям, то аз ин дарахт мевае пайдо бикунам, вале чизе намеёбам. Онро бурида парто! Чаро заминро беҳуда банд мекунад?“ <sup>8</sup> Вале боғбон ҷавоб дод: „Ҳоҷа! Як соли дигар ҳам онро набуред. Ман гирдашро побел карда, ба замин пору меандозам. <sup>9</sup> Агар соли оянда мева диҳад, хуб мешавад ва агар надихад, баъд бибуред“».

#### Шифо ёфтани зан дар рӯзи истироҳат



<sup>10</sup> Дар яке аз рӯзҳои истироҳат Исо дар ибодатхона мардумро таълим медод. <sup>11</sup> Дар он ҷо зане ҳузур дошт, ки ҳаҷдаҳ сол боз гирифтори рӯҳи нопок буд. Аз ин сабаб миёни зан ҳам гашта, ӯ ҳеҷ қоматашро рост карда наметавонист. <sup>12-13</sup> (12-13) Исо инро дида, ба наздаш даъват кард ва дастонашро бар ӯ гузошта, гуфт: «Эй зан! Ту аз бемориат раҳой ёфти». Қомати зан дарҳол рост шуда, вай Худоро ҳамду сано хонд.

<sup>14</sup> Сардори ибодатхона, аз он ки Исо дар рӯзи истироҳат занро шифо бахшид, хашмгин шуда, ба мардум гуфт: «Барои кор кардан шаш рӯз ҳаст ва бояд на дар рӯзи истироҳат, балки дар яке аз ҳамин рӯзҳо омада, шифо ёбед». <sup>15</sup> Вале Худованд дар ҷавоб гуфт: «Эй дурӯягон! Магар ҳар яки шумо дар рӯзи истироҳат банди барзагов ё хари худро кушода онҳоро аз оғил берун намебароред, то рафта об бихӯранд? <sup>16</sup> Ҳол он ки ин зан аз авлоди Иброҳим аст ва шайтон ӯро ҳаҷдаҳ сол боз дар бандҳои худ нигоҳ медошт! Пас, наҳод мумкин набошад, ки ӯ дар рӯзи истироҳат аз ин бандҳо озод шавад?!»

<sup>17</sup> Бо ин суҳанонаш ӯ душманонашро шарманда кард ва тамоми мардум аз корҳои ачибе, ки ӯ мекард, шод мешуданд.

*Масал дар бораи донаи хардал ва хамиртуруш*

<sup>18</sup> Исо гуфт: «Подшоҳии Худо ба чӣ монанд аст? Ман онро ба чӣ ташбеҳ диҳам? <sup>19</sup> Он ба донаи хардал монанд аст, ки шахсе гирифта, дар боғи худ мекарад. Он рӯида, дарахти калоне шуду паррандаҳо дар миёни шоҳаҷояш лона гузоштанд».

<sup>20</sup> Боз гуфт: «Подшоҳии Худоро ба чӣ монанд кунам? <sup>21</sup> Вай монанди он аст, ки зане хамиртуруше мегираду бо як тағора орд омехта, хамир мекунад ва баъд тамоми хамир мерасад».

*Дари танг*

<sup>22</sup> Исо дар шаҳру деҳаҳо гашта мардумро таълим медод. Вай ба сӯи Ерусалим равона буд. <sup>23</sup> Шахсе аз ӯ пурсид: «Хочаам! Магар шумораи ками одамон наҷот меёбанд?» Вай ба мардум гуфт: <sup>24</sup> «Саъю кӯшиш кунед, то аз дари танг дароед, зеро ба шумо меғӯям, ки бисёр касон кӯшиш хоҳанд кард, ки аз он дар дароянд, вале ин ба онҳо муяссар нахоҳад шуд. <sup>25</sup> Вақте ки

соҳибхона хеста дарро маҳкам мекунад, шумо дар берун мемонед ва дарро кӯфта мегӯед: „Ҳоча! Дарро ба рӯи мо бикишо!“ Вале ӯ ба шумо чунин ҷавоб медиҳад: „Ман намедонам шумо аз кучо ҳастед!“ <sup>26</sup> Он вақт шумо мегӯед: „Мо ҳамроҳи ту мехӯрдему менӯшидем. Ту дар кӯчаҳои мо мардумро таълим медодӣ“. <sup>27</sup> Вале ӯ ба шумо ҷавоб хоҳад дод: „Ман намедонам шумо аз кучо ҳастед, дур шавед аз ман, эй ҳамаи бадкорон!“ <sup>28</sup> Ва вақте ки шумо дар подшоҳии Худо Иброҳим, Исҳоқ, Ёқуб ва тамоми пайғамбаронро мебинеду худатон аз он ҷо ронда мешавед, аз дард дандон ба дандон зада гирия мекунед.

<sup>29</sup> Мардум аз шарқу ғарб ва шимолу ҷануб омада, дар гирди дастархони подшоҳии Худо менишинанд <sup>30</sup> ва баъзе аз онҳое, ки ҳоло дар сафи ақиб ҳастанд, дар сафи пеш мешаванд ва баъзе аз онҳое, ки дар сафи пеш ҳастанд, дар сафи ақиб мешаванд».

*Дилсӯзии Исо дар ҳақиқи Ерусалим*

<sup>31</sup> Хамин вақт чанд нафар аз фарисиён ба назди Исо омада гуфтанд: «Ба шумо лозим аст, ки аз ин ҷо баромада раведо сафаратонро давом диҳед, зеро Хиродус мехоҳад шуморо бикишад». <sup>32</sup> Исо ба онҳо гуфт: «Рафта, ба он рӯбоҳ бигӯед, ки Ман имрӯзу пагоҳ девҳоро берун карда, мардумро шифо медиҳам ва рӯзи сеюм қорамро тамом мекунам. <sup>33</sup> Вале Ман бояд имрӯз, пагоҳ ва ҳам баъд аз пагоҳ роҳамро давом диҳам, зеро ин хел шуданаш мумкин нест, ки пайғамбар берун аз Ерусалим ҳалок гардад.

<sup>34</sup> Эй Ерусалим, Ерусалим! Пайғамбаронро мекушиву онҳоеро, ки Худо ба наздат мефиристад, сангсор мекунӣ! Ман борҳо орзу доштам, мисли мурге, ки чӯҷаҷояшро зери болҷояш чамъ мекунад, соқинонтро дар гирди худ чамъ оварам, вале ту роҳ надодӣ! <sup>35</sup> Пас ҳоло хонаат бепарастор мемонад. Ба шумо меғӯям, ки то „Баракат ёбад касе, ки аз номи Худованд меояд!“ нагӯед, Маро нахоҳед дид».

## 14

*Шифо ёфтани марди бемор*

<sup>1</sup> Боре, дар рӯзи истироҳат Исо барои хӯрдани хӯрок ба хонаи яке аз сардорони фарисиён рафт ва онҳо корҳои ӯро мушоҳида мекарданд. <sup>2</sup> Дар рӯ ба рӯи Исо марде менишаст, ки

баданаш варам карда буд. <sup>3</sup> Исо ба қонуншиносону фарисиён мурочиат намуда гуфт: «Дар рӯзи истироҳат касеро шифо додан мумкин аст ё не?» <sup>4</sup> Онҳо хомӯш монданд, Ӯ бошад, ба бемор даст расонда шифо бахшиду ҷавоб дод. <sup>5</sup> Сипас ба онҳо гуфт: «Агар бача\* ва ё барзагови яке аз шумо дар рӯзи истироҳат ба чоҳ афтад, магар онро зуд берун намебароред?» <sup>6</sup> Вале онҳо ба Ӯ ҷавобе дода натавонистанд.

#### *Таълим дар бораи ҷойталаби*

<sup>7</sup> Исо мушоҳида мекард, чӣ тавр меҳмонон мехостанд ҷойҳои болотарро ишғол кунанд, бинобар ин ба онҳо масалеро гуфт: <sup>8</sup> «Вақте ки ба тӯи арӯси даъват мешавӣ, аз боло гузашта нашин, чун шояд шахсе даъват шуда бошад, ки аз ту баобрӯтар аст. <sup>9</sup> Он гоҳ соҳибхонае, ки хардуи шуморо даъват кардааст, омада ба ту нагӯяд: „Ҷоятро ба ӯ бидеҳ“. Он вақт шарм дошта, маҷбур мешавӣ, ки ба поён гузашта шинӣ. <sup>10</sup> Баръакс, вақте ки туро даъват мекунанд, омада дар ҷои поён бишин, то соҳибхона омада, ба ту бигӯяд: „Дӯстам, болотар бишин“. Он гоҳ иззату эҳтиромат дар пеши назари ҳамаи онҳое, ки дар гирди дастархон нишастаанд, ба чо оварда мешавад. <sup>11</sup> Зеро ҳар кӣ худро калон гирад, паст мешавад ва баръакс, ҳар касе, ки худро хоксор гирад, сарбаланд хоҳад шуд».

<sup>12</sup> Баъд ба соҳибхонае, ки Ӯро даъват карда буд, гуфт: «Вақте ки зиёфате ташкил мекуни, дӯстон, бародарон, хешон ва ҳамсояҳои бойи худро даъват нақун, чунки онҳо низ туро даъват мекунанду некиатро бармегардонанд. <sup>13</sup> Беҳтараш вақти зиёфат оростан камбағалону маъюбон ва шалҳову нобиноёнро даъват нам. <sup>14</sup> Он гоҳ хушбахт хоҳӣ шуд, чунки онҳо некиатро баргардонда наметавонанд, вале дар рӯзе, ки некон зинда мешаванд, Худо некиатро ба ту бармегардонанд».

#### *Масал дар бораи зиёфати калон*

<sup>15</sup> Инро шунида яке аз меҳмонон ба Исо гуфт: «Хушбахт аст он касе, ки дар подшоҳии Худо хӯрок бихӯрад!»

<sup>16</sup> Аммо Исо ба ӯ гуфт: «Марде зиёфати калоне ораста, мардуми зиёдро даъват намуд. <sup>17</sup> Чун вақти хӯрдани хӯрок расид, хизматгорашро фиристод, то ба даъватшудагон бигӯяд: „Биёед, аллакай

ҳама чиз тайёр аст“. <sup>18</sup> Ҳамин вақт ҳама, яке аз пайи дигар ба узрҳои даромаданд, Якумаш гуфт: „Ман замин харидам ва бояд рафта, онро бубинам. Хоҳиш мекунам, маро бубахшед“. <sup>19</sup> Дигаре гуфт: „Ман панҷ чуфт барзагов харидам ва ҳоло барои санҷидани онҳо мееравам. Илтимос мекунам, маро бубахшед“. <sup>20</sup> Саввумӣ гуфт: „Ман зан гирифтам, бинобар ин рафта наметавонам“. <sup>21</sup> Хизматгор баргашта ин хабарро ба хоҷааш расонд. Он гоҳ хоҷа дар ғазаб шуда, ба хизматгораш фармон дод: „Зудтар ба кӯчаву тангкӯчаҳои шаҳр рафта, камбағалон, маъюбон, шалҳо ва нобиноёнро ба ин ҷо биёр“. <sup>22</sup> Хизматгор гуфт: „Хоҷаам! Фармонатонро иҷро намудам, вале боз ҳам ҷойҳои холи ҳастанд“. <sup>23</sup> Сипас хоҷа ба хизматгор гуфт: „Қад-қади роҳҳои васеъву танг гашта, мардумро ба омадан маҷбур кун, то ки хонаам пур шавад».

<sup>24</sup> Ба шумо мегӯям, ҳеч нафаре, ки аз аввал даъват шуда буд, мазаи хӯроки идонаи маро нахоҳад чашид».

#### *Исоро пайравӣ намудан*

<sup>25</sup> Ҳамроҳи Исо мардуми бисёре равона буданд ва Ӯ ба онҳо рӯ оварда гуфт: <sup>26</sup> «Касе, ки пеши Ман меояду Маро бештар аз падару модараш, зану фарзандонаш, бародарону хоҳаронаш ва зиёдтар аз чони худ дӯст намедорад, шогирди Ман шуда наметавонад. <sup>27</sup> Касе, ки салиби азобу маргашро бо худ набардошта аз пайи Ман ояд, шогирди Ман шуда наметавонад. <sup>28</sup> Зеро кӣ аз байни шумо қалъае сохтани мешаваду аввал нишаста ҳарчи онро ҳисоб намекунад, то бифаҳмад, ки имконияти ба анҷом расондани сохтмонро дорад ё не? <sup>29</sup> То мабодо баъд аз гузоштани пойдевор он сохтмонро ба охир расонда натавонад ва ҳамаи онҳое, ки инро мебинанд, писханд зада <sup>30</sup> гӯянд: „Ин мард сохтмонро сар карду ба тамом кардани он қувваташ нарасид.“

<sup>31</sup> Ҳамчунин подшоҳе низ пеш аз ба ҷанги зидди подшоҳи дигар баромадан, аввал бояд нишаста, нағзакак фикр кунад, ки оё метавонад бо даҳ ҳазор сарбози худ ба подшоҳе, ки бо бист ҳазор сарбозаш бар зидди ӯ меояд, муқобилат нишон диҳад? <sup>32</sup> Пас, агар натавонад, ҳанӯз ки душманаш дур

\* 14:5 14:5 Дар баъзе нусхаҳои қадими навиштаҷот омадааст: «хар».

аст, сафиронашро барои сулҳ бастан мефиристад. <sup>33</sup> Айнан ҳамин тавр ҳеч яке аз шумо то аз тамоми чизу чораи худ даст нақашед, наметавонед шогирди Ман бошед.

#### Сифати намак

<sup>34</sup> Шумо медонед, ки намак чизи хуб аст, вале агар намак сифаташро гум кунад, магар онро боз шӯр қарда мешавад? <sup>35</sup> Он вақт намак барои ҳеч чиз ба қор намеояд; на барои замин ва на барои пору. Онро бароварда мепартоянд.

Ҳар кӣ Маро мешунавад, бигзор гӯш кунад!»

## 15

#### Масал дар бораи гӯсфанди гумшуда

<sup>1</sup> Бисёр андозгирон ва дигар касоне, ки гунаҳкор ҳисоб мешуданд, барои шунидани суханони Исо ба наздаш меомаданд. <sup>2</sup> Вале фарисиён ва шариатдонон норозигии худро баён қарда, мегуфтанд: «Ин мард гунаҳкоронро қабул мекунад ва ҳароҳашон хӯрок меҳӯрад». <sup>3</sup> Бинобар ин Исо ба онҳо чунин масалро гуфт: <sup>4</sup> «Фарз мекунем, ки нафаре аз шумо сад сар гӯсфанд дораду якеашро гум мекунад. Магар наваду нӯхтоашро дар чарогоҳ гузошта, то ёфтани он гӯсфанди гумшуда аз пайи вай намеравад? <sup>5</sup> Ва чун ёбад, бо хурсандӣ онро болои кифтонаш бардошта <sup>6</sup> ба хонааш меояд ва дустону ҳамсоҳояшро ҷеғ зада мегӯяд: „Бо ман хурсандӣ кунед. Ман гӯсфанди гумшудаамро ёфтам“. <sup>7</sup> Ба шумо мегӯям, дар осмон барои як гунаҳкоре, ки аз гуноҳ даст кашида, тавба мекунад, хурсандии зиёдтаре мешавад, назар ба он наваду нӯх нақӯре, ки ба тавба ҳеч эҳтиёҷ надоранд.

#### Масал дар бораи тангаи гумшуда

<sup>8</sup> Фарз мекунем, ки зане даҳ тангаи нуқра дораду якеашро гум мекунад. Магар вай чароғро даргиронда, хонаро рӯфта, бодикқат намекобад, то онро пайдо бикунад? <sup>9</sup> Ва чун ёбад, дӯгонахову ҳамсоҳогони худро ҷеғ зада мегӯяд: „Бо ман хурсандӣ кунед, чун тангаи гумқардаамро ёфтам“.

<sup>10</sup> Ба шумо мегӯям, фариштагони Худо ҳам барои як гунаҳкоре, ки аз гуноҳ даст

кашида, тавба мекунад, айнан ҳамин тавр хурсандӣ мекунанд».

#### Писари гумроҳшуда

<sup>11</sup> Боз гуфт: «Марде ду писар дошт. <sup>12</sup> Писари хурдӣ ба падараш гуфт: „Он қисми молу мулкере, ки насиби ман аст, ба ман бидеҳ“ ва падар ҳама чизеро, ки дошт, ба ҳарду писараш тақсим қард. <sup>13</sup> Баъд аз чанд рӯз писари хурдӣ чизу чораашро ҷамъ қарда, ба кишвари дурдасте рафт. Дар он ҷо ӯ тамоми бойигариашро беҳуда ба айшу ишрат сарф қард. <sup>14</sup> Баъд аз он ки ҳамаи бойигариашро барбод дод, дар он сарзамин қаҳтии саҳте ба амал омад ва ӯ ба муҳтоҷи дучор шуд. <sup>15</sup> Сипас рафта хизматгори яке аз сокинони он кишвар шуд ва он мард ӯро ба замини худ фиристонд, то ки хукбонӣ кунад. <sup>16</sup> Азбаски ба ӯ чизи хурданӣ намедоданд, вай тайёр буд, шикамашро бо еме, ки хукӯ меҳӯрданд, пур қунад. <sup>17</sup> Оқибат вай ба худ омада гуфт: „Падарам хизматгорони бисёре дорад ва ҳамаи онҳо нони фаровон ва ҳатто зиёдатӣ доранд, аммо ман дар ин ҷо аз гуруснагӣ мемирам! <sup>18</sup> Рафта ба назди падарам бармегардаму ба вай мегӯям: «Падарҷон! Ман дар пеши Худову шумо гунаҳкорам <sup>19</sup> ва дигар лоиқӣ он нестам, ки писари шумо бошам. Маро ҳамчун яке аз хизматгоронатон қабул кунед“». <sup>20</sup> Пас ӯ хеста ба хонаи падараш равона шуд. Вай ҳанӯз хеле дур буд, ки падараш ӯро дида, ба ҳоли писараш раҳмаш омад ва давида рафту фарзандашро ба оғушаш кашида, бӯса қард. <sup>21</sup> Писар ба вай гуфт: „Падарҷон! Ман дар пеши Худову шумо гунаҳкорам ва дигар лоиқӣ он нестам, ки писари шумо бошам\*“.

<sup>22</sup> Аммо падар ба хизматгоронаш гуфт: „Зудтар ҷомаи бехтаринро оварда, ба ӯ пушонед. Ба дасташ ангуштарин ва ба пойҳояш пойафзол пушонед. <sup>23</sup> Гӯсолаи боникардари биёреду сар бибуред; меҳӯрему хурсандӣ мекунем! <sup>24</sup> Охир ин писарам мурда буд ва ҳоло зинда шуд, гумшуда буду ёфт шуд“. Пас онҳо ҷашне оростанд.

<sup>25</sup> Ҳамин вақт писари калонӣ дар киштзор буд. Ҳангоми баргаштан вай ба хона наздик шуда, садои мусиқӣ ва рақсу бозиро шунид. <sup>26</sup> Пас яке аз хизматгоронро ҷеғ зада пурсид,

\* 15:21 Дар баъзе нусхаҳои қадими навиштаҷот дохил шудааст: Бигзор ман мисли яке аз хизматгоратон бошам.

ки дар он чо чӣ воқеа рӯй дода истодааст? <sup>27</sup> Хизматгор ба ӯ ҷавоб дод: „Бародаратон баргашт ва чун падаратон ӯро зиндаву саломат дид, гусолаи боникардари сар бурид“. <sup>28</sup> Бародари калони ро чунон қаҳраш омад, ки нахост ба хона дарояд. Он гоҳ падараш берун баромада, ӯро розӣ кунонданӣ шуд. <sup>29</sup> Вай бошад, ба падараш чунин ҷавоб дод: „Чандин сол аст, ки ман ба шумо хизмат мекунам ва ҳеҷ вақт аз гуфтаатон берун набаромадаам, шумо бошед, ягон бор ба ман ҳатто бузғолачаеро ҳам надодед, ки бо дӯстонам хурсандӣ карда тавонам. <sup>30</sup> Вале ин писаратон, ки дорои шуморо ҳамроҳи фоҳишаҳо хӯрда тамома карду баргашт, шумо барои вай гусолаи боникардари сар буридед“. <sup>31</sup> Аммо падар ба ӯ гуфт: „Писарам, ту ҳамеша бо ман ҳастӣ ва ҳар чизе, ки ман дорам, аз они туст. <sup>32</sup> Бояд шодиву хурсандӣ кунем, чунки бародарат мурда буди зинда шуд, гумшуда буди ёфт шуд“».

## 16

### *Назоратчи зирак*

<sup>1</sup> Ҳамчунин Исо ба шогирдонаш гуфт: «Марди сарватманде назоратчи дошт ва ба сарватманд шикоят кардан, ки назоратчиаш молу мулки ӯро беҳуда сарф мекунад. <sup>2</sup> Хоҷааш вайро ҷеғ зада гуфт: „Ман дар бораи ту чиҳо мешунавам? Ба ман ҳисобот дех, ки чӣ корҳо кардаӣ, чунки дигар назоратчи ман шуда наметавонӣ“. <sup>3</sup> Он гоҳ назоратчи худ ба худ гуфт: „Чӣ кор кунам? Хоҷаам маро аз кор холи мекунад. Ман бел зада наметавонам ва аз гадоӣ қардан ҳам шарм мекунам. <sup>4</sup> Ёфтам чӣ бояд кунам. Бояд коре бикунам, ки вақти бекор монданам одамон маро ба хонаҳояшон роҳ диҳанд“. <sup>5</sup> Вай қарздорони хоҷаашро як-як ҷеғ зад ва якумашро пурсид: „Ту аз хоҷаам чӣ қадар қарздор ҳастӣ?“ <sup>6</sup> Ҷавоб дод: „Сад хум рағғани зайтун“. Назоратчи ба вай гуфт: „Ана забонхати ту, зуд нишаста, ба ҷои сад панҷоҳ навис“. <sup>7</sup> Баъд аз дигаре пурсид: „Ту чӣ қадар қарздор ҳастӣ?“ ӯ ҷавоб дод: „Сад халта гандум“. Назоратчи гуфт: „Ана забонхати ту, ба ҷои сад ҳаштод навис“. <sup>8</sup> Вале хоҷааш назоратчи қаллобро таъриф кард, ки зиракиашро ба кор бурда, чунин кардааст. Охир одамони ин дунё дар муносибат бо

онҳое, ки мисли худашон ҳастанд, назар ба одамони нур, ки аз они подшоҳии Худо ҳастанд, оқилтаранд.

<sup>9</sup> Пас, Ман ба шумо мегӯям: Пулу моли ин дунёро ба он сарф намоед, ки барои худ дӯстонро пайдо бикунед, то дар вақти тамома шудани бойигариатон онҳо шуморо дар хонаҳои абадӣ қабул кунанд. <sup>10</sup> Касе, ки дар иҷрои вазифаи майда вафодор бошад, дар иҷрои вазифаи калон ҳам вафодор мемонад. Ҳамчунин касе, ки дар иҷрои кори ночиз беинсоф бошад, дар иҷрои кори муҳим ҳам беинсофи мекунад. <sup>11</sup> Пас, агар ба шумо бойигарии ин дунёро боварӣ карда нашавад, кӣ ба шумо бойигарии ҳақиқиро боварӣ мекунад? <sup>12</sup> Ва агар ба шумо бойигарии шаҳси бегонаро боварӣ карда нашавад, кӣ ба шумо меросатонро медиҳад?

<sup>13</sup> Ҳеҷ хизматгор якбора ба ду хоҷа хизмат карда наметавонад, чунки ё якеашро дӯст медораду дигарашро бад мебинад, ё ба яке вафодор мемонаду дигарашро писанд намекунад. Шумо низ наметавонед ҳам банди Худо бошеду ҳам банди пул».

### *Баъзе гуфтаҳои Исо*

<sup>14</sup> Фарисиён, ки пулпараст буданд, ҳамаи инро шунида, Исоро масҳара карданд. <sup>15</sup> Вале ӯ ба онҳо гуфт: «Шумо ҳамон одамоне ҳастед, ки худро дар пеши мардум беайб нишон медиҳед, лекин Худо аз дилҳои шумо боҳабар аст. Чизеро, ки одамон олидараҷа мешуморанд, дар назари Худо нафратовар аст.

<sup>16</sup> Шариати Мӯсо ва навиштаҳои пайғамбарон то замони Яҳеи Таъмиддиҳанда амал мекарданд. Аз вақти Яҳе сар қарда подшоҳии Худо эълон карда мешаваду ҳама кӯшиш мекунанд, ки зӯр зада вориди он гарданд. <sup>17</sup> Вале нест шудани замини осмон осонтар аз он, ки ҳатто нуқтае аз ин қонун бекор карда шавад.

<sup>18</sup> Ҳар кӣ зани худро талоқ дода, дигареро ба зани гирад, гуноҳи алоқаи беникоҳро мекунад ва ҳар кӣ зани талоқшударо ба зани гирад, низ ҳамон гуноҳро содир мекунад.

### *Сарватманд ва Лаъзор*

<sup>19</sup> Як замона марди сарватманде зиндагӣ мекард, ки либоси қиматбаҳо мепушиду ҳар рӯз хуроки шоҳона мехӯрд. <sup>20</sup> Лаъзор ном камбағале, ки тамоми баданаш пур аз захмҳо буд, дар

назди дарвозаи марди сарватманд дароз кашада мехобид <sup>21</sup> ва ҳатто сағҳо омада, захмҳои ӯро мелесиданд. Вай орзу мекард, ки шикамашро бо пасмондаҳои хӯроке, ки ба берун партофта мешаванд, сер кунад. <sup>22</sup> Вақте ки Лаъзор мурд, фариштагон ӯро ба осмон бурда, ба паҳлуи Иброҳим шинонданд. Марди сарватманд низ мурд ва ӯро гуронданд. <sup>23</sup> Ҳангоме ки ӯ дар дӯзах азоб мекашид, ба боло нигоҳ кард ва аз дур Иброҳимро дид, ки Лаъзор дар паҳлуаш менишаст. <sup>24</sup> Он сарватманд фарёд зада гуфт: „Эй аҷдодам Иброҳим! Ба ман раҳм кунед ва Лаъзорро бифириsted, то нӯги ангушташро ба об тар карда, забонамро камтар нам кунад. Ман дар ин оташ азоб мекашам“. <sup>25</sup> Вале Иброҳим чунин ҷавоб дод: „Ба хотир ор, писар, ту дар вақти зинда буданат аллакай ҳама чизи хубро ба даст оварда будӣ, вале насиби Лаъзор фақат чизи бад дид. Ҳоло бошад, дили вай дар ин ҷо тасалли меёбаду ту азоб мекашӣ. <sup>26</sup> Илово бар ин, байни мову шумо чунон қарии бетаге вучуд дорад, ки агар касе аз ин тараф ба пеши шумо гузаштан хоҳад ҳам, наметавонад. Ҳамчунин аз он ҷо касе пеши мо гузашта наметавонад“. <sup>27</sup> Марди сарватманд гуфт: „Пас, эй аҷдод, аз шумо илтимос мекунам, ки Лаъзорро ба хонаи падари ман фириsted. <sup>28</sup> Охир ман панҷ бародар дорам. Бигзор онҳоро таъкид кунад, то онҳо ҳам ба ин ҷои азоб наафтанд“. <sup>29</sup> Иброҳим ба ӯ гуфт: „Онҳо навиштаҳои Мӯсо ва дигар пайгамбаронро доранд. Бигзор ба суҳанони онҳо гӯш диҳанд“. <sup>30</sup> Аммо мард гуфт: „Не, аҷдодам Иброҳим! Танҳо агар яке аз мурдагон назди онҳо биёяд, тавба хоҳанд кард“. <sup>31</sup> Иброҳим ҷавоб дод: „Модоме ки онҳо ба суҳанони Мӯсою пайгамбарон гӯш намедиҳанд, ба ҳеч кас, ҳатто ба мурдае, ки зинда шудааст, низ бовар нахоҳанд кард“.

## 17

### Баъзе гуфтаҳои Исо

<sup>1</sup> Ба шогирдонаш бошад, Исо чунин гуфт: «Албатта васвасаҳои зиёд пайдо мешаванд, вале вой бар ҳоли он касе, ки ба воситаи вай васвасаҳо ба миён меоянд. <sup>2</sup> Агар бар гардани вай санги осибро овехта, ӯро ба баҳр мепартофанд, барояш беҳтар аз он мебуд, ки ӯ яке аз пайравони хурдтаринро ба васвасаи гуноҳ андозад.

<sup>3</sup> Пас, эҳтиёт бошед! Агар бародаратон бар шумо гуноҳе бикунанд, ӯро таъкид кунед ва агар тавба карда, аз гуноҳ даст кашад, ӯро бубахшед. <sup>4</sup> Агар рӯзе ҳафт бор гуноҳ кунад ва ҳафт маротиба „Тавба кардам“ гӯяд, бояд ӯро бубахшед».

<sup>5</sup> Вакилон ба Худованд гуфтанд: «Имони моро зиёдтар бикун». <sup>6</sup> Худованд гуфт: «Агар имонатон донаи хардал барин бошад, шумо ба ин дарахти тут „Решакан шаву ба баҳр шинонда шав“ гуфта метавонед ва вай ба шумо итоат мекунад.

<sup>7</sup> Фарз кардем, ки яке аз шумо хизматгоре дореду вай ба шудгори замин ва ё ба чупони машғул аст. Магар вақти аз киштзор баргаштанаш шумо ба вай мегӯед, ки зуд омада назди дастархон бишинад? <sup>8</sup> Магар ба ӯ чунин намегӯед: „Хӯроки шомро тайёр кун ва то вақте ки ман мехӯраму менӯшам, миёнтро маҳкам баста, ба ман хизмат кун. Баъдтар худат мехӯрӣ ва менӯшӣ?“ <sup>9</sup> Охир, шумо ба хизматгоратон барои иҷро кардани фармонҳоятон ташақкур намегӯед-ку? <sup>10</sup> Пас, шумо низ, баъд аз он ки фармонҳои ба шумо додашударо иҷро мекунад, бигӯед: „Мо танҳо хизматгори ночиз ҳастему вазифаи худро иҷро кардем“».

### Шифо ёфтани даҳ маҳав

<sup>11</sup> Исо ба сӯи Ерусалим равона шуд. Вай қад-қади сарҳаде, ки байни Сомарияву Ҷалил буд, роҳ мерафт. <sup>12</sup> Боре, вақте ки ӯ ба деҳае мебаромад, бо даҳ одамони маҳав рӯ ба рӯ шуд. Онҳо каме дур истода <sup>13</sup> дод мезаданд: «Эй Исо, хоча, ба мо раҳм кунед!» <sup>14</sup> Исо онҳоро дида, гуфт: «Бираведу худро ба рӯҳониён нишон диҳед». Онҳо рафтанд ва дар аснои роҳ пок шуданд. <sup>15</sup> Яке аз онҳо чун дид, ки шифо ёфтааст, бо овози баланд Худоро ситоиш намуда, баргашт <sup>16</sup> ва худро пеши пойҳои Исо партофта, ба ӯ миннатдорӣ баён кард. ӯ марди сомарӣ буд. <sup>17</sup> Исо пурсид: «Магар даҳ нафар пок нашудаанд? Нӯҳ нафари дигар кучоянд?» <sup>18</sup> Пас, наҳод ғайр аз ин марди бегона ягон нафаре аз онҳо барнагашт, ки Худоро ҳамду сано хонад?» <sup>19</sup> Баъд ба он мард гуфт: «Бархезу бирав, туро имонат шифо дод».

*Омадани подшоҳи Худо*

<sup>20</sup> Фарисийн аз Исо пурсиданд, ки кай подшоҳии Худо фаро мерасад? Ў ба онҳо ҷавоб дод: «Аз руи нишонаҳои намоён омадани подшоҳии Худоро муайян кардан имконнопазир аст. <sup>21</sup>Касе ба шумо намегӯяд: „Нигоҳ кунед, вай дар ин қост“ ва ё „Вай дар он қост!“ Охир, подшоҳии Худо аллақай дар байни шумо вучуд дорад».

<sup>22</sup> Вале ба шогирдонаш гуфт: «Вақте мерасад, ки ба дидани Фарзанди Инсон зор мешавед, вале Ёро намебинед. <sup>23</sup>Ба шумо мегӯянд: „Вай дар он қост!“ ё „Вай дар ин қост!“ Аз қоягон часта, аз қафояшон надавед. <sup>24</sup>Зеро Фарзанди Инсон дар рузи омаданаш монанди барқе, ки дурахшида осмонро аз як сӯ то суй дигар нурпоши мекунад, пайдо мешавад. <sup>25</sup>Вале аввал Ё бояд азоби бисёре кашада, аз тарафи насли ин замон рад карда шавад. <sup>26</sup>Чи тавре ки дар замони Нӯҳ пайғамбар буд, пеш аз омадани Фарзанди Инсон низ ҳамон тавр мешавад. <sup>27</sup>Зеро то рӯзи ба кишти даромадани Нӯҳ одамон мехӯрданд, менӯшиданд, зан мегирифтанд ва ба шавҳар мебаромаданд, вале баъд туфон бархоста, ҳамаро несту нобуд кард. <sup>28</sup>Ҳамчунин монанди замони Лут хоҳад буд, ки одамон мехӯрданду менӯшиданд, мехариданду мефурухтанд, мекоштанду иморат месохтанд. <sup>29</sup>Вале рӯзе, ки Лут аз шаҳри Садуи баромад, ба руи замин оташу сулфур борида, ҳамаро нест кард. <sup>30</sup>Рӯзе, ки Фарзанди Инсон зоҳир мегардад, низ ҳамон тавр хоҳад буд. <sup>31</sup>Агар касе он вақт дар болои бом бошаду чизу чорааш даруни хона, барои гирифтани онҳо поён нафарояд ва ҳар кӣ дар саҳро бошад, ба хонааш барнагардад. <sup>32</sup>Зани Лутро ба хотир оваред. <sup>33</sup>Ҳар кӣ чони худро эмин нигоҳ доштани аст, онро аз даст медиҳад ва ҳар кӣ чони худро фидо кунад, онро эмин нигоҳ хоҳад дошт. <sup>34</sup>Ба шумо мегӯям, ки дар он шаб аз ду нафаре, ки дар як ҷойгаҳ хобанд, якеаш гирифта мешаваду дигараш мемонад. <sup>35-36</sup>Аз ду зане, ки дар як осиб гандум орд мекунанд, якеаш гирифта мешаваду дигараш мемонад».\*

<sup>37</sup>Он гоҳ шогирдонаш аз Ё пурсиданд: «Эй Худованд, ин дар қучо ба амал меояд?» Ё ба онҳо ҷавоб дод: «Ҳар чо

ки ҳасади мурдае бошад, паррандаҳои лошакӯр дар он чо гирд меоянд».

## 18

*Масал дар бораи қозии беадолат ва бевазан*

<sup>1</sup>Баъд Исо ба онҳо масалеро нақл кард, то бидонанд, ки бояд ҳамеша дуо бигӯянд ва ҳеч вақт рӯҳафтода нагарданд.

<sup>2</sup>Ў гуфт: «Дар як шаҳр қозие буд, ки на тарсе аз Худо дошту на шарме аз мардум. <sup>3</sup>Дар он шаҳр бевазание низ буд, ки ҳамеша ба назди ӯ омада мегуфт: „Маро муҳофизат кунед, то бар душманам маълум гардад, ки ман ҳақ ҳастам“. <sup>4</sup>Қозӣ муддати дуру дароз талаби ӯро рад мекард, вале дар охир худ ба худ гуфт: „Гарчанде ман на тарсе аз Худо дораму на шарме аз мардум, <sup>5</sup>вале, азбаски ин бевазан маро ба ҳолам намегузорад, ӯро ҳимоя мекунам, то ҳар гоҳ омада, маро безор накунад“». <sup>6</sup>Сипас Худованд пурсид: «Шумо шунидед, ки ин қозии беадолат чӣ мегӯяд? <sup>7</sup>Наход Худо интиҳобкардагони худро, ки шабу рӯз ба даргоҳаш зорӣ тавалло мекунанд, муҳофизат накунад? Магар Ё дер мекунад? <sup>8</sup>Ба шумо мегӯям, ки Худо онҳоро зуд муҳофизат мекунад. Вале оё Фарзанди Инсон вақти омаданаш дар руи замин имонро ёфта метавонад?»

*Масал дар бораи фарисӣ ва андозгир*

<sup>9</sup>Баъд Исо ба онҳое, ки дар беайб будани худ шубҳае надошта, аз дигарон ҳазар мекарданд, чунин масалеро нақл кард:

<sup>10</sup>«Ду кас барои дуогӯй ба Хонаи Худо даромаданд. Яке фарисӣ буду дигаре андозгир. <sup>11</sup>Фарисӣ рост истода, дар дилаш чунин дуо мегуфт: „Худоё! Туро шукр мегӯям, ки мисли одамони дигар қаллобу золим нестам, алоқай беникоҳ намекунам ва ҳам монанди ин андозгир нестам. <sup>12</sup>Ман ҳар ҳафта ду бор рӯза мегирам ва аз ҳар даромаде, ки дорам, ҳиссаи даҳумашро месупорам“. <sup>13</sup>Вале андозгир дуртар истода, ҳатто чуръат намекард, ки сарашро боло карда, ба осмон нигарад. Вай танҳо бар сандуқи синааш мушт зада мегуфт: „Худоё! Ба мани гунаҳкор раҳм кун!“ <sup>14</sup>Ба шумо мегӯям, ки на фарисӣ, балки

\* 17:35–36 17:35–36 Дар баъзе нусхаҳои қадими навиштаҷот ояти 36 дохил шудааст: «Аз ду касе, ки дар қиштзор ҳастанд, яке гирифта мешаваду дигаре не».

ҳамин андозгир сафед шуда, ба хонааш баргашт. Зеро ҳар кӣ худро калон гирад, паст мешавад ва, баръакс, ҳар касе, ки худро хоксор гирад, сарбаланд мешавад».

#### *Баракат ёфтани кӯдакон*

<sup>15</sup> Ба назди Исо кӯдакони хурдсолро оварданд, то ки ӯ бар сари онҳо даст гузорад. Вале шогирдон инро дида, мардумро сарзаниш карданд. <sup>16</sup> Исо кӯдакониро ба наздаш чеғ зада гуфт: «Монед, ки кӯдакон назди Ман оянд, пеши роҳи онҳоро нагиред, зеро Худо дар ҳаёти онҳое подшоҳӣ мекунад, ки мисли ин кӯдакон ҳастанд. <sup>17</sup> Ба ростӣ ба шумо мегӯям, ҳар кӣ подшоҳии Худоро мисли кӯдак қабул накунад, ба он дохил намешавад».

#### *Сардори сарватманд*

<sup>18</sup> Яке аз ҷумлаи сардорон аз Исо пурсид: «Эй устоди нек! Чӣ кор бояд бикунам, ки ҳаёти абадӣ насибам гардад?» <sup>19</sup> Исо аз ӯ пурсид: «Чаро Маро нек мегӯӣ? Ҳеч кас ба ғайр аз Худои ягона нек нест. <sup>20</sup> Ту фармоишҳоро медонӣ: алоқаи беникоҳ наkun, одамкушӣ наkun, дуздӣ наkun, шаҳодати бардурӯғ наdeҳ, падару модаратро ҳурмату эҳтиром намо». <sup>21</sup> Вай ба Исо ҷавоб дод: «Ман аз айёми ҷавониам ҳамаи ин фармоишҳоро риоя мекунам». <sup>22</sup> Исо инро шунида гуфт: «Ба ту фақат як чиз намерасад. Ҳар он чизеро, ки дорӣ, фурӯхта, ба бечорагон бидеҳ. Он гоҳ соҳиби мукофоти осмонӣ мегардӣ. Баъд омада, Маро пайравӣ намо». <sup>23</sup> Вале он мард инро шунида биёсёр ғамгин шуд, чунки хеле бой буд. <sup>24</sup> Исо ба вай нигоҳ карда гуфт: «Ба подшоҳии Худо дохил шудани одамони бой чӣ душвор аст. <sup>25</sup> Аз сӯроҳи сӯзан гузаштани шутур осонтар аз он, ки шахси бой ба подшоҳии Худо дохил шавад».

<sup>26</sup> Онҳое, ки ӯро мешуниданд, пурсиданд: «Пас кӣ наҷот ёфта метавонад?» <sup>27</sup> Исо ҷавоб дод: «Ҳар чизе, ки барои одамон ғайриимкон бошад, барои Худо имконпазир аст».

<sup>28</sup> Он гоҳ Петрус гуфт: «Ана, мо аз баҳри хонаҳои худ баромада, Шуморо пайравӣ кардем». <sup>29</sup> Исо гуфт: «Ба ростӣ ба шумо мегӯям, ҳар кӣ ба хотири подшоҳии Худо аз баҳри хона, зан, бародарон, падару модар ва фарзандонаш гузарад, <sup>30</sup> дар ин дунё ҳамаи инро чанд маротиба зиёдтар ба

даст меораду дар он дунё ҳаёти абадӣ насибаш мегардад».

*Пешгӯиҳои сеюмини Исо дар бораи марги худ*

<sup>31</sup> Исо он дувоздаҳ нафарро як сӯ бурда, ба онҳо гуфт: «Ана, мо ба Ерусалим рафта истодаем. Дар он ҷо ҳар чизе ки пайғамбарон дар бораи Фарзанди Инсон навиштаанд, ба амал хоҳад омад. <sup>32</sup> ӯро ба дасти беимонон месупоранд. Онҳо ӯро масхара ва ҳақорат карда, туфборон <sup>33</sup> ва қамчинкорӣ намуда ба қатл мерасонанд, вале ӯ дар рӯзи сеюм аз нав зинда хоҳад шуд».

<sup>34</sup> Лекин шогирдон аз ин гуфтаҳо чизеро нафаҳмиданд. Маънои суханони Исо аз онҳо пӯшида монд ва онҳо намефаҳмиданд, ки ӯ дар бораи чӣ сухан меронад.

#### *Шифо ёфтани нобино*

<sup>35</sup> Вақте ки Исо ба Ерихӯ наздик мешуд, нобиноеро дид, ки дар канори роҳ нишаста садақа мепурсид. <sup>36</sup> Чун нобино шунид, ки аз наздаш мардуми зиёде мегузаранд, пурсид: «Худаш чӣ гап?» <sup>37</sup> Ба вай гуфтанд, ки аз он ҷо Исои Носирӣ гузашта истодааст. <sup>38</sup> Он нобино дод зада гуфт: «Эй Исои насли Довуд, ба ман раҳм кунед». <sup>39</sup> Онҳое, ки пешопеш равона буданд, ӯро сарзаниш карда мегуфтанд, ки хомӯш шавад. Аммо ӯ торафт баландтар дод зада мегуфт: «Эй насли Довуд, ба ман раҳм кунед». <sup>40</sup> Исо аз роҳаш бозистода фармуд, ки он нобиноро ба наздаш биёранд. Вақте ки ӯ наздик омад, Исо аз вай пурсид: <sup>41</sup> «Ту чӣ мехоҳӣ? Бароят чӣ кор кунам?» Вай ҷавоб дод: «Худовандо! Мехоҳам бино шавам». <sup>42</sup> Исо гуфт: «Бино шав! Имонат туро шифо дод». <sup>43</sup> Вай ҳамон замон бино шуд ва Худоро ситоишкунон аз паси Исо равона гашт. Тамоми мардум инро дида, Худоро ҳамду сано мехонданд.

## 19

#### *Имон овардани Заккай*

<sup>1</sup> Исо ба Ерихӯ ворид шуда, аз он ҷо мегузашт. <sup>2</sup> Дар он шаҳр Заккай ном марди сарватманде буд, ки вазифаи сардори андозгиронро ба ӯҳда дошт. <sup>3</sup> Вай мехост бубинад, ки Исо кист. Вале, азбаски мардум зиёд буду Заккай қади паст дошт, ӯро дида натавонист. <sup>4</sup> Бинобар ин ӯ давида пеш гузашту ба болои дарахти анҷир баромад, то ки Исо роҳангоми аз он

чо гузаштанаш бубинад. <sup>5</sup> Исо ба он чо наздик шудан замон ба Заккай нигоҳ карда гуфт: «Заккай! Зудтар поён фаро! Ман бояд имрӯз дар хонаи ту бимонам». <sup>6</sup> Вай зуд поён фаромада, бо хурсандӣ Исоро меҳмондорӣ кард. <sup>7</sup> Инро дида, Ҳама норозигии худро баён намуда мегуфтанд: «Ӯ дар хонаи марди гунаҳкор меҳмон шудааст». <sup>8</sup> Аммо Заккай рост истода ба Худованд гуфт: «Ана, Худованд, ман нисфи бойигариамро ба бечорагон медахам ва агар аз касе бо фиреб пул ситонда бошам, чор баробар зиёдтар бармегардонам». <sup>9</sup> Исо гуфт: «Имрӯз ба ин хона наҷот омад, чунки Заккай ҳам аз насли Иброҳим аст. <sup>10</sup> Зеро Фарзанди Инсон барои он омадааст, ки гумроҳшударо кофта ёбаду наҷот диҳад».

*Масал дар бораи даҳ тангаи тилло*

<sup>11</sup> Азбаски Исо аллақай дар наздикии Ерусалим буду шунавандагони Ӯ гумон доштанд, ки подшоҳии Худо ба зудӣ фаро мерасад, Вай масал гуфтандро давом дод:

<sup>12</sup> «Як шахси олимартаба ба кишвари дурдаст сафар дошт, то ҳуқуқи ба тахти подшоҳӣ нишастанашро тасдиқ намуда, баргардад. <sup>13</sup> Пеш аз рафтани вай даҳ нафар хизматгоронашро ба наздаш ҷеғ зада, ба ҳар кадомаш як тангаи тилло доду гуфт: „Дар вақти набудани ман ин тангаҳоро ба муомилот дароред“. <sup>14</sup> Аммо ҳамшахриҳояш, ки ба вай нафрат доштанд, аз паси вай сафиронашонро фиристоданд, то рафта чунин бигӯянд: „Мо намехоҳем, ки вай бар мо подшоҳӣ кунад“. <sup>15</sup> Вақте ки ӯ тахти подшоҳиро соҳиб шуда баргашт, фармон дод, то ҳамон хизматгоронеро, ки ба онҳо пул дода буд, ба наздаш ҷеғ зананд. Вай мехост бифаҳмад, ки ҳар яке аз онҳо чӣ қадар фоида ба даст овардааст? <sup>16</sup> Аввалинаш омада, гуфт: „Ҳочаам, як тангаи тилло шумо даҳ танга фоида овард“. <sup>17</sup> Подшоҳ ба вай гуфт: „Офарин, хизматгори некам. Азбаски дар иҷрои вазифаи андаке вафодориатро нишон додӣ, туро ба даҳ шаҳр ҳоким таъин мекунам“. <sup>18</sup> Дуюмин омада, гуфт: „Ҳочаам, як тангаи тилло шумо панҷ танга фоида овард“. <sup>19</sup> Подшоҳ ба вай гуфт: „Туро низ ба панҷ шаҳр ҳоким таъин мекунам“. <sup>20</sup> Сеюмин омада, гуфт: „Ҳочаам, ана ин ҳамон тангаи тилло шумо. Ман онро

ба рӯймолчае печонда, нигоҳ доштам, <sup>21</sup> чунки аз шумо метарсидам. Охир шумо одами сахтгир ҳастед. Аз он чое, ки нагузоштаед, мегирад ва он чизеро, ки накоштаед, дарав мекунед“. <sup>22</sup> Подшоҳ ба вай гуфт: „Ту хизматгори бад будай! Аз рӯи он чизе ки гуфтӣ, ба ту ҳукм мебарорам! Охир ту медонистӣ, ки ман одами сахтгир ҳастам, аз он чое, ки нагузоштаам, мегирам ва он чизеро, ки накоштаам, дарав мекунам. <sup>23</sup> Пас, чаро пули маро ба муомилот нагузошти, то ки вақти баргаштанам онро бо фоидааш бигирам?“ <sup>24</sup> Баъд ба онҳое, ки дар наздаш буданд, фармон дод: „Аз дасташ тангаи тилло гирифта, ба хизматгоре диҳед, ки даҳ танга дорад“. <sup>25</sup> Онҳо гуфтанд: „Ҳочаам, охир вай аллақай даҳ тангаи тилло дорад!“ <sup>26</sup> „Ман ба шумо меғӯям, ба ҳар касе, ки чизе дорад, боз ҳам зиёд дода мешавад. Лекин аз касе, ки ҳеҷ чиз надорад, ҳатто он чизи андаке, ки дорад, гирифта мешавад.

<sup>27</sup> Ҳоло бошад, он душманонамро, ки намехостанд бар онҳо подшоҳӣ кунанд, ба ин чо биёреду дар пеши назарам ба қатл расонед“».

*Ба Ерусалим бо тантана ворид шудани Исо*

<sup>28</sup> Исо ин масалро нақл карда, роҳашро давом дод ва ба сӯи Ерусалим раҳсипор гашт.

<sup>29</sup> Вақте ки онҳо ба деҳаҳои Байт-Фочӣ ва Байт-Хинӣ, ки дар доманаи теппаи Зайтун воқеъ гаштаанд, наздик шуданд, Исо ду шогирдашро фиристодани шуда, <sup>30</sup> ба онҳо гуфт: «Ба қишлоқи дарпешистода биравед ва, ҳамин ки вориди он гаштед, харкурраи бастаеро мебинед, ки то ҳол касе ба он савор нашудааст. Бандашро кушода, онро ба ин чо биёред. <sup>31</sup> Агар касе аз шумо пурсад, ки барои чӣ бандашро мекушоед, гӯед, ки вай ба Худованд даркор шуд».

<sup>32</sup> Шогирдони фиристодашуда рафтанд ва, ҳамон тавре ки Ӯ ба онҳо гуфта буд, дарёфтанд. <sup>33</sup> Вақте ки онҳо банди харкурраро мекушоданд, соҳибонаш аз онҳо пурсиданд: «Чаро банди харкурраро мекушоед?» <sup>34</sup> Онҳо ҷавоб доданд: «Вай ба Худованд лозим аст». <sup>35</sup> Пас онҳо харкурраро ба назди Исо оварда, ба боляш чомаҳои худро партофтанду Исоро ба он савор карданд.



<sup>36</sup> Исо савора мерафту мардум чомаҳошонро дар сари роҳи Вай пойандоз мекарданд. <sup>37</sup> Вақте Исо ба роҳе наздик шуд, ки он аз болои теппаи Зайтун ба поён мебурд, тамоми гурӯҳи шогирдонаш барои ҳамаи мӯъҷизаҳои, ки дида буданд, шодикунон бо овози баланд Худоро ҳамду сано хонда <sup>38</sup> мегуфтанд:

«Баракат ёбад шоҳе,  
ки аз номи Худованд меояд!

Сулҳ дар осмон  
ва шӯҳрату ҷалол ба Худо дар осмон!»

<sup>39</sup> Баъзе фарисиён аз байни мардум ба Исо гуфтанд: «Эй устод, шогирдонатро ором кун!» <sup>40</sup> Вай ҷавоб дод: «Бовар кунед, агар онҳо хомӯш шаванд, сангҳо дод мезананд».

*Барои Ерусалим ғамгин шудани Исо*

<sup>41</sup> Вақте ки онҳо наздиктар омаданд, Исо шаҳрро дида, дилаш ба ҳоли он сӯхта гири карду гуфт: <sup>42</sup> «Оҳ, кошки ақаллан ҳамин рӯз роҳеро, ки туро ба осоиштагӣ мебарад, медидаи! Вале ҳоло он роҳ аз чашмони ту ниҳон аст. <sup>43-44</sup> (43-44)» Аз барои он ки ту ба наздат омадани Худовандро нафаҳмидӣ, ба сарат рӯзҳои саҳт хоҳанд омад. Душманонат туро бо хоктӯдаҳои ихота карда, муҳосира хоҳанд намуд. Онҳо аз ҳар тараф фишор оварда, туву сокинонатро ба хок яксон хоҳанд кард ва аз ту санг бар санге нахоҳад монд».

*Пок намудани Хонаи Худо*

<sup>45</sup> Исо ба ҳавлии Хонаи Худо даромада, ба пеш кардани савдогарон даромад. <sup>46</sup> Вай ба онҳо гуфт: «Дар навиштаҷот гуфтаҳои Худо омадаанд, ки „Хонаи Ман ҷои дуогӯй мешавад“. Шумо бошед, онро ба паноҳгоҳи дуздон табдил додаед!»

<sup>47</sup> Ӯ ҳар рӯз дар ҳавлии Хонаи Худо мардумро таълим медод. Сардорони рӯҳонӣ, шариатдонон ва раисони халқи Исроил бошанд, дар фикри куштани Ӯ буданд. <sup>48</sup> Вале илочи ин корро ёфта наметавонистанд, чунки тамоми мардум беист ва бодикҷат ба ҳар як сухани Ӯ гӯш медоданд.

## 20

*Савол дар бораи ҳуқуқи Исо*

<sup>1</sup> Рӯзе, вақте ки Исо дар ҳавлии Хонаи Худо мардумро таълим дода, хабари хушро эълон мекард, ба наздаш сардорони рӯҳонӣ, шариатдонон ва

пирони қавм омада <sup>2</sup> пурсиданд: «Ба мо бигӯй, Ту бо кадом ҳуқуқ ин корро мекуни? Кӣ ба Ту чунин ҳуқуқро додааст?» <sup>3</sup> Исо дар ҷавоб гуфт: «Ман ҳам ба шумо як савол медиҳам ва шумо ба Ман ҷавоб диҳед, ки <sup>4</sup> ба Яҳё кӣ ҳуқуқ дода буд, ки одамонро таълим диҳад; Худо ё инсон?» <sup>5</sup> Онҳо бо ҳам муҳокима намуда, мегуфтанд: «Агар „Худо“ гӯем, Вай аз мо мепурсад; „Чаро ба Яҳё бовар накардед?“ <sup>6</sup> Агар „одамон“ гӯем, мардум моро сангсор мекунад. Охир одамон боварии комил доранд, ки Яҳё пайгамбар буд». <sup>7</sup> Онҳо ҷавоб доданд, ки намедонанд. <sup>8</sup> «Пас, Ман ҳам ба шумо намегӯям, ки бо кадом ҳуқуқ ин корро мекунам», — гуфт Исо.

*Масал дар бораи иҷоракорон*

<sup>9</sup> Баъд Исо ба халқ нақл кардани чунин масалро сар кард: «Шахсе тоқзоре бунёд карда, онро ба иҷоракорон ба иҷора дод ва худаш ба муддати дуру дароз ба кишвари дигар сафар кард. <sup>10</sup> Чун вақти ҳосилгундорӣ расид, ӯ хизматгореро ба назди иҷоракорон фиристод, то ҳаққи худро аз он тоқзор бигирад. Вале иҷоракорон ӯро латуқуб карда, бо дасти холи баргардонданд. <sup>11</sup> Он вақт ӯ хизматгори дигарашро фиристод. Вале онҳо ӯро ҳам зада, шарманда карданду бо дасти холи баргардонданд. <sup>12</sup> Ӯ боз хизматгори сеюмашро фиристод. Вайро низ мачрӯҳ намуда, берун партофтанд. <sup>13</sup> Он гоҳ соҳиби тоқзор гуфт: „Чӣ бояд бикунам? Писари азизамро мефиристам, шояд ӯро эҳтиром кунанд“. <sup>14</sup> Вале иҷоракорон писари ӯро дида, ба яқдигар гуфтанд: „Вай меросхӯр аст! Биёед, ӯро мекушем ва тоқзор аз они мо мешавад!“ <sup>15</sup> Ва ӯро аз тоқзор берун бароварда куштанд.

Ба фикри шумо соҳиби тоқзор бо онҳо чӣ хел рафтор мекунад? <sup>16</sup> Вай баргашта, он иҷоракоронро мекушад тоқзорро ба дигарон медиҳад».

Онҳо, ки Исро мешуниданд, гуфтанд: «Худо нигоҳ дорад!» <sup>17</sup> Ӯ ба онҳо нигоҳ карда гуфт: «Пас ин калимаҳои навиштаҷот чӣ маъно доранд:

„Он сангеро, ки бинокорон нодаркор ҳисоб карда, як сӯ партофтанд, санги асосии таҳкурсии бино гардид“.

<sup>18</sup> Ҳар кӣ ба болои он санг ғалтад, шикаста майда-майда мешавад ва агар ин санг ба болои касе афтад, вайро мачақ мекунад».

Вазиџаи одамон дар назди ҳокимон ва Худо

<sup>19</sup> Шариатдонону сардорони рӯҳонӣ фаҳмиданд, ки ин масал бар зидди онҳо равона шуда буд ва хостанд ҳамон замон Исоро дастгир кунанд, вале аз мардум метарсанд. <sup>20</sup> Онҳо якчанд нафарро барои аз пайи Исо поидан фиристоданд, то ки худро ростқавл нишон дода, ӯро бо сухан ба дом афтонанду барои ҳукм шудан ба дасти ҳокими румӣ супоранд.

<sup>21</sup> Онҳо аз Исо пурсиданд: «Устод! Мо медонем, ки суханону таълимоти Шумо аз рӯи ҳақиқат аст. Медонем, ки нисбати ҳеч кас рӯйбинӣ надоред ва роҳҳои Худоро аз рӯи ҳақиқат таълим медиҳед. <sup>22</sup> Бигӯед, оё раво аст, ки мо ба императори Рум андозу хироч супорем ё не?» <sup>23</sup> Ӯ аз мақри онҳо пай бурда, ба онҳо гуфт: <sup>24</sup> «Ба Ман динореро нишон диҳед. Дар он акс ва номи кӣ аст?» «Император», — ҷавоб доданд онҳо. <sup>25</sup> Исо ба онҳо гуфт: «Пас, он чӣ аз они император аст, бояд ба император баргардонда шавад ва он чӣ аз они Худост, ба Худо».

<sup>26</sup> Онҳо натавонистанд Исоро пеши мардум бо сухан ба дом афтонанд ва аз ҷавоби Ӯ ба ҳайрат афтода, хомӯш шуданд.

*Савол дар бораи аз нав зиндашавӣ*

<sup>27</sup> Чанд нафар аз саддуқиён (онҳо аз нав зиндашавиро инкор мекарданд) ба пеши Исо омаданду <sup>28</sup> ба Вай чунин савол доданд: «Устод, Мӯсо дар қонун ба мо навиштааст, ки агар бародари касе фарзанд наёфта бимирад, бигзор вай зани ӯро ба никоҳи худ дарорад ва фарзандони ба дунё омадаро ҳамчун насли бародари марҳумаш бидонад.

<sup>29</sup> Инак, ҳафт бародар буданд. Бародари калони зан гирифтӯ фарзанде ба дунё наоварда мурд. <sup>30-31</sup> (30-31) Бародари дуюм, сеюм ва ҳаҷин тавр ҳамаи ҳафт бародарон ӯро ба занӣ мегирифтанд, вале ҳеч яке аз онҳо фарзанде ба дунё наоварда мурданд. <sup>32</sup> Оқибат зан ҳам аз дунё чашм пӯшид. <sup>33</sup> Пас, рӯзе, ки мурдаҳо аз нав зинда мешаванд, вай зани кадоме аз онҳо мешавад? Охир ҳамаи ҳафт бародарон ӯро ба занӣ гирифта буданд!»

<sup>34</sup> Исо ҷавоб дод: «Одамони ин олам зан мегиранд ва ба шавҳар мебароянд. <sup>35</sup> Вале онҳо, ки ба зинда шудану дар олами оянда зиндагӣ қардан лоиқ дониста шудаанд, на зан

мегиранд ва на ба шавҳар мебароянд. <sup>36</sup> Онҳо дигар мурда наметавонанд, чунки мисли фариштаҳо мешаванд. Онҳо фарзандони Худо ҳастанд, охир Худо онҳоро аз мурдагон зинда кардааст. <sup>37</sup> Дар бораи аз нав зинда шудани мурдагон бошад, худӣ Мӯсо ба воситаи буттаи сӯхтаи стода нақл карда, Худовандро Худои Иброҳим, Худои Исҳоқ ва Худои Ёқуб меномад. <sup>38</sup> Ӯ на Худои мурдагон, балки Худои зиндагон аст. Барои Ӯ ҳама зинда ҳастанд». <sup>39</sup> Он гоҳ баъзе аз шариатдонон гуфтанд: «Хуб гуфтӣ, устод!»

<sup>40</sup> Ва дигар ҳеч кас чуръат накард, ки ба Ӯ саволе диҳад.

*Савол дар бораи Масех*

<sup>41</sup> Аммо Исо ба онҳо гуфт: «Чӣ тавр одамон гуфта метавонанд, ки Таъиншудаи Худо аз насли Довуд аст? <sup>42-43</sup> (42-43) Охир, худӣ Довуд дар китоби Забур мегӯяд:

„Худованд ба Худованди ман гуфт: «То даме ки душманонатро зерӣ пойҳоят наандозам, аз тарафи дасти ростӣ Ман бишин»“.

<sup>44</sup> Довуд ӯро „Худованд“ меномад. Пас, чӣ тавр Вай аз насли Довуд шуда метавонад?»

*Огоҳӣ аз худнамоиши роҳбарони динӣ*

<sup>45</sup> Ҳангоме ки тамоми мардум ба суханони Вай гӯш мекарданд, Исо ба шогирдони худ гуфт: <sup>46</sup> «Аз шариатдонон эҳтиёт шавед. Чун либосҳои қимат пӯшида мегарданд ва ба онҳо маъкул аст, ки мардум дар бозорҳо ба онҳо салом диҳанд. Онҳо дӯст медоранд, ки дар ҷойҳои беҳтарини ибодатхонаҳо бишинанд ва дар тӯю зиёфатҳо бологузар бошанд. <sup>47</sup> Онҳо намоишкорона дуру дароз дуо мехонанд, вале дар асл молу мулки бевазанонро хӯрда ғорат мекунанд! Барои ин қорашон ҷазои сахттар мебинанд».

## 21

*Ду тангаи бевазан*

<sup>1</sup> Исо як назар андохта, бойҳоеро дид, ки ба сандуқи хайрия ҳадяҳои худро меандохтанд. <sup>2</sup> Ӯ бевазани камбагалеро низ дид, ки ба он ҷо ду тангаи хурди мисинро андохт. <sup>3</sup> Баъд гуфт: «Ба ростӣ ба шумо мегӯям, ки ин бевазани бечора аз ҳама зиёдтар хайрот қард. <sup>4</sup> Чунки

онҳо аз зиёдагии бойигариашон хайрия карданд, вай бошад, ҳамаи он ризқу рӯзиашро, ки дошт, дод».

#### *Азобу уқубатҳои дарпешистода*

<sup>5</sup> Вақте ки баъзеҳо дар бораи Хонаи Худо сухан меронданду таъриф мекарданд, ки он бо чӣ гуна сангҳои зебо ва ҳадяҳои қиматбаҳо оро дода шудааст, Исо гуфт: <sup>6</sup> «Рӯзҳои меоянд, ки аз ҳамаи ин чизҳои медидаатон санг бар болои сангаш намонда ба замин яксон мегардад». <sup>7</sup> Аз ӯ пурсиданд: «Устод, пас ин ҳодиса кай рӯй медиҳад ва ба амал омадани онро аз кадом нишона мефаҳмем?» <sup>8</sup> ӯ ҷавоб дод: «Эҳтиёт шавед, ки мабодо шуморо гумроҳ накунад, зеро бисёр касоне пайдо мешаванд, ки гӯё аз номи Ман омада бошанду „Ман ҳамонам!“ ва ё „Вақташ расид!“ мегӯянд. Аз паси онҳо наравед!» <sup>9</sup> Вақте ки овозаи ҷангҳову шӯришҳо ба гӯшатон мерасад, ба воҳима наафтед. Зеро аввал бояд ҳамаи ин воқеаҳо ба вуҷуд оянд, вале ин маъноӣ яқбора расидани охирзамонро надорад». <sup>10</sup> Баъд Исо ба онҳо гуфт: «Як халқ бо халқи дигар ҷанг мекунад ва як давлат ба давлати дигар ҳучум мекунад. <sup>11</sup> Заминчунбиҳои саҳт ва дар ҷойҳои гуногун қаҳтиву гуруснагӣ ва вабо хоҳад шуд. Аз осмон ҳодисаҳои пурдаҳшат ва нишонаҳои бузург намоеъ хоҳанд гашт. <sup>12</sup> Вале, пеш аз он ки ҳамаи ин ба амал ояд, шуморо дастгир карда, азоб хоҳанд дод ва ба ибодатхонаву зиндонҳо хоҳанд бурд. Аз барои номи Ман шуморо ба назди подшоҳону ҳокимон мебаранд. <sup>13</sup> Ин ҳамон вақтест, ки дар бораи Ман шаҳодат медиҳед. <sup>14</sup> Қарор диҳед, то пешаки ташвиш нақашед, ки дар ҷавоб чӣ бояд бигӯед. <sup>15</sup> Зеро Ман ба шумо чунон ҳикмат ва суханпардозиро ато мекунам, ки ҳеҷ яке аз душманонатон наметавонад бар он муқобилате нишон дода, норозигии худро баён кунад. <sup>16</sup> Ҳатто падару модарон, бародарон, хешон ва дӯстонатон шуморо таслим хоҳанд намуд ва баъзеи шумо кушта мешавед. <sup>17</sup> Аз барои Маро пайравӣ карданатон ҳама ба шумо бо чашми нафрат нигоҳ мекунанд. <sup>18</sup> Вале як тори мӯйе ҳам аз сари шумо нахоҳад афтод. <sup>19</sup> Истодагарӣ намоед ва ҳаётро ба даст хоҳед овард.

#### *Пешгӯиҳои Исо дар бораи вайрон шудани Ерусалим*

<sup>20</sup> Ҳамин ки Ерусалимро дар иҳотаи аскарон дидед, бидонед, ки вақти вайрон шудани он наздик аст. <sup>21</sup> Он вақт, агар касе дар Яҳудия бошад, ба кӯхистон гурезад. Касе, ки дар Ерусалим бошад, аз он чо биравад ва касе, ки дар гирду атрофи шаҳр ҳаст, ба шаҳр барнагардад. <sup>22</sup> Чун он рӯзҳо, ҳамчун иҷрошавии гуфтаҳои навиштаҷот, рӯзҳои ҷазо мешаванд. <sup>23</sup> Вой бар ҳоли заноне, ки он рӯзҳо ҳомиладор хоҳанд буд ва модароне, ки кӯдаки ширхор хоҳанд дошт, чунки дар замин мусибати бузурге ба амал меояду ин мардум гирифтори ғазаб мешавад. <sup>24</sup> Баъзеҳо аз дами шамшер ҳалок мегарданду дигаронро ба мамлакатҳои гуногун асир карда мебаранд. Ғайрияхудиён бошанд, то вақти ба охир расидани давраи онҳо Ерусалимро поймол мекунад.

#### *Нишонаи омадани Фарзанди Инсон*

<sup>25</sup> Дар офтоб, моҳ ва ситорагон нишонаҳои зоҳир мешаванд ва дар рӯи замин мардум ба ғаму андӯх печида, аз хуруши баҳру мавҷҳо ба ҳайрат меафтанд. <sup>26</sup> Аз барои он ки ҳама чиз дар осмон ба чунбиш меояд, одамон аз наздик шудани мусибате, ки ба сари ҷаҳон меояд, тарсида беҳуш мешаванд. <sup>27</sup> Дар он вақт одамон Фарзанди Инсонро мебинанд, ки дар болои абр бо қудрат ва шӯхрату ҷалоли бузурге меояд. <sup>28</sup> Вақте ки ба амал омадани ин гуфтаҳо сар мешавад, қомататонро рост карда саратонро боло бардоред, чунки вақти харида гирифта шуданатон наздик аст».

#### *Масал дар бораи дарахти анҷир*

<sup>29</sup> Баъд Исо ба онҳо чунин масалеро нақл кард: «Ба дарахти анҷир ва дигар дарахтҳо нигоҳ кунед. <sup>30</sup> Вақте мебинед, ки онҳо барг мебароранд, медонед, ки тобистон аллакай наздик аст. <sup>31</sup> Пас шумо ҳам вақте ки ба амал омадани ин чизҳоро мебинед, донед, ки подшоҳии Худо наздик аст. <sup>32</sup> Ба ростӣ ба шумо мегӯям, ки ҳанӯз одамони ин насл аз олам нагузашта, ҳамаи ин ба амал меояд. <sup>33</sup> Замину осмон нест мешавад, аммо гуфтаҳои Ман то абад мемонанд. <sup>34</sup> Пас, бохабар бошед, ки дилҳои шумо саргарми айшу ишрат, бадмастӣ ва ташвишҳои ин рӯзгор нашавад, ки, вагарна он рӯз ногаҳон, <sup>35</sup> мисли дом барои шумо фаро хоҳад расид. Зеро он

рӯз ба сари тамоми сокинони рӯи замин хоҳад омад. <sup>36</sup> Ҳамеша бедор бошед ва дуо ғӯед, то қувват дошта бошед, ки аз мусибатҳои омадаистода халосӣ ёбед ва дар назди Фарзанди Инсон истед».

<sup>37</sup> Ҳар рӯз Исо дар ҳавлии Хонаи Худо таълим меод ва бо фарорасии бегоҳ ба теппаи Зайтун рафта, ҳамон ҷо шабро рӯз мекард. <sup>38</sup> Тамоми мардум бошанд, сахарии барвақт барои шунидани суханони Ӯ ба ҳавлии Хонаи Худо меомаданд.

## 22

### *Нақшаи куштани Исо*

<sup>1</sup> Иди Фатир, ки боз иди Балоғардон ном дорад, наздик мешуд. <sup>2</sup> Сардорони рӯҳонӣ ва шариатдонон аз мардум метарсанд, бинобар ин роҳи пинҳонӣ ба қатл расондани Исоро ҷустуҷӯ мекарданд. <sup>3</sup> Ҳамон вақт ба дили Яҳуди Исқариот, ки яке аз он дувоздаҳ шогирд буд, шайтон даромад. <sup>4</sup> Яҳудо ба назди сардорони рӯҳонӣ ва саркории побонони Хонаи Худо омада, бо онҳо маслиҳат кард, ки бо кадом роҳ метавонад Исоро ба онҳо таслим кунад. <sup>5</sup> Онҳо шод гашта, розӣ шуданд, ки ба Яҳудо пул диҳанд. <sup>6</sup> Яҳудо ҳам розӣ шуд ва фурсати қулай мечуст, ки аз мардум пинҳонӣ Исоро ба онҳо таслим кунад.

### *Тайёрӣ ба хӯроки иди Балоғардон*

<sup>7</sup> Рӯзи иди Фатир ҳам фаро расид ва дар ин рӯз бояд барраи балоғардонро қурбонӣ мекарданд. <sup>8</sup> Исо Петрус ва Юҳанноро фиристода, гуфт: «Бираведу бароямон дастархони иди Балоғардонро тайёр кунед». <sup>9</sup> Онҳо аз Ӯ пурсиданд: «Дар кучо мехоҳед, ки тайёр кунем?» <sup>10</sup> Исо ба онҳо дар ҷавоб гуфт: «Вақте ки ба шаҳр медароед, шуморо марде пешвоз мегирад, ки кӯзаи об бардошта мебарад. Аз ақибаш то ба хонае, ки вай мебарояд, биравед. <sup>11</sup> Ба соҳиби он хона биғӯед: „Устод аз ту мепурсад, кучост меҳмонхонае, ки Ӯ дар он бо шогирдонаш хӯроки иди Балоғардонро хӯрда метавонад?“ <sup>12</sup> Ӯ ба шумо болохонаи калонеро нишон медиҳад, ки аллакай ба тартиб оварда шудааст. Дастархонро дар ҳамон ҷо андозед». <sup>13</sup> Онҳо рафта, ҳамаро ҳамон тавре ки Исо гуфта буд, дарёфтанд

ва хӯроки иди Балоғардонро тайёр намуданд.

### *Таоми шом бо Худованд*

<sup>14</sup> Ҳангоме ки вақту соаташ расид, вакилон ҳамроҳи Исо ба гирди дастархон нишастанд. <sup>15</sup> Исо ба онҳо гуфт: «Бисёр мехостам, ки пеш аз азобу укубатҳоям бо шумо ин хӯроки иди Балоғардонро бихӯрам. <sup>16</sup> Ба шумо меғӯям, аз он дигар нахоҳам хӯрд, то он вақте ки ба маънои пуррааш дар подшоҳии Худо ба амал наояд».

<sup>17</sup> Баъд косаи майро гирифта дуои шукрона карду гуфт: «Инро гиреду банавбат бинушед. <sup>18</sup> Ба шумо меғӯям, минбаъд то вақти омадани подшоҳии Худо аз меваи ангур нахоҳам нӯшид». <sup>19</sup> Сипас, нонро гирифта, дуои шукрона намуд ва онро пора карда, ба вакилон доду гуфт: «Ин бадани Ман аст, ки аз барои шумо қурбонӣ карда мешавад. Ба хотираи Ман ҳамин тавр бикунед». <sup>20</sup> Ва айнан ҳамин тавр баъд аз хӯроки шом косаро гирифта гуфт: «Ин коса аҳди навест, ки дар хуни барои шумо мерехтаам, баста шудааст.\* <sup>21</sup> Ҳоло нигоҳ кунед, касе, ки Маро таслим мекунад, бо Ман дар сари як дастархон нишастааст. <sup>22</sup> Бале, Фарзанди Инсон бо роҳе меравад, ки барояш муайян шудааст, вале вай бар ҳоли касе, ки ба Ӯ хиёнат мекунад!»

<sup>23</sup> Вакилон аз якдигар пурсидан гирифтанд, ки кадоме аз онҳо ин корро мекарда бошад.

### *Баҳсу мунозира дар бораи бузургии*

<sup>24</sup> Дар байни шогирдон баҳсу мунозира ба амал омад, ки кадоме аз онҳо бояд бузургтар шумурда шавад. <sup>25</sup> Исо бошад, ба онҳо гуфт: «Подшоҳони халқҳо ва ҳокимони онҳо ҳукмашонро бар зердастони худ мегузаронанд ва „эҳсонкор“ номида мешаванд. <sup>26</sup> Аммо дар байни шумо набояд ин тавр бошад. Бигзор бузургтарин аз байни шумо мисли хурдтарин рафтор бикунанд ва сардор мисли хизматгор. <sup>27</sup> Пас, кӣ бузургтар аст? Оне, ки дар сари дастархон нишастааст ва ё касе, ки ба вай хизмат мекунад? Магар на он касе, ки дар сари дастархон нишастааст? Вале Ман дар мобайни шумо мисли хизматгор ҳастам! <sup>28</sup> Шумо ҳамроҳам аз озмоишҳои Ман гузаштед <sup>29</sup> ва он

\* 22:20 22:20 Дар баъзе нусхаҳои қадими навиштаҷот қисми дуҷуми ояти 19 ва ояти 20 дохил нашудааст.

подшоҳиеро, ки Падарам ба Ман ато намудааст, Ман низ ба шумо тўхфа мекунам, <sup>30</sup> то ки шумо дар подшоҳии Ман аз дастархонам бихўреду бинўшед ва бар тахтҳо нишаста, ба дувоздаҳ қабилаи Исроил хукмронӣ кунед».

*Пешгўй дар бораи инкори Петрус*

<sup>31</sup> Исо гуфт: «Шимгўн, Шимгўн! Бидон, ки шайтон талабгори он шуд, ки ҳамаи шуморо монанди гандум аз ғалбер гузаронад. <sup>32</sup> Вале Ман барои ту дуо кардам, то ки имонатро аз даст надиҳӣ ва вақти ба наздам баргаштанат бародарони худро устувор гардонӣ».

<sup>33</sup> Петрус ба Ӯ гуфт: «Худовандо! Ман тайёр ҳастам, ки бо Ту ҳам ба ҳабс ва ҳам ба мурдан биравам!» <sup>34</sup> Вале Исо гуфт: «Ба ту мегўям, ҳой Петрус! Худи ҳамин рўз, пеш аз он ки хурўс чег занад, ту се бор мегўӣ, ки Маро намешиносӣ».

<sup>35</sup> Исо аз шогирдон пурсид: «Вақте ки Ман шуморо бе пул, бе борхалта ва бе пойафзол фиристода будам, магар ба чизе мўхтоҷ шуда будед?» Онҳо ҷавоб доданд: «Ба ҳеч чиз». <sup>36</sup> Ӯ гуфт: «Вале акнун, бигзор он касе, ки пул дорад, пулу борхалтаашро бо худ бигирад. Агар шамшер надошта бошад, бигзор чомаашро фурухта, онро бихарад.

<sup>37</sup> Ба шумо мегўям, дар навиштаҷот гуфта шудааст: „Ӯро ба қатори чинояткорон дароварданд“. Ин гуфтаҳо дар Ман бояд иҷро шаванд ва дар ҳақиқат ҳамаи он чизе, ки дар ҳаққи Ман навишта шудааст, иҷро шуда истодааст». <sup>38</sup> Онҳо гуфтанд: «Худовандо! Ана дар ин ҷо ду шамшер ҳаст». Вай ҷавоб дод: «Кифоя аст!»

*Исо дар боғи Ҷатсамонӣ*

<sup>39</sup> Исо аз хона баромада, чун ҳарвақта ба теппаи Зайтун равона шуд. Шогирдон низ аз ақиби Ӯ рафтанд. <sup>40</sup> Ба он ҷо расида, Исо ба онҳо гуфт: «Дуо кунед, то ки ба васваса наафтед». <sup>41</sup> Худаш бошад, ба масофаи партофтани санге аз онҳо дур шуд ва ба зону истода дуо кард:

<sup>42</sup> «Эй Падар! Илтимос мекунам, ин косаи азобро аз Ман дур кун. Вале бигзор на хости Ман, балки хости Ту ба амал ояд!» <sup>43</sup> Аз осмон фариштае зоҳир шуд ва ба Ӯ қувват бахшид. <sup>44</sup> Исо аз дарду сўзиши зиёд бо чидду ҷаҳди бештаре дуо мекард ва арақ аз Ӯ мисли

қатраҳои хун ба замин мечакид. <sup>†</sup> <sup>45</sup> Баъд аз дуо Исо бархеста, ба назди шогирдон рафт ва дид, ки онҳо аз ғаму ғусса бемадор шуда хобидаанд. <sup>46</sup> Пас, ба онҳо гуфт: «Чаро хоб рафтаед? Бархеста дуо кунед, то ки ба васваса наафтед».

*Дастгир шудани Исо*

<sup>47</sup> Ҳанўз Ӯ суҳанашро тамоm накарда, мардуми бисёре пайдо шуданд ва пешопеши онҳо касе меомад, ки Яхудо ном дошту яке аз он дувоздаҳ шогирд буд. Вай ба Исо наздик шуд, то ки Ӯро бибўсад. <sup>48</sup> Исо ба вай гуфт: «Яхудо, магар бо ин бўсаат Фарзанди Инсонро таслим мекуний?» <sup>49</sup> Пас шогирдоне, ки дар гирди Исо истода буданд, аз оқибати кор пай бурда гуфтанд: «Худовандо! Шояд шамшерхоро ба кор барем?» <sup>50</sup> Ва яке аз онҳо ба гўломи сарвари рўхонӣн ҳамла оварду гўши росташро бурида партофт. <sup>51</sup> «Бас кунед, бас!» — гуфт Исо ва ба гўши гулом даст расонда, ӯро шифо дод. <sup>52</sup> Баъд ба сардорони рўхонӣ, саркорои посбонии Хонаи Худо ва пирони қавм, ки барои дастгир намудани Ӯ омада буданд, гуфт: «Шумо магар Маро роҳзан гумон мебаред, ки бо таёку шамшерҳо омадаед?» <sup>53</sup> Ҳар рўз ҳамроҳатон дар Хонаи Худо будам ва шумо ба Ман даст боло намекардед. Ҳоло бошад, даври шумо, яъне вақти хукмронии зулмот фаро расидааст».

<sup>54</sup> Онҳо Исоро дастгир намуда, ба хонаи сарвари рўхонӣён бурданд. Петрус каме дуртар аз онҳо роҳ мерафт.

*Исоро инкор намудани Петрус*

<sup>55</sup> Дар мобайни ҳавли гулхан даргиронданд ва одамон якчоя нишастанд. Петрус ҳам бо онҳо нишаст. <sup>56</sup> Яке аз канизакон дид, ки вай дар равшани оташ нишастааст, бодикқат ба ӯ нигоҳ карда гуфт: «Ин одам ҳам бо Исо буд!» <sup>57</sup> Вале Петрус инкор карда гуфт: «Эй хоҳар! Ман Ӯро намешиносам». <sup>58</sup> Баъд аз чанд муддат як одами дигар вайро дида гуфт: «Ту ҳам яке аз онҳо ҳастӣ». «Не охир, ака!» — гуфт Петрус. <sup>59</sup> Тахминан як соат гузашту боз як нафар бо бовари комил гуфт: «Аниқ ин кас ҳам бо Исо буд, чунки ӯ ҷалили аст». <sup>60</sup> «Гўш куң, ман намедонам, ту дар чӣ хусус гап мезанӣ», — гуфт Петрус. Вақте ки инро мегуфт, хурўс чег зад. <sup>61</sup> Худованд ба Петрус рўй

† 22:44 22:44 Дар баъзе нусхаҳои қадими навиштаҷот оятҳои 43 ва 44 дохил нашудаанд.

оварда нигоҳ кард ва Петрус суханони Худовандро ба ёдаш овард, ки гуфта буд: «Худи ҳамин рӯз, ханӯз хурӯс чеғ назада, ту се бор Маро инкор мекуни».<sup>62</sup> Петрус аз ҳавлӣ берун баромада, зор-зор гиря кард.

*Исо дар назди шӯро*

<sup>63</sup> Одамоне, ки Исоро дастгир карда буданд, Ёро таҳқир намуда мезаданд.<sup>64</sup> Чашмонашро баста, аз Ё мепурсиданд: «Ҳой пайғамбар! Кани, гӯй-чи Ту ро ки зад?»<sup>65</sup> Ва Ёро бисёр ҳақорат мекарданд.<sup>66</sup> Вақте ки рӯз шуд, ҷамоате аз пирони қавм, сардорони рӯҳонӣ ва шариатдонон ҳамроҳ шуда, Исоро ба шӯрои худ оварданд.

<sup>67</sup> Онҳо гуфтанд: «Ба саволамон ҷавоб деҳ, Оё Ту Таъиншудаи Худо ҳастӣ?» Исоро гуфт: «Агар Ман ба саволатон ҷавоб диҳам, шумо бовар намекунед»<sup>68</sup> ва агар худам савол диҳам, ҷавоб намегардонед.<sup>69</sup> Вале минбаъд Фарзанди Инсон аз тарафи ростии Худои Пурқудрат хоҳад нишаст».<sup>70</sup> Ҳозирбудагон гуфтанд: «Пас, Ту-чи писари Худо ҳастӣ?» Ё ҷавоб дод: «Ҳастам, аз рӯи гуфти худатон».<sup>71</sup> Пас, онҳо гуфтанд: «Боз чӣ далеле ба мо лозим аст? Худи мо ҳама чизро аз забони Ё шунидем!»

## 23

*Исо дар ҳузури Пилотус*

<sup>1</sup> Баъд тамоми аҳли маҷлиси онҳо аз ҷой бархеста, Исоро ба назди Пилотус бурданд.<sup>2</sup> Ва ба айбдор кардани Ё шуруъ намуда, гуфтанд: «Мо аниқ кардем, ки ин одам мардуми моро аз роҳ мезанад. Вай ба император супоридани андозро манъ мекунад ва ҳатто худро Таъиншудаи Худо, Подшоҳ менамод».<sup>3</sup> Пилотус аз Ё пурсид: «Магар Ту Шоҳи Яҳудиён ҳастӣ?» Исоро ба вай ҷавоб дод: «Худатон ҳамин тавр меғӯед».<sup>4</sup> Пилотус ба сардорони рӯҳонӣ ва мардум гуфт: «Ман дар Ё ҳеҷ айб наёфтам».<sup>5</sup> Вале онҳо дар гапи худ истода мегуфтанд: «Ё бо таълимоташ тамоми мардуми Яҳудияро ба шӯр меандозад. Аз Ҷалил сар карда то ин ҷо омад».

<sup>6</sup> Пилотус инро шунида пурсид: «Ин одам аз Ҷалил аст?»<sup>7</sup> Ва чун фаҳмид, ки Исоро аз вилояти дар зердасти

Ҳиродус будааст, Ёро ба назди Ҳиродус фиристод. Худи Ҳиродус ҳамон вақт дар Ерусалим буд.

*Исо дар ҳузури Ҳиродус*

<sup>8</sup> Ҳиродус Исоро дида, бисёр хурсанд шуд, зеро кайҳо боз Ёро дидан мехост ва азбаски дар борааш бисёр чизҳоро шунида буд, умед дошт, ки ягон мӯъҷизаи Исоро мебинад.<sup>9</sup> Вай ба Исоро саволҳои бисёре дод, вале Ё дар ҷавоб ҳеҷ чиз нагуфт.<sup>10</sup> Сардорони рӯҳонӣ ва шариатдонон бошанд, дар ҷои худ истода бо шиддати хашму ғазаб Ёро айбдор менамуданд.<sup>11</sup> Ҳиродус бо сарбозонаш Исоро таҳқир ва масхара кард. Баъд ба Ё ҷомаи шохона пӯшонда, боз ба назди Пилотус фиристод.

<sup>12</sup> Гарчанде пештар Ҳиродус ва Пилотус бо якдигар душман буданд, аз ҳамин рӯз сар карда бо ҳам дӯст шуданд.

*Ба марғ маҳқум шудани Исоро*

<sup>13</sup> Пилотус сардорони рӯҳонӣ, роҳбарон ва мардумро даъват карда,<sup>14</sup> ба онҳо гуфт: «Шумо ин одамро ҳамчун вайронкунандаи халқ ба назди ман овардед. Ман дар ҳузури шумо ба Вай савол дода фаҳмидам, ки ин одам дар ягон ҷинояте, ки шумо Ёро гунаҳкор мекунед, айбдор нест».<sup>15</sup> Ҳиродус ҳам дар Ё ягон айбе наёфта, Ёро боз ба назди мо фиристод. Пас ин одам ҳеҷ коре накардааст, ки сазовори марғ бошад.<sup>16-17 (16-17)</sup> Ман фармон медиҳам, ки Ёро қамчинкорӣ карда, баъд ҷавоб диҳанд».\*<sup>18</sup> Ҳамин вақт ҳама бо як овоз дод заданд: «Қатл кунед Ёро! Барои мо Бараббосро озод кунед!»<sup>19</sup> (Бараббос одаме буд, ки аз барои бардоштани шӯриш дар шаҳр ва одамқушӣ ба ҳаёс паргофта шуда буд.)<sup>20</sup> Пилотус, ки Исоро озод кардан мехост, боз ба онҳо суҳан гуфт.<sup>21</sup> Вале онҳо дод мезаданд: «Ёро ба салиб меҳкӯб кунед! Меҳкӯб кунед!»<sup>22</sup> Пилотус бори сеюм ҳам ба онҳо гуфт: «Чаро? Охир Вай чӣ бадие кардааст? Ман дар Ё ҳеҷ айбери намебинам, ки сазовори марғ бошад. Ман Ёро қамчинкорӣ карда ҷавоб медиҳам».<sup>23</sup> Вале онҳо ду пойро ба як мӯза андохта, бо тамоми овоз дод мезаданду талаб мекарданд, ки Исоро дар салиб меҳкӯб карда шавад. Доду

\* 23:16–17 23:16–17 Дар баъзе нусхаҳои қадими навиштаҷот ояти 17 дохил шудааст: «Ба ӯ лозим ҳам буд, ки ба муносибати ид барои мардум як нафарро аз ҳаёс озод намояд».

фарёди онҳо бар Пилотус ғалаба намуд<sup>24</sup> ва ӯ ҳамон ҳукмеро баровард, ки онҳо талаб мекарданд.<sup>25</sup> Мувофиқи хоҳиши онҳо вай шахсеро, ки барои шӯриш ва одамкушӣ ба ҳабс партофта шуда буд, озод намуд. Исоро бошад, ба ихтиёри онҳо супорид.

<sup>26</sup> Вақте ки сарбозон Исоро ба қатл мебурданд, бо Шимъун ном марди курийн дучор шуданд, ки аз деҳа омада истода буд. Онҳо ӯро дастгир карда ба болош салибро бор карданд, ки онро аз ақиби Исоро бардошта барад.

<sup>27</sup> Аз ақиби Исоро одамони бешуморе мерафтанд ва дар байни онҳо заноне буданд, ки барои ӯ бо оху нола навҳа мекарданд.

<sup>28</sup> Исоро ба онҳо рӯ оварда гуфт: «Эй занҳои Ерусалим, ба ҳоли Ман гирия накунед! Ба ҳоли худ ва фарзандонатон гирия кунед.<sup>29</sup> Зеро рӯзҳои меоянд, ки одамон чунин мегӯянд: „Хушбахтанд занҳои, ки нозой ҳастанд, таваллуд накардаанд ва фарзанд намаконидаанд“.<sup>30</sup> Он вақт ба кӯҳҳо хоҳанд гуфт: „Ба сари мо биафтед!“ ва ба теппаҳо хоҳанд гуфт: „Моро пинҳон кунед!“<sup>31</sup> Агар бо Ман, ки мисли дарахти сабз ҳастам, чунин рафтор кунанд, аҳволи онҳое, ки мисли дарахти хушк ҳастанд, чӣ мешуда бошад?»

<sup>32</sup> Ҳамроҳи Исоро боз ду қинояткорро ба қатл мебурданд.<sup>33</sup> Чун ба ҷое расиданд, ки «Қосахонаи Сар» ном дорад, Исоро ба салиб мехкӯб карданд ва он қинояткорон низ, яке аз тарафи рост ва дигаре аз тарафи чапи ӯ ба салибҳо мехкӯб карда шуданд.<sup>34</sup> Исоро гуфт: «Эй Падар! Онҳоро бубахш, чун намефаҳманд, ки чӣ кор мекунанд!» Сипас сарбозон бо партофтани қуръа соҳибшавандаи либоси Исоро муайян намуда, онро байни ҳам тақсим карданд.<sup>†</sup> <sup>35</sup> Мардум рост истода тамошо мекарданд. Роҳбарони халқ бошанд, ба ҳоли Исоро хандида мегуфтанд: «Дигаронро наҷот медод, қани, агар Таъиншуда ва интихобшудаи Худо бошад, худро наҷот диҳад!»<sup>36</sup> Сарбозон низ ӯро тақдир менамуданд. Онҳо ба Исоро наздик мешуданд ва ба ӯ майи туршшударо дароз карда,<sup>37</sup> мегуфтанд: «Агар Ту Шоҳи Яҳудиён бошӣ, худро наҷот деҳ!»<sup>38</sup> Ба лавҳае, ки болотар

аз сари Исоро зада шуда буд,<sup>‡</sup> чунин навиштанд: «Ин Шоҳи Яҳудиён аст».

#### Имон овардани қинояткор

<sup>39</sup> Яке аз қинояткорони мехкӯбшуда ба сари Исоро дод зада гуфт: «Магар Ту Таъиншудаи Худо нестӣ? Охир худату моро ҳам наҷот деҳ!»<sup>40</sup> Вале дуҷумин ӯро сарзаниш карда гуфт: «Магар аз Худо наметарсӣ? Охир, мо ҳам ба марг маҳкум шудаем.<sup>41</sup> Вале ҷазои мо аз рӯи адолат аст, зеро чиро сазовор шуда бошем, ҳамонро гирифтём. Вай бошад, ҳеҷ кори баде накардааст».<sup>42</sup> Баъд ӯ гуфт: «Исоро, илтимо, вақте ки ба подшоҳиат дохил мешавӣ, маро ба ёдат биёр».<sup>43</sup> Исоро ба ӯ ҷавоб дод: «Ба ростӣ ба ту мегӯям, ки худи ҳамин рӯз бо Ман дар бихишт хоҳӣ буд».

#### Марги Исоро

<sup>44</sup> Қариби нисфирӯзӣ буд, ки тамоми заминро торикӣ фаро гирифт ва се соат давом ёфт.<sup>45</sup> Офтоб рӯшноӣ намекард ва ҳамин вақт пардаи даромади ҷои муқаддастарини Хонаи Худо ба ду қисм пора шуд.

<sup>46</sup> Исоро бо овози баланд нидо карда гуфт: «Эй Падар! Рӯҳи худро ба дасти Ту месупорам!» Инро гуфта, ҷон дод.

<sup>47</sup> Сاردори лашкар ин ҳодисаро дида, Худоро ҳамду сано хонд ва гуфт: «Дар ҳақиқат ин одам бегуноҳ буд».<sup>48</sup> Тамоми мардуме, ки ба тамошои ин ҳодиса ҷамъ омада буданд, инро дида, аз ғам мушт бар сина мезаданду ба хонаҳояшон бармегаштанд.<sup>49</sup> Вале ҳамаи онҳое, ки Исоро пештар мешинохтанд ва занҳое, ки бо ӯ аз Ҷалил омада буданд, аз дур истода тамоми воқеаҳоро медиданд.

#### Гӯронидани Исоро

<sup>50-51</sup> Як марди бо номи Юсуф аз шаҳри Аромоти яҳудиини буд, ки фаро расидани подшоҳи Худоро интизорӣ мекашид. ӯ шахси хубу нақӯр буд ва гарчанд аъзои шӯро бошад ҳам, бо қору қарори баровардаи шӯро розӣ набуд.

<sup>52</sup> Юсуф ба назди Пилотус омада, хоҳиш кард, ки ҷасади Исоро ба ӯ диҳанд.<sup>53</sup> ӯ онро аз салиб поён фароварда, ба суфи сафед кафанпеч намуду ба қабре гузошт, ки аз санг ба

† 23:34 23:34 Дар баъзе нусхаҳои қадими навиштаҷот чумлаи аввали ояти 34 дохил нашудааст. ‡ 23:38 23:38 Дар баъзе нусхаҳои қадими навиштаҷот дохил шудааст: «бо забонҳои юнонӣ, лотинӣ ва ибронӣ».

шакли ғор тарошида шуда буд. То ҳол ба он қабр касеро нагузошта буданд.

<sup>54</sup> Саршавии рӯзи истироҳат наздик буду мардум ба он тайёри мидиданд. <sup>55</sup> Занҳое, ки бо Исо аз Ҷалил омада буданд, аз ақиби Юсуф рафта, ҳам қабр ва ҳам тарзи гӯронда шудани ҳасади Исоро диданд. <sup>56</sup> Баъд онҳо ба хонаҳояшон баргашта, атрҳои хушбӯй ва молиданихоро тайёр намуданд.

Дар рӯзи истироҳат онҳо мувофиқи қонун истироҳат карданд.

## 24

### Зинда шудани Исо

<sup>1</sup> Рӯзи якшанбе, саҳарии барвақт занҳо атрҳои хушбӯйро гирифта, ба сӯи қабр равона шуданд. <sup>2</sup> Вале омада диданд, ки санги даҳани қабр ба як тараф ғелонда шудааст. <sup>3</sup> Онҳо ба

дарун даромада ҳасадро\* наёфтанд. <sup>4</sup> Занҳо ҳайрон шуда меистоданд, ки баногоҳ дар пеши назарашон ду одам пайдо шуданд, ки дар тан либосҳои дурахшон доштанд. <sup>5</sup> Занҳо аз тарс худро рӯй ба замин партофтанд, вале он ду нафар ба онҳо гуфтанд: «Чаро зиндари дар байни мурдаҳо мекобед?†

<sup>6</sup> Ба ёд оред, ки вақти дар Ҷалил буданаш Вай ба шумо чӣ гуфта буд? <sup>7</sup> Ӯ гуфта буд, ки Фарзанди Инсон бояд ба дасти гунаҳкорон супорида шавад ва онҳо бояд Ӯро ба салиб меҳкӯб кунанд, вале дар рӯзи сеум Ӯ бояд зинда гардад». <sup>8</sup> Ва занҳо суҳанони Исоро ба хотир оварданд. <sup>9</sup> Сипас он занҳо аз сари қабр баргашта, ҳамаи инро ба он ёздаҳ шогирд ва ҳамаи дигарон нақл намуданд. <sup>10</sup> Дар ин бора ба вакилон Марям, Мачдалия, Юҳона, Марям, ки модари Ёқуб буд ва занҳои дигар низ нақл карданд. <sup>11</sup> Вале суҳанони онҳо ба назари вакилон ҳамчун сафсатаи бофташуда намуд ва онҳо ба гапи занҳо бовар накарданд. <sup>12</sup> Петрус бошад, ҳамон замон ба сӯи қабр давида, ба даруни он нигоҳ кард, лекин танҳо кафани холиро диду аз ин ҳодиса ҳайрон шуда, ба хона баргашт.‡

### Ба ду шогирд зоҳир гаптани Исо

\* 24:3 24:3 Дар баъзе нусхаҳои қадими навиштаҷот дохил шудааст: «ҳасади Худованд Исоро». † 24:5 24:5 Дар баъзе нусхаҳои қадими навиштаҷот ин оят бо чунин ҷумла сар мешавад: «Ӯ дар ин ҷо нест, Ӯ зинда шудааст».

‡ 24:12 24:12 Дар баъзе нусхаҳои қадими навиштаҷот ояти 12 дохил нашудааст.

<sup>13</sup> Худи ҳамон рӯз ду нафар аз пайравони Исо ба Аммоус ном деҳае равона буданд, ки тақрибан 12 километр аз Ерусалим дур буд. <sup>14</sup> Роҳравон бо якдигар дар бораи ҳамаи ин воқеаҳо гуфтугӯ мекарданд. <sup>15</sup> Ҳангоми гуфтугӯю муҳокимаашон худи Исо ба онҳо наздик шуда, ҳамроҳашон равона шуд. <sup>16</sup> Аммо чашмони он ду нафарро гӯё чизе гирифта бошад, ки Исоро мидиданд намешинохтанд. <sup>17</sup> Пас, Ӯ ба суҳан даромада аз онҳо пурсид: «Шумо роҳравон чиро муҳокима мекунед?» Онҳо, ки чеҳраҳои ғамгин доштанд, бозистоданд <sup>18</sup> ва якеашон, ки Клеюпос ном дошт, ба саволи Исо бо савол ҷавоб дод: «Магар Шумо ягона мусофире дар Ерусалим ҳастед, ки аз воқеаи ҳамина рӯзҳо дар ин ҷо рӯйода хабар надоред?» <sup>19</sup> Исо пурсид: «Аз кадом воқеа?» Онҳо гуфтанд: «Аз воқеае, ки бо Исои Носири рӯй дод. Ӯ дар пеши Худову тамоми мардум пайғамбари дар гуфтору кирдор тавоно буд. <sup>20</sup> Вале сардорони рӯҳонӣ ва аъзоёни шӯрои мо Ӯро ба дасти румиён супориданд, то ба марг маҳкум намоянд ва Ӯро ба салиб меҳкӯб карданд. <sup>21</sup> Мо бошем, умед доштем, ки Ӯ Исроилро озод мекунад. Ҳа, боз як чиз... Имрӯз се рӯз мешавад, ки ин воқеа рӯй дод <sup>22</sup> ва ҳоло занҳои гурӯҳамон моро ҳайрон карданд. Онҳо саҳарии барвақт ба сари қабр рафта, <sup>23</sup> ҳасади Исоро наёфтанд. Сипас баргашта, арз намуданд, ки ба онҳо фариштагон зоҳир шуда гуфтанд, ки Ӯ зинда аст. <sup>24</sup> Чанд нафар аз гурӯҳи мо ба сари қабр рафта, ҳамон тавре ки занҳо гуфта буданд, дарёфтанд, вале худи Исоро надиданд». <sup>25</sup> Исо ба он ду нафар гуфт: «Ох, чӣ хел шумо кундфаҳм ҳастед! Бо чӣ душворӣ ба ҳамаи он чизе, ки пайғамбарон гуфта буданд, имон меоваред! Магар Таъиншудаи Худо пеш аз соҳиби тамоми шӯҳрату ҷалолаш шудан набояд ҳамаи ин азобро аз сар мегузаронд?» <sup>27</sup> Он гоҳ Ӯ аз навиштаҳои Мӯсо ва ҳамаи пайғамбарон сар карда ҳар як ҷои навиштаҷотро, ки дар борааш чизе гуфта шуда буд, ба онҳо фаҳмонд.

<sup>28</sup> Вақте он ду нафар ба деҳае, ки мерафтанд, наздик шуданд, ба



назарашон намуд, ки Исо роҳашро давом додан мецоҳад. <sup>29</sup> Вале онҳо Ӯро бисёр хоҳиш карда гуфтанд: «Бо мо бимон. Рӯз ба охир расида истодаасту шом наздик аст». Исо ба хона даромада, бо он ду нафар монд. <sup>30</sup> Ӯ бо онҳо дар сари дастархон нишаста, нонро ба даст гирифт ва дуои шукрона карду онро пора карда ба он ду нафар дод. <sup>31</sup> Ҳамин вақт гӯё пардае аз чашмони он ду нафар бардошта шуд ва онҳо Исоро шинохтанд, вале Ӯ аз назари онҳо нопадид гашт. <sup>32</sup> Онҳо ба якдигар мегуфтанд: «Вақте ки Ӯ дар роҳ бо мо сӯхбат мекарду навиштаҷотро мефаҳмонд, магар мо ба ҳаяҷон намеомадем?»

<sup>33</sup> Онҳо зуд аз ҷой бархеста, ба Ерусалим баргаштанду он ёздаҳ вакил ва пайравони дигари Исоро чамъ шуда ёфтанд, <sup>34</sup> ки байни худ мегуфтанд: «Дар ҳақиқат Худованд аз мурдагон зинда шуд! Вай ба Шимъун зоҳир гардидааст». <sup>35</sup> Баъд он ду нафар низ ба чамъшудагон нақл карданд, ки дар аснои роҳ чӣ воқеа рӯй дод ва чӣ хел онҳо Исоро дар вақти нон шикастанаш шинохтанд.

*Ба ёздаҳ шогирд зоҳир шудани Исо*

<sup>36</sup> Вақте ки шогирдон дар ин бора нақл мекарданд, баногоҳ дар мобайнашон Исо пайдо шуда ба онҳо гуфт: «Худо шуморо баракат диҳад!»<sup>§</sup> <sup>37</sup> Онҳо ба тарсу ҳарос афтода, фикр мекарданд, ки арвоҳро мебинанд. <sup>38</sup> Ӯ аз онҳо пурсид: «Чаро ин қадар метарсед ва барои чӣ дар дилатон шубҳае пайдо шуд?» <sup>39</sup> Ба дастонам ва пойҳоям нигоҳ кунед, ин Ман ҳастам. Ба Ман даст расонда бинед, ки Ман чисму устухон дорам, вале арвоҳ ин чизҳоро надорад». <sup>40</sup> Инро гуфта, ба онҳо дастону пойҳои худро нишон дод. <sup>41</sup> Онҳо аз хурсандӣ ҳеч бовар карда наметавонистанду хеле ҳайрон буданд. Он гоҳ Ӯ аз онҳо пурсид: «Шумо дар ин ҷо ягон чизи хӯрдани доред?» <sup>42</sup> Онҳо ба Исо як бурда моҳии пухтагӣ доданд. <sup>43</sup> Вай моҳиро гирифта, дар пеши назари онҳо хӯрд. <sup>44</sup> Баъд ба онҳо гуфт: «Суханҷоеро, ки ҳанӯз дар вақти бо шумо буданам ба шумо мегуфтам, чунин маъно доранд: ҳамаи он чизе,

ки нисбати Ман дар шариати Мӯсо, гуфтаҳои пайғамбарон ва дар Забур навишта шудааст, бояд иҷро шавад». <sup>45</sup> Он гоҳ Исо хиради онҳоро равшан сохт, то ки маънои навиштаҷотро фаҳмида тавонанд.

<sup>46</sup> Баъд ба онҳо гуфт: «Мувофиқи гуфтаҳои навиштаҷот Таъиншудаи Худо бояд азоб кашад ва дар рӯзи сеюм аз мурдагон зинда шавад. <sup>47</sup> Ба номи Ӯ аз Ерусалим сар карда ба ҳамаи халқҳо тавба ва бахшоиши гуноҳҳо эълон карда мешавад <sup>48</sup> ва шумо шохидони ҳамаи ин воқеаҳо ҳастед. <sup>49</sup> Ман ба шумо чизи Падарам ваъдакардари мефиристам. Инак, шумо то вақти аз осмон қувват гирифтатон дар Ерусалим бимонед».

*Ба осмон бурда шудани Исо*

<sup>50</sup> Исо шогирдонро берун аз шаҳр бароварда, ҳамроҳашон то худи Байт-Ҳинӣ рафт ва дастонашро боло бардошта, онҳоро баракат дод. <sup>51</sup> Вақте ки баракат меод, аз онҳо ҷудо шуда, ба осмон бурда шуд<sup>†</sup> <sup>52</sup> ва онҳо ба Ӯ сачда намуда,<sup>‡</sup> бо шодии бепоён ба Ерусалим баргаштанд. <sup>53</sup> Сипас, тамоми вақти худ дар ҳавлии Хонаи Худо монда, Худоро ҳамду сано меҳонданд.

§ 24:36 24:36 Дар баъзе нусхаҳои қадими навиштаҷот «ба онҳо гуфт: „Худо шуморо баракат диҳад!“» дохил нашудааст. \* 24:40 24:40 Дар баъзе нусхаҳои қадими навиштаҷот ояти 40 дохил нашудааст. † 24:51 24:51 Дар баъзе нусхаҳои қадими навиштаҷот дохил нашудааст: «ба осмон бурда шуд». ‡ 24:52 24:52 Дар баъзе нусхаҳои қадими навиштаҷот дохил нашудааст: «ба Ӯ сачда намуда».

## Хушхабар аз Юҳанно Пешгуфтор

Муаллифи ин Хушхабар Юҳанно яке аз дуvozдаҳ шогирдони Исои Масеҳ буд ва аз рӯи навиштаҳои худ Юҳанно, ӯ шогирди бисёр наздик ва дӯстдоштаи Исо ба ҳисоб мерафт. Тахмин аст, ки Юҳанно ин Хушхабарро тақрибан дар охири асри аввал, байни солҳои 90-95 навиштааст, ҳангоме ки дар шаҳри Эфсӯси ҳозираи Туркия зиндагӣ мекард ва хизмати худро пеш мебард.

Юҳанно мисли Матто ҳади ҷое, ки Исои Масеҳ мерафт, Ёро ҳамроҳӣ мекард ва шоҳиди тамоми хизмат ва мӯъҷизоти Исо буд. Дар замоне, ки дар бораи Исои Масеҳ ҳар гуна таълимоти хато пайдо шуданд, муаллиф дар пеши худ мақсад гузошт, ки бо навиштани ин Хушхабар ба имондорон дониши мустаҳкам дар бораи Исои Масеҳ диҳад, ки Ё дар асл кӣ аст ва чӣ хислат дорад. Дар чамъбасти нақли худ Юҳанно мегӯяд: «Вале ҳамаи ин барои он навишта шудааст, ки шумо ба Таъиншуда ва Писари Худо будани Исо имон овареду ба воситаи имон ба Ё ҳаёти абадӣ ёбед» (20:31).

Бинобар ин ҳам муаллиф нақли худро аз баён кардани он сар мекунад, ки Исои Масеҳ Каломи абадии Худо буд ва ба ҳамин сабаб хислати Худоро низ дорад. Юҳанно дар ин китоб он воқеаҳо ва суҳбатҳои Исоиро бештар овардааст, ки дар Хушхабарҳои дигар наомадаанд. Масалан суҳбатоне, ки Исо дар бораи Худ гуфтааст, ки Ё роҳ, ростӣ, ҳаёт, нони ҳаёт, ҷӯпони нек, токи ҳақиқӣ, нури ҷаҳон, оби ҳаёт ва ғайра аст.

Юҳанно ҳамчунон дигар як мавзӯи калонро баён мекунад, ки Исои Масеҳ нисбат ба ҳар шахс чи шогирдони худаш ва чи бегонаҳо меҳру муҳаббат ва ғамхорӣ нишон меод: ба зани сомарӣ оби ҳаётбахш пешниҳод кард, гуноҳи занеро, ки ҳангоми алоқаи ғайриникоҳ гирифта шуда буд, бахшид, дӯсташ Лаззорро, ки дар тули чор рӯз мурда буд, зинда кард, ба шогирди худ Тумо, ки ба зинда шудани Ё шубҳа кард, дастони Худро нишон дод.

Тарзи нақли Юҳанно дар бораи Исои Масеҳ аз се муаллифи дигари Хушхабар фарқ мекунад. Чун дар ин Хушхабар мо

мебинем, ки чӣ тавр Исо бо одамони гуногун сӯҳбатҳои дароз дар бораи кӣ будану чӣ супорише аз тарафи Худо доштаниш мегузаронад. Аз ин сӯҳбатҳо дарсҳои зиёд ёд гирифтани мумкин аст, фарзи мисол аз сӯҳбати Исои Масеҳ бо роҳбари дини Ниқодимус мо мефаҳмем, ки зиндагии навро бо кӯшишу ҳаракати худамон ба даст оварда наметавонем, балки Худо одамони ҷаҳонро чунон дӯст дошт, ки наҷоти онҳоро ба таври тӯҳфа пешниҳод мекунад.

### Каломи ҳаёт

<sup>1</sup> Дар ибтидо Калом буд ва ин Калом бо Худо буд ва Калом Худо буд. <sup>2</sup> Вай дар аввал бо Худо буд <sup>3</sup> ва ҳама чиз ба воситаи Ё офарида шуду бе Ё ҳеч чизе аз офариниш пайдо нашуд. <sup>4</sup> Дар Ё ҳаёт буд ва ин ҳаёт барои одамон равшани буд.

<sup>5</sup> Равшани дар торикӣ медурашад ва торикӣ онро фаро гирифта наметавонад.

<sup>6</sup> Марде бо номи Яҳё аз тарафи Худо фириастода мешавад, <sup>7</sup> ки дар бораи равшани шаҳодат диҳаду ҳама ба воситаи Ё имон оваранд. <sup>8</sup> Яҳё худ равшани набуд, вале барои он омад, ки дар бораи равшани шаҳодат диҳад. <sup>9</sup> Он равшани ҳақиқие, ки ба ҳамаи одамон медурашад, ба ҷаҳон омадани буд.

<sup>10</sup> Калом дар ҷаҳон буд ва мардуми ҷаҳон ба воситаи Ё офарида шуда бошанд ҳам, Ёро нашинохтанд. <sup>11</sup> Вай ба назди қавмаш омад, вале онҳо Ёро қабул накарданд. <sup>12</sup> Аммо ба касоне, ки Ёро қабул карданд ва ба Ё имон оварданд, ҳуқуқ дод, ки фарзандони Худо шаванд. <sup>13</sup> Онҳо на ба таври табиӣ ва на аз рӯи хоҳиши инсонӣ, балки аз Худо таваллуд ёфтаанд.

<sup>14</sup> Инак, Калом инсон шуд ва дар миёни мо истиқомат дошт. Мо шӯҳрату ҷалози Ёро дидем, ки мисли ҷалози фарзанди ягонаи Падар пур аз марҳамату ростӣ буд. <sup>15</sup> Яҳё дар бораи Ё шаҳодат доду бо овози баланд гуфт: «Ман Ёро дар назар дошта ба шумо гуфта будам, ки баъд аз ман каси аз ман бузургтаре меояд, чунки Вай пеш аз ман вучуд дошт».

<sup>16</sup> Аз фаровонии файзи Ё ҳамаи мо баракат аз паси баракат ёфтаем. <sup>17</sup> Худо шариятро ба воситаи Мӯсо додааст, вале файзу ростӣ ба воситаи Исои Масеҳ омад. <sup>18</sup> Худоро ҳеч гоҳ касе надидааст.

Ўро фақат Писари яккаву ягона, ки ҳамеша бо Падар аст, барои мо ошкор кардааст.

*Шаҳодати Яҳёи Таъмидиҳанда*

<sup>19-20</sup> (19-20) Вақте роҳбарони яҳудӣ аз Ерусалим ба назди Яҳё чанд нафар рӯҳониён ва левизодагонро фиристоданд, то аз ӯ кӣ буданашро бипурсанд, Яҳё аз ҷавоб рӯ нагардонду ошкоро эълон карда, чунин шаҳодат дод: «Ман Масеҳ, яъне Таъиншудаи Худо нестам». <sup>21</sup> Онҳо боз пурсиданд: «Пас, шумо кистед? Оё Илёс пайғамбаред?» «Не», — ҷавоб дод ӯ. «Ё ҳамон пайғамбаред, ки мунтазираш ҳастем?» «Не», — гуфт ӯ. <sup>22</sup> Онҳо пурсиши худро давом доданд: «Охир, шумо кистед? Мо бояд ба қасоне, ки моро фиристодаанд, ҷавоб диҳем. Шумо дар бораи худ чӣ мегӯед?» <sup>23</sup> Яҳё бо суҳаноне, ки Ишаъё пайғамбар гуфта буд, ҷавоб дод: «Ман касе ҳастам, ки дар биёбон фарёд зада мегӯям:

„Барои Худованд роҳро рост намоед!“».

<sup>24</sup> Аз тарафи фарисиён низ фиристодашудагоне буданд, <sup>25</sup> ки аз ӯ пурсиданд: «Модоме ки шумо на Таъиншудаи Худо, на Илёс ва на ҳамон пайғамбаре ҳастед, ки дар мунтазираш ҳастем, пас чаро мардумро таъмид медиҳед?» <sup>26-27</sup> (26-27) «Ман бо об таъмид медиҳам, — ҷавоб дод Яҳё. — Вале дар байни шумо шахсе ҳаст, ки баъд аз ман меояд ва ман ҳатто лоиқи он нестам, ки банди пойафзолашро кушоям. Шумо Ўро намешиносед». <sup>28</sup> Ҳамаи ин воқеа дар Байт-Ҳинӣ, дар соҳили дигари дарёи Урдун ба амал омад, ки Яҳё дар он чо мардумро таъмид меод.

*Барраи Худо*

<sup>29</sup> Рӯзи дигар Яҳё ба наздаш омада истодани Исоро дида, гуфт: «Ана ин аст Барраи Худо, ки гуноҳи ҷаҳонро мебардорад! <sup>30</sup> Ман дар бораи ӯ гуфта будам, ки аз паси ман касе меояд, ки аз ман бузургтар аст, зеро пеш аз ман вучуд дошт. <sup>31</sup> Худи ман Ўро намешинохтам, вале барои ҳамин омада, бо об таъмид додам, ки ӯ барои мардуми Исроил маълум гардад». <sup>32</sup> Баъд шаҳодат дода гуфт: «Ман дидам, ки Рӯҳи Муқаддас монанди кабутар аз осмон фаромада, бар ӯ қарор гирифт. <sup>33</sup> Худи ман Ўро намешинохтам, вале Худо, ки маро барои бо об таъмид додан

фиристод, ба ман гуфта буд: „Бар касе бинӣ, ки Рӯҳ бар ӯ фаромада қарор мегирад, бидон, ки Вай ҳамон касест, ки бо Рӯҳи Муқаддас таъмид медиҳад“. <sup>34</sup> Ман инро дидам ва шаҳодат медиҳам, ки ӯ Писари Худост».

*Шогирдони аввалини Исо*

<sup>35</sup> Рӯзи дигар Яҳё бо ду нафар шогирди худ боз дар ҳамон чо меистод <sup>36</sup> ва Исои аз роҳ гузашта истодаро дида, гуфт: «Ана ӯ Барраи Худо аст!» <sup>37</sup> Он ду шогирд суҳанонашро шунида, аз паси Исо равона шуданд. <sup>38</sup> Вақте Исо ба ақибаш нигоҳ карда дид, ки онҳо аз паси ӯ меоянд, ба онҳо гуфт: «Шумо чиро мекобед?» Онҳо дар ҷавоб пурсиданд: «Раббӣ! Шумо дар кучо зиндагӣ мекунед? (Маънои калимаи „Раббӣ“ устод аст)». <sup>39</sup> ӯ гуфт: «Рафтем, мебинед».

Вақте ки онҳо ҳамроҳаш рафта, чо истиқомати Ўро диданд, соат қариби чори бегоҳ буд ва онҳо ҳамон рӯз бо ӯ монданд.

<sup>40</sup> Яке аз он ду нафар, ки суҳанони Яҳёро шунида, аз паси Исо равона шуд, Андриёс, бародари Шимъуни Петрус буд. <sup>41</sup> ӯ аввал бародари худ Шимъунро ёфта ба ӯ гуфт: «Мо Масеҳро ёфтем» (Маънои калимаи «Масеҳ» Таъиншудаи Худо аст). <sup>42</sup> Андриёс Шимъуни Петрусро ба назди Исо овард. Исо бо диққат ба ӯ нигоҳ карда гуфт: «Ту Шимъун, писари Юҳанно ҳастӣ. Аммо аз ин баъд Кифо номида мешавӣ» (Калимаи Петрус бо юнони ва Кифо бо арамей — маънои ҳардуяш ҳам «санг» аст).

<sup>43</sup> Рӯзи дигар Исо қарор дод, ки ба Чалил биравад. ӯ Филиппусро ёфта, гуфт, ки аз пасаш биёяд. <sup>44</sup> Филиппус ҳам монанди Андриёс ва Петрус яке аз сокинони Байт-Сайдо буд. <sup>45</sup> Филиппус, дар навбати худ, Натаноилро ёфта, ба ӯ гуфт: «Мо он касеро ёфтем, ки дар борааш Мӯсо дар шариат ва пайғамбарон дар гуфтаҳои худ навишта буданд! Ин Исои писари Юсуф, аз аҳли Носира аст». <sup>46</sup> «Аз Носира? Магар аз Носира чизи хубе баромада метавонад?» — гуфт Натаноил. Филиппус ҷавоб дод: «Рафтем ва худат мебинӣ».

<sup>47</sup> Исо Натаноили ба наздаш омада истодаро дида, дар бораи ӯ гуфт: «Ана ин исроилии ҳақиқист, ки дар дил

макре надорад». <sup>48</sup> «Ту маро аз кучо мешиноси?» — пурсид Натаноил. Исо ба ӯ ҷавоб дод: «Ҳанӯз, пеш аз он ки Филиппус туро фарёд кунад, Ман туро дар зери дарахти анҷир дидам». <sup>49</sup> «Устод, Ту Писари Худо ва Подшоҳи Исроил ҳастӣ!» — гуфт Натаноил. <sup>50</sup> Исо ҷавоб дод: «Магар ту барои он имон овардӣ, ки „туро дар зери дарахти анҷир дида будам“ гуфтам? Ту қорҳои аз ин ҳам бузургтарро мебинӣ. <sup>51</sup> Ба шумо рост мегӯям, ки баъд аз ин шумо осмонро кушода ва ба пеши Фарзанди Инсон фаромадану боло баромадани фариштагони Худоро хоҳед дид».

## 2

### *Тӯй дар Қанои Ҷалил*

<sup>1</sup> Рӯзи сеюм дар шаҳри Қанои Ҷалил тӯи аруӣ буд ва модари Исо дар он ҷо иштирок дошт. <sup>2</sup> Исо низ бо шогирдони худ ба тӯй даъват шуда буд. <sup>3</sup> Вақте ки шароб тамом шуд, модари Исо ба Вай гуфт: «Инҳо шароб надоранд». <sup>4</sup> «Ин ба мо чӣ дахл дорад, модар! — ҷавоб дод ба ӯ Исо. — Вақту соати Ман ҳанӯз нарасидааст». <sup>5</sup> Модари ӯ ба хизматгорон гуфт: «Ҳар чӣ Вай ба шумо биғӯяд, бигунед».

<sup>6</sup> Дар он ҷо шаш кӯзаи сангин барои об буд, ки аз рӯи урфу одати яҳудиён онро барои расму таомули покшавӣ истифода мебуданд. Ҳар кадоми онҳо аз ҳафтод то яксаду даҳ литр гунҷош дошт. <sup>7</sup> Исо ба хизматгорон гуфт: «Кӯзаҳоро аз об пур кунед». Хизматгорон онҳоро лабрез карданд. <sup>8</sup> «Акнун аз он гирифта, ба роҳбари тӯй баред», — гуфт ба онҳо Исо. Онҳо бурданд. <sup>9</sup> Роҳбари тӯй аз кучо будани шаробро намедонист, фақат хизматгороне, ки аз кӯза об гирифтанд, аз ин огоҳ буданд. Роҳбари тӯй оби ба шароб табдилшударо чашида, домодро ба назди худ даъват карду <sup>10</sup> ба ӯ гуфт: «Ҳар кас аввал шароби хушсифатро оварда мегузораду баъд, вақте ки меҳмонон бисёр нӯшиданд, шароби пастсифатро меорад, аммо ту шароби хушсифатро то ҳол нигоҳ доштаӣ».

<sup>11</sup> Ҳамин тавр Исо дар Қанои Ҷалил нишонаи аввалини шӯҳрату ҷалали худро зоҳир кард ва шогирдонаш ба ӯ имон оварданд.

<sup>12</sup> Баъд аз он Исо ба шаҳри Кафарнаҳум рафт. Модари Исо, бародарон ва

шогирдонаш ҳам ҳамроҳи ӯ буданд. Онҳо дар он ҷо якчанд рӯз монданд.

### *Хонаи Худоро пок кардани Исо*

<sup>13</sup> Рӯзи иди Балогардони яҳудиён наздик омад ва Исо ба Ерусалим рафт. <sup>14</sup> ӯ дар Хонаи Худо шахсонро дид, ки бо фурӯши барзагов, гӯсфанд ва кабӯтар машғул буданд. Пуливазкунандагон низ дар сари мизҳои худ нишаста буданд. <sup>15</sup> Исо аз таноб қамчин сохта, ҳамаи онҳоро бо барзагову гӯсфандонашон аз Хонаи Худо берун ронду мизҳои пуливазкунандагонро чаппа ва пулхояшонро пароканда кард. <sup>16</sup> Ба кабӯтарфурӯшон бошад, гуфт: «Инҳоро аз ин ҷо бардошта дур кунед! Хонаи Падали Маро ба тиҷоратхона табдил надиҳед!»

<sup>17</sup> Шогирдони ӯ ба ёд оварданд, ки дар навиштаҷот чунин гуфта шудааст: «Оташи ҳавасмандӣ ба Хонаи Ту дар дилам аланга мезанад».

<sup>18</sup> Он гоҳ роҳбарони яҳудӣ аз ӯ пурсиданд: «Бо кадом нишона ҳақ будани ин рафторатро исбот мекуни?»

<sup>19</sup> Исо дар ҷавоби онҳо гуфт: «Ин Хонаи Худоро вайрон кунед ва Ман онро дар муддати се рӯз аз нав барпо мекунам».

<sup>20</sup> «Ин Хонаи Худо дар давоми чилу шаш сол сохта шуда буд. Ту бошӣ, онро дар муддати се рӯз аз нав барпо кардан мехоҳӣ!» — гуфтанд онҳо. <sup>21</sup> Аммо ӯ «Хонаи Худо» гуфта бадани худро дар назар дошт. <sup>22</sup> Аз ин рӯ, вақте ки ӯ аз мурдагон зинда шуд, шогирдонаш ин суханони ӯро ба хотир оварданд ва ба навиштаҷоту гуфтахои Исо имон оварданд.

<sup>23</sup> Дар он рӯзҳои иди Балогардон, ки Исо дар Ерусалим буд, мардуми бисёре мӯъҷизаҳои ӯро дида ба ӯ имон оварданд. <sup>24</sup> Аммо худи Исо ба ҳеҷ кас дилашро накушод, чунки аз дили ҳамаи онҳо бохабар буд. <sup>25</sup> Бинобар ин ӯ мӯҳтоҷи он набуд, ки касе ба ӯ дар бораи одамон шӯҳидӣ диҳад. ӯ худ медонист, ки дар дили инсон чӣ ҳаст.

## 3

### *Сӯҳбати Исо бо Ниқодимус*

<sup>1</sup> Дар байни роҳбарони қавми яҳудӣ аз фирқаи фарисӣён Ниқодимус ном марде буд. <sup>2</sup> ӯ шабона назди Исо омада гуфт: «Устод, мо медонем, ки Шумо аз тарафи Худо фиристодашуда ҳастед. Чунки, агар Худо бо касе

набошад, ӯ чунин мӯъҷизаҳоеро, ки Шумо нишон додаед, ба амал оварда наметавонад». <sup>3</sup> Исо дар ҷавоб ба ӯ гуфт: «Ба ту рост мегӯям, то касе аз нав таваллуд наёбад, ҳаргиз подшоҳии Худоро дида наметавонад». <sup>4</sup> «Чи тавр одами солхӯрда аз нав таваллуд ёфта метавонад? — пурсид аз ӯ Ниқодимус. — Магар ӯ метавонад ба шиками модараш баргашта, дубора таваллуд шавад?»

<sup>5</sup> Исо ҷавоб дод: «Ба ту рост мегӯям, агар касе аз об ва Рӯҳ таваллуд нашавад, ба подшоҳии Худо дохил шуда наметавонад. <sup>6</sup> Он чӣ аз ҷисм таваллуд мешавад, ҷисм аст ва он чӣ аз Рӯҳ таваллуд мешавад, рӯҳ аст. <sup>7</sup> Аз он ки ба ту „Шумо бояд аз нав таваллуд ёбед“ гуфтам ҳайрон нашав. <sup>8</sup> Бод\* ҳар ҷо ки хоҳад, мезавад. Ту садои онро мешунави, аммо намендонӣ, ки аз кучо меояд ва ба кучо меравад. Бо ҳар касе, ки аз Рӯҳ таваллуд меёбад, ана ҳамин тавр мешавад». <sup>9</sup> Ниқодимус пурсид: «Ин чӣ хел мешавад?»

<sup>10</sup> Исо дар ҷавоби ӯ гуфт: «Ту устоди мардуми Исроил ҳастӣ ва магар ин чизҳоро намендонӣ? <sup>11</sup> Ба ту рост мегӯям, Ман чизи медонистагиамро мегӯям ва дар бораи чизи дидагиам шӯҳидӣ медиҳам, аммо шумо шаҳодати Маро қабул намекунад. <sup>12</sup> Агар шумо ба чизҳои заминие, ки дар борашон ба шумо гуфтам, бовар накунад, пас, вақте ки дар бораи чизҳои осмонӣ мегӯям, ба Ман чӣ тавр бовар мекунед? <sup>13</sup> Ғайр аз Фарзанди Инсон, ки аз осмон фаромадааст, ҳеҷ каси дигар ба осмон набаромадааст.

<sup>14</sup> Чӣ тавре ки Мӯсо дар биёбон морро боло бардошта буд, ҳамон тавр Фарзанди Инсон ҳам бояд боло бардошта шавад, <sup>15</sup> то ҳар касе, ки ба ӯ имон меоварад, ҳаёти абадӣ ёбад. <sup>16</sup> Зеро Худо ҷаҳонро чунон дӯст дошт, ки Писари ягонаи худро дод, то ҳар кӣ ба ӯ имон оварад, намирад, балки ҳаёти абадӣ дошта бошад. <sup>17</sup> Зеро Худо Писарро на барои ҳукм кардани ҷаҳон фиристод, балки барои он, ки ҷаҳон ба воситаи ӯ начот ёбад.

<sup>18</sup> Ҳар кӣ ба ӯ имон оварад, ҳукм карда намешавад, аммо ҳар кӣ имон наоварад, аллакай ҳукм карда шудааст, чунки ба номи Писари ягонаи Худо имон наовардааст. <sup>19</sup> Ана ҳукм аз ҷи

иборат аст: равшанӣ ба ҷаҳон омад, вале мардум торикиро аз рӯшноӣ зиёдтар дӯст доштанд, чунки қорҳои онҳо бад аст. <sup>20</sup> Ҳар касе, ки қори бад мекунад, аз равшанӣ нафрат дорад ва барои он ки қорҳои бади ӯ ошқор нашаванд, ба сӯи рӯшноӣ намеояд. <sup>21</sup> Аммо ҳар касе ки қори дуруст мекунад, ба сӯи рӯшноӣ меояд, то қорҳои бо ёрии Худо қардаш ошқор шаванд».

*Исо ва Яҳё*

<sup>22</sup> Баъд аз он Исо бо шогирдони худ ба сарзамини Яҳудия рафта, ҳамроҳи онҳо дар он ҷо монда, мардумро таъминдод. <sup>23</sup> Яҳё бошад, ин вақт дар Энони наздики Солим, ки дар он ҷо об фаровон буд, ба таъминдодан машғул буд. Мардум ба назди ӯ меоманду таъминд мегирифтанд. <sup>24</sup> Он вақт Яҳёро ҳанӯз ба зиндон наандохта буданд.

<sup>25</sup> Боре дар байни шогирдони Яҳё ва як нафар аз яҳудиён дар бораи расму таомули покшавӣ баҳс барпо шуд. <sup>26</sup> Онҳо ба назди Яҳё омада, ба ӯ гуфтанд: «Устод, он касе, ки дар соҳили шарқии Урдун бо шумо буд ва шумо дар борааш шаҳодат дода будед, ӯ ҳам таъминдод истодааст ва ҳама пеши ӯ мераванд!» <sup>27</sup> Яҳё ҷавоб дод: «Инсон фақат он чизро дошта метавонад, ки аз осмон ба ӯ бахшида шудааст. <sup>28</sup> Шумо худатон тасдиқ карда метавонед, ки „Ман Масеҳ, яъне Таъиншудаи Худо нестам“ гуфта будам, аммо пеш аз ӯ фиристода шудаам. <sup>29</sup> Домод соҳиби арӯс аст ва дӯсти домод бошад, дар паҳлӯи ӯ истода, овози домодро шунида хурсанд мешавад. Ҳамин тавр шодии ман пурра шуд. <sup>30</sup> Ӯ бояд боз ҳам бузургтар шавад, аммо ман боз ҳам хурдтар.

<sup>31</sup> Касе ки аз боло меояд, аз ҳама бузургтар аст. Касе ки аз замин аст, худ заминист ва чун заминӣ сухан мегӯяд. Аммо, касе ки аз осмон меояд, аз ҳама болотар аст. <sup>32</sup> Ӯ дар бораи он чӣ худ дидааст шунидааст, шӯҳидӣ медиҳад, аммо шӯҳидии ӯро ҳеҷ кас қабул намекунад. <sup>33</sup> Вале ҳар кас ки шӯҳидии ӯро қабул мекунад, бо ин тасдиқ мекунад, ки Худо ҳамеша ҳақ аст. <sup>34</sup> Фиристодашудаи Худо суханони Худоро мегӯяд, чунки Худо Рӯҳашро бе меъёр мебахшад. <sup>35</sup> Падар Писарро дӯст медорад ва ҳама чизро ба дасти ӯ

\* 3:8 3:8 Ин калима дар забони юнонӣ ҳам бод ва ҳам рӯхро мефаҳмонад.

супоридааст. <sup>36</sup> Ҳар кӣ ба Писар имон меоварад, соҳиби ҳаёти абадӣ мешавад, аммо ҳар кӣ ба Писар итоат намекунад, ҳеч гоҳ ҳаёт нахоҳад дид ва гирифтори ғазоби Худо мегардад».

## 4

## Сӯҳбати Исо бо зани сомарӣ

<sup>1</sup> Вақте Исо фаҳмид, ки ба гӯши фарисиён хабар расидааст, ки ӯ аз Яхё бештар шогирд дорад ва бештар мардумро таъмид медиҳад, <sup>2</sup> ҳол он ки мардумро шогирдонаш таъмид медоданд, <sup>3</sup> ӯ Яхудияро тарк карда, боз ба сӯи Чалил раҳсипор шуд. <sup>4</sup> Роҳи ӯ аз вилояти Сомария мегузашт. <sup>5</sup> Инак, Исо ба Суҳор ном шаҳри Сомария омада расид, ки он дар наздикии заминест, ки Ёқуб ба писари худ Юсуф дода буд. <sup>6</sup> Дар он ҷо чоҳи Ёқуб буд. Исо аз сафар монда шуда, барои дам гирифтаг дар канори чоҳ нишаст. Вақт қариби нисфирузӣ буд. <sup>7-8</sup> Шогирдони ӯ барои харидани хурокворӣ ба шаҳр рафтанд.

Ҳамин вақт як зани сомарӣ барои об ба сари чоҳ омад. Исо ба зан гуфт: «Барои нӯшиданам об деҳ». <sup>9</sup> «Чӣ тавр Шумо, ки яҳудӣ ҳастед, аз мани сомарӣ об мепурсед?» — гуфт ба ӯ зани сомарӣ. (Гап дар сари он аст, ки яҳудиён бо сомариён рафтуомад надоранд). <sup>10</sup> Исо ҷавоб дод: «Агар ту медонистӣ, ки Худованд чӣ чизро ато мекунад ва касе ки ба ту „Барои нӯшиданам об деҳ“ мегӯяд, кист, ту худат аз ӯ об хоҳиш мекардӣ ва ӯ ба ту оби ҳаёт медод». <sup>11</sup> Зан ба ӯ мегӯяд: «Ҳоҷаам, Шумо сатил надоред, чоҳ бошад, чуқур аст. Пас, аз кучо оби ҳаёт мегиред?» <sup>12</sup> Магар Шумо аз ачдоди мо Ёқуб, ки ин чоҳро ба мо дод ва аз он худаш, писаронаш ва чорвяш об менӯшиданд, бузургтар ҳастед?»

<sup>13</sup> Исо ҷавоб дод: «Ҳар касе ки аз ин об нӯшад, боз ташна хоҳад шуд. <sup>14</sup> Аммо ҳар кӣ аз обе, ки Ман ба ӯ медиҳам, бинӯшад, ҳеч гоҳ ташна нахоҳад шуд. Оби, ки Ман ба ӯ медиҳам, аз даруни ӯ мисли чорӣ шудани оби ҳаёти абадӣ мешавад».

<sup>15</sup> Зан ба ӯ гуфт: «Ҳоҷаам, ба ман аз ин об диҳед, ки дигар ташна нашавам ва барои об ба ин чоҳ наоям!» <sup>16</sup> Исо ба ӯ гуфт: «Рафта, шавҳаратро ҷеғ зада биё». <sup>17</sup> «Ман шавҳар надорам», — ҷавоб дод зан.

Исо ба ӯ гуфт: «Рост гуфти, ки шавҳар надорӣ. <sup>18</sup> Ту панҷ шавҳар дошти ва он марде, ки бо ӯ ҳоло зиндагӣ мекуни, шавҳари ту нест. Ту рост гуфти». <sup>19</sup> Зан ба ӯ гуфт: «Ҳоҷаам, мебинам, ки Шумо пайғамбар ҳастед. <sup>20</sup> Ачдодони мо дар сари ин кӯҳ ибодат мекарданд, аммо шумо, яҳудиён мегӯед, ки одамон бояд дар Ерусалим ибодат кунанд». <sup>21</sup> Исо ба ӯ дар ҷавоб гуфт: «Эй зан, ба Ман бовар кун, ки вақту соате фаро мерасад, ки ба Падари осмонӣ на дар сари ин кӯҳ ва на дар Ерусалим сачда хоҳед кард. <sup>22</sup> Шумо, сомариён намедонед, ки ба чӣ сачда мекунед, аммо мо медонем, ки ба кӣ сачда мекунем, зеро наҷот ба воситаи яҳудиён меояд. <sup>23</sup> Вале вақту соате меояд ва аллакай фаро расидааст, ки сачдакунандагони ҳақиқӣ ба Падар дар рӯҳ ва ростӣ сачда мекунанд, зеро Падар барои худ чунин сачдакунандагонро меҷӯяд! <sup>24</sup> Худо рӯҳ аст ва онҳое, ки ба ӯ сачда мекунанд, бояд дар рӯҳ ва ростӣ сачда кунанд».

<sup>25</sup> Зан ба ӯ гуфт: «Медонам, ки Таъиншудаи Худо бояд биёяд. Вақте ки ӯ меояд, ҳама чизро ба мо баён мекунад». <sup>26</sup> «Он кас Манам, ки бо ту сӯҳбат мекунам», — ҷавоб дод Исо.

<sup>27</sup> Ҳамин вақт шогирдони Исо аз шаҳр баргашта, ҳайрон монданд, ки Исо бо зане сӯҳбат мекунад. Лекин касе напурсид, ки Исо чӣ мехоҳад ё чаро бо он зан сӯҳбат мекунад. <sup>28</sup> Зан кӯзаи худро монду ба шаҳр рафта, ба мардум гуфт: <sup>29</sup> «Рафтем, шахсеро мекунед, ки ҳар кори дар зиндагӣ кардаамро ба ман як ба як гуфт. Шояд ӯ Таъиншудаи Худо бошад?»

<sup>30</sup> Он гоҳ мардум аз шаҳр баромада ба назди Исо омаданд. <sup>31</sup> Дар ин миён шогирдон аз Исо хоҳиш карда гуфтанд: «Устои, ягон чиз хӯред!» <sup>32</sup> Исо ҷавоб дода гуфт: «Ман хӯроке дорам, ки шумо аз он беҳабаред». <sup>33</sup> Шогирдон боз ба ҳамдигар гуфтанд: «Шояд касе ба ӯ хӯрок оварда бошад?» <sup>34</sup> Исо ба онҳо гуфт: «Хӯроки Ман иҷро кардани хости Фиристандаам ва ба анҷом расондани корҳои ӯст. <sup>35</sup> Магар шумо намегӯед, ки „Баъд аз чор моҳи дигар максими дарав фаро мерасад?“ Аммо Ман ба шумо мегӯям, ки чашмонатонро кушода, ба киштзор нигоҳ кунед, ки он чӣ гуна пухта расида, барои дарав тайёр шудааст! <sup>36</sup> Даравгар ҳам музди худро мегирад ва ҳам барои ҳаёти абадӣ ҳосил

чамъ мекунад, то ки ҳам коранда ва ҳам даравгар якчоя хурсанд шаванд.<sup>37</sup> Ин чо чунин сухан бамаврид аст: „Яке мекораду дигаре медаравад“.<sup>38</sup> Ман шуморо барои даравидани ҳосиле фиристодам, ки шумо барои он заҳмат накашидаед, дигарон заҳмат кашиданд, аммо шумо ба маҳсули меҳнати онҳо шарик шудаед.

<sup>39</sup> Мардуми зиёде аз сомариёни ин шаҳр ба туфайли суханони он зан, ки «ҳар кори дар зиндагӣ кардаамро ба ман як ба як баён кард» гуфта буд, ба Исо имон оварданд.

<sup>40</sup> Вақте ки сомариён ба назди Исо омада, аз ӯ хоҳиш карданд, ки ҳамроҳи онҳо бимонад, ӯ ду рӯз дар он чо монд.<sup>41</sup> Он гоҳ шумораи зиёдтари мардум ба Исо аз рӯи суханони худӣ ӯ имон оварданд.<sup>42</sup> Онҳо ба он зан гуфтанд: «Акнун мо на аз барои суханони ту имон меоварем, балки худамон суханхоҷро шунида фаҳмидем, ки Вай ҳақиқатан Наҷотдиҳандаи қаҳон аст».

#### *Шифо ёфтани писари амалдор*

<sup>43</sup> Баъд аз ду рӯз Исо аз он чо баромада, ба Чалил рафт.<sup>44</sup> ӯ худ шоҳидӣ медод, ки пайгамбар дар диёри худ қадр надорад.<sup>45</sup> Аммо, вақте ки ӯ ба Чалил омад, мардуми он чо ӯро қабул карданд, чунки онҳо ҳангоми чашни ид дар Ерусалим буданд ва ҳамаи корхоёро, ки Исо дар он чо карда буд, дида буданд.

<sup>46</sup> Исо боз ба Қанои Чалил, ки пештар дар он чо обро ба шароб табдил дода буд, омад. Дар Кафарнаҳум писари як амалдори дарбор бемор буд.<sup>47</sup> Ин амалдор аз Яҳудия ба Чалил омадани Исоро шунида ба назди ӯ омад ва илтиҷо кард, ки ба Кафарнаҳум омада, писари ӯро, ки дар дами марг буд, шифо бахшад.<sup>48</sup> Исо ба ӯ ҷавоб дод: «Шумо то ягон нишона ва муъҷизае набинед, имон намеоваред».<sup>49</sup> «Ҳоҷаам! Писарам ҳанӯз намурда биеёд!» — гуфт амалдори дарбор.<sup>50</sup> Исо гуфт: «Ба хонаат баргард, писарат намемирад». Он мард ба суханони Исо имон оварда, сӯи хонааш раҳсипор шуд.

<sup>51</sup> Ҳанӯз дар аснои роҳ хизматгоронаш ӯро пешвоз гирифта гуфтанд, ки писари ӯ зинда аст.<sup>52</sup> Амалдор аз онҳо пурсид,

ки дар кадом соат ҳолаш хуб шуд. Онҳо ҷавоб дода гуфтанд: «Табаш дируз соати яки рӯз паст шуд».<sup>53</sup> Он гоҳ падари бача фаҳмид, ки ин қаҳон соат рӯй дод, ки Исо ба ӯ «Писарат намемирад» гуфта буд. Пас ӯ бо тамоми аҳли хонаводааш ба Исо имон оварданд.<sup>54</sup> Ин муъҷизаи дуҷоме буд, ки Исо баъди аз Яҳудия ба Чалил баргаштанаш нишон дода буд.

## 5

### *Шифо ёфтани мард дар назди ҳавз*

<sup>1</sup> Баъд аз он айёми иди яҳудиён буди Исо ба Ерусалим рафт.<sup>2</sup> Дар Ерусалим дар наздикии Дарвозаи Гусфандон ҳавзе буд, ки ба забони ибронӣ Байт-Ҳасдо номида мешуд. Он панҷ айвон дошту<sup>3-4</sup> шумораи зиёде беморон: кӯрҳо,

лангҳо ва шалҳо дар он чо мехобиданд.\*

<sup>5</sup> Дар он чо инчунин марде мехобид, ки сию ҳашт сол боз гирифтори беморӣ буд.<sup>6</sup> Вақте Исо дид, ки ӯ дар он чо хобидаст ва фаҳмид, ки вай мударти дароз бемор аст, аз вай пурсид: «Мехоҳӣ сиҳат шавӣ?»<sup>7</sup> «Ҳоҷаам, — ҷавоб дод бемор, — ман касе надорам, ки ҳангоми ба талотум омадани об маро ба ҳавз андозад. То ман наздик меоям ки, каси дигар аллакай аз ман пештар ба ҳавз медарояд».<sup>8</sup> Исо ба ӯ гуфт: «Барҳез, чойгаҳатро бардошта роҳ гард!»<sup>9</sup> Он мард фавран сиҳат шуда, чойгаҳи худро бардошта рафт.

Он рӯз рӯзи истироҳат буд.<sup>10</sup> Аз ин сабаб роҳбарони яҳудӣ ба марди шифоёфта гуфтанд: «Имрӯз рӯзи истироҳат аст, бинобар ин раво нест, ки чойгаҳатро бардошта барӣ!»<sup>11</sup> «Касе, ки маро шифо дод, ба ман „Чойгаҳатро бардошта роҳ гард“ гуфт», — ҷавоб дод ӯ.<sup>12</sup> Онҳо аз ӯ пурсиданд: «Қадам одам ба ту „Чойгаҳатро бардошта роҳ гард“ гуфт?»<sup>13</sup> Аммо марди шифоёфта наредонист, ки Вай кӣ буд, чунки Исо дар байни мардуми онҷобуда аз назар ғойб шуд.

<sup>14</sup> Пас аз он Исо ӯро дар Хонаи Худо дида гуфт: «Гӯш кун, акнун ту шифо ёфти. Дигар гуноҳ накун, то ба чизи бадтаре дучор нашавӣ».<sup>15</sup> Он мард ба назди роҳбарони яҳудӣ рафта, гуфт, ки ӯро Исо шифо додааст.<sup>16</sup> Азбаски Исо чунин корхоро дар рӯзи

\* 5:3-4 5:3-4 Дар баъзе нусхаҳои қадими навиштаҷот пурра ё қисман дохил шудааст, ки: «Онҳо мунтазири ба чунбиш омадани об буданд, зеро фариштаи Худованд дар мавриди муайян ба ҳавз поён фаромада, обро мечунбонд ва касе, ки баъди чунбиши об якум шуда ба об медаромад, аз ҳар беморие, ки дошт, шифо меёфт».

истироҳат мекард, яҳудиён аз дунболи Ӯ афтоданд. <sup>17</sup> Аммо Исо ба онҳо ҷавоб дода гуфт: «Падари Ман ҳамеша кор мекунад ва Ман низ ҳамеша кор мекунам». <sup>18</sup> Бинобар ин дар роҳбарони яҳудӣ нияти куштани Исо боз зиёдтар шуд, чунки Ӯ на танҳо қоидаи рӯзи истироҳатро вайрон мекард, балки Худоро боз Падари худ номида, бо ҳамин худро бо Худо баробар мекард.

### Ихтиёри Писар

<sup>19</sup> Аммо Исо дар ҷавоб ба онҳо гуфт: «Ба шумо рост мегӯям, Писар бо ихтиёри худ ҳеҷ қореро қарда наметавонад, фақат он ҷи мебинад, ки Падар мекунад, Писар низ мекунад. Ҳар ҷи Падар мекунад, ҳамонро Писар ҳам мекунад. <sup>20</sup> Азбаски Падар Писарро дӯст медорад, ҳар чиро ки худ мекунад, ба Ӯ низ нишон медиҳад. Вай ба Писар аз ин ҳам қорҳои бузургтарро нишон медиҳад, ки ҳамаи шумо ба ҳайрат меафтед. <sup>21</sup> Ҳамон тавр ки Падар мурдагонро зинда мекунад ва ба онҳо ҳаёт мебахшад, ҳамчунин Писар, ба ҳар кӣ хоҳад, ҳаёт мебахшад. <sup>22</sup> Зеро Падар ҳеҷ касро ҳукм намекунад, балки ҳукм қарданро пурра ба Писар супоридааст, <sup>23</sup> то ҳама Писарро ҳамон тавр эҳтиром кунанд, ки Падарро эҳтиром мекунанд. Касе, ки Писарро эҳтиром намекунад, Падарро ҳам, ки фиристандаи ӯст, эҳтиром намекунад.

<sup>24</sup> Ба шумо рост мегӯям, ҳар кӣ сухани Маро мешунавад ва ба фиристандаи Ман имон меоварад, соҳиби ҳаёти абадӣ мебошад. Ӯ ҳукм қарда намешавад, балки аллақай аз марг ба ҳаёт гузаштааст. <sup>25</sup> Ба шумо рост мегӯям, вақту соате меояд ва аллақай фаро расидааст, ки мурдагон садои Писари Худоро мешунаванд ва ҳар касе, ки Ӯро бишнавад, зинда мешавад. <sup>26</sup> Чунон ки Падар сарчашмаи ҳаёт аст, Писарро низ сарчашмаи ҳаёт қардааст. <sup>27</sup> Инчунин Ӯ ба Писар қудрати ҳукм қарданро додааст, зеро Писар Фарзанди Инсон аст. <sup>28-29</sup> (28-29) Аз ин дар ҳайрат намонед, чунки вақту соате фаро мерасад, ки ҳамаи мурдагон садои Ӯро шунида аз қабрҳояшон мебароянд. Онҳо, ки некӣ қарда буданд, барои ҳаёт ва онҳое, ки бадӣ қарда буданд, барои маҳкум шудан бармехезанд.

<sup>30</sup> Ман наметавонам ба ихтиёри худ қореро иҷро кунам: Ман он ҷи

бишнавам, ҳамон тавр ҳукм мекунам ва ҳукми Ман одилона аст, зеро Ман на хости худамро, балки хости фиристандаамро иҷро қардан мехоҳам.

### Шоҳидони Исо

<sup>31</sup> Агар Ман дар бораи худ шаҳодат диҳам, шаҳодати Ман эътибор надорад. <sup>32</sup> Аммо Ман шоҳиди дигаре дорам ва медонам, ки шоҳидии ӯ дар бораи Ман ҳаққонист. <sup>33</sup> Шумо одамони худро ба назди Яҳё фиристодед ва ӯ дар бораи ростӣ шаҳодат дод. <sup>34</sup> Дар воқеъ, Ман мӯҳтоҷи шаҳодати инсон нестам, фақат ба хотири наҷоти шумо инро гуфтам. <sup>35</sup> Яҳё монанди ҷароғи фурузон дурахшанда буд ва шумо хостед, ки муддате ҳам бошад, дар равшании ӯ хурсандӣ кунед.

<sup>36</sup> Вале Ман шаҳодати бузургтар аз он, ки Яҳё дода буд, дорам. Он қорҳое, ки барои иҷро қардан Падар ба Ман супоридааст ва худи он қорҳое, ки Ман ба ҷо меоварам, шоҳиди онанд, ки Маро Падар фиристодааст! <sup>37</sup> Ҳамин Падарам, ки Маро фиристодааст, дар бораи Ман шаҳодат медиҳад. Шумо тамоман на овозашро шунидед ва на намуди Ӯро дидед. <sup>38</sup> Каломи Ӯ дар дилҳои шумо нест, зеро шумо ба каси фиристодааш имон намеоваред. <sup>39</sup> Шумо навиштаҷотро меомӯзед ва фикр мекунад, ки дар он ҳаёти абадӣ меёбед. Вале он ҳам дар бораи Ман шаҳодат медиҳад. <sup>40</sup> Бо вучуди ин шумо намехоҳед, ки ба пеши Ман оеду ба ҳаёт соҳиб шавед.

<sup>41</sup> Ман ба таърифи инсон мӯҳтоҷ нестам. <sup>42</sup> Ман медонам, ки шумо дар дилҳоятон муҳаббати Худоро надоред! <sup>43</sup> Ман назди шумо аз номи Падари худ омадам ва шумо Маро қабул намекунад, вале агар каси дигар ба назди шумо аз номи худ биёяд, шумо ӯро қабул мекунад. <sup>44</sup> Агар шумо таърифи яқдигарро маъқул донеду барои ҷустани таърифи Худои яққаву ягона кушиш накунад, ҷи тавр имон оварда метавонед?!

<sup>45</sup> Гумон накунад, ки Ман шуморо дар пеши Падар айбдор мекунам, айбдоркунандаи шумо Мӯсо аст, ки ба ӯ умед мебандед! <sup>46</sup> Агар шумо ба Мӯсо имон медоштед, ба Ман ҳам имон меовардед, зеро ӯ дар бораи Ман навишта буд. <sup>47</sup> Вале, агар шумо ба он ҷи, ки ӯ навиштааст, имон наоваред, ҷи тавр ба суханони Ман бовар мекунад?»



## 6

*Сер қардани панҷ ҳазор кас*

<sup>1</sup> Баъд аз ин Исо ба соҳили дигари кӯли Ҷалил, ки баҳри Табария низ номида мешавад, равона шуд. <sup>2</sup> Аз паси Ӯ мардуми бисёре рафтанд, зеро онҳо мӯъҷизаҳои Ӯро дар шифо додани беморон диданд. <sup>3</sup> Исо ба болои кӯҳ ҳаромада, ҳамроҳи шогирдонаш дар ҳамон ҷо нишаст. <sup>4</sup> Айёми чашнгирии иди Балогардони яҳудиён наздик омада буд. <sup>5</sup> Исо ба атроф нигоҳ карду мардуми зиёди ба тарафаш омадаистодаро дида, ба Филиппус гуфт: «Барои сер қардани инҳо аз кучо бояд нон харем?» <sup>6</sup> Ӯ хуб медонист, ки чӣ кор мекунад, аммо Филиппусро санҷидани шуда ин суҳанонро гуфт. <sup>7</sup> Филиппус дар ҷавоб гуфт: «Ба дусад динор нон харем ҳам, ба ҳар кас ақаллан яклуқмағи намерасад». <sup>8</sup> Яке аз шогирдонаш, Андриёс, ки бародари Шимъӯни Петрус буд, ба Исо гуфт: <sup>9</sup> «Дар ин ҷо писарбачае ҳаст, ки панҷ нони ҷав ва ду моҳӣ дорад. Вале ба ин қадар мардуми зиёд вай чӣ мешавад?» <sup>10</sup> «Ба мардум гӯед, ки бишинанд», — гуфт Исо. Дар он ҷо сабззор буд. Шумораи ҳамаи нишастагон қариб панҷ ҳазор мард буд. <sup>11</sup> Исо нонро гирифта дуои шукрона хонду онро ба нишастагон тақсим карда дод. Баъд бо моҳиҳо ҳам чунин қард ва ба ҳама чӣ қадаре ки мехостанд, ҳамон қадар дод. <sup>12</sup> Вақте мардум сер шуданд, Исо ба шогирдони худ гуфт: «Нонпораҳои боқимондаро ҷамъ кунед, ки ҳеч чиз исроф нашавад». <sup>13</sup> Шогирдон нонпораҳои панҷ нони ҷавро, ки аз хӯрандаҳо боқӣ монда буд, ҷамъ намуда, дувоздаҳ сабадро пур қарданд.

<sup>14</sup> Мардум мӯъҷизаи Исоро дида гуфтанд: «Ӯ ҳақиқатан ҳамон пайғамбарест, ки бояд ба ҷаҳон биёяд!» <sup>15</sup> Исо фаҳмид, ки онҳо нияти омада, Ӯро дастгир ва ба зӯри подшоҳ қардандоранд, аз ин рӯ, танҳо ба кӯҳ баромад.

*Дар рӯи об роҳ гаштани Исо*

<sup>16</sup> Вақти шаб шуд, шогирдони Исо ба лаби баҳр фаромаданд <sup>17</sup> ва ба қайқ савор шуда, ба соҳили дигари баҳр, ба сӯи Кафарнаҳум равона шуданд. Рӯз аллакай торик шуд, вале Исо ҳанӯз ба наздашон наомада буд. <sup>18</sup> Аз

сабаби вазидани шамоли саҳт баҳр ба талотум омад. <sup>19</sup> Вақте онҳо ба масофаи панҷ-шаш километр қайқро ронда рафтанд, Исоро диданд, ки дар рӯи об қадамзанон ба қайқ наздик мешавад. Онҳо тарсиданд. <sup>20</sup> «Натарсед, ин Манам!» — гуфт ба онҳо Исо. <sup>21</sup> Онҳо мехостанд, ки Ӯро ба қайқ гиранд, вале қайқ ҳамон замон ба соҳиле, ки онҳо равона буданд, омада расид.

*Исо нони ҳаёт аст*

<sup>22</sup> Рӯзи дигар мардуме, ки дар соҳили дигари баҳр монда буданд, фаҳмиданд, ки шогирдони Исо ба ягона қайқе, ки дар он ҷо буд, савор шуда рафтаанд. Онҳо боз дида буданд, ки Исо ҳангоми ба қайқ савор шудани шогирдонаш ба онҳо ҳамроҳ нашуд ва онҳо бе Ӯ рафта буданд. <sup>23</sup> Он вақт одамон аз Табария дар якҷанд қайқ ба наздикии маҳале омаданд, ки дар он ҷо пас аз дуои шукронаи Худованд нон хӯрда буданд.

<sup>24</sup> Вақте мардум диданд, ки дар он ҷо на Исо ҳасту на шогирдонаш, ба қайқҳо савор шуда, ба ҷустуҷӯи Ӯ ба Кафарнаҳум рафтанд. <sup>25</sup> Баъд Ӯро дар он тарафи баҳр ёфта, аз Ӯ пурсиданд: «Устод, Шумо кай ба ин ҷо омадед?» <sup>26</sup> Исо дар ҷавоб ба онҳо гуфт: «Ба шумо рост мегӯям, ки шумо Маро на аз барои он ки мӯъҷизаҳои мо дидаед, ҷустуҷӯ мекунед, балки аз барои он ки то сер шудан нон хӯрдед!» <sup>27</sup> На барои хӯроки нестшаванда, балки барои хӯроке, ки то ҳаёти абадӣ мемонад, меҳнат кунед. Ин хӯрокро Фарзанди Инсон ба шумо медиҳад, чунки Худо-Падар ба иҷрои ин кор ба Ӯ розиғашро додааст».

<sup>28</sup> Онҳо аз Вай пурсиданд: «Барои иҷро қардани талаби Худо мо чӣ бояд кунем?» <sup>29</sup> Исо ба онҳо ҷавоб дод: «Талаби Худо ин аст, ки ба каси фиристодааш имон оваред». <sup>30</sup> Онҳо пурсиданд: «Ту ба мо чӣ мӯъҷизае нишон медиҳӣ, ки мо онро дида ба Ту имон оварем? Ту чӣ кор мекуни?»

<sup>31</sup> Аҷдодони мо дар биёбон нони манна\* хӯрданд. Чунон ки дар навиштаҷот гуфта шудааст, ки Ӯ барои хӯрдан ба онҳо аз осмон нон дод. <sup>32</sup> Исо ба онҳо ҷавоб дод: «Ба шумо рост мегӯям, ки нонро аз осмон ба шумо Мӯсо наододааст, ин Падари Ман аст, ки ба шумо аз осмон

\* 6:31 6:31 Ин хӯрокест, ки Худо ба халқи Исроил аз осмон меод, вақте ки онҳо аз ғулумии Миср баромада, дар биёбон буданд (ниг. китоби Хуруҷ 16:13-19).

нони ҳақиқӣ медиҳад. <sup>33</sup>Зеро нони Худо он аст, ки аз осмон поён меояду ба ҷаҳон ҳаёт мебахшад». <sup>34</sup>«Ҳоҷаам, — гуфтанд онҳо, — ба мо ҳамеша चुنون нон бидеҳ!»

<sup>35</sup>Исо ба онҳо гуфт: «Ман нони ҳаёт ҳастам. Ҳар касе ки назди Ман биёяд, гурусна нахоҳад монд ва ҳар касе ки ба Ман имон оварад, ҳаргиз ташна нахоҳад шуд. <sup>36</sup>Аммо, चुنون ки Ман ба шумо гуфта будам, шумо Маро дидед, вале бовар намекунед. <sup>37</sup>Ҳар касе ки уро Падар ба Ман ато кардааст, сӯи Ман хоҳад омад ва ҳар касе ки ба назди Ман биёяд, Ман уро берун нахоҳам ронд. <sup>38</sup>Зеро Ман аз осмон на барои иҷро кардани иродаи худ, балки барои иҷро кардани иродаи фиристандаам фаромадам. <sup>39</sup>Иродаи фиристандаи Ман ин аст, ки аз он қасоне, ки ӯ ба Ман ато кардааст, ҳеч якеро аз даст надиҳам, балки дар рӯзи қиёмат онҳоро зинда гардонам. <sup>40</sup>Зеро иродаи Падари Ман ин аст: ҳар кас ки Писарро бинаду ба ӯ имон оварад, ҳаёти абадӣ ба даст оварад ва дар рӯзи қиёмат Ман уро зинда мекунам».

<sup>41</sup>Он гоҳ дар байни мардум барои он ғавғо бархост, ки ӯ «Ман нонам, ки аз осмон фаромадам» гуфт. <sup>42</sup>Онҳо гуфтанд: «Магар ин ҳамон Исои писари Юсуф нест, ки ҳам падар ва ҳам модари ӯро мешиносем? Акнун ӯ чӣ тавр „Ман аз осмон фаромадам“ гуфта метавонад?» <sup>43</sup>«Байни худ ғур-ғур накунед!» — дар ҷавоб гуфт ба онҳо Исо. <sup>44</sup>«То Падар, ки Маро фириस्ताдааст, касеро ба Ман ҷалб накунонад, ҳеч кас назди Ман омада наметавонад ва ҷалбшударо дар рӯзи қиёмат Ман зинда хоҳам кард. <sup>45</sup>Дар китоби пайғамбарон навишта шудааст: „Ҳамаи онҳо аз Худо таълим хоҳанд гирифт“. Ҳар касе ки Падарро шунида ва аз ӯ таълим гирифта бошад, ба назди Ман меояд. <sup>46</sup>Ин маънои онро надорад, ки касе Падарро дидааст. Фақат касе, ки аз пеши Худо омадааст, Падарро дидааст. <sup>47</sup>Ба шумо рост мегӯям, он ки имон дорад, ҳаёти абадӣ ёфтааст.

<sup>48</sup>Ман нони ҳаёт ҳастам. <sup>49</sup>Ачдодони шумо дар биёбон ҳӯроки маннаро хӯрданд, вале аз марг начот наёфтанд. <sup>50</sup>Аммо ноне, ки аз осмон мефурояд, дигар хел аст: касе ки онро бихӯрад, намемирад. <sup>51</sup>Ман он нони ҳаётам, ки аз осмон фаромадааст. Ҳар кас ин нонро бихӯрад, ҳаёти абадӣ пайдо мекунад.

Ноне, ки Ман медиҳам, бадани Ман аст, ки онро ба хотири зинда мондани ҷаҳон фидо мекунам».

<sup>52</sup>Пас аз ин дар байни мардум баҳси пуршиддат авҷ гирифт: «Ин шахс чӣ тавр бадани худро барои хӯрдани мо дода метавонад?!» <sup>53</sup>Исо ба онҳо гуфт: «Ба шумо рост мегӯям, ки агар бадани Фарзанди Инсонро нахӯред ва хуни ӯро нанӯшед, ҳаёт пайдо намекунед. <sup>54</sup>Ҳар кӣ бадани Маро бихӯрад ва хуни Маро бинӯшад, ҳаёти абадӣ меёбад ва Ман дар рӯзи қиёмат ӯро зинда хоҳам кард. <sup>55</sup>Зеро бадани Ман ҳӯроки ҳақиқӣ ва хуни Ман нӯшокии ҳақиқист. <sup>56</sup>Ҳар кӣ бадани Маро бихӯрад ва хуни Маро бинӯшад, вай дар Ман зиндагӣ мекунад ва Ман дар ӯ. <sup>57</sup>Чунон ки Маро Падар фириस्ताд, ки ӯ худ сарчашмаи ҳаёт аст ва Ман ба воситаи ӯ зиндаам, ҳамчунин, касе ки Маро бихӯрад, ба воситаи Ман зиндагӣ мекунад. <sup>58</sup>Ин аст ноне, ки аз осмон поён фаромад. Вай монанди он ноне нест, ки ачдодони шумо хӯрданд, вале аз марг начот наёфтанд. Аммо ҳар кӣ ин нонро бихӯрад, то абад зинда хоҳад монд». <sup>59</sup>Ин суҳанонро Исо ҳангоми дар ибодатхонаи Кафарнаҳум таълим доданаш гуфт.

#### *Калом дар бораи ҳаёти абадӣ*

<sup>60</sup>Бисёре аз шогирдон суҳанони ӯро шунида гуфтанд: «Ин таълимоти вазнин аст! Кӣ онро қабул карда метавонад?» <sup>61</sup>Исо медонист, ки шогирдонаш аз суҳанонаш ғур-ғур карда истодаанд ва ба онҳо гуфт: «Магар ин шуморо аз роҳ мезанад? <sup>62</sup>Пас, агар шумо ба ҷои аввалаи худ боло баромадани Фарзанди Инсонро медидед, чӣ кор мекардед? <sup>63</sup>Ҳаётро Рӯҳ мебахшад ва ҷисм ин корро карда наметавонад. Он суҳаноне, ки Ман ба шумо гуфтам, рӯҳ ва ҳаётанд. <sup>64</sup>Аммо дар байни шумо шахсоне ҳам ҳастанд, ки имон намеоваранд». (Исо аз аввал медонист, ки ба ӯ кӣ имон наовардааст ва кӣ дар ҳақиқи ӯ хиёнат мекунад). <sup>65</sup>ӯ давом дода гуфт: «Аз ин рӯ ба шумо гуфтам, ки фақат он кас назди Ман омада метавонад, ки Падар ба ӯ ихтиёри омаданро дода бошад».

<sup>66</sup>Баъд аз ин бисёри шогирдонаш аз ӯ рӯй гардонданду дигар ҳамроҳи ӯ нарафтанд. <sup>67</sup>Пас, Исо аз он дувоздаҳ шогирдаш пурсид: «Шояд шумо ҳам рафтани ҳастед?» <sup>68</sup>«Эй Худованд, —

ҷавоб дод ба ӯ Шимъӯни Петрус, — мо ба назди кӣ меравем? Суханони ҳаёти абадӣ аз они туанд. <sup>69</sup> Мо имон овардем ва фаҳмидем, ки Ту Шаҳси Муқаддаси Худо ҳастӣ». <sup>70</sup> Исо ба онҳо ҷавоб дод: «Магар Ман худам дувоздаҳ шогирдро интихоб накардаам? Вале як нафар аз байни шумо шайтон аст!»

<sup>71</sup> ӯ инро дар бораи Яҳудои писари Шимъӯни Исқарют, яке аз дувоздаҳ шогирдонаш мегуфт, ки дар оянда ба Исо хиёнат кард.

## 7

### *Беймони бародарони Исо*

<sup>1</sup> Баъд аз он Исо дар сарзамини Чалил мегашт. ӯ намоҳост, ки дар Яҳудия бошад, чунки роҳбарони яҳудӣ хоҳони марги ӯ буданд. <sup>2</sup> Иди Хаймаҳои яҳудиён наздик омад <sup>3</sup> ва бародарони Исо ба ӯ гуфтанд: «Аз ин ҷо баромада, ба Яҳудия рав! Бигзор шогирдонат ҳам корҳои мекардагиро дар он ҷо бубинанд. <sup>4</sup> Зеро касе ки шӯҳрат пайдо кардан мехоҳад, корҳои худро дар пинҳонӣ намекунад. Ту, ки ин гуна корхоро мекуни, худро ба ҷаҳон ошкоро нам» <sup>5</sup> (Ҳатто бародаронаш ба ӯ имон надоштанд). <sup>6</sup> «Вақту соати Ман ҳанӯз нарасидааст, — ҷавоб дод ба онҳо Исо, — барои шумо ҳар вақт хуб аст. <sup>7</sup> Ҷаҳон наметавонад аз шумо нафрат дошта бошад, вале Маро бад мебинанд, чунки Ман бад будани корҳои онро шаҳодат медиҳам. <sup>8</sup> Шумо ба ин ид равед, вале Ман намеравам, чунки вақти Ман ҳанӯз нарасидааст». <sup>9</sup> Инро ба онҳо гуфта, Исо дар Чалил монд.

### *Таълимоти Исо дар вақти ид*

<sup>10</sup> Аммо, пас аз он ки бародаронаш ба ид рафтанд, Исо ҳам на ошкоро, балки пинҳонӣ ба он ҷо рафт.

<sup>11</sup> Дар вақти ид роҳбарони яҳудӣ ӯро ҷустуҷӯ карданд. Онҳо «Ин одам дар кучост?» гуфта мепурсиданд. <sup>12</sup> Дар байни мардум низ дар хусуси ӯ баҳси зиёде ба миён омад. «Вай одами хуб аст», — мегуфтанд баъзеҳо, дигарон эътироз карда «Не, ӯ мардумро гумроҳ мекунад» мегуфтанд. <sup>13</sup> Аммо ҳама аз роҳбарони яҳудиён тарсида, ошкоро дар бораи ӯ сухане ҳам ба забон намегирифтанд.

<sup>14</sup> Дар миёни ҳафтаи ид Исо ба Хонаи Худо омада, ба таълим додан шурӯъ намуд. <sup>15</sup> Роҳбарони яҳудӣ тааҷҷуб

карда мегуфтанд: «Аз кучо Вай ин қадар дониш дорад, дар сурате ки дар ҳеҷ ҷо таълим нагирифтааст?» <sup>16</sup> Исо дар ҷавоби онҳо гуфт: «Таълимоти Ман аз худам нест, балки аз касест, ки Маро фиристодааст. <sup>17</sup> Касе ки хости Худоро ба ҷо овардан мехоҳад, мефаҳмад, ки ин таълимот аз Худост ӯ Ман аз худ мегӯям. <sup>18</sup> Ҳар кӣ аз номи худ сухан мегӯяд, барои худ шӯҳрат мечӯяд, вале касе ки барои фиристандаи худ шӯҳрат ба даст овардан мехоҳад, ростқавл аст ва дар дили ӯ фиребе нест.

<sup>19</sup> Магар Мӯсо ба шумо шариатро надодааст? Бо вучуди ин ҳеҷ қадоми шумо онро риоя намекунед! Чаро Маро куштан мехоҳед?» <sup>20</sup> Мардум ҷавоб доданд: «Ту дев дорӣ! Кӣ Туро куштан мехоҳад?» <sup>21</sup> Исо ба онҳо гуфт: «Ман танҳо як кор кардам ва шумо ҳама дар тааҷҷуб мондед. <sup>22</sup> Мӯсо ба шумо анъанаи хатнаро фармуд (ин анъана на аз Мӯсо, балки аз аҷдодон мондааст) ва шумо писаронатонро ҳатто дар рӯзи истироҳат хатна мекунед. <sup>23</sup> Агар шумо барои вайрон нашудани шариати Мӯсо дар рӯзи истироҳат писаратонро хатна мекарда бошед, пас чаро аз Ман хашмигин мешавед, ки дар рӯзи истироҳат инсонро пурра шифо бахшидам? <sup>24</sup> Аз рӯи намуди зоҳирӣ ҳукм накунед, балки аз рӯи адолат ҳукм кунед!»

### *Оё Исо Таъиншудаи Худо аст?*

<sup>25</sup> Баъзе аз сокинони Ерусалим гуфтанд: «Магар ӯ ҳамон одам нест, ки ӯро куштан мехоҳанд?» <sup>26</sup> Бинед, ӯ рӯйирист таълим медиҳад ва касе ба ӯ чизе намегӯяд. Наход ҳукуматдорон фаҳмида бошанд, ки ӯ ҳақиқатан Таъиншудаи Худо аст? <sup>27</sup> Мо бошем, аз кучо будани ин одами медонем. Аммо, вақте ки Таъиншудаи Худо меояд, аз кучо будани ӯро ҳеҷ кас наметавонад.

<sup>28</sup> Он гоҳ Исо, ки дар Хонаи Худо машғули таълимдиҳӣ буд, хитоб карда гуфт: «Шумо Маро ва аз кучо буданамро медонед-а? Ман аз номи худам наомадаам. Касе ки Маро фиристодааст, ҳақ аст. Шумо ӯро намешиносед, вале <sup>29</sup> Ман ӯро мешиносам, чунки Ман аз пеши ӯ омадаам ва ӯ Маро фиристодааст».

<sup>30</sup> Сипас онҳо хостанд ӯро дастгир кунанд, вале аз сабаби он ки вақти ӯ ҳанӯз нарасида буд, касе ба ӯ даст

нарасонд. <sup>31</sup> Бо вучуди он, аз байни мардум бисёриҳо ба Ӯ имон оварда мегуфтанд: «Вақте ки Таъиншудаи Худо меояд, магар аз ин одам бештар муъҷиза нишон дода метавонад?»

<sup>32</sup> Фарисиён дар байни мардум пичир-пичиркунон дар бораи Исо гуфтани чунин чизхоро шуниданд. Баъд онҳо ва сардорони рӯҳонӣ барои дастгир кардани Исо посбонони Хонаи Худоро фиристоданд. <sup>33</sup> Он гоҳ Исо гуфт: «Боз каме вақт бо шумо мемонаму баъд ба назди фиристандаи худ бармегардам. <sup>34</sup> Шумо Маро мекобед, аммо намеёбед. Ба он ҷое, ки Ман меравам, шумо омада наметавонед». <sup>35</sup> Роҳбарони яҳудӣ ба якдигар гуфтанд: «Ӯ ба кучо рафтан мехоҳад, ки мо Ӯро ёфта наметавонем? Оё Ӯ барои таълим додани ғайрияҳудиён ба шахрҳои онҳо рафтанист, ки мардуми мо низ он ҷо зиндагӣ мекунад? <sup>36</sup> Ӯ „Шумо Маро мекобед, аммо намеёбед“ ва „Ба он ҷое, ки Ман меравам, шумо омада наметавонед“ гуфта чиро дар назар дорад?»

<sup>37</sup> Дар рӯзи охирин ва муҳимтарини ид Исо аз ҷояш бархеста, бо овози баланд эълон кард: «Касоне ки ташнаанд, назди Ман оянд ва бинӯшанд!» <sup>38</sup> Дар навиштаҷот гуфта шудааст, ки аз ботини он касе, ки ба Ман имон меоварад, дарёҳои оби ҳаёт қорӣ мешаванд». <sup>39</sup> Ӯ инро дар бораи Рӯҳе гуфт, ки касони ба Ӯ имоноварда қабул карданашон лозим буд. Рӯҳ ҳанӯз ато нашуда буд, зеро Исо ҳанӯз соҳиби тамоми шӯҳрату ҷалали худ нагардида буд.

<sup>40</sup> Баъзе аз мардум суханони Ӯро шунида гуфтанд: «Ин одам дар ҳақиқат ҳамон пайғамбарест, ки мо мунтазираш будем!» <sup>41</sup> «Ин Таъиншудаи Худо аст!» — мегуфтанд дигарон.

Баъзеи дигарон мегуфтанд: «Таъиншудаи Худо ҳаргиз аз Ҷалил пайдо намешавад!» <sup>42</sup> Охир, дар навиштаҷот гуфта шудааст, ки Масех, яъне Таъиншудаи Худо бояд аз авлоди шовҳ Довуд, дар деҳаи Байт-Лаҳм, ки Довуд зиндагӣ мекард, пайдо шавад». <sup>43</sup> Инак, дар байни мардум дар бораи Исо низоъ бархост. <sup>44</sup> Баъзеҳо мехостанд Ӯро дастгир кунанд, лекин ҳеч кас ба Ӯ даст нарасонд.

*Нобовариш роҳбарони яҳудӣ*

<sup>45</sup> Вақте ки посбонон ба назди сардорони рӯҳонӣ ва фарисиён баргаштанд, аз посбонон пурсиданд: «Чаро Ӯро наовардед?» <sup>46</sup> Посбонон ҷавоб доданд: «Касе ҳаргиз монанди ин шахс сухан нагуфтааст!» <sup>47</sup> Фарисиён ба онҳо гуфтанд: «Наход Ӯ шуморо ҳам гумроҳ карда бошад?» <sup>48</sup> Магар касе аз сардорон ё фарисиён ба Ӯ имон овардааст? <sup>49</sup> Мардум бошад, аз шариат бехабар ва лаънатзадаанд!»

<sup>50</sup> Аммо яке аз онҳо Ниқодимус, ки пештар ба назди Исо омада буд, ба онҳо гуфт: <sup>51</sup> «Оё аз рӯи шариатамон мо касеро нашуниде ва кори кардашро муайян накарда, ба Ӯ ҳуқуқ мебарорем?» <sup>52</sup> Онҳо ҷавоб доданд: «Ту худат-ку аз Ҷалил нестӣ? Навиштаҷотро биомӯз ва мебинӣ, ки аз Ҷалил пайғамбар баромада наметавонад».

[ <sup>53</sup> Он гоҳ ҳама ба хонаҳояшон рафтанд.

## 8

*Бахшиш ёфтани зани гунаҳкор*

<sup>1</sup> Исо бошад, ба теппаи Зайтун рафт. <sup>2</sup> Саҳарии барвақт Ӯ боз ба Хонаи Худо омад. Тамоми мардум ба наздаш омаданд ва Ӯ нишаста ба таълим додани онҳо шурӯъ кард. <sup>3</sup> Дар ин вақт шариатдонону фарисиён ба назди Ӯ занеро оварданд, ки ҳангоми алоқаи беникоҳ доштанист дастгир шуда буд. Ӯро дар пеши ҳама гузошта, <sup>4</sup> ба Исо гуфтанд: «Эй устод, ин зан ҳангоми алоқаи беникоҳ доштанист дастгир шудааст. <sup>5</sup> Мусо дар шариат фармудааст, ки чунин занон бояд сангсор карда шаванд. Шумо чӣ мегӯед?» <sup>6</sup> Онҳо ин суханонро барои ба дом афтондани Исо гуфтанд, то ки баъд Ӯро айбдор намоянд.

Аммо Исо сарашро ҳам карда бо ангушташ дар рӯи замин чизе менавишт. <sup>7</sup> Онҳо савол додандро бас намекарданд, ки Исо бархеста, ба онҳо гуфт: «Касе ки дар байни шумо бегуноҳ бошад, бигзор аввалин шуда, Ӯро бо санг зананд!» <sup>8</sup> Исо боз сарашро ҳам карда дар рӯи замин менавишт.

<sup>9</sup> Мардум инро шуниданду аз калонсолон сар карда яке аз паси дигар ба ҳар тараф пароканда шуданд. Он гоҳ Исо бо зане, ки дар пеши Ӯ истода буд, танҳо монд. <sup>10</sup> Ӯ сари худро бардошта, аз зан пурсид: «Эй зан, ҳамаи онҳо

кучо рафтанд? Магар касе туро айбдор накард?»<sup>11</sup> «Ҳеч кас, хоҷа», — гуфт он зан. «Ман ҳам туро айбдор намекунам, — гуфт Исо. — Рав ва дигар гуноҳ накунам».\* ]

#### Нури ҷаҳон

<sup>12</sup> Исо боз ба мардум гуфт: «Ман нури ҷаҳон ҳастам. Касе, ки аз паси Ман меравад, дар торикӣ намегардад, балки нури ҳаёт бо ӯст». <sup>13</sup> Фарисиён ба ӯ гуфтанд: «Ту аз номи худат шаҳодат медиҳӣ, бинобар ин шаҳодати Ту эътибор надорад». <sup>14</sup> Исо ба онҳо ҷавоб дод: «Ҳатто агар Ман аз номи худам шаҳодат диҳам, шаҳодати Ман боэътибор аст, зеро Ман медонам, ки аз кучо омадаам ва ба кучо меравам, вале шумо инро намедонед. <sup>15</sup> Шумо аз рӯи меъёри инсонӣ ҳукм мекунед, аммо Ман ҳеч касро ҳукм намекунам. <sup>16</sup> Агар Ман ҳукм кунам ҳам, ҳукми Ман ҳақ аст, чунки Ман танҳо нестам: Падаре, ки Маро фиристодааст, бо Ман аст. <sup>17</sup> Дар шарияти шумо ҳам навишта шудааст, ки шаҳодати ду гувоҳ боэътибор аст. <sup>18</sup> Ман аз номи худам шаҳодат медиҳам ва Падаре, ки Маро фиристодааст, низ бар Ман шаҳодат медиҳад». <sup>19</sup> Бинобар ин онҳо пурсиданд: «Падари Ту кучост?» «Шумо на Маро ва на Падарамро мешиносед, — ҷавоб дод Исо. — Агар шумо Маро мешинохтед, Падари Маро низ мешинохтед». <sup>20</sup> Ин суҳанонро ӯ ҳангоми дар назди ҳазинаи Хонаи Худо таълим додан гуфта буд. Вале касе ӯро дастгир накард, чунки вақту соати ӯ ҳоло нарасида буд.

#### Пешгӯиши марги Исо

<sup>21</sup> Исо боз ба онҳо гуфт: «Ман баъд аз чанд вақт меравам. Шумо Маро ҷустуҷӯ мекунед, вале бо гуноҳатон хоҳед мурд. Инчунин ба он ҷое, ки Ман меравам, шумо рафта наметавонед». <sup>22</sup> Роҳбарони яҳудӣ гуфтанд: «Ӯ „Ба он ҷое, ки Ман меравам, шумо рафта наметавонед“ гуфта чиро дар назар дошт? Оё ӯ худкушӣ кардан мехоҳад?» <sup>23</sup> Исо ба онҳо гуфт: «Шумо аз олами поён ҳастед, вале Ман аз олами боло. Шумо аз ин ҷаҳон ҳастед, вале Ман аз ин ҷаҳон нестам. <sup>24</sup> Ман ба шумо гуфтам, ки „бо гуноҳатон хоҳед мурд“. Зеро, агар бовар накунед, ки он чӣ дар

бораам гуфтам, Ман ҳастам, шумо ҳатман бо гуноҳатон мемиред!»<sup>25</sup> «Ту кистӣ?» — пурсиданд онҳо аз Исо. Ӯ ҷавоб дод: «Ман ҳамаман, ки аз аввал ба шумо гуфта будам. <sup>26</sup> Ман барои айбдор кардани шумо чизҳои зиёде гуфта метавонам, вале касе, ки Маро фиристодааст, ҳақ аст ва Ман он чиро, ки аз ӯ шунидам, ба ҷаҳон эълон мекунам».

<sup>27</sup> Онҳо нафаҳмиданд, ки Вай ба онҳо дар бораи Падар мегуфт. <sup>28</sup> Инак, Исо давом дода гуфт: «Вақте ки Фарзанди Инсонро дар солиб боло мебардоред, мефаҳмед, ки Ман ҳамаман† ва аз худ ҳеч коре намекунам, фақат он чизҳоеро мегӯям, ки Падар ба Ман таълим додааст. <sup>29</sup> Фиристандаи Ман бо Ман аст, ӯ Маро танҳо нагузоштааст, зеро Ман ҳамеша кори таъби дили ӯро мекунам».

<sup>30</sup> Бисёр қасон аз рӯи ин суҳанон ба ӯ имон оварданд.

#### Шогирди ҳақиқӣ

<sup>31</sup> Пас, Исо ба онҳое, ки ба ӯ имон оварданд, гуфт: «Агар шумо гуфтаҳои Маро риоя кунед, шогирдони ҳақиқии Ман мешавед <sup>32</sup> ва ростиро мефаҳмед ва ин ростӣ шуморо озод мекунад». <sup>33</sup> Онҳо гуфтанд: «Мо аз авлоди Иброҳим ҳастем ва ҳаргиз ғуломи касе набудем! Пас, „озод хоҳед шуд“ гуфта, чиро дар назар дорӣ?» <sup>34</sup> Исо ба онҳо ҷавоб дод: «Ба шумо рост мегӯям, ҳар касе ки гуноҳ мекунад, ғуломи гуноҳ аст. <sup>35</sup> Ғулом дар як хонадон то охир зиндагӣ намекунад, аммо писар ҳамеша дар хонадон менамояд. <sup>36</sup> Агар Писар ба шумо озоди бахшад, он вақт ҳақиқатан озод хоҳед шуд. <sup>37</sup> Ман медонам, ки шумо аз авлоди Иброҳим ҳастед, бо вучуди он шумо барои қуштани Ман тайёред, чунки суҳанони Маро қабул намекунед. <sup>38</sup> Ман ба шумо чизҳоеро мегӯям, ки дар назди Падарам дидаам, шумо бошед, он кореро мекунед, ки аз падари худ шунидает».

<sup>39</sup> «Ачдоди мо Иброҳим аст!» — ба ӯ ҷавоб доданд онҳо. Исо ба онҳо гуфт: «Агар шумо ҳақиқатан аз авлоди Иброҳим мекунед, қорҳои Иброҳимро ба ҷо меовардед. <sup>40</sup> Вале шумо Маро, ки ростиро аз Худо шунидат ба шумо

\* 8:11 Дар баъзе нусхаҳои қадими навиштаҷот матни аз 7:53 то 8:11 дохил нашудааст. † 8:28 Ё «Ман ҳастам» — ин номест, ки Худо бо он худро номида буд (Ниг. Хуруҷ 3:14).

гуфтам, куштан мецоҳед! Иброҳим чунин кор накардааст! <sup>41</sup>Шумо корҳои падари худро ба чо меоваред!» «Мо-ку ҳаромзода нестем! — ба ғазаб омаданд онҳо, — мо як падар дорем, ки ӯ Худо аст!»

<sup>42</sup>Исо ба онҳо ҷавоб дод: «Агар Худо падари шумо мебуд, шумо Маро дӯст медоштед, зеро Ман аз ҷониби Худо омадаам. Ман худсарона наомадаам, балки ӯ Маро фиристодааст. <sup>43</sup>Чаро шумо суҳанони Маро намефаҳмед? Чунки шумо тоқати шунидани онҳоро надоред! <sup>44</sup>Падари шумо иблис аст ва шумо орзуву ҳаваси падари худро иҷро кардан мецоҳед. ӯ аз азал одамкуш буд ва ҳеч гоҳ рост нагуфтааст, чун дар ӯ ростӣ нест. Дурӯғ гуфтан ба ӯ хос аст, ӯ дурӯғ мегӯяд, чунки ӯ дурӯғгӯй ва падари ҳамаи дурӯғхост. <sup>45</sup>Лекин, азбаски Ман рост мегӯям, шумо ба Ман имон намеоред. <sup>46</sup>Қадоме аз шумо метавонад Маро дар ягон гуноҳ айбдор кунад? Пас, агар Ман ба шумо ростиро гӯям, чаро ба Ман имон намеоред? <sup>47</sup>Касе ки аз Худо бошад, ба каломи Худо гӯш медиҳад. Шумо барои он гӯш намедиҳед, ки аз Худо нестед».

#### Исо ва Иброҳим

<sup>48</sup>Мардум ба ӯ гуфтанд: «Магар мо нагуфтем, ки Ту сомарӣ ҳастӣ ва дев дорӣ?» <sup>49</sup>Исо ҷавоб дод: «Ман дев надорам, балки Падари худро ҳурмат мекунам, вале шумо Маро бадном мекунед. <sup>50</sup>Ман дар ҷустуҷӯи шӯҳрати худ нестам, каси дигаре дар ҷустуҷӯи он аст ва ӯ довар мешавад. <sup>51</sup>Ба шумо рост мегӯям: касе ки гуфтаҳои Маро иҷро мекунад, ҳаргиз нахоҳад мурд».

<sup>52</sup>Онҳо ба Вай гуфтанд: «Акнун мо яқин донистем, ки Ту девона ҳастӣ. Аҷдоди мо Иброҳим мурд ва пайғамбарон ҳам мурданд. Вале Ту мегӯӣ, ки касе суҳанони Туро иҷро кунад, ҳаргиз намемирад. <sup>53</sup>Иброҳим мурд, магар Ту аз ӯ бузургтар ҳастӣ? Пайғамбарон ҳам мурдаанд. Ту худро кӣ ҳисоб мекунӣ?» <sup>54</sup>Исо ҷавоб дод: «Агар Ман худро шӯҳрат меодам, шӯҳрати Ман арзише намедошт. Аммо Маро Падарам шӯҳрат медиҳад, ки шумо ӯро Худои худ мехонед! <sup>55</sup>Шумо ҳеч вақт ӯро намешинохтед, вале Ман ӯро мешиносам. Агар Ман мегуфтам, ки ӯро намешиносам, монанди шумо

дурӯғгӯй мешудам. Вале Ман ӯро мешиносам ва гуфтаҳои ӯро ба чо меорам. <sup>56</sup>Аҷдоди шумо Иброҳим шод буд, ки рӯзи омадани Маро мебинад. Вай ин рӯзро дид ва хурсанд шуд!»

<sup>57</sup>«Ту ҳанӯз панҷоҳсола нашудаӣ ва нахонд Иброҳимро дида бошӣ?!» — гуфтанд одамон. <sup>58</sup>Исо ҷавоб дод: «Ба шумо рост мегӯям, ки пеш аз ба дунё омадани Иброҳим ҳам Ман ҳастам†». <sup>59</sup>Он гоҳ онҳо барои сангсор қардани ӯ санг гирифтанд, вале Исо худро пинҳон карда, аз Хонаи Худо баромада рафт.

## 9

### Шифо ёфтани кӯри модарзод

<sup>1</sup>Исо роҳравон шахсеро дид, ки кӯри модарзод буд. <sup>2</sup>Шогирдон аз Исо пурсиданд: «Устод, аз барои гуноҳи кӣ ӯ кӯр таваллуд шудааст? Аз барои гуноҳи худаш ё гуноҳи падару модараш?» <sup>3</sup>Исо дар ҷавоб гуфт: «На аз барои гуноҳи худаш ва на аз барои гуноҳи падару модараш. Кӯрии вай барои он аст, ки корҳои Худо дар ҳаёти вай нишон дода шаванд. <sup>4</sup>То рӯз аст, мо бояд корҳои фиристандаи Маро иҷро кунем. Вақте ки шаб мешавад, касе қор қарда наметавонад. <sup>5</sup>То Ман дар ҷаҳон ҳастам, Ман нури ҷаҳонам».

<sup>6</sup>Иро гуфта, ба замин туф карду онро бо хок омехта, гилро ба чашмони кӯр молид ва <sup>7</sup>ба ӯ гуфт: «Рафта, дар ҳавзи Шилӯаҳ (маънои он „фиристода“ аст) рӯятро бишӯй».

ӯ рафта, рӯяшро шусту бо чашмони бино баргашт. <sup>8</sup>Ҳамсоҳҳои ӯ ва касони дигаре, ки ӯро дар вақти садақа пурсиданаш дида буданд, ба ҳамдигар мегуфтанд: «Оё ин ҳамон шахс нест, ки нишаста гадоӣ мекард?» <sup>9</sup>«Бале, ин ҳамон шахс аст», — мегуфтанд баъзеҳо. Дигарон мегуфтанд: «Не, ӯ фақат монанд аст». Он мард бошад, мегуфт, ки ман ҳамон одам ҳастам. <sup>10</sup>«Ту чӣ тавр бино шудӣ?» — пурсиданд аз ӯ. <sup>11</sup>ӯ дар ҷавоб гуфт: «Марде бо номи Исо гиле сохта, ба чашмони ман молиду гуфт, ки ба Шилӯаҳ рафта, рӯямро шӯям. Ман рафта, рӯямро шустаму бино шудам». <sup>12</sup>«ӯ дар кучост?» — пурсиданд онҳо. «Намедонам», — ҷавоб дод ӯ.

Пурсуҷ оид ба шифо ёфтани марди кӯр

† 8:58 Ниг. эзоҳи 8:28.

<sup>13</sup> Мардеро, ки пештар кӯр буд, назди фарисиён бурданд. <sup>14</sup> Рӯзе, ки Исо гил сохта, чашмони ӯро шифо дод, рӯзи истироҳат буд. <sup>15</sup> Фарисиён ҳам ӯро пурсиданд, ки чӣ тавр ӯ бино шуд. Ӯ ҷавоб дод: «Ӯ ба чашмонам гил молиду ман рӯямро шустам ва акнун мебинам». <sup>16</sup> Баъзе аз фарисиён гуфтанд, ки одами ин корро карда аз ҷониби Худо нест, чунки қоидаҳои рӯзи истироҳатро риоя намекунад. Лекин дигарон мегуфтанд: «Магар шахси гунаҳкор метавонад чунин муъҷизаҳоро нишон диҳад?» Ҳамин тавр дар миёни онҳо низоъ ба вучуд омад.

<sup>17</sup> Онҳо боз аз кӯр пурсиданд: «Ту дар бораи Вай чӣ гуфта метавонӣ? Охир Вай чашмони туро бино кард-ку». «Ӯ пайғамбар аст», — ҷавоб дод он мард.

<sup>18</sup> Онҳо то падару модари он кӯрро даъват накарданд боварӣ надоштанд, ки ин одам пештар кӯр буду баъд бино шуд. Баъд аз даъват кардан <sup>19</sup> аз онҳо пурсиданд: «Ин писари шумост? Шумо мегӯед, ки ӯ кӯр таваллуд шуда буд. Пас, чӣ тавр ӯ ҳоло дида метавонад?»

<sup>20</sup> Падару модари вай ҷавоб доданд: «Мо медонем, ки ин писари мост ва кӯр таваллуд шудааст. <sup>21</sup> Аммо намедонем, ки чӣ тавр ӯ акнун меидидагӣ шуд ва кист он касе, ки чашмони ӯро шифо додааст. Аз худи ӯ бипурсед. Ӯ ба воя расидааст ва худаш дар бораи худ гуфта метавонад». <sup>22</sup> Падару модари ӯ аз тарси роҳбарони яҳудӣ чунин ҷавоб доданд, зеро роҳбарони яҳудӣ чунин қарор карданд: ҳар кӣ Исоро Таъиншудаи Худо гӯяд, аз ибодатхона ҷудо карда мешавад. <sup>23</sup> Барои ҳамин ҳам падару модари вай гуфтанд, ки «Ӯ ба воя расидааст, аз худаш пурсед».

<sup>24</sup> Инак, шахсеро, ки кӯр буд, бори дигар ҷеғ зада, ба ӯ гуфтанд: «Ба Худо росташро бигӯй! Мо медонем, ки он шахс гунаҳкор аст». <sup>25</sup> «Гунаҳкор аст ё не, ман намедонам, — ҷавоб дод ӯ. — Ҳаминашро медонам, ки ман кӯр будам ва акнун мебинам». <sup>26</sup> Онҳо боз пурсиданд: «Ӯ бо ту чӣ қор кард? Чӣ тавр чашмони туро бино кард?» <sup>27</sup> «Ман ба шумо гуфта будам, вале шумо гӯш накардед, — ҷавоб дод ӯ. — Чаро боз шунидан мехоҳед? Шояд шумо ҳам шогирди Ӯ шудани ҳастед?» <sup>28</sup> Онҳо ӯро ҷанг карда: «Ин ту шогирди Ӯ ҳастӣ, аммо мо шогирдони Мӯсо ҳастем. <sup>29</sup> Мо медонем, ки Худо бо Мӯсо гап задааст,

вале дар бораи ин одам бошад, ҳатто аз кучо буданашро намедонем».

<sup>30</sup> Он мард дар ҷавоб гуфт: «Ачиб аст, ки шумо аз кучо будани ӯро намедонед, ҳол он ки Ӯ чашмони маро бино кард. <sup>31</sup> Мо медонем, ки Худо дуои гунаҳкоронро намешунавад, фақат онҳоеро мешунавад, ки худотарс ҳастанду хости ӯро ичро мекунанд. <sup>32</sup> Аз рӯзе, ки олам ҳаст, боре нашунидаем, ки касе кӯри модарзодро бино карда бошад! <sup>33</sup> Агар Ӯ аз ҷониби Худо намеомад, Ӯ ҳеҷ чиз карда наметавонист!» <sup>34</sup> Онҳо ӯро ҷавоб доданд: «Ту пурра дар гуноҳ таваллуд шудай ва боз моро таълим медихӣ!» Инро гуфта, ӯро берун ронданд.

### Кӯри рӯҳӣ

<sup>35</sup> Вақте Исо фаҳмид, ки он мардро берун ронданд, вайро ёфта пурсид: «Ту ба Фарзанди Инсон имон дорӣ?» <sup>36</sup> Ӯ ҷавоб дод: «Ҳоҷа, ба ман бигӯ, ки Ӯ кист, то ба Ӯ имон оварам». <sup>37</sup> «Ту ӯро дидай, — гуфт Исо. — Ӯ ҳамон касест, ки ҳоло бо ту гап мезанад». <sup>38</sup> «Эй Худованд, имон дорам!» — ҷавоб дод вай ва ба Исо сачда кард. <sup>39</sup> Исо гуфт: «Ман ба ин ҷаҳон барои доварӣ омадам, то онҳое, ки кӯр ҳастанд, бино шаванд ва онҳое, ки мебинанд, кӯр шаванд».

<sup>40</sup> Баъзе фарисиёне, ки назди Ӯ истода буданд, ин суханонро шуниданд ба Ӯ гуфтанд: «Шумо моро-ку кӯр намешуморед?» <sup>41</sup> Исо ҷавоб дод: «Агар шумо дар ҳақиқат кӯр мебудед, дар гуноҳ айбдор намешудед. Вале ҳоло худатон мегӯед, ки бино ҳастед, пас гуноҳатон дар гардани худатон мемонад».

## 10

### Масал дар бораи ҷӯпони нек

<sup>1</sup> Исо гуфт: «Ба шумо рост мегӯям, ҳар кӣ ба оғили гӯсфандон на аз дар, балки аз ҷои дигар гузашта дарояд, дузд ва роҳзан аст. <sup>2</sup> Он ки аз дар мебарояд, ҷӯпони гӯсфандон аст. <sup>3</sup> Дарвозабон дарро барои ӯ мекушояд ва гӯсфандон садои ӯро мешунавад. Ӯ гӯсфандони худро ном ба ном фарёд карда, берун мебарорад. <sup>4</sup> Баъди берун баровардани ҳамаи гӯсфандонаш худ пешпеши онҳо равона мешаваду гӯсфандон аз паси ӯ мераванд, чунки овози ӯро мешиносанд. <sup>5</sup> Гӯсфандон аз қафои

каси бегона намераванд, балки аз ӯ мегурезанд, чунки овози каси бегонаро намешиносанд».

<sup>6</sup> Исо ба онҳо ин масалро нақл кард, аммо онҳо маънои гуфтаҳояшро нафаҳмиданд.

<sup>7</sup> Инак, Исо боз ба онҳо гуфт: «Ба шумо рост мегӯям, ки Ман барои гӯсфандон дарвоза ҳастам. <sup>8</sup> Ҳамаи онҳое, ки пеш аз Ман омада буданд, дузд ва роҳзан ҳастанд, лекин гӯсфандон онҳоро гӯш накарданд. <sup>9</sup> Ман дарвоза ҳастам. Ҳар касе ки ба воситаи Ман медарояд, начот меёбад. Ӯ ҳам медарояду ҳам мебарояд ва барои худ чарогоҳ пайдо мекунад. <sup>10</sup> Дузд фақат барои дуздидан, куштан ва нобуд кардан меояд. Ман омадаам, ки гӯсфандонам ҳаёт дошта бошанд ва ҳаёти фаровон.

<sup>11</sup> Ман ҷӯпони нек ҳастам. Ҷӯпони нек чони худро барои гӯсфандон фидо мекунад. <sup>12</sup> Одами киروشуда, ки ҷӯпон нест ва гӯсфандон аз они ӯ нестанд, ба рама наздик шудани гургро бинад, гӯсфандонро монда, мегурезад ва гург ба онҳо дарафтода, онҳоро пароканда мекунад. <sup>13</sup> Одами киروشуда аз он сабаб мегурезад, ки парвои гӯсфандонро надорад. <sup>14-15</sup> (14-15) Ман ҷӯпони нек ҳастам ва ҷи тавре ки Падар Маро мешиносаду Ман Падарро мешиносам, ҳамон тавр Ман гӯсфандони худро мешиносаму онҳо Маро мешиносанд. Ман чони худро барои гӯсфандон фидо мекунам. <sup>16</sup> Ман гӯсфандони дигаре ҳам дорам, ки аз ин оғил нестанд; Ман бояд онҳоро низ биёрам. Онҳо ба овози Ман гӯш мекунанд ва он гоҳ як рама бо як ҷӯпон хоҳад шуд!

<sup>17</sup> Падар барои он Маро дӯст медорад, ки Ман чони худро фидо мекунам, то боз онро ба даст оварам. <sup>18</sup> Ҳеҷ кас чони Маро аз Ман намегирад, Ман онро бо ихтиёри худ фидо мекунам. Ман қудрат дорам, ки онро фидо кунам ва қудрат дорам, ки онро боз ба даст орам. Ин фармонро Ман аз Падарам гирифтаам».

<sup>19</sup> Аз сабаби ин суҳанон дар байни мардум бори дигар низоъ ба вучуд омад. <sup>20</sup> Бисёре аз онҳо мегуфтанд: «Ӯ дев дорад ва аз ақл бегона шудааст! Чаро ба суҳанони Ӯ гӯш медиҳед?»

<sup>21</sup> «Ин суҳанони шахси девона нестанд, — норозӣ шуданд дигарон. — Магар дев чашмони кӯрро бино карда метавонад?»

<sup>22-23</sup> (22-23) Зимистон фаро расид. Дар Ерусалим иди хотираи Бахшидашавии Хонаи Худо буд. Исо дар ҳавли Хонаи Худо, дар айвони Сулаймон мегашт. <sup>24</sup> Одамон Ӯро миёнагир карда пурсиданд: «То кай моро дар ноаниқӣ нигоҳ медорӣ? Ба мо рӯйирост бигӯ, ки Ту Таъиншудаи Худо ҳастӣ ё не?»

<sup>25</sup> Исо ба онҳо ҷавоб дод: «Ман ба шумо аллакай гуфта будам, вале шумо ба Ман бовар намекунед. Он корҳое, ки Ман аз номи Падари худ иҷро мекунам, дар бораи Ман шаходат медиҳанд, <sup>26</sup> аммо шумо ба Ман имон намеоваред, зеро шумо аз ҷумлаи гӯсфандони Ман нестед. <sup>27</sup> Гӯсфандони Ман овози Маро мешунаванд. Ман онҳоро мешиносам ва онҳо аз паси Ман меоянд. <sup>28</sup> Ман ба онҳо ҳаёти абадӣ мебахшам ва онҳо ҳаргиз нобуд намешаванд ва касе наметавонад онҳоро аз дасти Ман бирабояд. <sup>29</sup> Падари Ман, ки онҳоро ба Ман бахшидааст, аз Ҳама бузургтар аст ва ҳеҷ кас онҳоро аз дасти Падари Ман қашада гирифта наметавонад. <sup>30</sup> Ману Падар як ҳастем».

<sup>31</sup> Яҳудиён боз барои сангсор кардани Ӯ санг бардоштанд. <sup>32</sup> Исо ба онҳо гуфт: «Ман ба шумо аз ҷониби Падар бисёр корҳои нек нишон додаам, пас, барои кадоме аз онҳо шумо Маро сангсор кардан мехоҳед?» <sup>33</sup> Онҳо ба Ӯ ҷавоб доданд: «Мо Туро на барои корҳои некат сангсор кардан мехоҳем, балки барои суҳани кофиронаат, ки Ту инсон ҳастиву даъвои худой мекуни!» <sup>34</sup> Исо ҷавоб дод: «Магар дар шариасти шумо навишта нашудааст: „Ман мегӯям, ки шумо худоён ҳастед?“ <sup>35</sup> Ва ин навиштаҷот ҳеҷ вақт бекор карда намешавад. Пас, агар Худо касонеро, ки ба онҳо суҳанонаш равона шудаанд, „худоён“ номида бошад, <sup>36</sup> ҷи тавр шумо суҳанони Маро, ки „Ман Писари Худо ҳастам“ гуфтам, кофирона мегӯед? Ба Ман, ба он касе мегӯед, ки Падар ҷудо карда, ба ҷаҳон фиристодааст?! <sup>37</sup> Агар Ман корҳои Падарамро ба амал наоварам, ба Ман имон наоваред! <sup>38</sup> Лекин, агар Ман онҳоро ба амал оварам, ҳарчанд ба Ман имон наоваред ҳам, ба корҳои Ман имон оваред, то бидонед ва бифаҳмед, ки Падар дар Ман аст ва Ман дар Падар ҳастам».

<sup>39</sup> Онҳо бори дигар хоستانд Ӯро дастгир кунанд, вале Ӯ худро аз дасти онҳо раҳо кард.

<sup>40</sup> Исо боз ба он тарафи дарёи Урдун, ки



Яҳё дар он ҷо пештар мардумро таъмид медод, рафта, дар ҳамон ҷо монд.<sup>41</sup> Мардуми зиёде пеши ӯ омаданд. Онҳо мегуфтанд, ки Яҳё ҳеҷ мӯъҷизае нишон наода буд, вале ҳамаи суҳанони Яҳё дар бораи ин шахс гуфтааш дурустанд.<sup>42</sup> Он гоҳ шумораи бисёри одамон дар он ҷо ба Исо имон оварданд.

## 11

### Марги Лаъзор

<sup>1</sup> Марде, ки Лаъзор ном дошт, бемор шуд. Ӯ аз Байт-Ҳинӣ, аз деҳае буд, ки дар он Марям бо хоҳараш Марто зиндагӣ мекард. <sup>2</sup> Марям ҳамон зан буд, ки ба пойҳои Худованд атриёт молида, онҳоро бо мӯйи сари худ хушк карда буд. Лаъзори беморшуда бародари ӯ буд. <sup>3</sup> Хоҳарони Лаъзор касеро бо хабаре назди Исо фиристоданд, ки бигӯяд: «Эй Худованд, он касе, ки Ту дӯст медорӣ, бемор аст».

<sup>4</sup> Исо ин хабарро шунида гуфт: «Ин беморӣ на барои марг, балки барои шӯҳрату ҷалоли Худо ва барои он аст, ки Фарзанди Инсон ба воситаи он ҷалоли худро нишон диҳад». <sup>5</sup> Исо Марто, хоҳари ӯ ва Лаъзорро дӯст медошт. <sup>6</sup> Вале аз бемории Лаъзор хабардор шуда бошад ҳам, боз ду рӯзи дигар дар ҷояш монд.

<sup>7</sup> Баъд ба шогирдонаш гуфт: «Биёед, ба Яҳудия бармегардем». <sup>8</sup> «Устод, — гуфтанд шогирдони ӯ, — навакак мардум шуморо сангсор кардан мехостанду Шумо боз ба он ҷо рафтани ҳафест?» <sup>9</sup> Исо ба онҳо ҷавоб дод: «Магар як рӯз аз дувоздаҳ соат иборат нест? Касоне, ки рӯзона роҳ мераванд, пешпо намехӯранд, чунки рӯшноии ин ҷаҳонро мебинанд. <sup>10</sup> Аммо касоне, ки шабона роҳ мераванд, пешпо меӯранд, чунки равшани надоранд». <sup>11</sup> Исо инро гуфта, давом дод: «Дӯсти мо Лаъзор хобидааст, Ман рафта, ӯро бедор мекунам». <sup>12</sup> Шогирдон ба ӯ гуфтанд: «Худованд, агар хоб рафта бошад, сиҳат мешавад».

<sup>13</sup> Исо мурдани Лаъзорро дар назар дошт, аммо онҳо фикр мекарданд, ки ӯ дар бораи хоби муқаррарӣ гап мезанад. <sup>14</sup> Он гоҳ Исо ошкоро ба онҳо гуфт: «Лаъзор мурдааст, <sup>15</sup> вале Ман ба хотири шумо хурсандам, ки дар он ҷо набудам, то ки имон оваред. Ҳоло бошад, биёед, назди ӯ меравем». <sup>16</sup> Он гоҳ Тумо, ки ӯро боз Дугоник меномиданд, ба шогирдони

дигар гуфт: «Биёед, мо ҳам меравем, то ҳамроҳи ӯ бимирем!»

*Исо зиндакунанда ва ҳаётбахшанда аст*  
<sup>17</sup> Ба он ҷо расида омадан замон Исо фаҳмид, ки Лаъзорро чор рӯз пеш гуронидаанд. <sup>18</sup> Деҳаи Байт-Ҳинӣ аз Ерусалим дур набуд, тақрибан дар масофаи се километр роҳ буд, <sup>19</sup> бинобар ин бисёре аз яҳудиён ба назди Марто ва Марям омаданд, то ки барои марги бародарашон ҳамдардиашонро изҳор намоянд. <sup>20</sup> Марто ҳамин ки хабари ба назди онҳо омада истодани Исоро шунид, ба пешвои ӯ рафт, вале Марям дар хона монд.

<sup>21</sup> Марто ба Исо гуфт: «Худованд, агар Ту дар ин ҷо мебудӣ, бародарам аз дунё намегузашт! <sup>22</sup> Аммо ман медонам, ки ҳоло ҳам ҳар чӣ аз Худо талаб кунӣ, ба Ту медиҳад». <sup>23</sup> «Бародарат гашта зинда мешавад», — гуфт ба ӯ Исо. <sup>24</sup> «Медонам, ки дар рӯзи қиёмат, ҳангоми зинда шудани мурдагон вай ҳам зинда мешавад», — ҷавоб дод Марто. <sup>25</sup> Исо гуфт: «Ман каси зиндакунанда ва ҳаётбахш ҳастам. Касе ки ба Ман имон дорад, бимирад ҳам, аз нав зинда мешавад. <sup>26</sup> Инчунин, ҳар касе ки дар Ман зиндагӣ мекунад ва ба Ман имон меоварад, ҳаргиз намемирад. Ту ба ин бовар мекуни?» <sup>27</sup> «Бале, Худованд, — ҷавоб дод Марто, — ман бовар мекунам, ки Ту Таъиншуда ва Писари Худо ҳастӣ, ки бояд ба ҷаҳон биёяд».

<sup>28</sup> Инро гуфта, Марто рафт ва хоҳари худ Марямро ҷеғ зада, фақат ба ӯ гуфт: «Устод омадааст ва туро даъват мекунад».

<sup>29</sup> Марям инро шунида, зуд аз ҷояш бархест ва ба назди Исо рафт <sup>30</sup> (Исо ҳанӯз ба деҳа надаромада буд, балки дар ҳамон ҷое монд, ки Марто ба пешвозаш баромада буд).

<sup>31</sup> Дар хона ҳамроҳи Марям яҳудиёне буданд, ки ӯро дилбардорӣ мекарданд. Онҳо зуд аз ҷояш хеста ва аз хона баромадани Марямро дида, гумон карданд, ки вай ба сари қабр рафта, гиря мекунад ва аз паси ӯ равона шуданд. <sup>32</sup> Вақте Марям ба ҷое, ки Исо буд, омаду ӯро дид, пеши пойҳои худро партофта, гуфт: «Худованд, агар дар ин ҷо мебудӣ, бародарам намемирд».

<sup>33</sup> Вақте Исо Марям ва одамони ҳамроҳаш омадаро гирён дид, дилаш сахт безобита шуда <sup>34</sup> гуфт: «Шумо ӯро дар кучо гуронидед?» Онҳо ҷавоб дода

гуфтанд: «Рафтем, Худованд, нишон медиҳем». <sup>35</sup> Исо ашки чашм рехт. <sup>36</sup> Он гоҳ яҳудиён гуфтанд: «Бубинед, чӣ қадар ўро дўст медошт!» <sup>37</sup> Лекин баъзеи онҳо гуфтанд: «Ў, ки чашмони кўрро бино карда буд, магар Лаъзорро аз марг нигоҳ дошта наметавонист?»

*Исо Лаъзорро зинда мекунад*

<sup>38</sup> Исо бори дигар хашмгин шуда, ба сари қабр омад. Ин як ғоре буд, ки дар даромадгоҳи он санг гузошта шуда буд. <sup>39</sup> «Сангро дур кунед!» — гуфт Исо. Марто, хоҳари марҳум ба Ў гуфт: «Худованд, аллакай буй гирифтааст. Охир аз рўзе, ки ўро дафн кардем, чор рўз гузашт». <sup>40</sup> Исо ба ў гуфт: «Магар Ман ба ту нагуфта будам, ки агар имон оварӣ, шўҳрату чалоли Худоро хоҳӣ дид?»

<sup>41</sup> Сангро дур карданд. Исо ба боло нигоҳ карда гуфт: «Эй Падар, шуқри Туро мекунам, ки дуои Маро шунидӣ. <sup>42</sup> Ман медонистам, ки Ту ҳамеша дуои Маро мешунавӣ, вале инро ба хотири мардуме, ки дар ин ҷо истодаанд, гуфтам, то онҳо имон оваранд, ки Маро Ту фиристодай!» <sup>43</sup> Инро гуфта, бо овози баланд хитоб кард: «Эй Лаъзор, берун баро!» <sup>44</sup> Мурда, ки дасту пойҳояш бо кафану рўяш бо рўймол печонда шуда буд, аз қабр баромад. Исо ба онҳо гуфт: «Дасту пойҳои ўро кушоед, ки роҳ равад!»

<sup>45</sup> Бисёре аз яҳудиёне, ки назди Марям омада буданд, мўъҷизаи Исоро дида ба Ў имон оварданд. <sup>46</sup> Аммо баъзе аз онҳо ба пеши фарисиён рафта, дар бораи корҳои Исо хабар доданд.

<sup>47</sup> Он гоҳ сардорони рўҳонӣ ва фарисиён маҷлиси шўроро чамъ карда, гуфтанд: «Чӣ кор мекунем? Ин одам мўъҷизаҳои зиёде нишон медиҳад.

<sup>48</sup> Агар мо имконият диҳем, ки Ў кори худро давом диҳад, ҳама ба Ў имон меоваранд. Он вақт румиён омада, ҳам ҷои муқаддасамон ва ҳам халқи моро нест мекунанд».

<sup>49</sup> Яке аз онҳо ба номи Қаёфо, ки дар он сол сарвари рўҳониён буд, гуфт: «Шумо ҳеч чизро намефаҳмед! <sup>50</sup> Магар аён нест, ки агар як нафар ба хотири халқ бимирад, барои шумо беҳтар аст, аз он ки тамоми халқ нобуд шавад».

<sup>51</sup> Қаёфо ин суханонро боихтиёри худ нагуфт, балки аз сабаби ҳамон сол сарвари рўҳониён буданаш аз ў ин пешгўй баромаданд, ки Исо барои халқ

мемирад. <sup>52</sup> Вале на танҳо барои халқи яҳудиён, инчунин барои муттаҳид гардондани тамоми фарзандони Худо низ, ки дар рўи замин парокандаанд, мемирад. <sup>53</sup> Аз ҳамон рўз сар карда, онҳо роҳи чӣ тавр ба қатл расондани Ўро фикр карданд. <sup>54</sup> Аз ин сабаб Исо дигар дар Яҳудия ошкоро рафтуомад намекард. Вай аз он ҷо ба Эфроиим ном шаҳре, ки дар наздикии биёбон ҷойгир шуда буд, рафта, бо шогирдонаш дар ҳамон ҷо монд.

<sup>55</sup> Иди Балогардони яҳудиён наздик мешуд ва аз гўшаву канори мамлакат мардуми зиёд ба Ерусалим равона шуданд, то пеш аз сар шудани ид расму таомули покшавиро ба ҷо оваранд. <sup>56</sup> Онҳо дар ҷустуҷўи Исо буданду дар Хонаи Худо аз ҳамдигар мепурсиданд: «Чӣ фикр доред? Наход Ў ба ид биёяд?» <sup>57</sup> Зеро сардорони рўҳонӣ ва фарисиён фармон бароварданд, ки агар касе дар кучо будани Исоро донад, бояд ба онҳо хабар диҳад, то Ўро дастгир карда тавонанд.

## 12

*Бо равған молида шудани Исо*

<sup>1</sup> Шаш рўз пеш аз сар шудани иди Балогардон Исо ба Байт-Ҳинӣ ба хонаи ҳамон Лаъзор, ки зинда карда буд, омад. <sup>2</sup> Ба шарафи Ў зиёфат барпо карданд. Марто хизмат мекард ва Лаъзор бо ҳамроҳии Исо ва меҳмонони дигар дар сари дастархон нишаста буд. <sup>3</sup> Марям бошад, як шишаи атри ниҳоят қиматбаҳоро гирифта, ба пойҳои Исо молиду бо мўйҳояш пойҳои Ўро хушк кард. Хонаро буйи муаттар фаро гирифт.

<sup>4</sup> Ҳамин вақт Яҳудои Исқарют, яке аз шогирдон, ки дар оянда ба Исо хиёнат мекунад, гуфт: <sup>5</sup> «Чаро ин атр ба сесад динор фурухта, пули он ба камбағалон тақсим карда нашуд?» <sup>6</sup> (Ў хазинадор буд ва барои манфиати худ аз он ҷо пул мегирифт. Бинобар ин ў на аз сабаби ғами камбағалонро хўрдан, балки аз барои дузд буданаш он суханонро гуфт). <sup>7</sup> Вале Исо дар ҷавоб гуфт: «Марямро ором гузор! Бимон, ки атрро барои рўзи дафни Ман ниғаҳ дорад. <sup>8</sup> Камбағалон ҳамеша бо шумо ҳастанд, вале Ман ҳамеша бо шумо наместонам».

<sup>9</sup> Дар айнаи ҳол бисёре аз аҳолии Яҳудия дар Байт-Ҳинӣ будани Исоро

дониста, ба он чо рафтанд. Вале онҳо на фақат ба хотири Исо, балки барои дидани Лаъзор ҳам, ки Исо ўро зинда карда буд, ба он чо рафта буданд.<sup>10</sup> Он гоҳ сардорони рӯҳонӣ қарор доданд, ки Лаъзорро ҳам бикӯшанд,<sup>11</sup> зеро аз барои ӯ мардуми зиёди Яхудия аз онҳо рӯ гардонда, ба Исо имон меоварданд.

*Ба Ерусалим бо тантана ворид шудани Исо*

<sup>12</sup>Рӯзи дигар мардуми сершуморе, ки ба ид омада буданд, шуниданд, ки Исо ба Ерусалим омада истодааст.<sup>13</sup> Он гоҳ онҳо шохаҳои дарахти нахлро ба даст гирифта, ба пешвози ӯ баромаданд ва фарёд мекарданд: «Шаъну шараф ба Худо! Баракат ёбад касе, ки аз номи Худованд меояд ва Шоҳи Исроил аст!»<sup>14</sup> Исо харкуррае ёфта, ба он савор шуд, зеро дар навиштаҷот чунин гуфта шудааст:<sup>15</sup> «Натарс, эй шаҳри Ерусалим! Ана, Шоҳи ту савораи харкурра омада истодааст».

<sup>16</sup>Шогирдони ӯ инро он вақт нафаҳмиданд, вале ҳангоме ки Исо ба тамоми шӯҳрату ҷалоли Худо соҳиб шуд, онҳо ба ёд оварданд, ки дар навиштаҷот ҳамаи ин дар борааш навишта шуда буд ва бо ӯ ҳамин тавр ҳам рӯй дод.

<sup>17</sup>Мардуме, ки дар ҳузурашон Исо Лаъзор мурдаро аз қабр ҷеғ зада, зинда карда буд, паҳн кардани ин хабарро давом медоданд.<sup>18</sup> Аз сабаби шунидани ин мӯъҷиза тӯда-тӯда одамон ба пешвози ӯ баромаданд.<sup>19</sup> Аммо фарисиён ба якдигар гуфтанд: «Медонед, аз дастамон ҳеҷ коре намеояд! Ана бинед, тамоми ҷаҳон аз пайи ӯ меравад!»

*Маргаширо пешгӯӣ кардани Исо*

<sup>20</sup>Дар байни онҳое, ки барои сачдаи Худо ба ид омада буданд, юнониҳо ҳам буданд.<sup>21</sup> Онҳо ба назди Филиппус, ки аз аҳли Байт-Сайдои Чалил буд, омада гуфтанд: «Хоча, мо мехоҳем, ки Исоро бинем».<sup>22</sup> Филиппус рафта, инро ба Андриёс хабар доду баъд ҳардуяшон рафта, ба Исо гуфтанд.<sup>23</sup> Исо ҷавоб дод: «Вақту соати он расидааст, ки тамоми шӯҳрату ҷалоли Фарзанди Инсон ошкор гардад!»<sup>24</sup> Ба шумо рост мегӯям: то донаи гандум ба замин афтида намирад, вай як донаи танҳо менамояд, аммо агар бимирад — ҳосили зиёд меоварад.<sup>25</sup> Касе ки ҳаёташро азиз дорад, онро аз

даст медиҳад ва касе ки дар ин дунё аз ҳаёти худ нафрат кунад, онро барои ҳаёти абади нигоҳ медорад.<sup>26</sup> Ҳар кӣ ба Ман хизмат кунад, бояд аз пасам ояд ва ҳар чое, ки Ман ҳастам, хизматгорам низ ҳамон чо мешавад. Касеро, ки ба Ман хизмат кунад, Падарам сарфароз менамояд.

<sup>27</sup>Чонам ҳоло дар азоб аст ва намедонам чӣ гӯям? Бигӯям, ки „Падар, Маро аз ин соат халос кун!“, вале Ман маҳз барои ҳамин соат омадам!<sup>28</sup> Эй Падар, номи худро шӯҳрат деҳ!»

Он гоҳ аз осмон садое шунида шуд: «Аллақай шӯҳрат додам ва боз ҳам шӯҳрати бештар медиҳам!»

<sup>29</sup>Тӯдаи мардум, ки дар он чо истода буданд, ин овозро шунида, баъзеашон гуфтанд, ки ин ғурриши раъд буд, дигарон гуфтанд, ки фариштае ба ӯ сухан гуфт.<sup>30</sup> Исо дар ҷавоби онҳо гуфт: «Ин садо на ба хотири Ман, балки ба хотири шумо буд!»<sup>31</sup> Акнун вақти ҳукм шудани ин ҷаҳон аст, ҳоло ҳукмрони ин ҷаҳон берун ронда мешавад!<sup>32</sup> Вақте ки Ман аз замин боло бардошта мешавам, ҳамаро ба сӯи худ мекашам!»<sup>33</sup> Бо ин суханон ӯ ишора мекард, ки чӣ тарз ҷон медиҳад.

<sup>34</sup>Мардум ҷавоб доданд: «Мо аз шариат медонем, ки Таъиншудаи Худо то абад зинда менамояд. Пас, чӣ тавр мегӯӣ, ки Фарзанди Инсон бояд боло бардошта шавад? Охир, Фарзанди Инсон кист?»<sup>35</sup> Исо ба онҳо гуфт: «Боз муддати кӯтоҳе равшанӣ бо шумо менамояд. Ҳанӯз ки равшанӣ доред, роҳ равед, то ки торикӣ шуморо фаро нагирад, зеро ҳар кӣ дар торикӣ роҳ меравад, ҷои марафтагиашро намедонад.»<sup>36</sup> Пас, ҳанӯз ки равшанӣ бо шумод, ба он имон биёваред, то ки писарони равшанӣ шавед!» Исо инро гуфта, он ҷойро монда рафту аз назари онҳо ғойб шуд.

*Беимонию одамон*

<sup>37</sup>Бо вучуди он ки Исо дар ҳузури онҳо мӯъҷизоти бисёр нишон дод, онҳо ба ӯ имон наоварданд.<sup>38</sup> Ишаъё пайғамбар гуфта буд:

«Эй Худованд, кӣ ба паёми мо бовар кардааст?»

Ба кӣ қудрати Худо ошкор гардидааст?»  
Ин пешгӯӣ ҳамин тавр иҷро шуд.

<sup>39</sup>Инчунин онҳо боз аз он сабаб имон оварда натавонистанд, ки Ишаъё пайғамбар чунин ҳам гуфта буд:

<sup>40</sup>«Худо чашмони онҳоро нобино

ва ақли онҳоро тира кардааст, то ки онҳо бо чашмони худ набинанд ва бо ақли худ дарк накунад. Вагарна, мегӯяд Худо, ба Ман муроҷиат мекарданд, то Ман онҳоро шифо диҳам».

<sup>41</sup> Ишаъё барои он чунин гуфта буд, ки шӯҳрату ҷалоли Исоро дид ва дар бораи Ӯ суҳан гуфт.

<sup>42</sup> Ба ҳар ҳол, бисёри одамон, ҳатто аз байни мансабдорон низ ба Исо эътиқод карданд, вале аз тарси фарисиён ошкоро ба ин иқрор намешуданд, ки мабодо онҳоро аз ибодатхонаҳо ҷудо накунад.

<sup>43</sup> Зеро онҳо назар ба таърифе, ки аз ҷониби Худо аст, таърифи инсониро беҳтар донистанд.

<sup>44</sup> Исо бо овози баланд хитоб кард: «Ҳар кӣ ба Ман имон оварад, на ба Ман, балки ба касе, ки Маро фиристодааст, имон меоварад.» <sup>45</sup> Ҳар кӣ Маро мебинад, он касеро мебинад, ки Маро фиристодааст. <sup>46</sup> Ман ҳамчун равшани ба ҷаҳон омадам, то ҳар кӣ ба Ман имон оварад, дар торикӣ намонад.

<sup>47</sup> Ман ҳеч касеро, ки суҳанони Маро мешунаваду иҷро намекунад, ҳукм нахоҳам кард, чунки Ман на барои ҳукм кардани ҷаҳон, балки барои наҷот додани он омадам. <sup>48</sup> Касе, ки Маро инкор мекунад ва суҳанони Маро қабул намекунад, вай аллакай ҳукмкунандаро дорад. Дар рӯзи қиёмат он суҳаноне, ки Ман гуфтам, ўро ҳукм мекунанд, <sup>49</sup> чунки Ман аз худ суҳан нагуфтаам, балки Падаре, ки Маро фиристодааст, ҷи гуфтани ҷи нақл карданамро фармон додааст. <sup>50</sup> Ва Ман медонам, ки фармони Ӯ ҳаёти абадӣ мебахшад. Бинобар ин Ман танҳо он чиро, ки Падар ба Ман фармудааст, мегӯям».

### 13

#### *Пойҳои шогирдонро шустанӣ Исо*

<sup>1</sup> Як рӯз пеш аз иди Балоғардон Исо дид, ки вақту соати аз ин дунё рафтан ва ба пеши Падараш баргаштани Ӯ расидааст. Ӯ дар ин дунё одамони худро даст медошт ва муҳаббаташ нисбат ба онҳо то охир пойдор буд.

<sup>2-3 (2-3)</sup> Иблис аллакай ба дили Яҳудои писари Шимъӯни Исқарют фикри дар ҳаққи Исо хиёнат карданро ҷо карда буд. Исо медонист, ки Падар ҳама чизро ба дасти Ӯ супоридааст ва Ӯ аз ҷониби

Худо омада, ба пеши Худо бармегардад. Аз ин рӯ, ҳангоми хӯроки шом <sup>4</sup> Ӯ аз сари дастархон бархеста, ҷомаашро кашиду миёни худро бо сачоқ бааст. <sup>5</sup> Пас, ба тағораи дастурӯшӯйӣ об рехта, ба шустану бо сачоқи дар миён бастааш хушк кардани пойҳои шогирдон шуруъ кард.

<sup>6</sup> Ӯ ба назди Шимъӯни Петрус омад ва Шимъӯни Петрус гуфт: «Худованд, магар Ту пойҳои маро шустанӣ ҳастӣ?!»

<sup>7</sup> Исо ҷавоб дод: «Ҳоло ту кори мекардаамро намефаҳмӣ, баъдтар мефаҳмӣ». <sup>8</sup> Он гоҳ Петрус ба Ӯ гуфт: «Ҳаргиз пойҳои маро намешӯй». «Агар нашӯям, ту бо Ман шарик намешавӣ!» — ҷавоб дод Исо. <sup>9</sup> Шимъӯни Петрус дар ҷавоб гуфт: «Худовандо, пас на фақат пойҳоямро, балки дасту сарамро низ бишӯй!» <sup>10</sup> «Барои касе, ки ҳаммом кардааст, танҳо пойҳояшро шустан лозим аст, чунки ӯ комилан пок аст, — гуфт Исо. — Шумо ҳам пок ҳастед, вале на ҳама». <sup>11</sup> Зеро Ӯ медонист, ки дар ҳаққаш кӣ хиёнат мекунад ва барои ҳамин гуфт, ки на ҳама пок ҳастанд.

<sup>12</sup> Баъд аз он ки пойҳои онҳоро шустан, либосашро пӯшиду боз ба сари дастархон нишаста гуфт: «Оё медонед, ки Ман бароятон ҷи кор кардам?» <sup>13</sup> Шумо Маро устод ва Худованд меномед ва ин дуруст аст, чунки Ман ҳамоноам.

<sup>14</sup> Пас, агар Ман, ки Худованд ва устоди шумо ҳастам, пойҳои шуморо шустан бошам, шумо низ бояд пойҳои якдигарро бишӯед. <sup>15</sup> Ман ба шумо намунаи ибрат шудам, ки шумо айнан мисле ки Ман нисбат ба шумо рафтор кардам, рафтор кунед. <sup>16</sup> Ба шумо рост мегӯям, ки хизматгор аз хоҷаи худ ва фиристодашуда аз шахсе, ки ўро фиристодааст, бузургтар нест. <sup>17</sup> Акнун ки шумо ин чизҳоро медонед, хушбахт мешавед, агар онҳоро ба амал оваред.

<sup>18</sup> Ман на дар бораи ҳамаи шумо мегӯям; Ман касони интиҳобкардаамро медонам. Вале, бигзор, суҳанон аз навиштаҷот ба амал оянд: „Касе ки нони Маро мехӯрд, бар зидди Ман даст бардошт“. <sup>19</sup> Инро ҳоло пеш аз рӯй додани ба шумо мегӯям, то ки ҳангоми ба амал омадани ин ҳодиса имон оваред, ки ин Ман ҳастам\*.<sup>20</sup> Ба шумо рост мегӯям, ҳар кӣ фиристодаи Маро қабул кунад, Маро қабул мекунад ва

\* 13:19 13:19 Ниг. эзоҳи 8:28.

ҳар кӣ Маро қабул кунад, фиристандаи Маро қабул мекунад».

*Пешгӯи Исо дар бораи хиёнат дар ҳақиқи ӯ*

<sup>21</sup> Инро гуфта, Исо саҳт безобита шуду эълон кард: «Ба шумо рост мегӯям, яке аз шумо ба Ман хиёнат мекунад».

<sup>22</sup> Шогирдон ба якдигар нигоҳ карда, дар ҳайрат монданд, ки ӯ инро дар бораи кӣ гуфта бошад.

<sup>23</sup> Яке аз шогирдон, ки Исо ӯро дӯст медошт, дар паҳлӯи ӯ тақия карда нишаста буд.

<sup>24</sup> Шимгӯни Петрус ба ӯ ишора кард, то аз Исо бипурсад, ки ӯ инро дар бораи кӣ гуфт.

<sup>25</sup> Он шогирд ба Исо наздиктар шуда пурсид: «Худованд, ин кист?»

<sup>26</sup> Исо ҷавоб дод: «Ба кӣ луқмаи нонро дар коса тар карда диҳам, ҳамон аст». Баъд луқмаи нонро тар карда, ба Яҳуди писари Шимгӯни Исқариот дод.

<sup>27</sup> Ҳамин ки Яҳудо луқмаи нонро гирифт, иблис ба вучуди ӯ дохил шуд.

Исо ба ӯ гуфт: «Он ниятеро, ки дар дил дорӣ, зудтар ичро бикун».

<sup>28</sup> Ҳеч касе аз онҳое, ки дар сари дастархон буданд, нафаҳмиданд, ки барои чӣ Исо ба ӯ ин суҳанро гуфт.

<sup>29</sup> Азбаски ҳазинаи пул дар дасти Яҳудо буд, баъзеҳо гумон карданд, ки Исо ба ӯ фармуд, то ҳар чӣ барои ид лозим аст, барояшон бихарад ё ки ба бенавоён чизе бидиҳад.

<sup>30</sup> Яҳудо нонро гирифта, ҳамон замон берун баромад. Шаб буд.

#### *Фармони нав*

<sup>31</sup> Вақте ки ӯ берун баромад, Исо гуфт: «Акнун Фарзанди Инсон шўҳрату ҷалол ёфт ва Худо низ ба воситаи ӯ шўҳрату ҷалол ёфт».

<sup>32</sup> Агар Худо дар ӯ шўҳрату ҷалол ёфта бошад, пас Худо низ дар худ ӯро шўҳрату ҷалол медиҳад ва фавран инро мекунад.

<sup>33</sup> Эй фарзандонам, муддати кам мондааст, ки Ман ҳамроҳи шумо мемонам. Шумо Маро ҷустуҷў хоҳед кард, вале, чӣ тавре ки ба роҳбарони яҳудӣ гуфта будам, акнун ба шумо низ мегӯям, ба он ҷое, ки Ман меравам, шумо омада наметавонед.

<sup>34</sup> Ман ба шумо фармони нав медиҳам, ки якдигарро дӯст доред. Ҳамон тавре ки Ман шуморо дӯст доштам, шумо низ якдигарро дӯст доред.

<sup>35</sup> Агар нисбат ба якдигар муҳаббат дошта бошед, ҳама хоҳанд фаҳмид, ки шумо шогирдони Ман ҳастед».

*Пешгӯи Исо дар бораи ӯро инкор кардани Петрус*

<sup>36</sup> Шимгӯни Петрус аз ӯ пурсид: «Худованд, Ту ба кучо меравӣ?» «Ба ҷое, ки Ман меравам, ту ҳоло аз паси Ман омада наметавонӣ, — ҷавоб дод Исо, — аммо баъдтар хоҳӣ омад».

<sup>37</sup> Петрус ба ӯ гуфт: «Худованд! Чаро ман ҳоло аз паси Ту рафта наметавонам? Ман тайёрам ҷони худро барои Ту фидо кунам!»

<sup>38</sup> Исо ҷавоб дод: «Ҷонатро фидои Ман мекуни?! Ба ту рост мегӯям, ки пеш аз ҷеғ задани хурус ту се бор Маро инкор хоҳӣ кард!»

## 14

### *Исо роҳ ба сӯи Падар аст*

<sup>1</sup> Исо суҳанашро давом дода гуфт: «Бигзор дилҳоятонро ғаму ғусса фаро нагирад! Ба Худо имон оваред ва ба Ман низ имон оваред!»

<sup>2</sup> Дар хонаи Падари Ман хучраҳо бисёрданд. Агар чунин намебуд, магар Ман ба шумо мегуфтам, ки рафта, барои шумо ҷой тайёр мекунам?

<sup>3</sup> Вақте ки Ман меравам ва барои шумо ҷой тайёр мекунам, баргашта, шуморо пеши худ мебарам, то дар ҷое, ки Ман ҳастам, шумо ҳам бошед.

<sup>4</sup> Роҳ ба он ҷое, ки Ман меравам, барои шумо маълум аст».

<sup>5</sup> Он гоҳ Тумо ба ӯ гуфт: «Худовандо, мо наметавонем, ки Ту ба кучо меравӣ. Пас роҳро аз кучо доништа метавонем?»

<sup>6</sup> Исо ба ӯ гуфт: «Ман роҳ, ростӣ ва ҳаёт ҳастам. Ҳеч кас пеши Падар намеояд, магар ин ки фақат ба воситаи Ман.

<sup>7</sup> Модоме ки шумо Маро мешиносед, Падарамро ҳам мешиносед. Аз имрӯз эътиборан шумо ӯро мешиносед ва ҳатто ӯро дидаед!»

<sup>8</sup> «Худовандо! — гуфт ба ӯ Филиппус, — Падарро ба мо нишон деҳ ва ин бароямон кифоя аст».

<sup>9</sup> Исо дар ҷавоб гуфт: «Ман ин қадар ҳамроҳи шумо будам ва ту, Филиппус, Маро то ҳол намешиноси? Ҳар кӣ Маро дида бошад, Падарро дидааст.

Пас чӣ гуна ту „Падарро ба мо нишон деҳ“ мегӯӣ?

<sup>10</sup> Магар бовар намекуни, ки Ман дар Падар ҳастам ва Падар дар Ман аст? Суҳанонеро, ки Ман ба шумо мегӯям, аз худам намегӯям. Падарам, ки дар Ман аст, қорҳои худро ичро мекунад.

<sup>11</sup> Ба Ман бовар кунед, ки Ман дар Падар ҳастам ва Падар дар Ман аст. Вагарна ба хотири он қорҳое, ки мекунам, бовар кунед.

<sup>12</sup> Ба шумо рост мегӯям,

ҳар кӣ ба Ман имон оварад, корҳоеро, ки Ман мекунам, вай ҳам мекунад ва ҳатто корҳои бузургтар аз он мекунад, чунки Ман ба назди Падарам меравам. <sup>13</sup> Инчунин ҳар чиро, ки аз номи Ман талаб кунед, Ман иҷро мекунам, то ки шӯҳрату ҷалоли Падар дар Писар намён гардад. <sup>14</sup> Агар аз номи Ман чизеро аз Ман талаб кунед, онро иҷро хоҳам кард.

*Ваъда дар бораи Рӯҳи Муқаддас*

<sup>15</sup> Агар шумо Маро дӯст доред, фармонҳои Маро иҷро мекунед. <sup>16</sup> Он гоҳ Ман аз Падарам хоҳиш мекунам ва Ӯ ба шумо Мададгори дигареро медиҳад, ки то абад бо шумо меконад. <sup>17</sup> Ин Рӯҳи ростӣ аст, ки ҷаҳон Ӯро қабул карда наметавонад, чунки Ӯро на мебинаду на мешиносад. Вале шумо Ӯро мешиносед, чун Вай ҳамроҳи шумо аст ва дар шумо мешавад.

<sup>18</sup> Ман шуморо бепарастор намегузорам: боз ба назди шумо бармегардам. <sup>19</sup> Пас аз андаке ҷаҳон Маро дигар намебинад, вале шумо Маро хоҳед дид. Азбаски Ман зиндаам, шумо ҳам зинда мешавед. <sup>20</sup> Дар он рӯз медонед, ки Ман дар Падарам ҳастам ва шумо дар Ман ҳастед ва Ман дар шумо.

<sup>21</sup> Ҳар кӣ бо фармонҳои Ман розӣ шаваду онҳоро иҷро кунад, вай касест, ки Маро дӯст медорад ва ҳар кӣ Маро дӯст дорад, ӯро Падари Ман ҳам дӯст медорад. Ман низ ӯро дӯст медорам ва худро ба ӯ ошкор мекунам. <sup>22</sup> Яхудо

(на Исқариот) гуфт: «Худовандо, ин чӣ тавр мешавад, ки Ту худро ба мо зоҳир мекунӣ, аммо на ба ҷаҳон?» <sup>23</sup> Исо дар ҷавоби ӯ гуфт: «Ҳар кӣ Маро дӯст дорад, каломи Маро риоя мекунад. Он гоҳ Падари Ман ҳам ӯро дӯст медорад. Мо пеши ӯ меоем ва дар наздаш ҷой мегирем. <sup>24</sup> Касе ки Маро дӯст намедорад, суҳанони Маро иҷро намекунад. Он суҳане, ки шумо мешунавед, аз Ман нест, балки суҳани Падар аст, ки Маро фиристодааст.

<sup>25</sup> Ман ин суҳанонро ба шумо ҳанӯз, ки бо шумо ҳастам, мегӯям. <sup>26</sup> Вале Мададгор, Рӯҳи Муқаддас, ки Ӯро Падар аз номи Ман ба шумо мефиристад, ҳамачизро ба шумо ёд медиҳад ва ҳар суҳани Маро ба хотири шумо меоварад.

<sup>27</sup> Ман оромиро бо шумо меконам, оромии худамро ба шумо медиҳам. Ман онро ба шумо на ба он тавре медиҳам,

ки ҷаҳон медиҳад. Ғаму ғуссаро аз дилхоятон дур кунеду ҳаросон нашавед! <sup>28</sup> Шумо аллақай суҳанони Маро шунда будед, ки Ман меравам ва ба назди шумо бармегардам, гуфта будам. Агар Маро дӯст медоштед, хурсанд мешудед, ки Ман ба пеши Падар меравам, зеро Падар аз Ман бузургтар аст. <sup>29</sup> Ана Ман инро пеш аз ба амал омаданаш ба шумо гуфтам, то вақте ки ин ҳодиса ба амал меояд, имон оваред! <sup>30</sup> Ман дигар вақти дароз бо шумо гап намезанам, чунки ҳукмрони ин ҷаҳон омада истодааст. Вай бар Ман ҳеч қудрате надорад, <sup>31</sup> вале Ман аз рӯи фармони Падар, ки ба Ман додааст, ин корро мекунам, то ҷаҳон бидонад, ки Ман Падарро дӯст медорам. Бархезед, биёед, аз ин ҷо меравем!»

## 15

*Исо токи ҳақиқӣ аст*

<sup>1</sup> Исо суҳанашро давом дода гуфт: «Ман токи ҳақиқӣ ҳастам ва Падари Ман тоқпарвар аст. <sup>2</sup> Ҳар шохаеро, ки дар Ман ҳосил намедиҳад, Ӯ бурида мепартояд ва ҳар шоҳаи ҳосилдиҳандаро хомтоқ мекунад, то меваи бештаре ба бор оварад. <sup>3</sup> Шумо аллақай ба воситаи суҳаноне, ки Ман ба шумо гуфтаам, пок шудаед. <sup>4</sup> Дар Ман бимонед, чунон ки Ман дар шумо ҳастам. Ҳамон тавр ки шоҳа, агар дар тоқ набошад, аз худ ҳосил ба бор оварда наметавонад, ҳамчунин шумо низ, агар дар Ман намонед, аз худ самара оварда наметавонед. <sup>5</sup> Ман тоқ ҳастам ва шумо шоҳаҳо ҳастед. Танҳо онҳое, ки дар Ман ҳастанд ва Ман дар онҳо ҳастам, ҳосили фаровон ба бор меоваранд, чунки бе Ман шумо ҳеч коре карда наметавонед. <sup>6</sup> Ҳар кӣ дар Ман намонад, монанди шоҳа партофта шуда, баъд хушк мешавад. Чунин шоҳаҳоро ҷамъ карда, ба оташ мепартоянд месӯзонанд. <sup>7</sup> Агар шумо дар Ман бимонед ва суҳанони Ман дар шумо бимонанд, ҳар чизеро, ки талаб кунед, бароятон иҷро мешавад! <sup>8</sup> Падари Ман бо он шӯҳрату ҷалол меёбад, ки шумо самари зиёд меоваред ва бо ин нишон медиҳед, ки шогирдони Ман ҳастед.

<sup>9</sup> Чӣ тавре ки Падар Маро дӯст медорад, ҳамон тавр Ман ҳам шуморо дӯст медорам. Дар муҳаббати Ман бимонед! <sup>10</sup> Айнан чӣ тавре ки Ман фармонҳои Падарамро иҷро кардаму дар муҳаббаташ мондам, шумо низ

агар фармонҳои Маро ичро кунед, дар муҳаббати Ман мемонед. <sup>11</sup> Ман инро ба шумо барои он гуфтам, ки шодии Ман дар шумо бошад ва шодии шумо пурра гардад. <sup>12</sup> Фармони Ман ин аст: чуноне ки Ман шуморо дӯст медорам, ҳамон тавр шумо якдигарро дӯст доред. <sup>13</sup> Аз он муҳаббате, ки кас чоначро барои дӯстонаш фидо мекунад, муҳаббати бузуртаре нест. <sup>14</sup> Агар фармонҳои Маро ичро кунед, шумо дӯстони Ман ҳастед. <sup>15</sup> Ман дигар шуморо хизматгор наменомам, зеро хизматгор наменонад, ки хоҷаи ӯ ба ҷи қор машғул аст. Лекин Ман шуморо дӯстони худ мехонам, чунки ҳама чизи аз Падар шундаамро ба шумо гуфтаам. <sup>16</sup> Шумо Маро интиҳоб накардаед, балки Ман шуморо интиҳоб карда, таъин намудаам, ки рафта мева биёред ва мевае, ки то абад мемонад. Инак, ҳар чи ба номи Ман аз Падар талаб кунед, ӯ ба шумо бидиҳад. <sup>17</sup> Пас, фармони Ман барои шумо ин аст, ки ҳамдигарро дӯст доред».

#### Нафрати ҷаҳон

<sup>18</sup> «Агар ҷаҳон аз шумо нафрат кунад, донед, ки аввал аз Ман нафрат дошта буд. <sup>19</sup> Агар шумо аз ин ҷаҳон мебудед, ҷаҳон шуморо ҳамчун аз они худ дӯст медошт. Вале, аз сабаби он ки Ман шуморо аз ин ҷаҳон интиҳоб карда гирифтаам ва шумо аз ин ҷаҳон нестед, ин ҷаҳон аз шумо нафрат дорад. <sup>20</sup> Дар хотир доред, ки Ман ба шумо ҷи гуфта будам: „Хизматгор аз хоҷаи худ бузурттар нест“. Пас, агар Маро барои азоб додан дунболагирӣ карда бошанд, шуморо низ дунболагирӣ мекунад. Агар суҳанони Маро ичро карда бошанд, суҳанони шуморо низ ичро мекунад. <sup>21</sup> Аммо мардум ҳамаи инро бо шумо аз барои Ман мекунад, чунки фиристандаи Маро намешиносанд. <sup>22</sup> Агар Ман ба ҷаҳон намеомадам ва ба онҳо суҳане намегуфтам, онҳо гуноҳе намедоштанд, вале акнун барои сафед кардани гуноҳи худ баҳона надоранд. <sup>23</sup> Касе, ки аз Ман нафрат мекунад, аз Падари Ман низ нафрат дорад. <sup>24</sup> Агар Ман дар байни онҳо он қорҳоеро, ки касе накардааст, намекардам, онҳо гуноҳ намедоштанд. Вале акнун онҳо он қорҳоро диданд ва бо вучуди ин аз Ман ва ҳам аз Падарам нафрат доранд. <sup>25</sup> Ин барои ичро шудани гуфтаҳои шариати онҳо ба амал меояд, ки гуфта шудааст: „Бесабаб аз ман нафрат доштанд“.

<sup>26</sup> Вале, вақте Мададгоре, ки Ман аз ҷониби Падар ӯро назди шумо мефиристам, меояд, яъне Рӯҳи ростӣ, ки аз Падар мебарояд, дар бораи Ман шаҳодат медиҳад. <sup>27</sup> Инчунин шумо ҳам шаҳодат медиҳед, зеро шумо аз рӯзҳои аввал бо Ман будед».

## 16

<sup>1</sup> Исо суҳанашро давом дода гуфт: «Ман инро ба шумо барои он гуфтам, ки роҳзада нашавед. <sup>2</sup> Шуморо аз ибодатхонаҳо ҷудо мекунад. Ҳатто чунон замоне фаро мерасад, ки кушандагони шумо фикр мекунад, ки бо ин қорашон ба Худо хизмат мекунад. <sup>3</sup> Онҳо аз сабаби он чунин рафтор мекунад, ки на Падар ва на Маро мешиносанд. <sup>4</sup> Аммо Ман ин чизҳоро ба шумо барои он гуфтам, ки ҳангоми расидани ин вақт шумо ба хотир оред, ки Ман дар бораи онҳо ба шумо гуфта будам.

#### Кори Рӯҳи Муқаддас

Аз аввал дар бораи ин чизҳо ба шумо нагуфтам, чунки ҳамроҳи шумо будам. <sup>5</sup> Акнун пеши он касе меравам, ки Маро фиристодааст. Вале ҳеҷ касе аз шумо ба Ман савол намедиҳад, ки „Ту ба кучо меравӣ?“, <sup>6</sup> чунки суҳанони Ман дилҳои шуморо пур аз ғам карданд. <sup>7</sup> Аммо Ман ба шумо рост мегӯям: рафтани Ман барои ғайри шумост. Зеро, агар Ман наравам, Мададгор пеши шумо намеояд ва агар биравам, ӯро ба назди шумо мефиристам. <sup>8</sup> Вақте ки ӯ меояд, фикррони нодурусти ин ҷаҳонро дар бораи гуноҳ, ростӣ ва ҳукмкунӣ фош мекунад: <sup>9</sup> гуноҳ дар ин аст, ки онҳо ба Ман имон намеоваранд; <sup>10</sup> ростӣ дар ин аст, ки Ман ба пеши Падарам меравам ва шумо дигар Маро намебинед; <sup>11</sup> ҳукмкунӣ дар ин аст, ки ҳукмрони ин ҷаҳон аллакай айбдор шудааст.

<sup>12</sup> Ман боз бисёр чизи ба шумо гуфтани дорам, аммо алҳол шумо онҳоро гунҷонда наметавонед. <sup>13</sup> Вақте ки Рӯҳи ростӣ меояд, ӯ шуморо сӯи тамоми ростӣ роҳнамоӣ мекунад, зеро ӯ аз худ чизе намегӯяд, балки он чиро, ки мешунавад, ба шумо мегӯяд. ӯ ба шумо дар бораи ҳодисаҳои оянда хабар медиҳад. <sup>14</sup> ӯ Маро шӯҳрату ҷалол медиҳад, зеро ӯ гуфтаҳои Маро гирифта, ба шумо нақл мекунад. <sup>15</sup> Ҳар

чи Падар дорад, аз они Ман аст. Аз ин сабаб Ман гуфтам, ки Ҷ гуфтаҳои Маро гирифта, ба шумо нақл мекунад».

*Ба шодӣ табдил ёфтани ғами гусса*

<sup>16</sup> «Баъд аз андаке шумо Маро дигар намебинед, вале баъд аз андаки дигар Маро боз хоҳед дид». <sup>17</sup> Он гоҳ баъзе аз шогирдон ба ҳамдигар гуфтанд: «Ҷ „баъд аз андаке шумо Маро дигар намебинед, вале баъд аз андаки дигар Маро боз хоҳед дид“ ва „чунки Ман ба пеши Падар меравам“ гуфта чиро дар назар дорад? <sup>18</sup> Ҷ „андаке“ гуфта чиро дар назар дорад? Мо намефаҳмем, Ҷ дар бораи чи гуфта истодааст».

<sup>19</sup> Исо фаҳмид, ки онҳо ба Ҷ савол додани ҳастанд, бинобар ин гуфт: «Шумо аз якдигар мегурсед, ки „баъд аз андаке шумо Маро дигар намебинед, вале баъд аз андаки дигар Маро боз хоҳед дид“ гуфта чиро дар назар доштам? <sup>20</sup> Ба шумо рост мегӯям, ки шумо гирия карда, андӯхгин мешавед, вале ҷаҳон шодӣ мекунад. Шумо ғамгин мешавед, аммо ғами шумо ба шодӣ мубаддал мегардад. <sup>21</sup> Ҷангоми таваллуди кӯдак зан ғамгин мешавад, чун соати азоби вай расидааст, вале вақте ки кӯдакро мезояд, азобу шиканчаро фаромӯш карда, шодӣ мекунад, ки инсон ба дунё омадааст. <sup>22</sup> Инак, шумо ҳам ҳоло ғамгин ҳастед, аммо Ман шуморо боз мебинам ва дилҳои шумо аз шодӣ пур мешаванд ва он шодиро ҳеч кас аз шумо гирифта наметавонад».

<sup>23</sup> Он рӯз шумо аз Ман чизе намепурсед. Ба шумо рост мегӯям, ҳар чиро ки бо номи Ман аз Падар талаб кунед, Ҷ ба шумо хоҳад дод. <sup>24</sup> То кунун шумо аз номи Ман чизеро талаб накардаед. Талаб кунед ва ба даст меоваред ва хурсандии шумо пурра мешавад».

*Ғалаба бар ҷаҳон*

<sup>25</sup> «Ман дар ин бора ба шумо бо рамзҳо гуфтам, лекин замоне фаро мерасад, ки ба шумо на бо рамзҳо, балки қушоду равшан дар бораи Падар нақл мекунам».

<sup>26</sup> Дар он рӯз бо номи Ман аз Ҷ талаб мекунед. Ман намегӯям, ки барои шумо аз Падар талаб мекунам, <sup>27</sup> зеро ҳуди Падар шуморо дӯст медорад, аз сабаби он ки шумо Маро дӯст доштед ва имон овардед, ки Ман аз ҷониби Ҷ омадаам.

<sup>28</sup> Ман аз ҷониби Падар ба ин ҷаҳон

омадаам ва боз ин ҷаҳонро тарк карда, ба назди Ҷ меравам».

<sup>29</sup> «Акнун Шумо қушоду равшан ба рамзҳо гап зада истодаед, — гуфтанд ба Ҷ шогирдон. <sup>30</sup> — Ҷоло мо фаҳмидем, ки Шумо ҳама чизро медонед ва ҳоҷати аз Шумо пурсидан нест. Бинобар ин мо имон дорем, ки Шумо аз назди Худо омадаед». <sup>31</sup> «Шумо акнун имон овардед? — гуфт дар ҷавоби онҳо Исо. <sup>32</sup> — Инак вақту соате меояд ва он аллақай фаро расидааст, ки ҳамаи шумо пароканда шуда ба хонаҳои худ меравед ва Маро танҳо мегузored. Вале Ман танҳо нестам, зеро Падар ҳамроҳи Ман аст. <sup>33</sup> Ман ин чизҳоро ба шумо гуфтам, то ки шумо дар Ман оромӣ пайдо кунед. Дар дунё шуморо азобу уқубат интизор аст, вале шумо мардонагиро аз даст надихед: Ман бар ин ҷаҳон ғолиб шудаам!»

## 17

*Барои шогирдонаш дуо кардани Исо*

<sup>1</sup> Баъд аз ин суханон Исо ба сӯи осмон нигоҳ карда гуфт: «Эй Падар, вақт фаро расид. Писари худро шӯҳрату ҷалол деҳ, то ки Писар Туро шӯҳрату ҷалол бидиҳад, <sup>2</sup> чунки Ту ихтиёри ҳамаи одамонро ба дасти Ҷ супоридай, то ки Ҷ низ ба ҳамаи касоне, ки ба Ҷ бахшидай, ҳаёти абадӣ диҳад. <sup>3</sup> Ва ҳаёти абадӣ ин аст, ки Туро, Худои ягонаи ҳақиқӣ ва Исои Масеҳро, ки Ту фиристодаӣ, шиносанд. <sup>4</sup> Ман бо анҷом додани он коре, ки Ту ба Ман супорида будӣ, бароят дар рӯи замин шӯҳрат додам. <sup>5</sup> Акнун, эй Падар, он шӯҳрату ҷалолеро, ки пеш аз пайдоиши олам дар назди Ту доштам, ба Ман бидеҳ».

<sup>6</sup> Ман номи Туро ба он касоне, ки Ту аз ҷаҳон гирифта, ба Ман бахшидай, маълум кардам. Онҳо аз они Ту буданду Ту онҳоро ба Ман бахшиди ва онҳо каломи Туро риоя карданд. <sup>7</sup> Акнун онҳо медонанд, ки ҳама чизи ба Ман додаат, аз они туст. <sup>8</sup> Зеро он каломеро, ки Ту ба Ман додӣ, Ман ба онҳо расондам ва онҳо қабул карда, дар ҳақиқат фаҳмиданд, ки Ман аз назди Ту омадам ва боварӣ доранд, ки Ту Маро фиристодаӣ.

<sup>9</sup> Ман барои онҳо дуо мекунам. Ман на барои ҷаҳон, балки барои онҳое дуо мекунам, ки Ту ба Ман додай, чунки онҳо аз они туанд. <sup>10</sup> Зеро ҳамаи онҳое, ки Ман дорам, аз они туанд ва онҳое, ки Ту дорӣ, аз они Мананд ва ба василаи



онҳо Ман шӯҳрату ҷалол ёфтам. <sup>11</sup> Ман дигар дар ин ҷаҳон нестам, балки пеши Ту меравам, вале онҳо дар ин ҷаҳон мемонанд. Эй Падари Муқаддас, бо қудрати номи худ, ки Ту ба Ман додай, онҳоро муҳофизат бикун, то онҳо як бошанд, чунон ки Ману Ту бо ҳам як ҳастем. <sup>12</sup> То вақте ки Ман бо онҳо будам, онҳоро бо қудрати номи ту, ки ба Ман бахшидаӣ, муҳофизат ва ниғаҳбонӣ кардам. Аз онҳо касе ҳам ҳалок нашуд, ғайр аз як нафар, ки бояд ҳалок мешуд, то гуфтаҳои навиштаҷот ба амал оянд. <sup>13</sup> Вале акун Ман назди Ту меравам ва ин чизҳоро ҳанӯз ки дар ин ҷаҳон ҳастам, мегӯям, то шодии Ман дар онҳо пурра шавад. <sup>14</sup> Ман каломи Туро ба онҳо расондам ва ҷаҳон аз онҳо нафрат кард, чунки онҳо аз ин ҷаҳон нестанд, ҳамон тавр ки Ман ҳам аз ин ҷаҳон нестам. <sup>15</sup> Ман талаб намекунам, ки Ту онҳоро аз ҷаҳон бибарӣ, аммо мехоҳам, ки онҳоро аз иблиси муҳофизат намой. <sup>16</sup> Онҳо аз ин ҷаҳон нестанд, чунон ки Ман ҳам аз ин ҷаҳон нестам. <sup>17</sup> Тавассути ростӣ онҳоро барои худ ҷудо кун; каломи Ту ростӣ аст. <sup>18</sup> Чунон ки Ту Маро ба ҷаҳон фиристодаӣ, ҳамин тавр Ман ҳам онҳоро ба ҷаҳон фиристодам. <sup>19</sup> Ман ба хотири онҳо худро ба Ту бахшидам, то ки онҳо низ ба тавассути ростӣ худро ба Ту бахшида тавонанд.

<sup>20</sup> Ман на фақат барои онҳо дуо мекунам, балки барои касоне ҳам, ки ба васитаи суҳанони онҳо ба Ман имон меоваранд. <sup>21</sup> Бигзор ҳамаи онҳо як шаванд. Бигзор, чӣ тавре ки ту, Падар, дар Ман ҳастӣ ва Ман дар Ту ҳастам, онҳо низ дар мо бошанд, то ҷаҳон имон оварад, ки Маро Ту фиристодаӣ. <sup>22</sup> Ман ба онҳо ҳамон шӯҳрату ҷалолеро додаам, ки Ту ба Ман додай, то онҳо як бошанд, чунон ки Ману Ту як ҳастем. <sup>23</sup> Ман дар онҳо ҳастам ва Ту дар Ман ҳастӣ, то онҳо дар ягонагии комил бошанду ҷаҳон бидонад, ки Ту Маро фиристодаӣ ва онҳоро ҳамон тарз дӯст медорӣ, ки Маро дӯст медорӣ.

<sup>24</sup> Эй Падар, мехоҳам, онҳое ҳам, ки Ту ба Ман бахшидаӣ, ҳамроҳи Ман дар он ҷое бошанд, ки Ман мешавам ва он шӯҳрату ҷалолеро бубинанд, ки Ту ба Ман додай, зеро Ту Маро пеш аз офариниши олам дӯст дошта будӣ. <sup>25</sup> Эй Падари одил, ҷаҳон Туро нашинохт, вале Ман Туро мешиносам ва онҳо медонанд, ки Ту Маро фиристодаӣ.

<sup>26</sup> Ман ба онҳо Туро ошкор кардам ва боз

ҳам ошкор мекунам, то он муҳаббате, ки Ту нисбат ба Ман дорӣ, дар онҳо низ бошад ва Ман ҳам дар онҳо бошам».

## 18

### *Дастгир шудани Исо*

<sup>1</sup> Пас аз ин суҳанон Исо ҳамроҳи шогирдонаш баромада, ба канори дигари водии Қидрун гузашт. Дар он ҷо боғе буд ва Исо бо шогирдонаш ба он боғ даромад. <sup>2</sup> Яҳудо, ки ба Исо хиёнат кард, низ он ҷоро медонист, чунки Исо ва шогирдонаш бисёр вақт дар он ҷо чамъ меомаданд. <sup>3</sup> Инак, Яҳудо дастаи аскарони румӣ ва посбонони Хонаи Худоро, ки аз тарафи сардорони рӯҳонӣ ва фарисииён фиристода шуданд, бо худ ба он ҷо овард. Онҳо ҳама мусаллаҳ буданд ва дар даст фонусу машғал бардошта меомаданд.

<sup>4</sup> Исо медонист, ки бо ӯ чӣ ҳодиса рӯй медиҳад, бинобар ин ба пеши онҳо баромад, пурсид: «Шумо киро ҷустуҷӯ мекунед?» <sup>5</sup> Онҳо ҷавоб доданд: «Исои Носириро». «Ин Манам», — ҷавоб дод Исо. Яҳудо, ки ба Исо хиёнат кард, низ ҳамроҳи онҳо буд. <sup>6</sup> Ҳамин ки Исо «Ин Манам» гуфт, онҳо ақибнокӣ рафта, ба замин афтоданд. <sup>7</sup> Исо боз аз онҳо пурсид: «Шумо киро ҷустуҷӯ мекунед?» «Исои Носириро», — гуфтанд онҳо. <sup>8</sup> «Ман ба шумо гуфтам, ки ин Ман ҳастам. Агар барои шумо Ман лозим бошам, пас монед, ки ин одамон раванд». <sup>9</sup> Ӯ барои он ин тавр гуфт, то суҳанони «Аз он касоне, ки Ту ба Ман бахшидӣ, касеро аз даст надодам» гуфтааш иҷро шаванд.

<sup>10</sup> Шимёнӣни Петрус, ки шамшер дошт, онро аз ғилоф қашида, ғуломи сарвари рӯҳонииро заду ғуши ростии ӯро бурида партофт. Он ғулом Малхус ном дошт. <sup>11</sup> Исо ба Петрус гуфт, ки шамшерашро ба ғилофаш андозад. Инчунин илова кард: «Наход, ки аз косаи азобе, ки Падарам барои Ман додааст, нанӯшам?»

<sup>12</sup> Он гоҳ дастаи аскарони румӣ бо фармондеҳи худ ва посбонони яҳудӣ Исоро дастгир карда бастанд. <sup>13</sup> Аввал ӯро назди Ҳонон, падарарӯси Қаёфо бурданд, ки ҳамон сол сарвари рӯҳонии буд. <sup>14</sup> Қаёфо ин ҳамон шахсе буд, ки ба ҳукуматдорони яҳудӣ маслиҳат дод, ки агар ба ҷои тамоми мардум як нафар бимирад, беҳтар аст.

*Исоро инкор кардани Петрус*

<sup>15</sup> Шимъӯни Петрус ва як шогирди дигари Исо аз паси Ӯ рафтанд. Он шогирд бо сарвари рӯҳониён ошноӣ дошт, бинобар ин ҳамроҳи Исо ба ҳавли сарвари рӯҳониён даромад. <sup>16</sup> Вале Петрус дар беруни ҳавли, дар назди дарвоза истод. Пас он шогирде, ки бо сарвари рӯҳониён ошноӣ дошт, баромада, бо зане, ки дарвозабон буд, гуфтугӯ карда, Петрусро ба ҳавли даровард. <sup>17</sup> Зани дарвозабон ба Петрус гуфт: «Оё ту аз шогирдони он кас нестӣ?» «Не, нестам», — ҷавоб дод Петрус.

<sup>18</sup> Азбаски ҳаво хунук буд, хизматгорон ва посбонон гулхан даргиронда, дар гирди он худро гарм мекарданд. Петрус низ дар паҳлуи онҳо истода, худро гарм мекард.

*Исоро пурсуҷӯ кардани сарвари рӯҳониён*

<sup>19</sup> Сарвари рӯҳониён аз Исо дар бораи шогирдон ва таълимоти Ӯ пурсуҷӯ кард. <sup>20</sup> Исо дар ҷавоб гуфт: «Ман дар пеши ҳама ошкоро суҳан гуфтаам. Ман доимо дар ибодатхонаҳо ва дар Хонаи Худо, ки ҳамаи мардум чамъ мешаванд, таълим меодам ва пинҳонӣ чизе нагуфтаам. <sup>21</sup> Пас, чаро шумо аз Ман мепурсед? Аз шунавандагон бипурсед, ки Ман дар бораи чӣ ба онҳо гуфтаам. Онҳо медонанд, ки Ман чӣ гуфтаам». <sup>22</sup> Ҳангоме ки Ӯ ин суҳанонро гуфт, яке аз посбонони дар паҳлуяш истода Исоро торсаки зада, гуфт: «Ту чӣ тавр ба сарвари рӯҳониён гап гардонда метавонӣ?» <sup>23</sup> «Агар чизе нодуруст гуфта бошам, бигӯ, ки хатои Ман дар чист, — ҷавоб дод Исо. — Вале агар дуруст гуфта бошам, чаро Маро мезанӣ?»

<sup>24</sup> Он гоҳ Ҳонон Исои дастбастаро ба назди Қаёфои сарвари рӯҳониён фиристод.

*Бори дигар Исоро инкор кардани Петрус*

<sup>25</sup> Шимъӯни Петрус бошад, дар ҷои пешрашаш истода, худро гарм мекард. Аз Ӯ пурсиданд: «Магар ту ҳам аз шогирдони Ӯ нестӣ?» Вале Петрус инро инкор карда, «не» ҷавоб дод. <sup>26</sup> «Магар туро дар боғ бо Ӯ надида будам?» — гуфт яке аз хизматгорони сарвари рӯҳониён, хеши ҳамон касе, ки гӯшадро Петрус бурида буд. <sup>27</sup> Петрус боз инкор кард. Ҳамон лаҳза хурӯс ҷеғ зад.

*Исо дар назди Пилотус*

<sup>28</sup> Пагоҳии барвақт Исоро аз назди Қаёфо ба қасри ҳокими румӣ бурданд. Онҳое, ки Ӯро оварданд, ба хогири он ки ҳаром нашаванду хӯроки иди Балогардонро хӯрда тавонанд, ба қаср надаромаданд. <sup>29</sup> Пас, Пилотус ба назди онҳо баромада, гуфт: «Айби ин одам дар чист?» <sup>30</sup> Онҳо ҷавоб доданд: «Агар Ӯ ҷинояткор намебуд, магар ба дасти шумо месупоридем?» <sup>31</sup> «Худатон Ӯро гирифта аз рӯи қонунатон ҳукм кунед», — гуфт ба онҳо Пилотус. «Ба мо раво нест, ки касеро ба қатл расонем», — ҷавоб доданд роҳбарони яҳудӣ. <sup>32</sup> (Ҳамаи ин барои он рӯй дод, то суҳанони Исо, ки дар бораи тарзи маргаш гуфта буд, иҷро шаванд).

<sup>33</sup> Пилотус ба қаср баргашт ва Исоро ҷеғ зада гуфт: «Оё Ту Шоҳи Яҳудиён ҳастӣ?» <sup>34</sup> Исо дар ҷавоб гуфт: «Ту ин саволро аз худат мегӯӣ ё дигарон дар бораи Ман ба ту гуфтанд?» <sup>35</sup> Пилотус ҷавоб дод: «Магар ман яҳудӣ ҳастам? Халқ ва сардорони рӯҳонии худат Туро дошта, ба дасти ман супориданд. Ту чӣ кор кардӣ?» <sup>36</sup> Исо гуфт: «Подшоҳии Ман аз ин ҷаҳон нест. Агар подшоҳии Ман аз ин ҷаҳон мебуд, одамони зердастам мечангиданд, то ки Ман ба дасти ҳукуматдорони яҳудӣ таслим нашавам. Не, подшоҳии Ман аз ин ҷаҳон нест». <sup>37</sup> «Пас, Ту Шоҳ ҳастӣ?» — пурсид аз Ӯ Пилотус. Исо ҷавоб дод: «Ту мегӯӣ, ки Ман подшоҳ ҳастам. Ман барои он таваллуд шуда ба ин ҷаҳон омадам, ки шоҳиди ростӣ бошам. Ҳар кӣ тарафдори ростӣ бошад, Маро гӯш мекунад». <sup>38</sup> «Ростӣ чист?» — пурсид аз Ӯ Пилотус.

*Ба марг ҳукм шудани Исо*

Ин суҳанонро гуфта, Пилотус боз ба назди яҳудиён баромаду гуфт: «Ман дар Ӯ ҳеч айберо наёфтам. <sup>39</sup> Лекин шумо як анъана доред, ки ҳар иди Балогардон ман бароятон як зиндониро озод мекунам. Меҳоҳед, ки бароятон Шоҳи Яҳудиёнро озод кунам?» <sup>40</sup> «Не! — дод зада ҷавоб доданд онҳо. — Ба ҷои Ӯ Бараббосро озод кун!» Бараббос як марди роҳзан буд.

## 19

<sup>1</sup> Он вақт Пилотус фармуд, ки Исоро бо қамчин зананд. <sup>2</sup> Сарбозон аз хор тоҷе бофта, бар сари Ӯ гузоштанд ва ба Ӯ ҷомаи бунафшранг пушонданд.

<sup>3</sup> Онҳо ба пеши Ӯ омада, «Зинда бод Шоҳи Яҳудиён!» мегуфтанду Ӯро торсаки мезаданд. <sup>4</sup> Пилотус боз берун баромада, ба онҳо гуфт: «Акнун ман ин одамро пеши шумо меорам. Бидонед, ки ман дар Ӯ ҳеҷ айбе наёфтам». <sup>5</sup> Исо берун баромад ва дар сар тоҷи хордору дар тан чомаи бунафшранг дошт. Пилотус ба онҳо гуфт: «Ана ин одам!»

<sup>6</sup> Сардорони рӯҳонӣ ва посбонон Ӯро дида, фарёд карданд: «Ӯро ба салиб мехкӯб кунед! Ӯро мехкӯб кунед!» Пилотус ба онҳо гуфт: «Шумо худатон Ӯро гирифта, мехкӯб кунед! Зеро ман дар Ӯ ҳеҷ айбе наёфтам». <sup>7</sup> Онҳо ба Ӯ ҷавоб доданд: «Мо дар шариат қонун дорем, ки мувофиқи он Ӯ бояд бимирад, чунки худро Писари Худо эълон кардааст».

<sup>8</sup> Вақте Пилотус инро шунид, аз пештара зиёдтар тарсид. <sup>9</sup> Ӯ боз ба дохили қаср баргашта, аз Исо пурсид: «Ту аз кучой?» Вале Исо ҷавобе надод. <sup>10</sup> «Бо ман гап задан намехоҳӣ? — пурсид Пилотус. — Магар намедонӣ, ман қудрат дорам, ки Туро озод кунам ва қудрат дорам, ки Туро ба салиб мехкӯб кунонам?» <sup>11</sup> Исо ба Ӯ ҷавоб дод: «Агар ба ту аз боло қудрат дода намешуд, ту бар Ман ҳеҷ қудрат дошта наметавонистӣ. Бинобар ин касе, ки Маро ба ту таслим кардааст, гуноҳи бузургтаре дорад».

<sup>12</sup> Аз ин лаҳза Пилотус кӯшиш кард, ки Ӯро озод кунад, вале мардум фарёд мекарданд: «Агар Ӯро озод кунӣ, ту дӯсти император нестӣ! Касе, ки худро подшоҳ эълон мекунад, вай душмани император аст!»

<sup>13</sup> Вақте ки Пилотус ин суханонро шунид, Исоро берун овард ва дар маҳале ба номи Сангфарш, ки ба забони ибронӣ онро «Ҷабто» мегуфтанд, ба курсии доварӣ нишаст. <sup>14</sup> Арафаи иди Благардон, қариби нисфирузӣ шуда буд. Пилотус ба мардум гуфт: «Ана Шоҳи шумо!» <sup>15</sup> Онҳо фарёд зада гуфтанд: «Нест кун! Нест кун! Ӯро мехкӯб кун!» «Шумо мехоҳед, ки ман Шоҳи шуморо мехкӯб кунам?» — гуфт Пилотус. Сардорони рӯҳонӣ ҷавоб доданд: «Мо ғайр аз император подшоҳи дигаре надорем!»

<sup>16</sup> Он гоҳ Пилотус Исоро барои мехкӯб кардан ба дасти онҳо супорид.

*Мехкӯб шудани Исо*

<sup>17</sup> Онҳо Исоро бурданд ва Ӯ то «Ҷои косахонаи сар», ки ба забони ибронӣ «Чолҷото» ном дошт, салиби худро бардошта, рафт. <sup>18</sup> Дар он ҷо Ӯро ба салиб мехкӯб карданд ва ҳамроҳи Ӯ боз ду нафари дигарро дар салибҳо, яке аз тарафи чап ва дигаре аз тарафи рост, мехкӯб карданд ва Исо дар мобайни онҳо буд. <sup>19</sup> Пилотус лавҳачаеро нависонда, ба салиб мехкӯб кунанд, ки дар он чунин навишта шуда буд: «Исои Носирӣ, Шоҳи Яҳудиён». <sup>20</sup> Одамони зиёд ин навиштаро хонданд, чунки ҷое, ки Исо мехкӯб шуд, аз шаҳр дур набуд ва он суханон ба забонҳои ибронӣ, румӣ ва юнонӣ навишта шуда буданд.

<sup>21</sup> Сардорони рӯҳонии яҳудиён ба Пилотус гуфтанд: «„Шоҳи Яҳудиён“ наनावис, балки бинавис, ки „Ин одам «Ман Шоҳи Яҳудиён ҳастам» мегуфт“». <sup>22</sup> «Ҷар ҷӣ навиштаам, навиштам», — ҷавоб дод Пилотус.

<sup>23</sup> Баъд аз он ки сарбозон Исоро мехкӯб карданд, либоси Ӯро гирифта, аз рӯи шумораи сарбозон ба чор қисм тақсим карданд. Куртаи Ӯро ҳам гирифтанд; ин курта аз матои яклухт бофта шуда буд ва ҷои пайваст надошт. <sup>24</sup> Онҳо ба якдигар гуфтанд: «Биёед, инро пора намекунему қуръа партофта мебинем, ки соҳиби он ки мешавад».

Дар навиштаҷот омадааст: «Либоси Маро дар байни худ тақсим карданд ва бар куртаи Ман қуръа партофтанд». Барои иҷро шудани ин навиштаҷот ҳамаи ин ба амал омад. <sup>25</sup> Чунин буд амали сарбозон.

Дар назди салиби Исо модар ва холааш, Маряма зани Келуп ва Маряма Маҷдалия истода буданд. <sup>26</sup> Исо модари худ ва дар канори Ӯ шогирди дӯстдошташро дида, ба модараш гуфт: «Модар, ана ин писари туст». <sup>27</sup> Баъд ба он шогирд гуфт: «Ана, ин модари туст». Аз ҳамон вақт он шогирд модари Исоро ба хонаи худ бурд.

*Марги Исо*

<sup>28</sup> Исо донист, ки ҳама чиз иҷро шуд ва барои ба амал омадани пешгӯиҳои навиштаҷот гуфт: «Ташна мондам!»

<sup>29</sup> Дар он ҷо як косаи пур аз сирко буд ва латтаеро гирифта, ба он сирко тар карданду ба нӯги ҷӯбе гузошта, ба лабони Ӯ наздик оварданд. <sup>30</sup> Чун Исо сиркоро чашид, гуфт: «Иҷро шуд!» Баъд сар ҳам карда ҷон дод.

<sup>31</sup> Он рӯзи тайёри ба рӯзи истироҳат буд ва сардорони яҳуди намехостанд, ки ҳасади мехкӯбшудагон дар рӯзи истироҳат дар салиб бимонад, чунки он рӯзи истироҳат ба рӯзи иди бузург рост омада буд. Бинобар ин онҳо аз Пилотус дархост карданд, ки пойҳои мехкӯбшудагонро шикананду ҳасади онҳоро аз салиб ба поён фароранд. <sup>32</sup> Сарбозон омада, аввал пойҳои мехкӯбшудаи якум ва баъд мехкӯбшудаи дуюмро шикастанд. <sup>33</sup> Вале вақте ки ба Исо наздик омаданд, диданд, ки ӯ мурдааст, бинобар ин пойҳои ӯро нашикастанд. <sup>34</sup> Яке аз сарбозон бо найза ба паҳлӯи ӯ зад ва ҳамон дам аз бадани ӯ хун ва об чорӣ шуд.

<sup>35</sup> (Касе, ки тамоми ин ҳодисаҳоро дидааст, шаҳодат медиҳад, то шумо низ имон оваред. Шаҳодати ӯ рост аст ва ӯ медонад, ки ҳақиқатро мегӯяд). <sup>36</sup> Ҳамаи ин барои он ба амал омад, ки гуфтаҳои навиштаҷот, ки «Ҳеч як устухони ӯ шикаста нахоҳад шуд» иҷро шаванд. <sup>37</sup> Боз дар дигар ҷои навиштаҷот гуфта шудааст, ки «Онҳо ба касе нигоҳ хоҳанд кард, ки ӯро найза заданд».

#### Дафни Исо

<sup>38</sup> Баъд аз он Юсуфи аромотӣ, ки аз тарси роҳбарони яҳуди шогирди махфии Исо буд, аз Пилотус иҷозат хост, ки ҳасади Исоро гирад. Пилотус иҷозат дод ва ӯ омада, ҳасади Исоро гирифт. <sup>39</sup> Ниқодимус, ки пештар шабона ба дидани Исо омада буд, низ омад ва қариб сию чор кило бишеши хушбӯӣ бо гиёҳи дорувор омехтаро бо худ овард. <sup>40</sup> Онҳо аз рӯи расми яҳудиён ҳасади Исоро гирифта, ба кафани бо ҳамон дорувории хушбӯӣ омехта печонданд. <sup>41</sup> Дар ҷои мехкӯбшудаи Исо боғе ва дар он боғ қабри наве буд, ки ҳанӯз касе дар он дафн нашуда буд. <sup>42</sup> Азбаски арафайи рӯзи истироҳати яҳудиён буд ва қабр ҳам наздик буд, Исоро дар он ҷо дафн карданд.

## 20

#### Зиндашавии Исо

<sup>1</sup> Пагоҳии барвақти рӯзи якшанбе, ҳанӯз равшан нашуда, Маряма Маҷдалия ба сари қабр омад ва дид, ки санг аз даромадгоҳи он гирифта шудааст. <sup>2</sup> ӯ давида назди Шимъӯни Петрус ва шогирди дигар, ки Исо ӯро

дӯст медошт, омада, ба онҳо гуфт: «Онҳо Худованди моро аз қабр бурдаанд ва мо намедонем, ки ӯро ба кучо гузоштаанд».

<sup>3</sup> Пас, Петрус ва он шогирди дигар ба тарафи қабр равона шуданд. <sup>4</sup> Ҳардуи онҳо медавиданд, вале он шогирди дигар аз Петрус тезтар давида, аввалин шуда ба сари қабр расида омад. <sup>5</sup> ӯ ҳам шуда кафанро дид, вале ба даруни қабр надаромад. <sup>6</sup> Аз паси ӯ Шимъӯни Петрус ҳам давида омад. Вай ба даруни қабр даромада, дид, ки кафан ҳаст ва <sup>7</sup> матое, ки дар сари Исо буд, на бо кафан, балки дар каноре ҷудо печонда шудааст. <sup>8</sup> Он гоҳ шогирди дигар ҳам, ки аввалин шуда ба сари қабр омада буд, ба қабр даромаду ҳамаи инро дида имон овард. <sup>9</sup> Онҳо ҳанӯз суханони навиштаҷотро намефаҳмиданд, ки дар бораи ӯ гуфта шуда буд, ки бояд баъд аз марг зинда шавад. <sup>10</sup> Шогирдон ба хонашон баргаштанд.

#### Ба Маряма Маҷдалия зоҳир шудани Исо

<sup>11</sup> Аммо Марям берун аз қабр истода гирия мекард. ӯ гириякунон ҳам шуда ба даруни қабр нигоҳ кард <sup>12</sup> ва ду фариштаи сафедпӯшро дид, ки дар ҷое, ки пештар Исо гузошта шуда буд, нишастаанд, яке аз тарафи сар ва дигаре аз тарафи пой. <sup>13</sup> «Эй зан, чаро гирия мекуни?» — пурсиданд онҳо. Марям ба онҳо ҷавоб дод: «Худованди маро бурдаанд ва ман намедонам, ки ӯро дар кучо гузоштаанд».

<sup>14</sup> Инро гуфта, ӯ ба қафо рӯ гардонду дид, ки дар рӯ ба рӯи ӯ Исо истодааст. Вале ӯ надонист, ки ин Исо аст. <sup>15</sup> Исо ба вай гуфт: «Эй зан, чаро гирия мекуни? Ту ки ро меҷӯӣ?» Марям ӯро боғбон фикр карда ба ӯ гуфт: «Эй хоҷа, агар шумо ӯро бурда бошед, ба ман бигӯед, ки дар кучо гузоштаед, то ӯро гирифта барам». <sup>16</sup> «Эй Марям!» — гуфт Исо. Марям рӯ оварда, бо забони ибронӣ фарёд зад: «Эй Раббунӣ (ки маънояш „устод“ аст)!» <sup>17</sup> Исо ба ӯ гуфт: «Ба Ман даст нарасон, ки ҳанӯз ба пеши Падар боло нарафтаам. Лекин назди бародаронам рафта гӯӣ, ки Ман назди Падари Ману шумо, ба назди Худои Ману шумо меравам». <sup>18</sup> Маряма Маҷдалия ба назди шогирдон омада, дар бораи Худовандро диданаш ба онҳо хабар дод. Инчунин суханони Исоро, ки ба ӯ гуфта буд, ба онҳо нақл кард.

#### Ба шогирдон зоҳир шудани Исо

<sup>19</sup> Бегоҳии худи ҳамон рӯз, яъне рӯзи якшанбе, вақте ки шогирдон якҷоя чамъ шуда, аз тарси роҳбарони халқ дарҳоро маҳкам баста менишастанд, Исо омаду дар миёни онҳо истода гуфт: «Ба шумо оромӣ меҳаҳам». <sup>20</sup> Инро гуфта, дастҳо ва паҳлӯяшро ба онҳо нишон дод. Шогирдон аз дидани Худовандашон хурсанд шуданд. <sup>21</sup> «Ба шумо оромӣ меҳаҳам! — тақрор кард Исо. — Чунон ки Падар Маро фиристодааст, Ман низ шуморо мефиристам».

<sup>22</sup> Баъд аз ин суҳанон ӯ бар онҳо пуф карда, гуфт: «Рӯҳи Муқаддасро қабул кунед!» <sup>23</sup> Гуноҳи касонеро, ки бубахшед, ба онҳо бахшида мешавад ва онҳоеро, ки набахшед, гуноҳ дар гардани онҳо мемонад».

#### *Исо ва Тумо*

<sup>24</sup> Тумо, яке аз он дувоздаҳ шогирди Исо, ки боз Дугоник номида мешуд, ҳангоми омадани Исо дар он ҷо ҳамроҳи онҳо набуд. <sup>25</sup> Шогирдони дигар ба ӯ гуфтанд: «Мо Худовандро дидем!» Вале ӯ ба онҳо ҷавоб дод: «То бо ҷашмони худам изҳои меҳро дар дастони ӯ набинам ва ангуштамро ба он нагузорам ва дастамро ба захми паҳлӯяш намонам, бовар намекунам!»

<sup>26</sup> Баъд аз як ҳафта шогирдон боз чамъ омаданд ва Тумо ҳам ҳамроҳи онҳо буд. Дар баста буд, вале Исо омада, дар миёни онҳо истода гуфт: «Ба шумо оромӣ меҳаҳам!» <sup>27</sup> Баъд ба Тумо гуфт: «Ангуштамро ба ин ҷо гузору дастонамро бин ва дастатро ба захми паҳлӯям гузор! Дигар шубҳа накуну бовар кун!» <sup>28</sup> Тумо ба Вай ҷавоб дод: «Эй Худованди ман, Худои ман!»

<sup>29</sup> Он гоҳ Исо ба ӯ гуфт: «Магар аз сабаби он бовар мекуни, ки Маро мебинӣ? Вале хушбахтанд онҳое, ки Маро надида имон овардаанд».

<sup>30</sup> Исо дар хузури шогирдони худ бисёр мӯъҷизоти дигареро ҳам нишон дода буд, ки дар бораи онҳо дар ин китоб гуфта нашудааст. <sup>31</sup> Вале ҳамаи ин барои он навишта шудааст, ки шумо ба Таъиншуда ва Писари Худо будани Исо имон овареду ба воситаи имон ба ӯ ҳаёти абадӣ ёbed.

## 21

#### *Ба ҳафт шогирд зоҳир шудани Исо*

<sup>1</sup> Баъд аз ин Исо дар канори баҳри Табария бори дигар ба шогирдони худ

зоҳир шуд. Зоҳир шудани ӯ ана ин тавр ба амал омад: <sup>2</sup> Шимъуни Петрус, Тумо, ки боз Дугоник номида мешуд, Натаноил, ки аз аҳли Қанои Ҷалил буд, ду писари Забдой ва ду шогирди дигари ӯ — ҳама дар як ҷо чамъ омада буданд. <sup>3</sup> Шимъуни Петрус ба онҳо гуфт: «Ман рафта, моҳӣ сайд мекунам». «Мо ҳам ҳамроҳи ту меравем», — гуфтанд дигарон.

Онҳо рафта ба қайқ савор шуданд, аммо он шаб чизе сайд накарданд.

<sup>4</sup> Вақти баромади офтоб Исо дар соҳил истода буд. Аммо шогирдон нафаҳмиданд, ки ин Исо аст. <sup>5</sup> Исо аз онҳо пурсид: «Эй бародарон, ягон моҳӣ сайд кардед?» «Не», — ҷавоб доданд онҳо. <sup>6</sup> Вай ба онҳо гуфт: «Тӯрро аз тарафи рости қайқ партоед ва моҳӣ медоред». Онҳо тӯр партофтанд аз сабаби зиёд будани моҳӣ онро ба қайқ кашида натавонистанд. <sup>7</sup> Он шогирде, ки Исо ӯро дӯст медошт, ба Петрус «Ин Худованд аст!» гуфт. Вақте Шимъуни Петрус шунид, ки ин Худованд аст, либосашро пӯшиду (чунки либосашро кашида буд) худро ба об партофт. <sup>8</sup> Шогирдони дигар бо қайқ ба тарафи соҳил ҳаракат карда, тӯри пур аз моҳиро аз паси худ кашида оварданд. Онҳо аз соҳил на он қадар дур буданд, тахминан дар масофаи сад қадам.

<sup>9</sup> Вақте онҳо ба соҳил расиданд, гулханеро диданд, ки рӯи он моҳӣ гузошта шудааст ва дар паҳлӯи он нон ҳам буд. <sup>10</sup> Он гоҳ Исо ба онҳо гуфт: «Аз моҳиҳои сайд кардаатон биеред». <sup>11</sup> Шимъуни Петрус ба қайқ даромада, тӯри пур аз яксаду панҷоҳу се моҳии калонро аз об ба соҳил кашид. Бо вучуди ин қадар зиёд будани моҳӣ тӯр қанда нашуд. <sup>12</sup> Исо ба онҳо гуфт: «Биёед ва ноништа кунед». Аз шогирдон касе ҷуръат накард, ки «Ту кистӣ?» гуфта бипурсад, чунки онҳо фаҳмиданд, ки ин Худованд аст. <sup>13</sup> Он гоҳ Исо пеш омада, нонро гирифт ва дар байни онҳо тақсим кард, инчунин моҳиҳоро ҳам. <sup>14</sup> Ин бори сеюм буд, ки Исо баъд аз зинда шуданаш худро ба шогирдон нишон дод.

#### *Исо ва Петрус*

<sup>15</sup> Баъд аз хӯрдани хӯрок Исо ба Шимъуни Петрус гуфт: «Эй Шимъуни писари Юҳанно, оё ту Маро аз онҳо бештар дӯст медорӣ?» «Оре, Худованд, Ту медонӣ, ки ман Туро дӯст медорам», — ҷавоб дод Петрус. «Барраҳои Маро

чарон», — гуфт Исо. <sup>16</sup> Бори дуюм Исо ба ӯ гуфт: «Эй Шимъуни писари Юҳанно, ту Маро дӯст медорӣ?» «Бале, Худованд, Ту медонӣ, ки ман Туро дӯст медорам», — ҷавоб дод Петрус. «Гӯсфандони Маро саробонӣ кун», — гуфт Исо. <sup>17</sup> Бори сеюм Исо ба ӯ гуфт: «Эй Шимъуни писари Юҳанно, ту Маро дӯст медорӣ?» Петрус ғамгин шуд, ки Исо бори сеюм аз ӯ мепурсад, ки Ӯро дӯст медорад ё не. «Худованд, ба Ту ҳама чиз маълум аст, — гуфт ӯ ба Исо. — Ту медонӣ, ки ман Туро дӯст медорам». Исо ба ӯ гуфт: «Гӯсфандони Маро чарон. <sup>18</sup> Ба ту рост мегӯям, вақте ки ҷавон будӣ, худат камарбандатро баста ба ҳар ҷоё, ки мехостӣ, мерафти, вале вақте ки пир мешавӣ, дастҳои худро дароз мекуни ва каси дигар камарбандатро баста ба ҷоё, ки намехоҳӣ, туро мебарад».

<sup>19</sup> Бо ин суханон Исо ба Петрус фаҳмонд, ки бо кадом роҳ марги Петрус Худоро шӯҳрату ҷалол хоҳад дод. Баъд ба Петрус гуфт: «Аз паси Ман биё».

*Исо ва шогирди дӯстдоштааш*

<sup>20</sup> Петрус ба ақиб нигоҳ карда, шогирддеро дид, ки Исо ӯро дӯст медошт. Ӯ аз паси онҳо меомад. Ин ҳамон шогирде буд, ки дар вақти шом хӯрдан ба Исо така карда пурсида буд: «Эй Худованд, кӣ ба Ту хиёнат мекунад?»

<sup>21</sup> Инак, Петрус ӯро дида, аз Исо пурсид: «Эй Худованд, бо ӯ чӣ мешавад?» <sup>22</sup> Исо ҷавоб дод: «Агар Ман хоҳам, ки ӯ то вақти бозгаштанам зинда монад, ба ту ин чӣ дахл дорад? Ту аз паси Ман биё!»

<sup>23</sup> Бинобар ин дар байни имондорони Исо овозае паҳн шуд, ки гӯё он шогирд намемирад. Аммо Исо ба ӯ нагуфт, ки ӯ намемирад. Ӯ фақат гуфт, ки «Агар Ман хоҳам, ки ӯ то бозгаштанам зинда монад, ба ту ин чӣ дахл дорад?»

<sup>24</sup> Ин ҳамон шогирдест, ки ҳамаи инро навиштааст ва дар бораи ин чизҳо шаҳодат медиҳад ва мо медонем, ки шаҳодати ӯ рост аст.

<sup>25</sup> Инчунин Исо боз бисёр корҳои дигареро ҳам кардааст. Агар ҳамаи онҳо навишта мешуданд, ба гумонам, дар тамоми олам барои ин миқдор китоб ҷой ёфт намешуд.

Номаи якуми Павлуси  
фириста  
ба  
Тасслўникиён  
Пешгуфтор

<sup>1</sup> Мо Павлус, Силўс\* ва Тимотиюс ба ҷамоати имондорони шаҳри Тасслўникӣ, ки аз они Худо-Падар ва Худованд Исои Масеҳ аст, салом мерасонем. Файзу осоиштагӣ бар шумо бод†!

*Тасслўникиён аз рӯи имон зиндагонӣ мекунанд*

<sup>2</sup> Мо ҳамеша шумо — тасслўникиёнро дар дуоҳоямон ба хотир оварда, барои ҷамаи шумо Худоро шукр мегӯем. <sup>3</sup> Инчунин дар назди Худо-Падари мо имон ва муҳаббату умеди шуморо ба ёд меорем. Яъне корҳои шуморо, ки бо имон содир кардед, меҳнатеро, ки бо муҳаббат мекунед, умедеро, ки ба Худованд Исои Масеҳ доред ва онро нигоҳ медоред. <sup>4-5 (4-5)</sup> Эй бародарони азизи Худо, азбаски хушхабарӣ расондаамонро на танҳо дар суҳан, балки бо қуввати Рӯҳи Пок қабул кардед ва ба он хушхабар боварии комил доред, мо медонем, ки Худо шуморо интиҳоб кардааст. Худатон ҳам медонед, ки мо чӣ гуна одамон будем, чун барои беҳбудии шумо дар наздатон мондем. <sup>6</sup> Шумо аз мову Худованд ибрат гирифтед; бо вучуди азобҳои бисёр шумо каломро бо хушнудии Рӯҳи Пок қабул кардед. <sup>7</sup> Аз ҷамин сабаб, шумо барои ҷамаи имондорони вилоятҳои Мақдуния ва Охоия намунаи ибрат шудед. <sup>8</sup> Акнун каломи Худованд аз тарафи шумо на танҳо дар Мақдуния ва Охоия, балки дар ҷама ҷо, ки дар бораи имони шумо шунидаанд, паҳн гардид. Барои ҷамин лозим нест, ки дар бораи имони шумо ба касе гӯем. <sup>9</sup> Чунки дигарон аллақай ба мо нақл мекунанд, ки чӣ тавр шумо моро қабул кардаед ва аз бутҳо рӯй гардониде, ба Худои зиндаву ҳақиқӣ рӯй овардаед, то ки ба Ӯ хизмат кунед. <sup>10</sup> Инчунин интизори аз осмон омадани Писараш ҳастед, ки

\* 1:1 Шакли дигари номи Силўс Силвонус аст.  
† 1:1 Дар баъзе нусхаҳо «Файзу осоиштагӣ аз Худо-Падари мо ва Худованд Исои Масеҳ» омадааст.

Ӯро Падар аз мурдагон зинда кардааст — Исоро, ки моро аз ғазаби омадаистодаи Худо раҳой мебахшад.

2

*Хизмати Павлус дар Тасслўникӣ самар меоварад*

<sup>1</sup> Бародарон, худи шумо медонед, вақте ки ману Силўс ва Тимотиюс ба назди шумо омадем, хизматамон самаранок буд. <sup>2</sup> Чуноне ки медонед, дар шаҳри Филиппӣ моро бисёр азоб доданд, паст заданд, вале Худо ба мо чуръат дод, ки бо вучуди зиддиятҳои сахт хушхабарӣ Ӯро ба шумо кушоду равшан эълон намоем. <sup>3</sup> Охир, дар даъвати мо гумроҳ кардан, нияти бад ва ё фиребе нест. <sup>4</sup> Баръакс, Худо баъди санчишҳо моро супориш додааст, ки хушхабарро эълон кунем. Барои ҷамин баргарие, ки ба мо дода шудааст, ҷангоми суҳан гуфтан кӯшиш мекунем, ки на ба одамон, балки ба Худое, ки дилҳои моро месанҷад, писанд оем. <sup>5</sup> Шумо медонед ва Худо низ шоҳид аст, ки мо ҳаргиз хушомадгӯӣ накардаем ва ба манфиати худ кор набурдаем. <sup>6</sup> Зеро мо на аз шумо ва на аз каси дигар таъриф начустаем. <sup>7</sup> Мо чун фиристагони\* Масеҳ ҳақ доштем, ки аз шумо ҳурмату эҳтиром талаб кунем, аммо, мисли он ки модар навозишкорона ба кӯдаконаш ғамхорӣ мекунанд, дар байнатон меҳрубон будем. <sup>8</sup> Мо шуморо чунон дӯст доштем, ки тайёр будем на танҳо хушхабарӣ Худоро ба шумо расонем, балки чони худро бароятон фидо кунем, чунки шумо бароямон хеле азиз ва гиромӣ ҳастед. <sup>9</sup> Бародарон, шумо дар ёд доред, чӣ тавр мо заҳмат мекашидем: хушхабарӣ Худоро ба шумо расонда, боз шабу рӯз кор ҳам мекардем, то ки ба дӯши ягон каси шумо бор нашавем. <sup>10</sup> Ҳам шумо ва ҳам Худо шоҳид ҳастед, ки рафтори мо нисбати шумо, имондорон, то чӣ андоза пок, дуруст ва беайб буд. <sup>11</sup> Худатон медонед, ки мо бо ҳар яки шумо мисли падар бо фарзандонаш муомила мекардем; <sup>12</sup> шуморо қувват бахшидаву рӯҳбаланд карда, насихат мекардем. Мехостем, ки тарзи зиндагии шумо писанди Худо бошад, ки шуморо ба

† 1:1 Дар баъзе нусхаҳо «Файзу осоиштагӣ аз Худо-Падари мо ва Худованд Исои Масеҳ» омадааст. \* 2:7 Шогирдони аввалини Худованд, ки вазифаи махсус доштанд.

шукўху чалол ва подшоҳиаш даъват кардааст.

<sup>13</sup> Мо ҳамеша Худоро шукр мегўем, ки шумо ҳангоми аз мо шундани каломи Худо, онро на ҳамчун сухани одамизод, балки чун каломи Худо қабул кардед, ки он дар ҳақиқат ҳам чунин аст. Ин калом дар ҳаёти шумо, имондорон, амал мекунад. <sup>14</sup> Охир шумо, бародарон, дар азоб кашиданатон ба одамони Худо дар вилояти Яҳудия, ки ба Исои Масеҳ бовар мекунанд, монанд шудед — шумо аз халқи худ ҳамон азобхоеро кашидед, ки онҳо аз яҳудиён дида буданд. <sup>15</sup> Яҳудиён Худованд Исо ва пайғамбаронро куштанд, инчунин моро пеш карданд. Рафтори онҳо ба Худо маъкул нест, онҳо ба одамон зиддият карда <sup>16</sup> намегузоранд, ки мо хушбарро ба мардум расонем, то ки наҷот ёбанд. Бо ин қорашон ҳамеша косаи гуноҳояшонро лабрез намуда, ба ғазаби Худо гирифтор мешаванд.

*Павлус орзу мекунад, ки бори дигар имондорони таслўникиро бубинад*

<sup>17</sup> Эй бародарон, азбаски мо ноҳоқ барои муддати кўтоҳе на дар дил, балки ҷисман аз шумо ҷудо шудем, хоҳиши зиёд доштем, ки шуморо боз рӯ ба рӯ бубинем. <sup>18</sup> Вале, хеле меҳостем ба назди шумо равам. Ман, Павлус, бошам на як бору ду бор кўшиш кардам, аммо иблис пеши роҳамонро гирифт. <sup>19</sup> Вақте ки Худованд Исо<sup>†</sup> бармегардад, дар назди Ё шумо боиси умеду шодмонӣ ва сарбаландии мо мешавед! <sup>20</sup> Охир шумо сабаби фахру хушнудии мо ҳастед!

### 3

<sup>1</sup> Пас, чун дигар тоқати ҷудой надоштем, фикр кардем, ки дар шаҳри Атино худ танҳо бимонем, <sup>2</sup> вале ба назди шумо ба шаҳри Таслўникии Тимотиюсро фиристем. Ҳамон Тимотиюсро, ки бародари мо буда, дар эълон кардани хушхабарии Масеҳ хизматгори Худо мебошад. Хостем, ки ё шуморо дар имонатон устувор ва боқувват гардонад, <sup>3</sup> то касе аз шумо ҳангоми азобҳо ба дудилағӣ роҳ надиҳад. Шумо пештар ҳам медонистед, ки мо бояд азоб кашем. <sup>4</sup> Охир, ҳангоми дар назди шумо буданамон ҳам огоҳ карда будем, ки моро азоб дода,

дунболагирӣ хоҳанд кард. Чуноне ки мебинед, ҳамин тавр ҳам шуд. <sup>5</sup> Аз ин сабаб, вақте ки тоқатам тоқ шуд, ба назди шумо Тимотиюсро фиристодам, то дар бораи имонатон бифаҳмад; мабодо иблиси васвасакор шуморо аз роҳ занад ва тамоми меҳнатамон барбод равад.

<sup>6</sup> Вале алҳол Тимотиюс аз наздатон баргашта, дар бораи муҳаббату имони шумо хабарҳои хуш овард. Ё ба мо нақл кард, ки шумо ҳамеша бо некӣ моро ёд мекунед ва меҳоҳед, ки моро боз бубинед, чуноне ки мо ҳам хоҳони дидори шумоем. <sup>7</sup> Бародарон, дар ин ҳама ранҷу азобу душворихоҷамон имони шумо моро хурсандии бузурге бахшидед, ки барои он Худоро беохир шукр мегўем. <sup>10</sup> Мо шабу рӯз аз тахти дил дуо мегўем, ки боз бо шумо вохўрем, то норасоии имонатонро пурра гардонем. <sup>11</sup> Бигзор худи Худо — Падар ва Худовандамон Исо моро сўи шумо равона кунад! <sup>12</sup> Бигзор Худованд бо он муҳаббати бузурге, ки нисбат ба шумо дорем, шуморо ҳам нисбат ба якдигар ва ҳамагон пур ва лабрез намояд. <sup>13</sup> Ҳамин тавр, Ё дили шуморо боқувват гардонад, то ҳамон рӯзе, ки Худованд Исо бо пайравонаш меояд, дар пеши Худо-Падарамон беайб ва пок бошед.\*

### 4

*Дар бораи зиндагии, ки ба Худо писанд аст*

<sup>1</sup> Инак, бародарон, бо номи Худованд Исо\* хоҳиш ва илтиҷо мекунем, чи тавре ки мо таълим додем, зиндагиро давом диҳед, то ки ба Худо писанд оед. Шумо аллакай ҳамин тарз рафтор мекунед, вале кўшиш намоед, ки аз ин ҳам беҳтар зиндагӣ кунед. <sup>2</sup> Зеро шумо медонед, ки бо қудрати Худованд Исо чӣ гуна таълимотро ба шумо додаем. <sup>3</sup> Худо меҳоҳад, ки шумо худро пурра ба Ё бахшида, аз бадахлоқии ҷинсӣ худро нигоҳ доред. <sup>4</sup> Хости Худо ин аст, ки ҳар яки шумо ҷисму хоҳишҳои худро

<sup>†</sup> 2:19 Дар баъзе нусхаҳои қадима «Худованд Исои Масеҳ» омадааст. \* 3:13 Дар баъзе нусхаҳои қадима дар охир «Омин» омадааст. \* 4:1 Дар баъзе нусхаҳои қадима «Исои Масеҳ» омадааст.



идора карда, беайб ва бономус бошед.  
<sup>5</sup>Боз Худо мехоҳад мисли беимононе, ки Ёро намешиносанд, пойбанди ҳавасҳои ҷинсӣ набошед.  
<sup>6</sup>Инчунин мувофиқи хости Худо шумо набояд аз боварии бародаратон сӯиистифода карда, бо зани вай ҳамхоба шавед. Мо пештар ҳам инро ба шумо қатъиян гуфта ва огоҳ карда будем, ки барои ҳамаи ин гуноҳҳо Худо аз одам қасос мегирад.  
<sup>7</sup>Чунки Ё моро на ба нопокӣ, балки ба ҳаёти пок даъват кардааст.  
<sup>8</sup>Инак, касе ки аз фармудаҳои Худо саркашӣ мекунад, на одамро, балки Худоеро, ки ба шумо Рӯҳи Муқаддасро медиҳад, рад мекунад.

<sup>9</sup>Оид ба хусуси бародардӯстӣ ҳоҷат ба суҳан нест, чунки худӣ шумо аз Худо таълим гирифтаед, ки якдигарро дӯст доред.  
<sup>10</sup>Бале, шумо ҳамаи имондоронро, ки дар саросари вилояти Мақдуния ҳастанд, дӯст медоред. Ба ҳар ҳол, хоҳиш мекунем, ки якдигарро боз зиёдтар дӯст доред.  
<sup>11</sup>Чи тавре ки фармуда будем, оромона зиндагӣ кунед, ҳар кас бо кори худ машғул шуда, бо дастонаш меҳнат кунад.  
<sup>12</sup>Чунон зиндагӣ кунед, ки ҳаёти шумо сазовори ҳурмати беимонон бошад, то ки шумо аз дигарон вобаста набошед.

#### *Ҳангоми бозгашти Масеҳ чӣ рӯй медиҳад*

<sup>13</sup>Эй бародарон, намехоҳем, ки шумо дар бораи гузаштагон бехабар монда, ба монанди беимононе, ки умед надоранд, ғамгин бошед.  
<sup>14</sup>Мо бовар мекунем, ки Исои Масеҳ мурда зинда шуд ва инчунин бовар мекунем, ки Худо қасонеро, ки ба Исои Масеҳ имон доштанду аз олам гузаштаанд, ба назди Ё ба осмон мебарад.  
<sup>15</sup>Мувофиқи суҳанони Худованд ба шумо меғӯем: мо, ки то бозгашти Худованд зинда мемонем, аз имондорони гузашта, ҳаргиз пеш намеравем.  
<sup>16</sup>Зеро худӣ Худованд аз осмон бо фармони қатъӣ, бо овози сарфариштаву карнайи Худо фуруд меояд ва аввал онҳое, ки ба Масеҳ имон доштанду мурдан зинда мешаванд.  
<sup>17</sup>Сипас мо, зиндаҳои боқимонда, ҳамроҳи онҳо дар абре ба ҳаво, ба пешвози Худованд боло мешавем ва то абад бо Ё мемонем.  
<sup>18</sup>Бо ин суҳанон якдигарро рӯҳбаланд кунед.

## 5

### *Барои бозгашти Исои Масеҳ омода бошед*

<sup>1</sup>Бародарон, ҳоҷат нест, ки мо ба шумо дар бораи вақту соати он рӯз нависем.  
<sup>2</sup>Зеро шумо хуб медонед, ки рӯзи Худованд ногаҳон фаро мерасад мисли дузде, ки шабона меояд.  
<sup>3</sup>Ҳангоме ки одамон «дар ҳама ҷо сулҳу осоиштагӣ» меғӯянд, ногаҳон ҳалокат меояд, мисли он ки пеш аз таваллуд зани ҳомиладорро дард мегирад. Ҳамин тавр, ба онҳо низ роҳи гурез нест.  
<sup>4</sup>Аммо шумо, бародарон, дар торикӣ нестед, то ки он рӯз ногаҳон чун дузд шуморо дар ғафлат ёбад.  
<sup>5</sup>Зеро ҳамаи шумо писарони нур ва рӯзи равшан ҳастед. Мо аз они шаб ва торикӣ нестем.  
<sup>6</sup>Инак, мисли дигарон дар хоби ғафлат намонем, балки бедор ва хушёр бошем.  
<sup>7</sup>Чунки онҳое, ки хобанд, шабона хоб мераванд; онҳое, ки бадмастанд, шабона шароб менӯшанд.  
<sup>8</sup>Лекин мо аз они нури рӯз ҳастем, пас биёед имону муҳаббатро ҳамчун либоси ҷангӣ дар бар кунем ва умеди наҷоти ояндаро ҳамчун қулоҳи ҷангӣ ба сар кашида, хушёр биистем.  
<sup>9</sup>Зеро Худо моро на барои ғазабаш, балки барои наҷот ба воситаи Худованди мо, Исои Масеҳ пешакӣ муайян кардааст.  
<sup>10</sup>Исо барои мо ҷонашро фидо кард, то ки мо хоҳ зинда бошем, хоҳ мурда — ҳамроҳи Ё зиндагӣ кунем.  
<sup>11</sup>Пас рӯҳбаланд қардан ва устувор гардондани якдигарро давом диҳед.

### *Насиҳатҳои амалӣ*

<sup>12</sup>Бародарон, аз шумо хоҳиш мекунем: намояндагони Худовандро, ки дар байни шумо меҳнат ва шуморо роҳбарии насихат мекунанд, иззат намоед.  
<sup>13</sup>Барои қорашон онҳоро ҳурмату эҳтиром кунед ва дӯст доред. Бо якдигар сулҳу осоиштагӣ дошта бошед.

<sup>14</sup>Эй, бародарон, аз шумо илтиҷо мекунем, ки танбалонро насихат кунед; ба тарсончакон қувват бахшед; сустимонҳоро дастгирӣ кунед; нисбат ба ҳама сабру тоқат дошта бошед.  
<sup>15</sup>Нагузored, ки касе ба ивази бадӣ бо бадӣ ҷавоб диҳад, балки ҳамеша нисбат ба якдигар ва ҳама ба неки қардан кӯшиш кунед.  
<sup>16</sup>Ҳама вақт шод бошед,  
<sup>17</sup>ҳамеша дуо гӯед,  
<sup>18</sup>дар ҳар ҳолат Худоро шукр гӯед, зеро хости Худо барои шумо, ки ба Исои Масеҳ тааллуқ

доред, ҳамин аст. <sup>19</sup> Ба кори Рӯҳи Пок халал нарасонед; <sup>20</sup> пешгӯйиҳоро зери пой нанамоед, <sup>21</sup> лекин ҳамаи инро санчида, пешгӯйиҳои хубро қабул кунед, <sup>22</sup> аз ҳар намуди бадаш дурӣ кунед!

<sup>23</sup> Бигзор ҳуди Худои осоиштагӣ шуморо комилан пок гардонад, то ки ҳангоми бозгашти Худованди мо Исои Масеҳ тамоми вучудатон, яъне рӯҳ, чон ва чисматон беайб нигоҳ дошта шавад. <sup>24</sup> Худо — Даъваткунандаи шумо вафодор аст ва Ӯ шуморо беайб нигоҳ медорад.

<sup>25</sup> Бародарон, барои мо дуо кунед. <sup>26</sup> Ҳамаи бародаронро ба оғӯш гирифта, салом расонед. <sup>27</sup> Дар назди Худованд шуморо вазифадор мекунам, ки ин номаро ба ҳамаи бародарон хонед.

<sup>28</sup> Файзу марҳамати Худованд Исои Масеҳ бо шумо бошад\*!

---

\* 5:28 Дар баъзе нусхаҳои қадима «Омин» омадааст.

## Номаи Павлус ба Филемӯн Пешгуфтор

*Павлус ба Филемӯн ва чамъомади хонагии ӯ салом мерасонад.*

<sup>1</sup> Филемӯни азиз, дӯст ва ҳамхизмати мо! Ман Павлус, ки бандии Исои Масеҳ ҳастам, ҳамроҳи бародари имондори мо Тимотиюс ба ту <sup>2</sup> ва ба имондороне, ки дар хонаат чамъ мешаванд, салом мерасонем. Ҳамчунин, ба хоҳари имондори мо Апия ва ба ҳамсафи мо Архипус саломи моро бирасон. <sup>3</sup> Бигзор файз ва осоиши Падари мо Худо ва Худовандамон Исои Масеҳ бар шумо бод!

*Павлус дар бораи меҳру имони Филемӯн менависад*

<sup>4</sup> Ман ҳамеша туро ба ёд оварда, дар дуоҳоям Худои худро шукр мегӯям, <sup>5</sup> зеро шунидам, ки ту — Филемӯн муқаддасони Худоро дӯст медоштай ва ба Худованд Исои Масеҳ имон доштай. <sup>6</sup> Бигзор имони ту, ки дар бародарӣ дида мешавад, фаҳмиши туро дар бораи ҳама баракатҳое, ки дар Масеҳ дорӣ,\* афзун намояд. <sup>7</sup> Бародар Филемӯн, муҳаббати ту маро хеле хурсанд ва рӯҳбаланд намуд, чунки ту ба дили муқаддасон қувват бахшидӣ.

*Павлус аз Филемӯн дар бораи Онисимус хоҳиш мекунад*

<sup>8</sup> Алҳол дар имон, ки ба Масеҳ дорем, метавонистам далерона ба ту кореро бифармоям. <sup>9</sup> Лекин баҳри муҳаббати мо ҳамчун Павлуси пир ва шахсе, ки ба хотири Исои Масеҳ зиндонӣ аст, аз ту танҳо хоҳиш мекунам. <sup>10</sup> Хоҳиши ман дар бораи Онисимус аст, ки дар зиндон ба воситаи ман имон овард. <sup>11</sup> Пеш Онисимус ба ту даркор набуд, лекин ҳоло ба ҳардуюмон ҳам даркор† аст. <sup>12</sup> Ӯро ба ту гӯё бо чони худ бармегардонам‡. <sup>13</sup> Хеле мехостам, дар наздам бошаду, ҳангоме ки барои

хушхабар зиндонӣ ҳастам, ба чойи ту ба ман хизмат кунад. <sup>14</sup> Аммо нахостам бе розигият коре бикунам, то некии ту на ба тарзи маҷбури, балки бо хости ту бошад. <sup>15</sup> Шояд Онисимус барои ҳамин муддате аз ту ҷудо карда шуда бошад, ки сипас то абад бо ту монад. <sup>16</sup> Лекин акнун на чун ғуломи ту, балки хеле беҳтар аз ғулом, ҳамчун бародари азизат бошад. Барои ман Онисимус хеле азиз аст, лекин барои ту ӯ ҳамчун коргар ва пайрави Масеҳ азизтар аст.

<sup>17</sup> Инак, агар маро шарики худ донӣ, ӯро чун ман қабул намо. <sup>18</sup> Агар пеши ту хатое карда бошад ё қарзе дошта бошад, онро ба ҳисоби ман гузарон. <sup>19</sup> Инак, ман, Павлус, бо дасти худ ба ту менависам, ки қарзҳои ӯро бармегардонам, агарчи метавонистам гӯям, ки худӣ ту бо буду шудат аз ман қарздор ҳастӣ. <sup>20</sup> Бале, бародар Филемӯн, мехоҳам ба хотири Худованд аз ту фоидае бинам. Диламро дар Масеҳ§ қувват бубахш! <sup>21</sup> Дилам аз ту пур аст, ки гапи маро ба замин намегузори. Бинобар ин, ба ту менависам, зеро медонам, ки барои ман аз хоҳишам бештар хоҳӣ қард. <sup>22</sup> Боз як хоҳиши дигар дорам: барои ман хучрае омода намо, зеро умед дорам, ки ба сабаби дуоҳои шумо ба наздатон бозгардам.

*Саломҳои ниҳой*

<sup>23</sup> Эпафрос, ки ба хотири Исои Масеҳ бо ман зиндонӣ аст, <sup>24</sup> ҳамчунин ҳамкоронам: Марқӯс, Ористархус, Димос ва Луқо ба ту салом мегӯянд. <sup>25</sup> Хайр, файзи Худованд\* Исои Масеҳ бо рӯҳи шумо бод!†

\* 1:6 Дар баъзе нусхаҳои юнонӣ «дорем» омадааст. † 1:11 Маънои номи Онисимус «даркор» ё «фоиданок»

аст. ‡ 1:12 Ӯро ба ту гӯё бо чони худ бармегардонам — дар баъзе нусхаҳо Ӯро чун чони ман қабул намо

омадааст. § 1:20 Дар баъзе нусхаҳои юнонӣ «Худованд» омадааст. \* 1:25 Дар баъзе нусхаҳо «Худованди

мо» омадааст. † 1:25 Дар баъзе нусхаҳо нома бо «Омин» тамом мешавад.

## Номаи Ёқуб Пешгуфтор

<sup>1</sup> Ман — Ёқуб, бандаи Худо ва Худованд Исои Масеҳ саломи худро ба дувоздаҳ қабилаи Исроил, ки саросари дунё парокандаанд, мефиристам.

*Душвориҳо ва васвасаҳо*

<sup>2</sup> Бародаронам, вақте ки ҳар гуна душвориҳо ба саратон меоянд, онҳоро бо шодио хурсандӣ қабул кунед, <sup>3</sup> зеро медонед, ки ҳангоми аз санчиш гузаштани имонатон сабру тоқататон обутоб меёбад. <sup>4</sup> Тоқати шумо бояд пурра обутоб ёбад, он вақт шумо шахси комил ва баркамол расида шуда, бароятон ҳеч чиз камӣ намекунад.

<sup>5</sup> Аммо агар ба шумо хирад камӣ кунад, метавонед аз Худо онро талаб кунед ва Ӯ, ки ба ҳама бо дасти кушод ва бе таънаву миннат медиҳад, ба шумо низ хирад мебахшад. <sup>6</sup> Вале ҳангоми талаб кардан бояд бешакку шубҳа боварӣ дошта бошед, ки Ӯ медиҳад. Зеро касе, ки шубҳа мекунад, монанди мавчи баҳр аст, ки бо вазидани шамол пасту баланд мешавад. <sup>7</sup> Бигзор чунин шахс фикр накунад, ки аз ҷониби Худованд чизе гирифта метавонад, <sup>8</sup> чунки ӯ дудила буда, дар ҳар қарори худ ноустувор аст.

<sup>9</sup> Бародари бечора бояд аз он фаҳр кунад, ки Худо ӯро сарбаланд кардааст. <sup>10</sup> Сарватманд бошад, аз он фаҳр кунад, ки Худо ӯро хоксор мегардонад, чунки умри ӯ мисли гули саҳро мегузарад. <sup>11</sup> Чуноне ки аз нурҳои сӯзони офтоб сабзаҳо хушкида ва барғҳои гул рехтаву аз зебоиаш чизе боқӣ намонанд, сарватманд низ ҳангоми саргармии машғулият аз ин дунё меравад.

<sup>12</sup> Хушбахт он касест, ки дар вақти санчишҳо сабру тоқат дорад, зеро ҳангоме ки аз ин гуна имтиҳони зиндагӣ мегузарад, тоҷи ҳаётро ба даст меорад. Ин тоҷро Худо ба дӯстдорони худ ваъда додааст. <sup>13</sup> Аммо, вақте ба васваса меафтад, нағӯед, ки «Худо маро месанҷад», чунки Худо худ ба васваса намеафтад ва дигаронро низ ба васваса намеандозад. <sup>14</sup> Балки ҳар шахс он вақт ба васваса меафтад, ки ҳаваси бад мекунаду баъд саргарми он

ҳавас шуда, ба доми васваса меафтад. <sup>15</sup> Сипас, ҳамин ки дили вай бо ин ҳавас ҳомиладор мешавад, гуноҳро таваллуд мекунад. Гуноҳ бошад, ба воя расида, маргро таваллуд мекунад.

<sup>16</sup> Пас, эй бародарони азизам, фиреб нахӯред, <sup>17</sup> балки бидонед, ки ҳар неъматӣ нек ва бекамбудӣ аз боло, яъне аз ҷониби Падар меояд, ки Ӯ Офарандаи офтобу моҳ ва ситораҳо мебошад. Агарчи ин ҷисмҳои осмонӣ гоҳе равшану гоҳе тира мешаванд, Худо ҳеч вақт тағйир намеёбад. <sup>18</sup> Ӯ аз рӯйи хости худ ба воситаи каломи ростӣ ба мо ҳаёти навро бахшидааст, то ки мо дар байни ҳамаи офаридаҳои Ӯ ҳамчун ҳосили аввал бошем.

*Шунидану иҷро кардан*

<sup>19</sup> Бародарони азизам, дар ёд дошта бошед, ки ҳар кас бояд ба гӯш кардан чусту чолок бошаду ба гуфтани ғазаб кардан саросема нашавад. <sup>20</sup> Чунки қаҳру ғазаби инсон он ҳаёти дурустero, ки аз рӯйи хости Худо аст, ба амал намеорад. <sup>21</sup> Бинобар ин ҳар бадӣ ва бадахлоқии одатшударо аз худ дур намоед ва каломи ба дилатон кошташударо хоксорона қабул кунед, ки ин калом ҷонатонро наҷот дода метавонад.

<sup>22</sup> Худро фиреб дода, гумон накунад, ки фақат шунидани каломи Худо басанда аст, балки гуфтаҳои онро ба ҷо оваред. <sup>23</sup> Агар каломро фақат гӯш кунеду иҷро накунад, монанди шахсе ҳастед, ки рӯйи худро дар оина мебинаду <sup>24</sup> аз пеши он дур рафтагон аз ёдаш мебарорад, ки чехрааш чӣ гуна буд. <sup>25</sup> Лекин шахсе, ки ба қонуни комил ва озодбахшанда бодикӯтад нигоҳ карданро давом медиҳаду суханони шунидашро фаромӯш накарда, иҷро мекунад, дар ҳар қораш баракат меёбад.

<sup>26</sup> Ҳар ки худро диндор ҳисоб мекунаду забонашро идора карда наметавонад, ҳам худро фиреб медиҳад ва ҳам диндориаш ба як пули пуч намеаразд. <sup>27</sup> Вале диндорие, ки Падари мо Худо пок ва беайбу нуқсон ҳисоб мекунад, ин аст, ки ба ятимону бевазанон дар ҳолати душвориашон ғамхорӣ кунем ва худро аз олула шудан бо ин ҷаҳон нигоҳ дорем.

2

*Огоҳӣ аз рӯйбинӣ*

<sup>1</sup> Эй бародаронам, шумо ки ба Худованди пушшухрату чалоломон Исои Масеҳ имон овардаед, ҳаргиз рӯйбинӣ накунед. <sup>2</sup> Фарз кунед, ки шахсе бо ангуштарини тилло дар даст ва либосҳои қиматбаҳо дар тан ба чамъомади шумо мебарояд. Ҳамин вақт як камбағале ҳам бо либоси кӯҳнаву чанда дохили ҳамчун мешавад. <sup>3</sup> Шумо бошед, ба шахси сарулибоси қиматбаҳо пӯшида «Аз боло гузаред!» мегӯяду ба камбағал «Ана, ҳо дар он чо ист» ё «Пеши пойҳои ман, рӯйи замин нишин» мегӯяд. <sup>4</sup> Пас, магар дар байнатон рӯйбинӣ нест ва оё шумо аз рӯйи фикрҳои бад ҳукм намекунед?

<sup>5</sup> Гуш кунед, бародарони азизам. Охир Худо онҳоро интиҳоб кардааст, ки дар назари мардуми ҷаҳон камбағал, аммо аз ҷиҳати имон бой ҳастанд ва подшоҳии Худо, ки ӯ ба дӯстдорони худ ваъда додааст, насибашон мегардад. <sup>6</sup> Шумо бошед, камбағалонро меранҷонед. Магар худи ҳамин бойҳо шуморо сӯйистеъмом намекунад ва ба пеши қозӣ намебаранд? <sup>7</sup> Магар онҳо шахсоне нестанд, ки номи бошарафи Масеҳро дашном медиҳанд? Дар ҳоле ки шумо аз он Масеҳ ҳастед. <sup>8</sup> Пас, агар шумо аз рӯйи шариати Шоҳи мо рафтор намоед, ки он дар навиштаҷот омадааст: «Ҳар шахсеро, ки наздики мост, бояд мисли худ дӯст бидорем», он гоҳ кори хуб мекунед. <sup>9</sup> Аммо агар рӯйбинӣ намоед, гуноҳ содир мекунед ва аз рӯйи шариат шумо қонуншикан ҳисоб мешавед. <sup>10</sup> Зеро агар шахсе ҳамаи гуфтаҳои шариатро иҷро намуда, фақат як нуқтаи онро вайрон кунад, дар шикастани тамоми қонуни шариат айбдор мегардад. <sup>11</sup> Зеро ҳамоне ки «Алоқаи ғайриникоҳ нақун» гуфтааст, ҳамчунин фармудааст, ки «Одамқушӣ нақун». Пас, агар шумо алоқаи ғайриникоҳ нақунед, вале одам қушед, қонуншикан мешавед.

<sup>12</sup> Бинобар ин гуфтору рафтори шумо бояд мисли гуфтору рафтори шахсе бошад, ки аз рӯйи шариати озодбаханда ҳукм хоҳад шуд. <sup>13</sup> Зеро ба шахсе, ки нисбати дигарон раҳму шафқат нишон намедиҳад, дар вақти ҳукмшавӣ ба ӯ низ раҳму шафқат нишон дода намешавад. Чунки раҳму шафқат бар ҳукм дастболо мешавад.

*Имон ва амал*

<sup>14</sup> Инак, эй бародаронам, чӣ фоида аст, агар касе гӯяд, ки имон дорад, аммо амал накунад? Магар чунин имон вайро наҷот дода метавонад? <sup>15</sup> Фарзи мисол, як бародар ё хоҳаре аз ҷумлаи имондорон сарулибос ва ризку рӯйи надошта бошаду <sup>16</sup> яке аз шумо ба вай гӯед, ки «Сихату саломат гарду ҳеч гуруснагию хунукиро аз сар нагузарон», аммо ба мӯҳтоҷии моддиаш ҳеч кӯмак накунед, пас аз суханони шумо чӣ фоида аст? <sup>17</sup> Имон ҳам айнан мисли ҳамин беамал бошад, имони мурда аст.

<sup>18</sup> Шояд касе мегӯяд: «Яке имон дорад, дигаре бошад, амал мекунад». Ман мегӯям: «Канӣ ба ман имони беамалро нишон деҳ ва ман ба ту дар амали худ имонамро нишон медиҳам». <sup>19</sup> Ана ту имон дорӣ, ки Худо ягона аст. Кори хуб мекунӣ! Аммо ҳатто девҳо ба ин бовар мекунанд ва бинобар ин меларзанд. <sup>20</sup> Эй беақл, меҳоҳӣ исбот кунам, ки имон беамал фоида надорад? <sup>21</sup> Бубин, ки аҷдодамон Иброҳим писараш Исоҳоро дар болои қурбонгоҳ қурбонӣ кардани шуд. Магар аз рӯйи ҳамин амалаш ӯ беайб шуморида нашуд? <sup>22</sup> Мебинӣ, ки ӯ ҳам бовар карду ҳам амал кард ва имонаш бо амалаш пурра шуд. <sup>23</sup> Ана ҳамин тавр, гуфтаҳои навиштаҷот дар бораи Иброҳим, ки «Вай ба Худо имон оварду аз рӯйи он беайб ҳисоб шуд» иҷро гаштанд ва ӯ дӯсти Худо номиданд шуд. <sup>24</sup> Пас, ҳоло мекунед, ки инсон на фақат аз рӯйи имонаш, балки ҳамчунин аз рӯйи амалаш сафед мешавад. <sup>25</sup> Ба монанди ин ҳатто фоҳишае ба номи Роҳоб бо амалаш беайб ҳисоб шуд. Ӯ ба ҷосусони аз тарафи халқи Худо фиристодашуда панох дода, баъд онҳоро аз роҳи дигар ба саломатӣ равона карда буд.

<sup>26</sup> Хулоса, ҳамон тавре ки бадан бе рӯҳ мемирад, имон низ бе амал мемирад.

### 3

*Ром қардани забон*

<sup>1</sup> Эй бародаронам, бигзор бисёре аз шумо ҳаракати муаллими калом шуданро накунад, зеро худатон медонед, ки аз мо, муаллимон, дар вақти ҷавобдиҳӣ бисёртар пурсида хоҳад шуд. <sup>2</sup> Чун ҳама дар соҳаҳои гуногуни ҳаёт пешпо мехӯранд, аммо касе, ки дар сухан ҳеч хато намекунад, шахси комил аст ва тамоми баданашро ҳам идора карда метавонад. <sup>3</sup> Масалан,

мо барои ром кардани аспҳо ба дахонашон лаҷом мезанем ва он вақт тамоми баданашонро ба ҳар чо ки хоҳем, гардонда метавонем. <sup>4</sup>Ё мисоли дигар киштиро гирем. Ҳарчанд он калон буда, бо вазидани шамоли шадид ҳаракат кунад ҳам, аммо роҳбари кишти онро ба ҳар тарафе, ки хоҳад, бо як чархи хурди суккон мегардонад.

<sup>5</sup>Забон низ айнан монанди ҳамин аст. Он як узви хурди бадан аст, аммо чӣ лофи зиёд мезанад. Ана як ҷангали диузург ҳам бо як лахчаи хурди оташ дармегирад. <sup>6</sup>Ҳамчунон забон низ оташест, ки аз дӯзах дармегирад. Он як ҷаҳон бадӣ дар байни узвҳоямон мебошад, ки тамоми баданамонро ҳаром мекунад ва тамоми вучудамонро ба оташ гирифта менамояд.

<sup>7</sup>Инсон ҳар гуна ҳайвоноти паррандаҳо ва хазандаҳову ҷонварони обиро ром кардааст ва ром мекунад, <sup>8</sup>лекин забони худро ҳеч яке ром карда наметавонад. Забон як бади идоранашаванда ва пур аз захри марғвар аст. <sup>9</sup>Бо он мо Худованд ва Падари Осмониамонро\* ҳамду сано мехонем ва ҳамчунон бо он одамонро лаънат мегӯем. Ҳол он ки инсон ба шакли Худо офарида шудааст. <sup>10</sup>Пас, аз як забон ҳам ҳамду сано ва ҳам лаънат мебарояд. Бародаронам, ин хел набояд бошад. <sup>11</sup>Магар аз як чашма оби ширину оби шӯр ҷорӣ шуда метавонад?! <sup>12</sup>Ё магар дарахти анҷир меваи зайтун ва ё токи ангур меваи анҷир бор меоварад?! Аз чашмаи оби шӯр низ оби ширин ҷорӣ шуда наметавонад.

#### *Ду намуди хирад*

<sup>13</sup>Касе ки дар байни шумо бохираду бофаҳм бошад, бигзор инро бо зиндагии хуб ва амалҳое, ки бо хоксории хираду ҳикмат анҷом дода мешаванд, нишон диҳад. <sup>14</sup>Аммо агар дар дилҳои шумо кинаву ҳасад ва худпарастӣ вучуд дошта бошад, худситой накунад, ки таърифатон бар зидди ростӣ аст. <sup>15</sup>Ин гуна хираду ҳикмат аз ҷониби Худо нест, балки ҳикмати заминӣ, дунявӣ, яъне шайтонӣ мебошад. <sup>16</sup>Зеро ҳар вақте ки дар байни шумо кинаву ҳасад ва худпарастӣ ҳаст, дар ҳамон чо бетартибӣ ва ҳар гуна фиску фасод мебошад.

<sup>17</sup>Аммо хираду ҳикмате, ки аз ҷониби Худо меояд, пеш аз ҳама пок аст ва баъд сулҳпарвар, нармдил, равшанфикр, пур аз раҳму шафқат ва самараҳои нек, самимӣ ва бе рӯйбинӣ мебошад. <sup>18</sup>Шахсони сулҳпарвар тухми сулҳро мекоранд ва ҳосилашро, ки адолат аст, ба даст меоваранд.

## 4

### *Итоат ба Худо*

<sup>1</sup>Сабаби ҳамаи баҳсҳои ҷангҳои байни шумо дар чист? Магар дар ҳамон орзу ва ҳавасҳоятон нест, ки дар дарунатон ҷанг мекунад? <sup>2</sup>Шумо чизеро саҳт мехоҳед, аммо ба даст намеоред ва барои ҳамин одамкушӣ мекунад. Шумо ҳамчунон чизеро саҳт ҳавас мекунад, аммо боз ҳам ба мақсадатон намерасед, бинобар ин гирифтори ҷангу мочаро мешавед. Сабаби ба даст наовардани чизи дилхоҳатон дар он аст, ки аз Худо хоҳиш намекуед. <sup>3</sup>Вале хоҳиш кунед ҳам, ба даст намеоред, чунки бо нияти айшу ишрати худ талаб мекунад ва ин нияти нодуруст аст.

<sup>4</sup>Эй мардуми бевафо, магар намедонед, ки дӯстӣ кардан бо ин ҷаҳон бо Худо душмани карданро мефаҳмонад? Ҳар ки бо ин ҷаҳон дӯст шудан хоҳад, душмани Худо мешавад. <sup>5</sup>Ё фикр мекунад, ки дар навиштаҷот бехуда гуфта шудааст: «Рӯхи Худованд, ки Худо дар дарунамон гузоштааст, саҳт рашк мекунад»? <sup>6</sup>Ба мо бошад, Ӯ қуввати бештар аз пештараро ато мекунад, то бар зидди ин ҳавасҳо истодагарӣ кунем. Барои ҳамин ҳам дар навиштаҷот гуфта шудааст: «Худо бар зидди ҳавобаландон аст, лекин ба хоксорон қувват мебахшад».

<sup>7</sup>Пас, ба Худо пураа итоат кунеду ба иблис зид бароед ва ӯ аз пеши шумо мегурезад. <sup>8</sup>Ба Худо наздик шавед ва Ӯ низ ба шумо наздик мешавад. Шумо, эй гунаҳкорон, дастонатонро аз гуноҳ пок созеду шумо, эй дудилагон, дилхоҳатонро тоза кунед. <sup>9</sup>Аз корхоҳтон пушаймон шуда, нолаву гирия ва фиғон бардоред. Ба ҷойи ханда нола кунед ва ба ҷойи шодӣ кардан ғамгин бошед. <sup>10</sup>Дар пеши Худованд сарҳои худро ҳам кунед ва Ӯ шуморо сарбаланд хоҳад кард.

\* 3:9 Дар баъзе нусхаҳои қадими навиштаҷот «Худованд Худоро» омадааст.

<sup>11</sup> Эй бародарон, якдигарро бадгӯйӣ накунад. Ҳар кӣ бар зидди бародараш сухан мегӯяд ё ўро ҳукм мекунад, дар асл, зидди шариати Худо сухан мегӯяд ва шариатро ҳукм мекунад. Агар шумо шариатро ҳукм мекарда бошед, пас дигар ичроқунандаи он нестед, балки ҳукмқунанда ҳастед. <sup>12</sup> Аммо ҳаминро донед, ки фақат як Шариатдиҳанда ва Ў ҳам Ҳукмқунанда аст, ки қудрати наҷот додан ва нобуд қарданро дорад. Лекин шумо кистед, ки якдигарро ҳукм мекунад?

#### *Бадии лозанӣ*

<sup>13</sup> Гӯш андозед шумое, ки мегӯед: «Имрӯз ё фардо фалон шаҳр меравем, он ҷо як сол монда, савдо мекунему фоида ба даст меоварем». <sup>14</sup> Шумо аз кучо медонед, ки фардо чӣ рӯй медиҳад? Охир умри шумо мисли буг аст, ки барои як лаҳзаи кӯтоҳ пайдо мешаваду баъд нопадид мегардад. <sup>15</sup> Пас, шумо бояд чунин бигӯед: «Худованд хоҳаду зинда монем, фалон корро мекунем». <sup>16</sup> Дар акси ҳол суханони шумо лозанӣ аз корҳои худ мешавад ва чунин болиданҳо бадӣ аст.

<sup>17</sup> Пас, ҳар кас ки нек будани кореро медонаду онро иҷро намекунад, гуноҳ содир менамояд.

## 5

#### *Огоҳӣ ба сарватмандон*

<sup>1</sup> Ҳоло шумо, эй сарватмандон, гӯш андозед! Шумо бояд гирияву нола кунед, чунки бало ба шумо наздик шуда истодааст. <sup>2</sup> Сарвати шумо пӯсидаасту либосатонро куя задааст.

<sup>3</sup> Тиллову нуқраатонро занг задааст. Худи ҳамин занг бар зидди шумо шаҳодат дода, баданатонро мисли оташ дармегиринад. Шумо бошед, дар ин рӯзҳои охир бойигарӣ чамъ кардаед.

<sup>4</sup> Бинед, шумо ба мардикороне, ки ҳосили заминҳоятонро чамъ овардаанд, бояд музди меҳнатаронро медодед, вале ғоратгарона онро надовед. Ҳоло ҳамин музди меҳнати онҳо бар зидди шумо нолаю фарёд мекунад ва ин фарёди ҳосилчамъқунандагон то ба гӯши Худои пурқудрат расидааст. <sup>5</sup> Ана шумо умри худро дар ин дунё бо кайфу сафо ва айшу ишрат гузаронда, худро мисли қонвароне, ки барои

қуштан парвариш мешаванд, барои рӯзи ҷавобдиҳӣ парвариш кардаед. <sup>6</sup> Одами бегуноҳро, ки ба шумо зиддият нишон наредод, ҳукм карда, ба қатл расонидаед.

#### *Сабру тоқат дар вақти азобҳо*

<sup>7</sup> Бинобар ин, эй бародарон, чунон ки деҳқон бо сабру тоқат интизори борони баҳору тирамоҳ мешавад, то ки киштзори ғаллаи гаронбаҳош ҳосил диҳад, шумо низ то омадани Худованд сабру тоқат кунед. <sup>8</sup> Монанди ҳамин шумо низ бо сабру тоқат устувор истед, чунки вақти омадани Худованд наздик аст. <sup>9</sup> Аз якдигар, бародарон, арзу шикоят накунад, вагарна ҳукм мешавад, зеро Ҳукмқунанда дар остонаи дар истодааст.

<sup>10</sup> Хӯш, бародарон, аз пайғамбароне, ки аз номи Худованд пайғом медоданд, ибрат бигиред, ки чӣ тавр онҳо дар вақти азобу шиканҷаҳо сабру тоқат нишон медоданд. <sup>11</sup> Шумо медонед, ки мо онҳоеро пурбаракат мешуморем, ки ба азобҳо тоб меоваранд. Тавре ки шумо шунидед, чӣ гуна Айюб пайғамбар бо сабру тоқат аз азобҳо гузашт ва медонед, ки Худованд дар охир барояш чӣ кор кард\*. Худованд пур аз раҳму шафқат аст.

<sup>12</sup> Аз ҳама муҳимаш, бародаронам, ҳеҷ қасам нахӯред, на бо Худо, на бо замин ва на бо ҳеҷ чизи дигар. Бигзор «ҳа» гуфтани шумо «ҳа» бошад ва «не» гуфтани шумо «не» бошад. Вагарна шумо ҳукм мешавад.

#### *Дуои натиҷабашӣ*

<sup>13</sup> Агар касе аз байни шумо мушкилие дошта бошад, бояд дуо кунад. Агар хурсанд бошад, бояд сурудҳои ҳамду сано бихонад. <sup>14</sup> Агар касе бемор бошад, бояд роҳбарони ҷамоати имондоронро даъват кунад, то ки барояш дуо кунанду бо номи Худованд бар бемор равшан моланд. <sup>15</sup> Он гоҳ дуои боимон беморро шифо мебахшад ва Худованд ўро аз бистари беморӣ меҳезонад. Агар ў гуноҳ карда бошад, гуноҳаш бахшида мешавад. <sup>16</sup> Бинобар ин дар пеши якдигар ба гуноҳоятон иқрор шавед ва барои якдигар дуо кунед, то ки шифо ёбед. Дуои шахси дурусткор боқудрат ва натиҷабашӣ аст.

\* 5:11 Айюб пайғамбар фарзандон ва молу мулкашро аз даст дода, инчунин ба касалии саҳт гирифторм шуда буд. Аммо баъд аз ин азобҳо Худо ўро шифо бахшида, бисёр баракат дода буд.

<sup>17</sup>Илѐс пайғамбар низ шахсе мисли мо буд, аммо вақте аз сидқи дил дуо қард, ки борон наборад, сеюним сол ба замин борон наборид. <sup>18</sup>Боз дуо қард, ки борон борад ва аз осмон борон бориду замин ҳосил дод.

<sup>19</sup>Пас, эй бародаронам, бидонед, ки агар касе аз байни шумо аз роҳи ростӣ барояду дигаре ўро ба роҳ баргардонад, <sup>20</sup>вай гунаҳкорро аз роҳи хато баргардонда, ўро аз марғ начот медиҳад ва гуноҳҳои зиёдаш баҳшида мешаванд.



## Номаи якуми Юҳанно Пешгуфтор

### *Шаҳодат дар бораи Каломи ҳаёт*

<sup>1</sup> Мо ба шумо дар бораи Каломи ҳаёт эълон мекунем, ки Ӯ аз ибтидо буд. Мо Ӯро шунидему бо чашмони худ дидем, инчунин ба Ӯ нигоҳ кардему ба Ӯ даст расондем. <sup>2</sup> Ин ҳаёт намоён шуд. Мо Ӯро дидем ва ба шумо дар борааш шаҳодат медиҳем. Мо дар бораи ин ҳаёти абадӣ хабар медиҳем, ки Ӯ бо Падари Осмонӣ буд ва ба мо намоён шуд. <sup>3</sup> Мо ба шумо дидаву шунидамонро эълон мекунем, то шумо низ шарикӣ муносибатҳои мо шавед, ки ин муносибат аслан бо Падари Осмонӣ ва Писари Ӯ, Исои Масеҳ аст. <sup>4</sup> Ин суҳанонро барои он менависем, ки шодии мо\* пурра гардад.

### *Бо роҳи равшанӣ рафта*

<sup>5</sup> Ана ин пайғом, ки мо аз Масеҳ шунидем ва ба шумо эълон мекунем: «Худо нур аст ва дар Ӯ ҳеҷ торикӣ вучуд надорад». <sup>6</sup> Пас, агар гӯем, ки бо Худо муносибат дорем, аммо бо роҳи торикӣ равем, он гоҳ мо дурӯғгӯй ҳастем ва дар ростӣ зиндагӣ намекунем. <sup>7</sup> Аммо агар мо дар равшанӣ роҳ равем, ҳамон тавре ки Худо дар равшанӣ аст, пас бо якдигар муносибат дорем ва он гоҳ хуни Писари Ӯ, Исо моро аз ҳар гуноҳ пок мекунад. <sup>8</sup> Лекин агар гӯем, ки мо гуноҳкор нестем, худро фиреб медиҳем ва нишон медиҳем, ки дар вучудамон ростӣ нест. <sup>9</sup> Вале агар ба гуноҳҳои худ иқрор шавем, он гоҳ Худо, ки бовафо ва одил аст, гуноҳҳои моро мebaхшад ва аз ҳар нодурустӣ моро пок месозад. <sup>10</sup> Агар гӯем, ки ҳеҷ гуноҳ накардаем, Худоро дурӯғгӯй мекунем ва нишон медиҳем, ки каломи Ӯ дар мо нест.

## 2

<sup>1-2 (1-2)</sup> Эй фарзандони азизам, ин суҳанонро ман барои он ба шумо менависам, то ки гуноҳ содир накунед. Вале вақте касе гуноҳ кунад, мо Исои Масеҳи беайбро дорем, ки ҳоло дар пеши Падари Осмонӣ моро тарафдорӣ

мекунад. Ӯ барои ором кардани ғазаби Худо ва бахшида шудани гуноҳҳои мо ва нафақат барои гуноҳҳои мо, балки барои гуноҳҳои тамоми ҷаҳон ҷони худро фидо кардааст.

<sup>3</sup> Агар мо ба фармонҳои Худо итоат кунем, он гоҳ боварӣ дошта метавонем, ки Ӯро ба ростӣ шинохтаем. <sup>4</sup> Ҳар касе, ки «ман Худоро шинохтаам» мегӯяду фармонҳои Ӯро иҷро намекунад, дурӯғгӯй аст ва ростӣ дар вучудаш нест. <sup>5</sup> Мо фақат ҳамон вақт Худоро ҳақиқатан дӯст медорем, ки фармонҳои Ӯро иҷро кунем. Он гоҳ медонем, ки аз они Худо ҳастем. <sup>6</sup> Вақте касе мегӯяд, ки ӯ бо Худо аст, бояд ҳамон тавре амал кунад, ки Исо амал мекард.

<sup>7</sup> Азизонам, ман ба шумо фармони нав наменависам, балки фармони қадимаеро менависам, ки шумо аз аввал доштед. Фармони қадима ҳамон пайғомест, ки шумо шунидед. <sup>8</sup> Ба ҳар ҳол, ман ба шумо фармони навро менависам, ки ҳақиқат будани он дар Масеҳ ва шумо намоён шудааст, чунки торикӣ аз байн рафта истодааст ва равшаниӣ асли аллакай медурахшад. <sup>9</sup> Ҳар касе, ки «ман дар равшанӣ ҳастам» мегӯяду бародарро бад мебинад, ҳанӯз дар торикӣ мебошад. <sup>10</sup> Лекин ҳар касе, ки бародарро дӯст медорад, дар равшанӣ зиндагӣ мекунад ва дар вай чизе нест, ки сабаби пешо хурданаш шавад. <sup>11</sup> Аммо касе, ки ба як бародар нафрат дорад, дар торикист. Вай бо роҳи торикӣ равона асту роҳи мерафтаашро намедонад, чунки торикӣ чашмонашро кӯр сохтааст.

<sup>12</sup> Эй фарзандон, ман ба шумо менависам, чунки гуноҳҳои шумо аз барои Масеҳ бахшида шудаанд.

<sup>13</sup> Эй падарон, ман ба шумо менависам, чунки шумо ҳамонеро, ки аз ибтидо, мешиносед.

Эй ҷавонон, ман ба шумо менависам, чунки шумо Шаҳси Бадро мағлуб кардаед.

Эй фарзандон, ман ба шумо менависам, чунки шумо Падарро мешиносед.

<sup>14</sup> Эй падарон, ман ба шумо менависам, чунки шумо ҳамонеро, ки аз ибтидо вучуд дорад, мешиносед.

Эй ҷавонон, ман ба шумо менависам, чунки шумо боқувват ҳастед ва каломи Худо дар шумо ҳамеша натиҷабахш аст,

\* 1:4 Дар баъзе нусхаҳои қадими навиштаҷот «шодии шумо» омадааст.

инчунин шумо бар Шахси Бад ғолиб баромадаед.

*Ба дунё дил набастан*

<sup>15</sup> Ба ин дунё ва ба ҳар он чӣ, ки дар он аст, дил набандед. Касе, ки ба ин дунё дил мебандад, муҳаббати Худо дар вай нест. <sup>16</sup> Чунки ҳар чизе, ки дар ин дунё ҳаст, яъне ҳавасҳои нафсонӣ, чашмгуруснагӣ ва бо молу мулк калонгирӣ қардан, ҳамаи ин на аз ҷониби Падари Осмонӣ, балки аз ин дунё мебошад. <sup>17</sup> Ин дунё бо ҳавасҳои гузарон аст, аммо онҳое, ки хости Худоро иҷро мекунад, то абад зинда мемонанд.

*Огоҳӣ аз душмани Масеҳ*

<sup>18</sup> Эй фарзандон, ин замони охир аст ва чӣ тавре ки шумо шунида будед дар бораи омадани шахси зидди Масеҳ, ҳоло чунин шахсон зиёд баромадаанд. Аз ҳамин ҳам мефаҳмед, ки ин замони охир аст. <sup>19</sup> Гарчанде ки ин шахсон аз байни мо баромада бошанд ҳам, онҳо аъзои мо набуданд, чунки агар аъзои мо мебуданд, ҳамроҳи мо мемонданд. Вале вақте аз мо чудо шуданд, маълум қарданд, ки ҳеч яеашон аъзои мо набуданд. <sup>20</sup> Бар шумо бошад, Шахси муқаддаси Худо Рӯҳи худро рехтааст, бинобар ин ҳамаи шумо чӣ будани ростиро медонед. <sup>21</sup> Инак, ман ба шумо на барои он менависам, ки шумо ростиро намедонед, балки барои он менависам, ки шумо ростиро медонед ва ҳамчунон огоҳ ҳастед, ки аз ростӣ ҳеч дурӯғ барнамеояд. <sup>22</sup> Дурӯғгӯй кист? Магар он касе нест, ки Таъиншудаи Худо будани Исоро инкор мекунад? Ин дурӯғгӯй ҳамон душмани Масеҳ аст, ки ҳам Падар ва ҳам Писарро рад мекунад. <sup>23</sup> Ҳар кӣ Писарро рад кунад, бо Падар буда наметавонад ва ҳар кӣ Писарро қабул кунад, Падарро ҳам қабул мекунад. <sup>24</sup> Бигзор пайғоми аз аввал шунидаатон дар шумо бимонад. Зеро агар пайғоми аз аввал шунидаатон дар дилҳои шумо монад, он гоҳ шумо дар муносибати Падару Писар мемонед. <sup>25</sup> Ана ваъдаи Масеҳ низ, ки ба мо додааст, ҳаёти абадӣ аст. <sup>26</sup> Ҳамаи ин суҳанонро ман оид ба қасоне навиштаам, ки шуморо аз роҳ заданӣ ҳастанд. <sup>27</sup> Шумо бошед, Рӯҳеро доред, ки Ё ба шумо додааст ва ин Рӯҳ дар шумо сокин мебошад, бинобар ин эҳтиёҷ надоред, ки каси дигар шуморо ёд диҳад. Худи ҳамин Рӯҳ дар бораи ҳама

чиз ёд медиҳад ва таълимоти Ё дурӯғ нест, балки рост аст. Пас, ҳамон тавре ки Ё шуморо таълим додааст бо Масеҳ монед.

*Фарзандони Худо*

<sup>28</sup> Ҳоло бошад, фарзандони азизам, бо Масеҳ муносибати худро давом диҳед, то ки дар вақти баргаштан ва зоҳир шуданаш дар пеши Ё сари худро ҳамшуда ҳис накунем, балки бочуръат бошем. <sup>29</sup> Мо медонем, ки Масеҳ дурусткор аст. Бинобар ин медонем, ки ҳар кӣ қорҳои дуруст мекунад, таваллуди нав аз Худо гирифтааст.

### 3

<sup>1</sup> Бинед, ки Падар чӣ қадар моро дӯст доштааст, ки мо фарзандони Ё номида мешавем ва ҳам фарзандони Ё ҳастем. Сабабе, ки ҷаҳон моро намешиносад дар он аст, ки он Худоро нашинохт. <sup>2</sup> Азизон, мо ҳоло фарзандони Худо ҳастем ва ҳанӯз намоеён нашудааст, ки мо чӣ гуна мешавем. Лекин ҳаминро медонем, ки ҳангоми зоҳир шудани Масеҳ мисли Ё хоҳем шуд, чунки Ё ро ҳамон тавре ки ҳаст, хоҳем дид. <sup>3</sup> Инак, ҳар кӣ ба Ё умед мебандад, худро пок нигоҳ медорад, чуноне ки Масеҳ пок аст.

<sup>4</sup> Ҳар кӣ дар гуноҳ зиндагӣ мекунад, қонуншикан аст. Аслан худи гуноҳ беқонунӣ аст. <sup>5</sup> Шумо ҳам медонед, ки Масеҳ барои аз байн бардоштани гуноҳҳои мо зоҳир шуд. Шумо инчунин медонед, ки Ё комилан беғуноҳ аст. <sup>6</sup> Пас, ҳар кӣ дар Ё зиндагӣ мекунад, гуноҳ қарданро давом намедиҳад. Ҳар кӣ гуноҳ қарданро давом медиҳад, Масеҳро на дидааст ва на шинохтааст.

<sup>7</sup> Фарзандони азиз, нагузored, ки касе шуморо гумроҳ созад. Ҳамаи онҳое, ки кори дуруст мекунад, дурусткор ҳастанд, айнан мисли Масеҳ, ки дурусткор аст. <sup>8</sup> Аммо ҳамоне, ки гуноҳ қарданро давом медиҳад, аз иблис аст, зеро иблис аз ибтидо гуноҳ қарда меояд. Сабаби зоҳир шудани Писари Худо низ дар ҳамин буд, ки қорҳои иблисро нобуд созад. <sup>9</sup> Ҳар касе, ки Худо барояш таваллуди нав бахшидааст, гуноҳ қарданро давом намедиҳад, зеро дар дохилаш табиати Худо мебошад. Инчунин вай наметавонад, ки зиндагии гуноҳқоронаро давом диҳад, чунки таваллуди нав аз Худо гирифтааст. <sup>10</sup> Кӣ фарзанди Худо ва кӣ фарзанди иблис

буданаш ин тавр маълум мегардад: ҳар кӣ чизи дурустро иҷро намекунад ва ҳамчунин бародари худро дӯст намедорад, фарзанди Худо намебошад.

<sup>11</sup> Зеро пайгоме, ки шумо аз аввал шунида будед, ин аст, ки мо бояд якдигарро дӯст дошта бошем. <sup>12</sup> Мисли Қобил набошем, ки зердасти Шаҳси Бад буда, бародари худро кушт. Аз чӣ сабаб бародарашро кушт? Чунки корҳои ӯ баду корҳои бародараш дуруст буданд. <sup>13</sup> Бинобар ин, эй бародаронам, агар одамони ҷаҳон аз шумо нафрат кунанд, ҳайрон нашавед. <sup>14</sup> Азбаски бародарони худро дӯст медорем, мо медонем, ки аз марг ба ҳаёт гузаштем. Ҳар кӣ бародари худро дӯст намедорад, ҳанӯз ҳам зери дасти марг аст. <sup>15</sup> Ҳар кӣ бародари худро бад мебинад, одамкуш аст. Шумо бошед, медонед, ки дар даруни ҳеч як одамкуш ҳаёти абадӣ нест. <sup>16</sup> Чӣ будани муҳаббатро мо дар Исои Масеҳ мебинем, ки Ӯ ҷони худро барои мо фидо кард. Мо низ бояд худро барои бародарони худ фидо кунем. <sup>17</sup> Агар касе молу мулк дошта бошаду бинад, ки бародараш мӯҳтоҷи дорад, вале нисбати ӯ сангдил монад, магар муҳаббати Худо дар дили вай ҳаст? <sup>18</sup> Фарзандони азиз, биёед мо на бо забону сухан, балки дар амал ва ростӣ муҳаббатро нишон диҳем. <sup>19-20</sup> (19-20) Агар ҳамин тавр кунем, медонем, ки мо аз онҳо ростӣ ҳастем ва агарчи вичдонамон моро азоб диҳад ҳам, дар ҳузури Худо диламон ором мебошад, зеро Худо аз вичдони мо бузургтар аст ва аз ҳама чиз огоҳ мебошад.

<sup>21</sup> Дӯстони азиз, агар вичдонамон моро азоб надиҳад, пас дар пеши Худо сарамонро бардошта меистем ва <sup>22</sup> азбаски ба фармонҳои Ӯ итоат мекунем ва кори писандидаи Ӯро иҷро менамоем, ҳар чӣ хоҳиш кунем, аз Ӯ мегирем. <sup>23</sup> Фармони Ӯ ин аст, ки ба Писараш Исои Масеҳ бовар кунем ва аз рӯи фармони Ӯ якдигарро дӯст дошта бошем. <sup>24</sup> Касоне, ки ба ин фармон итоат мекунад, дар Ӯ зиндагӣ мекунад ва Ӯ дар дохили онҳо зиндагӣ мекунад. Аз кучо мо мефаҳмем, ки Ӯ дар дохили мо зиндагӣ мекунад? Аз Рӯҳи Муқаддас мефаҳмем, ки Ӯ ба мо додааст.

## 4

Санҷидани рӯҳҳо

<sup>1</sup> Эй азизон, ба ҳар касе, ки «ман Рӯҳи Худо дорам» мегӯяд, бовар накунад. Онҳоро санҷед, ки оё ростӣ аз тарафи Худоянд, чунки ба ҷаҳон бисёр пайғамбарони бардурӯғ омаданд. <sup>2</sup> Шумо Рӯҳи Худоро ин тавр шинохта метавонед: ҳар рӯҳе, ки бо ҷисми инсонӣ омадани Исои Масеҳро иқрор мекунад, аз Худост, <sup>3</sup> аммо ҳар рӯҳе, ки инро иқрор намекунад, аз Худо нест. Баръакс ин рӯҳ аз ҷониби душмани Масеҳ аст, ки шумо дар бораи омада истодани ӯ шунидаед ва ӯ аллакай дар ҷаҳон аст. <sup>4</sup> Фарзандони азиз, шумо аз онҳо Худо ҳастед, бинобар ин Касе, ки дар дохили шумо ҳаст, бузургтар аз онест, ки дар ҷаҳон мебошад. Пас шумо пайғамбарони бардурӯғро мағлуб сохтаед. <sup>5</sup> Онҳо аз онҳо ҷаҳон мебошанд, бинобар ин мувофиқи ин ҷаҳон гап мезананд ва одамони ҷаҳон онҳоро гӯш мекунад. <sup>6</sup> Мо бошем, аз онҳо Худо ҳастем ва ҳар касе, ки Худоро мешиносад, моро гӯш мекунад. Аммо онҳое, ки аз онҳо Худо нестанд, моро гӯш намекунад. Ана аз ҳамин мо рӯҳи ростиро аз рӯҳи фиреб фарқ мекунем.

*Худо муҳаббат аст*

<sup>7</sup> Азизон, биёед якдигарро дӯст дорем, чунки муҳаббат аз Худо аст. Ҳар кӣ муҳаббат нишон медиҳад, аз Худо таваллуди нав гирифтааст ва Худоро мешиносад. <sup>8</sup> Худо муҳаббат аст, пас ҳар кӣ муҳаббат нишон намедиҳад Худоро намешиносад. <sup>9</sup> Муҳаббати Худо ба мо ин тавр намоён шудааст, ки Ӯ Писари ягонаи худро ба ҷаҳон фиристод, то ки мо ба воситаи Ӯ ҳаёти абадӣ ба даст оварем. <sup>10</sup> Ана ин муҳаббат аст, ки на мо Худоро дӯст доштем, балки Ӯ моро дӯст дошт ва Писари худро фиристод, то ки Ӯ барои ором кардани ғазаби Худо ва бахшида шудани гуноҳҳои мо фидо шавад. <sup>11</sup> Азизонам, агар Худо моро ин қадар дӯст дорад, пас мо низ бояд якдигарро дӯст дорем. <sup>12</sup> Худоро касе надидааст, вале агар мо якдигарро дӯст дорем, Худо дар дохили мо зиндагӣ мекунад ва муҳаббати Ӯ дар дохили мо ба ҳадди комил мерасад. <sup>13</sup> Дар Худо сокин буданамон ва Худо дар мо сокин буданашро мо аз ин медонем, ки Ӯ Рӯҳи худро ба мо додааст. <sup>14</sup> Инчунин мо бо чашми худ дидем ва шаҳодат медиҳем, ки Падар Писари худро ҳамчун Наҷотдиҳандаи ҷаҳон

фиристодааст. <sup>15</sup> Дар дохили касоне, ки Писари Худо будани Исоро иқрор мекунад, Худо сокин мебошад ва онҳо дар Худо сокин мебошанд. <sup>16</sup> Ана ҳамин тавр мо муҳаббати Худоро нисбати худ шинохтем ва ба он бовар мекунем.

Худо муҳаббат аст ва онҳое, ки дар муҳаббат мемонанд, дар Худо сокин мебошанд ва Худо дар онҳо мебошад. <sup>17</sup> Муҳаббати Худо дар мо ба ҳадди камил расидааст, то ки мо дар рӯзи ҷазо бо сари бардошта истода тавонем, чунки мо дар ин ҷаҳон монанди ӯ ҳастем. <sup>18</sup> Дар муҳаббат тарс нест, баръакс муҳаббати пурра тарсро аз байн мебарад. Касе, ки тарс дорад, интизори ҷазо аст. Ӯ ҳанӯз ба ҳадди комили муҳаббат нарасидааст. <sup>19</sup> Мо барои он муҳаббат нишон медиҳем \*, чунки аввал Худо моро дӯст доштааст. <sup>20</sup> Агар касе меғӯяд, ки ӯ Худоро дӯст медорад, аммо бародарашро бад мебинад, дурӯғгӯй аст. Зеро агар мо бародаронро бад бинем, дар ҳоле ки чашмамон онҳоро мебинанд, пас Худоро, ки чашмамон намебинанд, дӯст дошта наметавонем. <sup>21</sup> Фармони Худо ин аст, ки ҳар кӣ ӯро дӯст дорад, бояд бародари худро низ дӯст дорад.

## 5

### Имон ба Писари Худо

<sup>1</sup> Ҳар касе, ки ба Таъиншудаи Худо будани Исо бовар мекунад, таваллуди нав аз Худо гирифтааст ва ҳар кӣ падарро дӯст дорад, фарзандашро низ дӯст медорад. <sup>2</sup> Агар мо Худоро дӯст дорем ва фармонҳои ӯро иҷро кунем, бо ҳамин мефаҳмем, ки фарзандони Худоро дӯст медорем. <sup>3</sup> Зеро Худоро дӯст доштан ин фармонҳои ӯро иҷро кардан аст. Фармонҳои ӯ бошанд, вазнин нестанд, <sup>4</sup> чунки ҳар кӣ аз Худо таваллуди нав гирифтааст, ҷаҳонро ғалаба мекунад ва ин ғалабае, ки бар ҷаҳон ғолиб мебарояд, имони мост. <sup>5</sup> Пас кӣ бар ҷаҳон ғолиб мебарояд? Фақат он касе, ки ба Писари Худо будани Исо бовар мекунад.

<sup>6</sup> Исои Масеҳ ҳамонест, ки ба воситаи обу хун омадааст. Ӯ на фақат ба воситаи об, балки ба воситаи обу хун омадааст.

Инро Рӯҳ шаҳодат медиҳад, чунки Рӯҳ ҳақ аст. <sup>7</sup> Зеро се шоҳид аст, ки шаҳодат медиҳад: \* <sup>8</sup> Рӯҳ, об ва хун ва ҳар сеи онҳо забон як доранд. <sup>9</sup> Мо шаҳодати инсонро қабул мекунем, вале шаҳодати Худо ҷи қадар бештар боварибахш аст. Охир дар ин ҷо худи Худо дар бораи Писараш шаҳодат додааст. <sup>10</sup> Касе, ки ба Писари Худо бовар мекунад, дар дили худ ин шаҳодатро дорад. Аммо ҳар кӣ ба Худо бовар намекунад, ӯро дурӯғгӯй месозад, чунки ба шаҳодате, ки Худо дар бораи Писараш додааст, бовар накард. <sup>11</sup> Ин ҳам шаҳодати Худо аст, ки ӯ ба мо ҳаёти абадӣ бахшидааст ва ин ҳаёт дар Писари Ӯст. <sup>12</sup> Ҳар кӣ бо Писар аст, ин ҳаётро дорад ва ҳар кӣ бо Писари Худо нест, ин ҳаётро надорад.

### Хулоса

<sup>13</sup> Ман ин суҳанонро ба шумое, ки ба Писари Худо бовар мекунад, менависам, то донед, ки соҳиби ҳаёти абадӣ ҳастед. <sup>14</sup> Бинобар ин мо дар ҳузури Худо ин боварио дорем, ки ҳар ҷи мувофиқи хости ӯ хоҳиш кунем, ӯ ба мо гӯш меандозад. <sup>15</sup> Пас, агар донем, ки ӯ ҳар хоҳиши моро мешунавад, мо инчунин медонем, ки ҷизи хоҳишкардамонро ба даст овардаем.

<sup>16</sup> Агар шумо бинед, ки бародаратон гуноҳе мекунад, ки ба марг намебарад, бояд барояш дуо кунед ва Худо ба ӯ ҳаёт мебахшад, яъне ба оне, ки гуноҳи ба марг набаранда мекунад. Чунки гуноҳе ҳаст, ки ба марг мебарад ва ман намеғӯям, ки барои чунин гуноҳ бояд дуо кунед. <sup>17</sup> Ҳамаи корҳои нодуруст гуноҳ ҳастанд, вале ин гуноҳест, ки ба марг намебарад. <sup>18</sup> Мо медонем, ҳар касе ки аз Худо таваллуди нав ёфтааст, гуноҳ карданро давом намедиҳад, балки Писари Худо онҳоро эҳтиёт мекунад ва Шаҳси Бад ба онҳо даст расонда наметавонад. <sup>19</sup> Мо низ медонем, ки мо фарзандони Худо ҳастем ва тамоми ҷаҳон зери дасти Шаҳси Бад мебошад. <sup>20</sup> Мо боз медонем, ки Писари Худо омад ва ба мо қобилияти фаҳмиданро додааст, то мо ҳамонеро, ки ростӣ аст, шиносем. Мо бошем, дар ҳамоне, ки ростист ва дар Писари ӯ Исои Масеҳ

\* 4:19 Дар баъзе нусхаҳои қадими навиштаҷот «Мо ӯро дӯст медорем» омадааст. \* 5:7 Дар баъзе нусхаҳои қадими навиштаҷот дар оятҳои 7 ва 8 омадааст: «Зеро се шоҳид аст, ки шаҳодат медиҳад: дар осмон Падар, Калом ва Рӯҳи Муқаддас ва ҳар сеи онҳо як ҳастанд ва се шоҳид дар замин аст: Рӯҳ, об ва хун ва ҳар сеи онҳо забон як доранд».

ҳастем. Ў Худои ҳақиқӣ ва ҳаёти абадӣ  
аст.

<sup>21</sup> Фарзандони азиз, худро аз  
бутпарастӣ эҳтиёт кунед<sup>†</sup>.

---

<sup>†</sup> 5:21 Дар баъзе нусхаҳои қадимии навиштаҷот дохил шудааст: «Омин.»

## Номаи дуюми Юҳанно Пешгуфтор

<sup>1-2 (1-2)</sup> Аз роҳбари ҷамоати имондорон ба хонуме, ки Худо интихоб кардааст, ва фарзандони вай, ки ба ростӣ дӯсташон медорам. Мо ҳарду ҳамон як ростиро дӯст медорем, ки он дар мо ҳоло мебошад ва то абад бо мо мемонад. На фақат ман шуморо дӯст медорам, балки ҳамаи онҳое ҳам, ки ростиро мешиносанд. <sup>3</sup> Бигзор файзу раҳмат ва сулҳу осоиштагӣ аз ҷониби Худо-Падар ва Исои Масеҳ\*, Писари Падар бо мо†, ки ростиро медонем ва яқдигарро дӯст медорем, бошад.

*Фармони аз аввалбудаи Худо*

<sup>4</sup> Аз фаҳмидани он, ки баъзе фарзандони шумо мувофиқи фармоиши Падар дар роҳи ростӣ зиндагӣ мекунанд, бениҳоят хурсанд шудам. <sup>5</sup> Ҳоло ҳам, хонуми мӯҳтарам, ба шумо на фармони нав, балки ҳамонеро, ки аз аввал доштем, менависам ва хоҳиш мекунам, ки ҳамаамон яқдигарро дӯст дорем. <sup>6</sup> Муҳаббат бошад, дар ин аст, ки мо ба фармонҳои Худо итоат намуда, зиндагӣ кунем. Фармони Ӯ ҳамонест, ки аз аввал шундаед, яъне бо роҳи муҳаббат равед.

*Аз фиребгарон эҳтиёт шудан*

<sup>7</sup> Дар ҷаҳон бисёр фиребгарон баромадаанд, ки дар ҷисм омадани Исои Масеҳро‡ қабул намекунанд. Ин хел одамон фиребгар ва душмани Масеҳ ҳастанд. <sup>8</sup> Эҳтиёт шавед, то чизеро, ки барояш заҳмат кашидаем§, аз даст надихед. Баръакс ба мукофоти пурра ноил гардед. <sup>9</sup> Ҳар кӣ таълимоти Масеҳро иҷро намекунаду аз ҳадду ҳудуди он мебарояд бо Худо нест. Аммо касе, ки дар ин таълимот мемонад, ҳам бо Падар ва ҳам бо Писар мебошад. <sup>10</sup> Агар касе пеши шумо ояду ин

таълимотро наоварад, ӯро ба хонаатон роҳ надихед ва қабул накунед. <sup>11</sup> Зеро касе, ки ӯро қабул мекунанд, шарикӣ корҳои бади ӯ мегардад.

<sup>12</sup> Боз чизи зиёд ба шумо гуфтани ҳастам, вале бар ивази истифода бурдани қоғазу ранг, умедворам, ки шуморо хабар гирифта чашм ба чашм сӯҳбат кунем, то ки шодиямон лабрез гардад.

<sup>13</sup> Фарзандони хоҳари интихобшудаат салом мегӯянд\*.

\* 1:3 Дар баъзе нусхаҳои қадими навиштаҷот «ва Худованд Исои Масеҳ» омадааст. † 1:3 Дар баъзе нусхаҳои қадими навиштаҷот «шумо» омадааст. ‡ 1:7 Яҳудиён мунтазир буданд, ки Таъиншудаи Худо аз байни инсон мебарояд, вале Худо Писари худро ҳамчун Таъиншудаи худ фиристод. Ин Исои Масеҳ буд, ки гарчанде Худо буд, лекин ба замин инсон шуда омад. Барои бисёр касон ба ин бовар қардан мушқил буд, бинобар ин онҳо рад мекарданд, ки Худо ба ҷаҳон ба монанди инсон омадааст. § 1:8 Дар баъзе нусхаҳои қадими навиштаҷот «заҳмат кашидаед» омадааст. \* 1:13 Дар баъзе нусхаҳои қадими навиштаҷот дар охири ҷумла «омин» омадааст.

## Номаи сеюми Юҳанно Пешгуфтор

<sup>1</sup> Аз роҳбари ҷамоати имондорон ба Ғаюси азиз, ки дар ростӣ ўро дўст медорам.

<sup>2</sup> Дўсти азизам, ман дуо мекунам, ки аз ҳар ҷиҳат ривочу равнақ ёбӣ ва сиҳату саломат бошӣ, чуноне ки дилу ҷонат равнақ меёбад. <sup>3</sup> Вақте ки чанд бародарон омада, ба ман шаҳодат доданд, ки ту ба ростӣ бовафо ҳастӣ ва дар роҳи ростӣ меравӣ, ман бениҳоят хурсанд шудам. <sup>4</sup> Аз шунидани он, ки фарзандони ман дар роҳи ростӣ мераванд, бароям хурсандии бузургтаре нест.

*Тарзи қабул кардани бародарони мусофир*

<sup>5</sup> Дўсти азиз, ту дар он рафторе, ки нисбат ба бародарон мекунӣ, асосан ба бародарони бароят ношинос бовафо ҳастӣ. <sup>6</sup> Ин бародарон дар бораи муҳаббати ту дар пеши ҷамоати имондорон шаҳодат доданд. Кори хуб мекунӣ, агар онҳоро тавре ба сафарашон гусел намой, ки иззати Худоро ба ҷо меорад. <sup>7</sup> Чунки онҳо аз барои номи Ў ба сафар баромадаанд ва аз беимондорон чизе қабул накарданд. <sup>8</sup> Бинобар ин мо бояд чунин одамонро таъмин намоем, то ки дар роҳи ростӣ ҳамкор шавем.

<sup>9</sup> Ман дар бораи ин ба ҷамоати имондорон нависта будам, аммо ҳамон Деотрефес, ки роҳбарӣ карданро дўст медорад, гапи моро дар замин монд. <sup>10</sup> Пас, дар сурати омаданам, ман корҳои ўро ва суханони зишташро, ки бар зидди мо мегӯяд, ба рӯи об мебарорам. Ба ў ин корҳои ҳам кам аст, ки боз аз қабул кардани бародарон рӯй мегардонад. Ў ба дигарон низ, ки қабул кардан мехоҳанд, роҳ намедихад. Ҳатто онҳоро аз ҷамоати имондорон берун мекунад.

*Давом додани рафтори хуб*

<sup>11</sup> Дўсти азизам, рафтори хубро тақлид кун ва на рафтори бадро. Зеро ҳар кӣ хубӣ мекунад аз ҷониби Худо аст. Аммо касе, ки бадӣ мекунад, Худоро надидааст. <sup>12</sup> Ана Деметрусро ҳам

таъриф мекунад, ҳатто худӣ ростӣ инро тасдиқ мекунад. Мо ҳам дар бораи ў шаҳодат медиҳем ва ту медонӣ, ки шаҳодати мо рост аст.

<sup>13</sup> Боз зиёд чиз ба ту гуфтани ҳастам, лекин намехоҳам, ки онро бо ранг дар рӯи коғаз нависам. <sup>14</sup> Ман умедворам, ки ба зудӣ туро мебинам ва чашм ба чашм гап мезанем. <sup>15</sup> Саломат бош. Дўстони инҷо будаат ба ту салом мегӯянд, ту низ дўстони онҷоро як ба як салом гӯй\*.

\* 1:15 Дар баъзе нусхаҳо дар охири ҷумла «Омин» омадааст.

## Яхудо

Яхудо ба имондорон салом мегӯяд

<sup>1</sup> Ман, Яхудо, бандаи Исои Масеҳ ва бародари Яъқуб ҳастам. Ба даъватшудагон, ки дар Худо Падар муҳаббат\* пайдо намуда, дар паноҳи Исои Масеҳ мебошанд,<sup>2</sup> лутфу меҳрубонӣ, осоиштагӣ ва муҳаббат орзумандам!

Ҳукм шудани муаллимони дурӯгин

<sup>3</sup> Дӯстони азиз, хеле мехостам ба шумо дар бораи наҷоти умумиямон нависам. Лекин ҳоло зарур дониستم, ки ин номаро навишта, шуморо рӯҳбаланд созам, то барои имоне, ки боре ба муқаддасон† дода шудааст, мубориза баред. <sup>4</sup> Зеро баъзе касон, ки дар бораи маҳкум шуданашон ҳанӯз дар замони қадим навишта шудааст, пинҳонӣ дар миёни шумо ҷой гирифтаанд. Онҳо худобехабар буда, ғайбӣ Худои моро ҳамчун иҷозат ба бадахлоқии ҷинсӣ медонанд ва ягона Ҳокиму Худованди мо Исои Масеҳро рад мекунанд.

<sup>5</sup> Ҳоло меҳоҳам он чиро, ки худатон хуб медонед, бори дигар ба шумо хотиррасон намоям. Худованд мардуми Худро аз замини Миср халос кард, вале сипас аз байнашон онҳоеро, ки бовар накарданд, нобуд сохт. <sup>6</sup> Инчунин, фариштаҳо мақоми худро нигоҳ надошта, манзили худро тарк карданд. Ӯ онҳоро дар торикии абадӣ занҷирбанд намуда, барои рӯзи бузурги қиёмат нигоҳ медорад. <sup>7</sup> Мисли ин фариштаҳо, шаҳрҳои Садуму Амуро ва деҳоти гирду атрофи онҳо, ки ба бадахлоқии ҷинсӣ ва хоҳишҳои ғайритабӣ дода шуда буданд, ҳамчун намуна гирифтори ҷазои оташи абадӣ гаштанд.

<sup>8</sup> Ин одамон дар асоси хобҳои дидашон ҷисмашонро ҳаром мекунанд ва қудрати Худовандро рад менамоянду ҷалолдорони осмониро дашном медиханд. <sup>9</sup> Ҳол он ки ҳатто фариштаи бузург Микоил чун бо иблис дар

бораи ҷасади Мусо пайғамбар баҳс мекард, ба худ раво надид, ки ўро бо дашном ҳукм намояд. Ӯ ба иблис танҳо гуфт, ки бигзор Худованд сазои туро диҳад. <sup>10</sup> Ин одамон намедонанд, ки киरो дашном медиханд. Лекин он чӣ ки табиатан, мисли ҳайвони беақл мефаҳманд, онҳоро нобуд мекунанд. <sup>11</sup> Вой бар ҳоли ҷунин одамон, чунки бо роҳи Қоин‡ мераванд, пул гуфта, гирифтори хатои Билъом§ шудаанд ва саркашӣ намуда, мисли Қӯраҳ\* нобуд мешаванд. <sup>12</sup> Онҳо ҳангоми хӯроки шомҳои муҳаббат байни шумо мисли санги пешое ништа, бе тарсу ҳарос худро мепарваранд. Онҳо абрҳои беобанд, ки бод мебаррад ва дарахтони бемеваанд, ки дар тирамоҳ решакан мешаванд ва дубора мемиранд. <sup>13</sup> Онҳо мавҷҳои шадиди баҳранд, ки шармандагии худро мисли кафк рӯйи об мебароранд. Онҳо ситоратони овраанд, ки барои ҳамеша ба торикии зулмонӣ хоҳанд рафт. <sup>14</sup> Ҳамчунин, Ҳанӯҳ, ки насли ҳафтуми Одам буд, дар бораи онҳо пешгӯӣ намуда гуфтааст: «Бингар, Худованд бо ҳазор-ҳазор муқаддасони Худ меояд. <sup>15</sup> Меояд то ки ҳамаро маҳкум намояд ва ҷони ҳар гунаҳорро мувофиқи кирдори бадаш ва суҳанони бешармонаш, ки ба Ӯ гуфтааст, ҷазо диҳад». <sup>16</sup> Онҳо ҳамеша шикоят мекунанд ва баҳона мечӯянд, аз пайи хоҳишҳои худ ҳастанд, бо худ меболанд ва барои ғоидаи худ хушмад мезананд.

Насиҳат ба вафодорӣ

<sup>17</sup> Аммо шумо, дӯстон, суҳанони фириस्ताгони Худовандамон Исои Масеҳро, ки пеш ба шумо гуфта буданд, дар ёд доред. <sup>18</sup> Онҳо ба шумо чунин мегуфтанд: «Дар охирзамон масҳарабозоне ба миён меоянд, ки аз пайи хоҳишҳои бади худ мераванд». <sup>19</sup> Онҳо ҷудой меандозанд, мувофиқи майлҳои ҷисмонӣ рафтор мекунанд, лекин Рӯҳи Худоро надоранд. <sup>20</sup> Аммо шумо, дӯстони азиз, бо Рӯҳи Пок пайваста дуо карда, худро бар имони поктаринатон бунёд кунед. <sup>21</sup> Худро дар муҳаббати Худо нигоҳ доред,

\* 1:1 Дар баъзе нусаҳои қадимаи Навиштаҷот «тақдирсифта ё покшуда» омадааст. † 1:3 муқаддасон — мувофиқи таълимоти Инчил ҳар одаме, ки ба Исои Масеҳ имон дорад муқаддас ҳисобида мешавад. ‡ 1:11 Қоин — одамкуши нахустин. § 1:11 Билъом — шахсест аз Паймони куҳан, ки бар ивази пул халқи Исроилро лаънат кардани буд. \* 1:11 Қӯраҳ — шахсест аз Паймони куҳан, ки бар зидди Мусо исён карда буд.



чунки ҳоло умедвори марҳамати  
 Худовандамон Исои Масеҳ барои ҳаёти  
 абадӣ мешавед. <sup>22</sup> Нисбат ба онҳое,  
 ки дудила ҳастанд, раҳмдил бошед.  
<sup>23</sup> Баъзеро гӯё аз дами оташ кашида,  
 наҷот диҳед. Нисбати баъзеи дигар бо  
 эҳтиёт дилсӯзӣ намоед, ҳатто ба либосе,  
 ки олудаи ҷисми гунаҳкор аст, даст  
 нарасонед.

*Дуои ҳамду сано*  
<sup>24</sup> Ба Ӯ, ки шуморо аз гуноҳ нигоҳ дошта,  
 бе камбуди ва бо шодмонӣ пеши ҷалоли  
 Худ оварда метавонад,  
 яъне <sup>25</sup> бар Худои ягона, ки ба воситаи  
 Худованд Исои Масеҳ наҷоткори  
 мо шудааст,  
 дар тӯли асрҳо, аз имрӯз то абад  
 бузургиву ҷалолат ва нерӯву қудрат бод!  
 Омин!